

حضور ﷺ

# رمضان کی گنتی

مفتی محمد خان قادری

کتابخانہ اسلامیہ پبلیکیشنز



حضور ﷺ  
صلی علیہ وسلم

# رمضان المبارک کیسے گزارتے؟

مصنف  
مفتی محمد سید خان قادری

کاروان اسلام 205 شادمان لاہور



## ﴿جملہ حقوق محفوظ﴾

حضور ﷺ رمضان کیسے گزارتے؟

نام کتاب

مفتی محمد خان قادری

تصنیف

محمد فاروق قادری

اہتمام

کاروان اسلام پبلی کیشنز لاہور

ناشر

۱۹۹۸ء

طباعت اول

۲۰۰۹ء

طباعت ہفتم

160/

قیمت

ملنے کے پتے

- ☆ فرید بک شال اردو بازار لاہور ☆ ضیاء القرآن پبلی کیشنز لاہور، کراچی
- ☆ مکتبہ غوثیہ سبزی منڈی کراچی ☆ مکتبہ برکات المدینہ بہادر آباد کراچی
- ☆ احمد بک کارپوریشن راولپنڈی ☆ اسلامک بک کارپوریشن راولپنڈی
- ☆ اسلامی کتب خانہ اقبال روڈ سیالکوٹ ☆ مکتبہ اعلیٰ حضرت دربار مارکیٹ لاہور
- ☆ مکتبہ جمال کرم دربار مارکیٹ لاہور ☆ مکتبہ تنظیم المدارس جامعہ نظامیہ لاہور
- ☆ مکتبہ دارالعلوم دربار مارکیٹ لاہور ☆ روحانی کتب خانہ دربار مارکیٹ لاہور
- ☆ مکتبہ قادریہ دربار مارکیٹ لاہور ☆ مکتبہ کرمانوالہ دربار مارکیٹ لاہور
- ☆ قادری رضوی کتب خانہ دربار مارکیٹ لاہور ☆ مکتبہ نبویہ دربار مارکیٹ لاہور

**کاروان اسلام پبلی کیشنز لاہور**

جامعہ اسلامیہ لاہور 1۔ میلاد سٹریٹ گلشن رحمان ٹھوکر نیاں بیک لاہور

042,5300353...03004407048



## الاحساء

میں اپنی اس کاوش کو دنیائے اسلام کی خاتونِ اول  
 محسنۃ اسلام، ملکہ فردوس بریں اُم المؤمنین حضرت سیدہ  
 طیبہ، طاہرہ، عابدہ، زاہدہ **خدیجہ الکبریٰ** السلام علیہا

کی خدمت میں پیش کرنیکی سعادت حاصل کر رہا ہوں،

یَسْمَا پہلی ماں کہفِ امن و امان  
 عرشِ حسب پر تسلیم نازل ہوئی  
 منزلِ مرنِ قصب لَانْصَبْ لَانْصَبْ  
 حق گزارِ رفاقت پہ لاکھوں سلام  
 اُس سرائے سلامت پہ لاکھوں سلام  
 اپنے کو شک کی زینت پہ لاکھوں سلام  
 مگر قبولِ افتد نہ ہے عز و شرف



## بِسْمِ اللَّهِ الرَّحْمَنِ الرَّحِيمِ

﴿ شَهْرُ ﴾

رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ  
وَبَيِّنَاتٍ مِّنَ الْهُدَىٰ وَالْفُرْقَانِ فَمَن شَهِدَ مِّنكُمُ الشَّهْرَ  
فَلْيَصُومْهُ وَمَن كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ  
أَيَّامٍ أُخَرٍ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ  
الْعُسْرَ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَىٰ مَا  
هَدَانَكُمْ وَلَعَلَّكُمْ تَشْكُرُونَ ﴿

اللہ کے نام سے شروع جو نہایت مہربان رحم والا

رمضان کا مہینہ جس میں قرآن اترا لوگوں کے لئے ہدایت اور رہنمائی اور فیصلہ کی  
روشن باتیں تو تم میں جو کوئی یہ مہینہ پائے ضرور اس کے روزے رکھے اور جو بیمار یا  
سفر میں ہو تو اتنے روزے اور دنوں میں اللہ تم پر آسانی چاہتا ہے اور تم پر دشواری  
نہیں چاہتا اور اس لئے کہ تم گنتی پوری کرو اور اللہ کی بڑائی بولو اس پر کہ اس نے  
تمہیں ہدایت کی اور کہیں تم حق گزار ہو۔

(سورہ البقرہ - 185) (ترجمہ کنز الایمان)



# فہرست

صفحہ	عنوان	نمبر شمار
	انتساب	
	فہرست	
	ابتدائیہ	
	حضور ﷺ رمضان کیسے گزارتے؟	
19	فرضیت رمضان کا حکم دوسری ہجری میں آیا	
19	فرضیت روزہ کا دن سوموار تھا	
20	نزول قرآن سے پہلے ماہ رمضان سے تعلق	
22	رمضان المبارک سے محبت	1
23	چھ ماہ پانے کی اور چھ ماہ قبولیت کی دعا	
24	شعبان میں رمضان کی تیاری	2
25	شعبان کا چاند اور خصوصی اہتمام	3
26	شک کی صورت میں روزہ نہ رکھتے	4
27	رمضان کے چاند پر ایک مسلمان کی گواہی بھی قبول فرما لیتے	5
28	رمضان کا چاند دیکھنے پر مخصوص دعا فرماتے	6
29	آمد رمضان پر مخصوص دعا کا معمول	7
29	رنگ مبارک فق ہو جاتا	8
30	آمد رمضان پر صحابہ کو مبارک باد دیتے	9
31	رمضان المبارک کو خوش آمدید کہتے	10
35	تم کس کا استقبال کر رہے ہو	



صفحہ	عنوان	نمبر شمار
31	آمد رمضان پر خطبہ ارشاد فرماتے	11
32	استقبالیہ خطبہ کی تفصیل	
35	تلاوت قرآن میں کثرت	12
37	ہر رمضان میں سارا قرآن مجید سناتے۔	13
38	ان سے آپ قرآن مجید سنا بھی کرتے	
39	جبریل امین کے ساتھ قرآن کا دور	14
39	آخری رمضان میں دو مرتبہ دور	15
40	سخاوت کی برسات	16
43	کثرت جو دو سخا کی حکمتیں	
45	خصوصی نوٹ	
46	قیدیوں کو آزاد فرماتے۔	17
47	حالت روزہ میں مسواک فرمایا کرتے	18
47	چھپنے لگوا لیتے	19
48	سرمہ لگا لیتے	20
48	سترہ رمضان کی صبح قبا تشریف لے جاتے	21
49	ٹھنڈک حاصل فرماتے	22
49	ماہ رمضان کی اہمیت و فضیلت بیان فرماتے	23
53	روزے کی فضیلت بیان فرماتے۔	24
56	روزہ دار کی فضیلت بیان فرماتے	25
57	جنت میں خصوصی دروازہ سے داخلہ	
57	کبھی پیاس نہیں لگے گی	
57	روزہ دار کے لئے پانچ بشارتیں	



صفحہ	عنوان	نمبر شمار
58	ہر وقت عبادت میں	
58	جنت کا کھانا اور مشروب	
59	روزہ دار کے لیے دو خوشیاں	
59	روزہ دار کے لئے ملائکہ کی دعا	
59	روزہ کی نیت کا حکم فرماتے	26
60	قضا اور کفارہ روزہ کی نیت	
60	روزہ رمضان کی نیت	
62	سحری تناول فرماتے	27
64	سحری کو غذا مبارک قرار دیا	28
64	سحری کھجور سے فرماتے	29
65	کھجور کو بہترین سحری قرار دیا	30
65	کسی بھی شے سے سحری کی جاسکتی ہے	
66	امت مسلمہ اور اہل کتاب کے روزہ میں فرق	
66	امت کو سحری کرنے کی تعلیم دی	31
66	سحری کرنے والوں پر اللہ کی رحمتیں	
67	سحری میں برکت کی دعا فرماتے	32
67	سحری کرنے والوں کے لئے دعا فرماتے	33
68	سحری کے فوائد و حکمتیں بیان فرماتے	34
68	سحری میں تاخیر فرماتے	35
70	اگر بلال نہ ہوتے	
72	آنکہ مساجد سے درخواست	
72	امت کو بھی سحری میں تاخیر کا حکم	36



صفحہ	عنوان	نمبر شمار
72	امت خیر پر رہے گی	
73	روزہ کے آداب بیان فرماتے	37
73	زبان اور تمام اعضاء کو محارم سے روکنا	
74	محض کھانا پینا چھوڑ دینا کافی نہیں	
75	زبان کو غیبت سے محفوظ رکھنا	
76	کان، آنکھ اور زبان کا روزہ	
77	حضرت ابو ہریرہ رضی اللہ عنہ کا اور ان کے شاگردوں کا معمول	
78	سفر میں روزہ اور افطار کا معمول	38
78	سفر میں روزہ کا معمول	
79	سفر میں روزہ کی اجازت دی	39
79	ابتداء روزہ بعد میں افطار	40
80	کوئی کسی پر طعن نہ کرتا	41
80	آج روزہ نہ رکھنے والے بازی لے گئے	
81	اس حال میں روزہ رکھنا نیکی نہیں	
82	دشمن سے مقابلہ کے وقت	42
82	نسیانا کھاپی لینے کا حکم بیان فرماتے	43
84	عمدہ روزہ توڑنے پر کفارہ	44
86	قضا کے احکام بیان فرماتے	45
87	قضا کا طریقہ	46
88	عمر بھر میں قضا	
88	عشرہ ذوالحجہ میں قضا کا معمول	47
88	میت کی طرف سے فدیہ	48



صفحہ	عنوان	نمبر شمار
90	کچھ دیگر احادیث	
91	مذکورہ احادیث اور ایصال ثواب	
93	غروب آفتاب دیکھنے کا انتظام	49
94	ایک مرتبہ روزہ قضا کرنا پڑا	50
95	قبل از وقت افطاری پر سزا	51
96	افطاری میں تعجیل فرماتے	52
99	اجتماعی افطاری	53
100	مساکین کے ساتھ افطار	54
101	نماز سے پہلے افطار فرماتے	55
102	کھجور اور پانی سے افطار	56
102	دودھ کا استعمال	57
103	تین اشیاء کا تذکرہ	
103	آگ کی مس کردہ شی	58
104	افطاری کی ایک حسین کیفیت	59
104	ابتداء کس سے فرماتے؟	60
106	مشروب کا استعمال آہستہ آہستہ فرماتے	61
106	آنمہ مساجد سے درخواست	
106	افطار کروانے پر اجر و ثواب بیان فرماتے	62
107	رزق حلال سے افطار پراجر	63
107	افطار کے موقعہ پر دعا فرماتے	64
110	روزہ دار کی دعا	
111	دعا میں کثرت فرماتے	65



صفحہ	عنوان	نمبر شمار
111	دعاء افطار کے بعد سنت ہے	66
114	نماز تراویح کا معمول	67
115	تین دن باجماعت تراویح	68
117	بیس رکعات کا معمول	69
119	ترک، حرام ہونے کی دلیل نہیں ہوا کرتا	
120	آپ کی خصوصیت، صوم وصال	70
120	دن کو بھی روزہ، رات کو بھی روزہ	71
121	اس کھانے پینے سے کیا مراد ہے	
125	مغرب و عشاء کے درمیان غسل فرماتے	72
128	سراقدس دھلاتے	73
130	آخری عشرہ میں پہلے سے بڑھ کر عبادت میں محنت فرماتے	74
130	وصال کا روزہ اور آخری عشرہ	75
131	کمر کس کر باندھ لیتے	76
132	تمام رات بیدار رہتے	77
133	سارے رمضان کا معمول	78
134	گھر والوں کو بھی بیدار رکھتے	79
135	اعتکاف فرماتے	80
135	پہلے اور دوسرے عشرہ کا اعتکاف	81
137	شوال میں قضاء اعتکاف	82
138	اعتکاف ترک فرمانے کی حکمتیں	
139	اہم نوٹ	
139	وصال کا سال بیس دن اعتکاف	83



صفحہ	عنوان	نمبر شمار
141	وصال کو کمال شوق	
142	اعتکاف مسجد میں فرماتے نہ کہ حجرہ میں	84
143	حجرے میں اعتکاف نہیں ہوتا	
143	اعتکاف کے لیے خیمہ لگواتے	85
146	خدا را سوچئے	
146	خیمہ میں نماز فجر ادا کر کے داخل ہوتے	86
147	تنہائی اور خلوت کی تائید	
148	حسب ضرورت گفتگو فرماتے	87
149	حسب ضرورت ملاقات فرماتے	88
149	حضرت صفیہ رضی اللہ عنہا کے آنے کی وجہ	
152	بستر اور چار پائی	89
152	آپ کا مقام اعتکاف	
153	محل اعتکاف اور ستون سریر	
153	صحابہ اس مقام کی زیارت کرواتے	
154	کھانا وہیں تناول فرماتے	90
154	شب قدر کی فضیلت بیان فرماتے	91
157	شب قدر کی علامات بیان فرماتے	92
160	شب قدر پانے کا طریقہ بیان فرماتے	93
161	تلاش شب قدر کی تلقین فرماتے	94
162	لیلتہ القدر کا معمول	95
163	دعا کی تعلیم دیتے	96
163	دعا کی تشریح	



صفحہ	عنوان	نمبر شمار
164	اس دعا کی جامعیت	
168	دیگر معمولات پر اسے ترجیح دی جائے	
169	معافی کی تعیم میں حکمت	
170	مسجد میں قیام کا معمول	97
172	غسل کا معمول	98
173	خوشبو اور بہترین لباس	
175	قیام میں تمام گھر والوں کو شریک کرنا	99
176	لیلۃ القدر تا قیامت باقی ہے	
177	بعض لوگوں کا رد	
178	شب قدر اور علم نبوی ﷺ	100
178	اگر لوگ دیگر راتوں میں نماز ترک نہ کر دیں تو میں آگاہ کر دوں	
179	اگر اجازت ہوتی تو میں آگاہ کر دیتا	
181	صحابہ کا اس قدر سوال کرنا	
184	جھننی کی رات	
184	شب قدر اور اہل مدینہ کا معمول	
186	ایک اور صحابی کو مطلع فرمانا	
187	حضرت سفیان بن عیینہ کا قول	
188	دوسرے حصہ کا رد	
189	محدثین کی تائید	
190	اشکال کا جواب	
190	ارشاد نبوی ﷺ سے تائید	
191	رمضان کی آخری رات کی فضیلت بیان فرماتے	101



صفحہ	عنوان	نمبر شمار
193	وداع رمضان اور صحابہ و تابعین کا معمول	
195	کیسے تھے وہ لوگ؟	
197	آپ کی ظاہری حیات میں زیادہ مرتبہ رمضان انتیس کا ہوا	
198	عیدرات میں شب بیداری کا معمول	102
201	عیدرات میں تکبیر الہی	
201	اہم نوٹ	
202	انعام خداوندی کا دن	
203	تمہارے گناہوں کو نیکیوں سے بدل دیا	
204	یوم عید اور معمولات نبوی ﷺ	103
204	اچھے کپڑے پہننا	104
206	نماز عید الفطر سے پہلے کچھ کھانا	105
208	بعض مالکی علماء کی رائے	
209	کھلے میدان میں نماز ادا کرنا	106
212	تمام خواتین نو شرکت کا حکم	107
213	پیدل چل کر جانا	108
213	آمد و رفت میں راستہ بدلنا	109
215	عید گاہ میں نماز عید سے پہلے اور بعد میں نماز نہ پڑھنا	110
216	بغیر اذان و تکبیر کے نماز	111
217	نماز کی ادائیگی خطبہ سے پہلے	112
218	نماز میں سورۃ ق اور القمر کی تلاوت	113
219	خطاب نماز کے بعد فرماتے	114
219	خطبہ کے درمیان بیٹھنا	115



صفحہ	عنوان	نمبر شمار
220	خطاب میں تکبیر کی کثرت	116
221	خواتین کے اجتماع سے الگ خطاب	117
221	چند اہم معلومات	
222	عید پر مبارکبادی	118
224	صدقہ فطر کی تعلیم	119
225	گھر کے ہر فرد کی طرف سے	
226	اس کی مقدار	
226	ادائیگی کا وقت	



## ابتدائیہ

رمضان المبارک امت مسلمہ کے لئے اللہ تعالیٰ کا خصوصی انعام اور عطیہ ہے کیونکہ اسی ماہ میں حضور صلی اللہ علیہ وسلم پر نزول قرآن کا آغاز ہوا اور آپ صلی اللہ علیہ وسلم کو اعلان نبوت کا حکم دیا گیا۔ جب اللہ تعالیٰ نے اس ماہ میں اپنی آخری کتاب و شریعت کے نزول کا افتتاح اور اپنے آخری پیغمبر سرور کائنات صلی اللہ علیہ وسلم کو نبوت و رسالت کے اعلان کا حکم دیا تو تا قیامت امت مسلمہ کو ان خصوصی انعامات پر بطور شکریہ ایک ماہ روزہ رکھ کر جشن منانے کا حکم دیا۔ ارشاد ربانی ہے۔

يَا أَيُّهَا الَّذِينَ آمَنُوا كُتِبَ عَلَيْكُمُ  
الصِّيَامُ كَمَا كُتِبَ عَلَى الَّذِينَ  
مِن قَبْلِكُمْ لَعَلَّكُمْ تَتَّقُونَ  
ایا مامعدودات

اے اہل ایمان تم پر اللہ تعالیٰ نے روزے فرض فرمائے ہیں جیسے کہ تم سے پہلے لوگوں پر فرض تھے تاکہ تم صاحب تقویٰ بن جاؤ اور وہ چند گنتی کے دن ہیں۔

(البقرہ - ۱۸۳)

آپ صلی اللہ علیہ وسلم نے رمضان المبارک کی اہمیت یوں بیان فرمائی ہے۔

لَوْ يَعْلَمُ الْعِبَادُ مَا فِي رَمَضَانَ  
لَتَمَنَّتْ أُمَّتِي أَنْ يَكُونَ رَمَضَانَ  
السَّنَةَ كُلَّهَا۔

کہ اگر معلوم ہو جائے رمضان کی کیا اہمیت ہے تو امت یہ تمنا کرے کہ سارا سال رمضان ہی رہے۔

(مسند ابویعلیٰ ۶ : ۱۸۰)

رمضان میں شیاطین کو جھکڑ کر انسانوں کو اپنے در پر بلا کر تربیت کا اہتمام کیا جاتا



ہے تاکہ غفلت کے تاریک پردے دور ہو جائیں اور انسان اپنے رب کی معرفت اور قرب حاصل کرنے کے در پے ہو جائے اور یہی اس کی زندگی کا حاصل اور منزل و مطلوب ہے، روزہ محض کھانا پینا چھوڑ دینے کا نام نہیں بلکہ اپنے آپ کو ظاہری و باطنی لالچوں سے پاک کرنے کا نام ہے۔

رمضان شریف کے ان پر انوار اور نہایت ہی قیمتی شب و روز کو گزارنے کے لئے سب سے بہتر وہ طریقہ ہے جو رسول اللہ صلی اللہ علیہ وسلم نے اختیار فرمایا کیونکہ آپ اللہ تعالیٰ کی منشا و رضا سے بھی خوب آگاہ ہیں اور رمضان المبارک کی اہمیت سے بھی، اس لئے ہم اس مقالہ میں اسی موضوع پر مواد جمع کر رہے ہیں کہ آپ صلی اللہ علیہ وسلم رمضان المبارک کیسے گزارتے یعنی رمضان میں آپ صلی اللہ علیہ وسلم کے معمولات مبارک کیا تھے تاکہ ہم بھی انہی خطوط پر رمضان المبارک گزارنے کی کوشش کریں اور اللہ تعالیٰ کے بے پناہ الطاف و انعامات حاصل کر لیں۔ اگر واقعاً ہم رمضان المبارک کو انہی معمولات کی روشنی میں بسر کرنے کی کوشش کریں تو پورا سال ہی نہیں بلکہ ہماری تمام زندگی برکات سے مالا مال ہو جائے۔ رمضان ہی میں ہمیں تراویح کی نماز میں پورا قرآن سننے کا موقعہ ملتا ہے جو تعلیمات ربانی کا مرکز و سرچشمہ ہے اس میں راتوں کا قیام نصیب ہوتا ہے۔ اس میں اعتکاف اور شب بیداری میسر آتی ہے۔

کاش ہم پورا سال رمضان سے پائی ہوئی تربیت پر چل کر اپنی کھوئی ہوئی منزل کو پالیں۔

دعا ہے اللہ تعالیٰ اپنی رحمت اور حضور صلی اللہ علیہ وسلم کے توسل سے ہمیں شریعت کی تعلیمات کے مطابق زندگی بسر کرنے کی توفیق دے۔

آمین بجاہک و بجاہ سید المرسلین اسلام کا ادنیٰ خادم

محمد خان قادری



حضورِ رمضان المبارک کیلئے کمزاتے  
 ﷺ



## فرضیت روزہ کا دن سوموار تھا

سوموار کے دن کو یہ فضیلت حاصل ہے کہ اس دن اللہ تعالیٰ کے حبیب صلی اللہ علیہ وسلم اس کائنات میں جلوہ افروز ہوئے رمضان المبارک کے روزوں کی فرضیت بھی اسی روز ہوئی۔

وفي يوم الاثنين من السنة  
الثانية من الهجرة لليلتين  
خلتا من شعبان فرض الله  
الصيام على المؤمنين۔

دوسری ہجری، دو شعبان بروز سوموار  
اللہ تعالیٰ نے مسلمانوں پر رمضان کے  
روزے فرض فرمائے۔

(رسالہ رمضان، ۲۴)

## فرضیت رمضان کا حکم دوسری ہجری میں آیا

یاد رہے کہ رمضان المبارک میں فرضیت روزہ کا حکم دوسری ہجری کو مدینہ طیبہ میں نازل ہوا۔ حضرت ابن عباس رضی اللہ تعالیٰ عنہ سے مروی ہے کہ ہجرت کے بعد مسلمانوں کو سب سے پہلے دو چیزیں عطا ہوئیں۔

۱۔ بیت اللہ کا قبلہ ہونا ۲۔ رمضان کا روزہ

ان رمضان فرض فی شعبان  
فی السنة الثانية من الهجرة

ہجرت کے دوسرے سال شعبان میں  
فرضیت رمضان کا حکم نازل ہوا۔

(اتحاف اہل الاسلام، ۷۸)

نو مرتبہ رمضان: اس سے یہ حقیقت بھی سامنے آ جاتی ہے کہ فرضیت روزہ کے بعد حضور صلی اللہ علیہ وآلہ وسلم نے اس دنیا میں نو مرتبہ رمضان پایا کیونکہ آپ



صلی اللہ علیہ وآلہ وسلم نے اپنی ظاہری حیات کے دس سال مدینہ طیبہ میں گزارے اور روزہ دو ہجری کو فرض ہوا۔ امام ابن حجر بیہقی رقم طراز ہیں کہ بعض حفاظ حدیث نے یہ تصریح کی ہے۔

رسول اللہ صلی اللہ علیہ وآلہ وسلم  
نے نو مرتبہ رمضان کے روزے  
رکھے۔

صام رسول اللہ صلی اللہ  
علیہ وسلم تسعة رمضانات  
(اتحاف اہل الاسلام، ۹۳)

### نزول قرآن سے پہلے ماہ رمضان سے تعلق

رمضان المبارک سے آپ صلی اللہ علیہ وآلہ وسلم کا تعلق روزہ فرض ہونے کے بعد قائم نہیں ہوا بلکہ آپ کا تعلق اس سے پہلے کا ہے آپ اسی کے دنوں میں غار حرا کی خلوتوں میں بیٹھ کر اپنے مولیٰ سے تعلق مستحکم کرتے اور اسے سکون و اطمینان کا ذریعہ بناتے تھے وہ رمضان المبارک کے دن ہی تھے جن میں حضرت جبریل علیہ السلام اللہ تعالیٰ کا سردی پیغام بصورت ”اقرا باسم ربک الذی خلق“ لے کر آپ کے پاس آئے اور آپ اس وقت غار حرا میں تشریف فرما تھے۔ ابن اسحاق نے حضرت عبید بن عمیر سے نقل کیا ہے آپ صلی اللہ علیہ وآلہ وسلم ہر سال ایک ماہ غار حرا میں خلوت و تنہائی میں چلے جاتے حتیٰ کہ وہ ماہ آگیا جس میں اللہ تعالیٰ نے آپ صلی اللہ علیہ وآلہ وسلم کو اعلان نبوت کا حکم دیا۔

وذلك الشهر شهر رمضان اور وہ ماہ رمضان ہی تھا

(السيرة النبوية، ۱، ۲۳۵)

اللہ تعالیٰ نے متعدد جگہ قرآن کے نزول کی نشاندہی کرتے ہوئے کہا اس کا نزول رمضان میں ہوا۔



سورہ بقرہ میں فرمایا

شہر رمضان الذی انزل  
فیہ القرآن۔

رمضان کا وہ مہینہ ہے جس میں  
قرآن نازل کیا گیا۔

سورۃ القدر میں فرمایا۔

انا انزلناہ فی لیلة القدر  
قرآن کریم کو ہم نے شب قدر میں  
نازل فرمایا ہے۔

حالانکہ اوپر گزرا رمضان المبارک کے روزے مدینہ طیبہ میں ہجرت کے دوسرے  
سال فرض ہوئے تھے۔ ڈاکٹر محمد عبدہ یمانی اسی مسئلہ پر دلائل دینے کے بعد کہتے ہیں

وبذلك نذكرك عمق صلة  
رسول الله صلى الله عليه  
والہ وسلم بشہر رمضان  
واستعدادہ له قبل ان یبعثہ  
الله برسالة ویتلوا آیاتہ۔

اس سے ہمیں معلوم ہو جانا چاہئے کہ  
رسول اللہ صلی اللہ علیہ وآلہ وسلم کا  
رمضان المبارک کے ساتھ کتنا گہرا اور  
محکم تعلق ہے اور آپ اعلان  
رسالت و تلاوت آیات سے پہلے ہی  
اس کے لئے مستعد اور تیار تھے۔

(ہكذا اصام رسول الله ۱۸)

شیخ عطیہ محمد سالم کہتے ہیں

للسل رسول صلی اللہ علیہ وآلہ  
وسلم ارتباط بر رمضان لا  
کغیرہ من عامۃ الناس فلہ  
ارتباط قبل الصوم وبعد و

آپ صلی اللہ علیہ وآلہ وسلم کا  
رمضان المبارک سے تعلق دوسرے  
لوگوں کی طرح نہیں۔ رمضان سے  
آپ کا تعلق روزہ فرض ہونے سے  
پہلے کا ہے یوں بھی کہا جاتا سکتا ہے۔



ان شئت قلت قبل البعثۃ کہ اس سے آپ کا تعلق اعلان نبوت  
سے پہلے بھی تھا اور بعد میں بھی۔  
وبعدھا۔

(مع الرسول فی رمضان - ۹۰)

آئیے اس مبارک ماہ میں آپ کے معمولات کا مطالعہ کریں۔

### ۱۔ رمضان المبارک سے محبت

سب سے پہلا معمول آپ صلی اللہ علیہ وآلہ وسلم کا یہ ہے کہ آپ صلی اللہ  
علیہ وآلہ وسلم رمضان المبارک سے محبت فرماتے اور اس کے پانے کی دعا کرتے  
رہتے۔

امام طبرانی کی اوسط میں اور مسند بزار میں ہے جیسے ہی رجب کا چاند طلوع ہوتا تو  
آپ اللہ تعالیٰ کے حضور یہ دعا کرتے۔

اللھم بارک لنا فی رجب و  
شعبان وبلغنا رمضان  
اے اللہ ہمارے لئے رجب و شعبان  
بابرکت بنا دے اور ہمیں رمضان  
نصیب فرما۔

مسند احمد میں حضرت انس رضی اللہ تعالیٰ عنہ سے مروی الفاظ یوں ہیں۔

کان النبی صلی اللہ علیہ وآلہ  
وسلم اذا دخل رجب قال  
اللھم بارک لنا فی رجب و  
شعبان وبارک لنا فی رمضان۔  
حضور علیہ السلام کا یہ معمول تھا  
رجب شروع ہوتے ہی آپ یہ دعا  
فرماتے اے اللہ ہمارے رجب اور  
شعبان کو بابرکت بنا اور رمضان میں  
بھی برکتیں عطا فرما۔

(مسند احمد، ۱ - ۲۵۹)

فقیر کے پاس مسند احمد کا جو نسخہ ہے اس میں ”ولوک لنا فی رمضان“ (ہمیں  
رمضان میں برکات نصیب فرما) کے کلمات ہیں جبکہ شیخ ابن رجب وغیرہ نے



”بلغنا رمضان“ (ہمیں رمضان نصیب فرما) کے الفاظ نقل کئے ہیں۔ طبرانی میں حضرت انس رضی اللہ تعالیٰ عنہ سے مروی الفاظ بھی اس کی تائید کر رہے ہیں۔ جب رجب اور شعبان کا مہینہ شروع ہوتا تو آپ صلی اللہ علیہ وآلہ وسلم یہ دعا کرتے۔

اللهم بارک لنا فی رجب و شعبان وبلغنا شہر رمضان  
(مجمع الزوائد، ۲ - ۱۶۵)

اے اللہ رجب اور شعبان میں  
ہمارے لئے برکت عطا فرما اور ہمیں  
ماہ رمضان نصیب فرما۔

شیخ ابن رجب یہ روایت نقل کر کے فائدہ کے طور پر کہتے ہیں کہ اس سے یہ سبق ملتا ہے انسان کو مبارک وقت پانے کے لئے دعا کرنی چاہئے تاکہ وہ اس میں مزید نیک اعمال کر کے اپنے مولیٰ کا خوب قرب حاصل کر لے۔

وفی هذا الحدیث دلیل علی  
استحباب الدعاء بالبقاء الی  
الانمان الفاضلة لادراك  
الاعمال الصالحة فیہا فان  
المؤمن لا یزیدہ عمرا لا  
خیرا وخیر الناس من طال  
عمرہ وحسن عملہ۔

اس حدیث میں یہ رہنمائی ہے کہ  
انسان کا مبارک اوقات میں اعمال  
صالحہ ہی کے لئے زندہ رہنے کی دعا  
کرنا مستحب ہے کیونکہ اگر انسان  
مومن ہے تو اس کی عمر میں اضافہ خیر  
ہی کا سبب ہوتا ہے اور وہ شخص  
سب سے بہتر ہے جس کی عمر لمبی اور  
اعمال اچھے ہوں۔

(لطائف المعارف، ۲۳۴)

چھ ماہ پانے کی اور چھ ماہ قبولیت کی دعا

جب ہمارے اسلاف نے اپنے کریم آقا صلی اللہ علیہ وآلہ وسلم کا یہ معمول پڑھا  
اور رمضان المبارک کی اہمیت ان کے سامنے واضح ہوئی تو ان کا عمل بھی پڑھ لیجئے۔



حضرت یعلیٰ بن فضل بیان کرتے ہیں۔

كانوا يدعون الله تعالى  
ستة اشهر ان يبلغهم  
رمضان ثم يدعونہ ستة  
اشهر ان يتقبل منهم -

(لطائف المعارف ، ۲۸۰)

یعنی چھ ماہ آمد پر خوشی اور چھ ماہ جدائی پر دکھ کا اظہار کرتے۔

## ۲۔ شعبان میں رمضان کی تیاری

آپ شعبان المعظم میں رمضان کے لئے تیاری فرماتے۔ ام المومنین سیدہ عائشہ رضی اللہ تعالیٰ عنہا سے منقول ہے رمضان کے علاوہ آپ سب سے زیادہ روزے جس ماہ میں رکھتے وہ ماہ شعبان ہے۔

كان اكثر صيام رسول الله  
صلى الله عليه وسلم في  
شعبان -

حضور صلی اللہ علیہ وآلہ وسلم شعبان  
میں اکثر روزہ رکھتے

(مجمع الزوائد - ۳ - ۱۹۲)

اس کی ایک حکمت تو یہ بیان کی گئی ہے کہ شعبان میں شبِ برات میں بارگاہِ الہی میں اعمال پیش ہوتے ہیں۔ آپ چاہتے تھے کہ میرے عمل حالتِ روزہ میں پیش ہوں جیسا کہ ایک حدیث ضعیف میں بھی ہے



لیکن اس کی ایک حکمت محدثین نے یہ بیان کی ہے کہ آپ شعبان میں رمضان المبارک کی تیاری فرماتے کیونکہ شعبان، رمضان کے لئے مقدمہ کی مانند ہے اس میں وہی اعمال ہوں جو رمضان میں ہوں گے۔

يسهل التاهب لتلقى رمضان  
وترتاض النفوس بذلك على  
طاعة الرحمن۔

ناکہ رمضان کی برکات کو حاصل کرنے کے لئے کھل تیاری ہو جائے اور نفس، رخصت کا اطاعت پر خوش دلی اور خوب اطمینان سے راضی ہو جائے۔

(لطائف المعارف، ۲۵۸)

جیسے فرائض سے پہلے سنتیں ہیں جن کے ذریعے انسان ذہن کو اپنے رب کی بارگاہ کی طرف متوجہ کرتا ہے تاکہ ادائیگی فرائض کی ذہنی تیاری ہو سکے۔ صحابہ کے معمول سے اس حکمت کی تائید بھی ہو جاتی ہے۔ حضرت انس رضی اللہ تعالیٰ عنہ شعبان میں صحابہ کرام کے معمول پر روشنی ڈالتے ہوئے فرماتے ہیں۔

كان المسلمون اذا دخل شعبان  
اكبوا على المصالحف فقرؤوها  
واخرجوا زكاة اموالهم  
تقوية للضعيف والمساكين  
على صيام ورمضان۔

شعبان شروع ہوتے ہی مسلمان قرآن کی طرف جھک پڑتے اپنے اموال کی زکوہ نکالتے تاکہ غریب، مسکین لوگ رمضان بہتر طور پر گزار سکیں۔

### ۳۔ شعبان کا چاند اور خصوصی اہتمام

چونکہ روزہ کا مدار چاند پر ہے اس لئے آپ صلی اللہ علیہ وآلہ وسلم چاند خصوصاً شعبان کا دیکھنے کا اہتمام فرماتے اگر چاند نظر آ جاتا تو روزہ رکھتے اور اگر ابھر وغیرہ کی وجہ سے دکھائی نہ دیتا تو شعبان کے تیس دن پورے کر کے پھر روزہ رکھتے حضرت عبداللہ بن ابی قیس کہتے ہیں میں نے ام المومنین سیدہ عائشہ رضی اللہ عنہا



کو یہ فرماتے ہوئے سنا:

رسول اللہ صلی اللہ علیہ وآلہ وسلم  
شعبان کا جتنا خیال فرماتے اتنا کسی  
دوسرے ماہ کا نہ فرماتے

كان رسول الله صلى الله  
عليه وسلم يتحفظ من

شعبان ما لا يتحفظ من

غيره -

(ابوداؤد، باب اذا اغمى الشهر)

اپنے صحابہ کرام کو شعبان کا چاند دیکھنے اور اسے شمار کرنے کی تلقین فرماتے  
حضرت ابوہریرہ رضی اللہ تعالیٰ عنہ سے ہے رسول اکرم صلی اللہ علیہ وآلہ وسلم  
ہمیں فرمایا کرتے۔

رمضان کے لئے شعبان کے چاند کو  
شمار کرو اور اسے رمضان کے ساتھ  
خلط ملط نہ کرو مگر وہ آدمی روزہ رکھ  
سکتا ہے۔ جو اس دن پہلے بھی روزہ  
رکھتا تھا۔

احصوا هلال شعبان لرمضان

ولا تخلطوا برمضان الا ان

يوافق ذلك صيامًا كان

يصومه احدكم -

(الترمذی)

۴۔ شک کی صورت میں روزہ نہ رکھتے

اگر ابر وغیرہ کی وجہ سے چاند دکھائی نہ دیتا تو رمضان شروع نہ فرماتے بلکہ

شعبان کے تیس دن مکمل فرماتے۔

ام المؤمنین سیدہ عائشہ رضی اللہ تعالیٰ عنہا سے مروی ہے۔

رمضان کا چاند دیکھنے پر روزہ شروع

فرماتے اور اگر بادل وغیرہ کی وجہ سے

يُصوم لروية رمضان

فان غم عليه عدل ثلاثين



یومًا ثم صام - چاند نظر نہ آتا تو شعبان کے تیس دن مکمل فرماتے اور پھر روزہ شروع فرماتے۔  
(ابوداؤد، باب اذا اغمی الشهر)

اپنی امت کو بھی سہولت و آسانی کے لئے یہی تعلیم دی کہ چاند دیکھ کر روزہ رکھو اگر ابر وغیرہ کی وجہ سے چاند دکھائی نہیں دیا تو پھر شک کے دن روزہ نہ رکھو بلکہ شعبان کے تیس دن مکمل کے پھر رمضان شروع کرو یہی حکم عید کے لئے عطا فرمایا حضرت عبداللہ بن عمر رضی اللہ تعالیٰ عنہما سے ہے رسول اکرم صلی اللہ علیہ وآلہ وسلم نے فرمایا۔

فلا تصوموا حتی تروہ ولا تفطروا حتی تروہ فان غم علیکم فاقدروا له ثلثین۔ چاند دیکھے بغیر روزہ نہ رکھو اور نہ دیکھے بغیر عید کرو اگر ابر وغیرہ ہو تو تیس دن مکمل کئے جائیں۔

(ابوداؤد، ۳۱۷)

حضرت عبداللہ بن عباس رضی اللہ تعالیٰ عنہما سے ہے رسول اللہ صلی اللہ علیہ وآلہ وسلم نے فرمایا۔

ان الله قد امدہ لرؤیتہ، فان اغمی علیکم فاکملوا العدة۔ اللہ تعالیٰ نے چاند دیکھنے تک مہلت عطا فرمائی ہے اور اگر موسم ابر الود ہو تو تیس دن کی مدت مکمل کر لو۔

(المسلم۔ کتاب الصیام)

۵۔ رمضان کے چاند پر ایک مسلمان کی گواہی بھی قبول فرما لیتے

رمضان کا چاند خود آپ صلی اللہ علیہ وآلہ وسلم یا اکثر صحابہ نے نہ دیکھا ہوتا مگر کوئی ایک مسلمان اس بات کی گواہی دے دیتا میں نے چاند دیکھا ہے تو آپ صلی اللہ



علیہ وآلہ وسلم رمضان کا اعلان کروا دیتے۔

حضرت عبداللہ بن عباس رضی اللہ تعالیٰ عنہ سے ہے ایک روایتی آپ صلی اللہ علیہ وآلہ وسلم کی خدمت میں آیا اور اس نے عرض کیا یا رسول اللہ صلی اللہ علیہ وآلہ وسلم

ابصرت الهلال اللیلۃ - میں نے آج رات چاند دیکھا ہے

آپ نے فرمایا کیا تو توحید و رسالت کو مانتا ہے یعنی مسلمان ہے عرض کیا یا یا رسول اللہ صلی اللہ علیہ وآلہ وسلم میں مسلمان ہوں آپ صلی اللہ علیہ وآلہ وسلم نے حضرت بلال کو بلایا اور فرمایا۔

اذن فی الناس فلیصوموا (البوداؤد - ۳۲۰) لوگوں میں اعلان کر دو کل کا روزہ رکھیں۔

حضرت عبداللہ بن عمر رضی اللہ تعالیٰ عنہ سے ہے کہ لوگ چاند تلاش کر رہے تھے مجھے چاند دکھائی دیا میں نے آپ صلی اللہ علیہ وآلہ وسلم کو اطلاع دی۔

انی رائتہ فصام واموالناس (البوداؤد - ۳۲۰) میں نے چاند دیکھا ہے تو آپ صلی اللہ علیہ وآلہ وسلم نے خود روزہ رکھا اور لوگوں کو بھی روزہ رکھنے کا حکم

بصیامہ - (البوداؤد - ۳۲۰) دیا۔

۶۔ رمضان کا چاند دیکھنے پر مخصوص دعا فرماتے

ہر ماہ چاند کے طلوع ہونے پر دعا کرنا آپ صلی اللہ علیہ وآلہ وسلم کا معمول تھا مگر رمضان شریف کا چاند ہوتا تو آپ یہ مخصوص دعا فرمایا کرتے نسائی میں مروی ہے کہ آپ صلی اللہ علیہ وآلہ وسلم

کان اذا راٰی هلال رمضان قال هلال رشد وخیر کان اذا راٰی هلال رمضان قال هلال رشد وخیر

جب رمضان کا چاند دیکھتے تو یہ کہتے یہ چاند خیر و برکت کا ہے۔ یہ چاند خیر و برکت کا ہے میں اس ذات پہ



ہلال رشد و خیر امت  
بالذی خلقک۔  
ایمان رکھتا ہوں جس نے تجھے پیدا  
فرمایا۔

(اتحاف اہل الاسلام: ۱۰۸ بحوالہ نسائی)

### ۷۔ آمد رمضان پر مخصوص دعا کا معمول

جب رمضان شروع ہو جاتا تو آپ صلی اللہ علیہ وآلہ وسلم یہ دعا کیا کرتے:

کان یقول اذا دخل شهر  
رمضان اللہم سلمنی من  
رمضان وسلم رمضان لی  
وسلمہ منی۔  
اے اللہ مجھے رمضان کے  
لئے سلامتی (صحت و تندرستی) عطا  
فرما اور میرے لئے رمضان کے اول  
و آخر کو بادل وغیرہ سے محفوظ فرما  
اور مجھے اس میں اپنی نافرمانی سے  
محفوظ فرما۔

### ۸۔ رنگ مبارک فق ہو جاتا

جب رمضان المبارک آتا تو اس خوف کے پیش نظر کہ کہیں کسی مشکل کی وجہ  
سے اس میں حق عبودیت میں کمی نہ ہو جائے آپ کا رنگ مبارک فق ہو جاتا۔ ام  
المومنین سیدہ عائشہ رضی اللہ تعالیٰ عنہا سے ہے کہ رسول اکرم صلی اللہ علیہ وآلہ وسلم کی  
یہ کیفیت تھی۔

اذا دخل رمضان تغیر لونہ  
جب رمضان المبارک شروع ہوتا تو آپ  
صلی اللہ علیہ وسلم کا رنگ فق ہو جاتا۔

اس کی حکمت امام مناوی نے ان الفاظ میں بیان کی ہے۔  
خشية من ان يعرض له  
فيه ما يقصر عن الوفاء بحق  
اس ڈر کی وجہ سے کہ کہیں کوئی ایسا  
عارضہ لاحق نہ ہو جائے جس کی وجہ



العبودية فيه -  
(فيض القدير، ۵: ۱۳۲)  
سے اس میں حق عبودیت میں کی  
واقع ہو جائے۔

### ۹۔ آمد رمضان پر صحابہ کرام کو مبارک باد دیتے

جب یہ مقدس و مبارک ماہ اپنی رحمتوں کے ساتھ سایہ فگن ہوتا تو آپ صلی اللہ علیہ وآلہ وسلم اپنے صحابہ کرام کو اس کی آمد کی مبارک دیتے امام احمد اور امام نسائی نے حضرت ابو ہریرہ رضی اللہ تعالیٰ عنہ سے آپ کا مبارک معمول ان الفاظ میں نقل کیا ہے۔

کان النبی صلی اللہ علیہ وسلم یبشرا صحابہ یقول  
قد جاءکم شهر رمضان  
شهر مبارک کتب اللہ علیکم  
صیامہ تفتح فیہ البواب  
الجنان وتغلق فیہ البواب  
الجحیم وتغل فیہ الشیاطین  
فیہ لیلۃ خیر من الف شهر  
من حرم خیرھا فقد حرم۔

حضور صلی اللہ علیہ وسلم اپنے صحابہ کو یہ  
کہتے ہوئے مبارک باد دیتے کہ تم پر رمضان  
کا مہینہ آیا ہے جو نہایت بابرکت ہے اور  
اس کے روزے تم پر  
اللہ نے فرض فرمائے ہیں اس میں  
جنت کے دروازے کھول دیے  
جاتے ہیں اور دوزخ کے دروازے  
بند کر دیئے جاتے ہیں۔ شیطانوں کو  
باندھ دیا جاتا ہے۔ اس میں ایک  
رات ہے جو ہزار مہینہ سے افضل  
ہے جو اس سے محروم ہو گیا وہ محروم  
ہی رہے گا۔

(النسائی، باب فضل شهر رمضان)

امام جلال الدین سیوطی اور شیخ ابن رجب کہتے ہیں مسئلہ مبارک باد کے لئے یہ  
حدیث بنیاد ہے۔



هذا الحديث اصل في  
التهنة شهر رمضان -  
رمضان کی مبارک باد پیش کرنے پر  
یہ حدیث اصل ہے۔

(الحاوی للفتاویٰ، ۱- ۱۹۳)

وہ ماہ مومن کے لئے کیوں مبارک باد کا سبب نہ ہو گا جس میں جنت کے دروازے کھل جائیں شیطان پر پابندی لگ جائے اور وہ دوزخ کے دروازے بند کر دیئے جائیں۔

### ۱۰۔ رمضان المبارک کو خوش آمدید کہتے

صحابہ کو مبارک باد اور ان پر اس کی اہمیت واضح کرنے کے ساتھ ساتھ رمضان المبارک کو خوش آمدید فرماتے کنز العمال اور مجمع الزوائد میں ہے۔ آپ صلی اللہ علیہ وآلہ وسلم فرماتے۔

اتاکم رمضان سید الشہور  
فمرحبابہ واہلا۔  
لوگو تمہارے پاس رمضان تمام مہینوں  
کا سردار آگیا۔ ہم اسے خوش آمدید  
کہتے ہیں۔

(مجمع الزوائد۔ ۳ - ۱۴۰)

### ۱۱۔ آمد رمضان پر خطبہ ارشاد فرماتے

جس دن رمضان المبارک کا چاند طلوع ہونے کی امید ہوتی اور شعبان کا آخری دن ہوتا تو آپ صلی اللہ علیہ وآلہ وسلم مسجد نبوی میں صحابہ کرام کو جمع فرما کر خطبہ ارشاد فرماتے جس میں رمضان المبارک کے فضائل و طائف اور اہمیت اجاگر فرماتے تاکہ اس کے شب و روز سے خوب فائدہ اٹھایا جائے اور اس میں غفلت ہرگز نہ برتی جائے اس کے ایک ایک لمحہ کو غنیمت جانا جائے۔ حضرت ابو ہریرہ رضی اللہ تعالیٰ عنہ نے آپ کے اس اہم معمول کو اپنے ان الفاظ میں بیان کیا ہے۔

لما حضر رمضان قال رسول  
جب رمضان المبارک کا ماہ آتا تو



اللہ صلی اللہ علیہ وسلم  
قد جاءكم رمضان شهر  
مبارک۔

(مسند احمد، ۳-۱۵۸)

### استقبالیہ خطبہ کی تفصیل

کتب احادیث میں رمضان المبارک کی آمد کے موقع پر حضور صلی اللہ علیہ وآلہ وسلم کے فرمودہ خطبہ کی تفصیل بھی ملتی ہے۔ جسے ہم شوق و ارمع ترجمہ نقل کر دیتے ہیں۔ حضرت سلمان فارسی رضی اللہ تعالیٰ عنہ سے مروی ہے کہ رسول اکرم صلی اللہ علیہ وآلہ وسلم نے شعبان کے آخری دن میں خطبہ ارشاد فرماتے ہوئے فرمایا اے لوگو!

۱۔ قد اظلمو شهر عظیم  
مبارک۔  
تم پر ایک نہایت ہی مبارک ماہ سایہ  
ظہن ہونے والا ہے۔

۲۔ شهر فی لیلۃ خیر من  
الف شهر۔  
اس میں ایسا ایک رات ہے جو ہزار  
مہینوں سے افضل ہے۔

۳۔ شهر جعل اللہ صیامہ  
فریضۃ و قیامہ تطوعاً۔  
اللہ تعالیٰ نے اس کا روزہ  
فرض فرمایا اور اس میں قیام کو ثواب  
واجب کے قابل بنایا ہے۔

۴۔ من تقرب فیہ بخصلۃ  
من الخیر کان کمین ادی  
فریضۃ فیما سواہ۔  
جو شخص اس میں کسی نیکی کے ساتھ  
اللہ تعالیٰ کا قرب چاہے گا وہ اس کی  
مثل درجہ پائے گا جس نے کسی  
دوسرے مہینہ میں فرض ادا کیا۔

۵۔ ومن ادی فریضۃ فیہ  
جس نے اس میں کسی فرض کو ادا کیا



وہ ایسے ہے جیسے کسی نے غیر رمضان  
میں ستر فرائض ادا کئے ہوں

یہ ماہ صبر ہے اور صبر کا ثواب جنت  
ہے۔

یہ لوگوں کے ساتھ غزاری کا مہینہ

اس ماہ میں مومن کے ظاہری و روحانی  
رزق میں اضافہ کر دیا جاتا ہے۔

جس نے کسی کا روزہ افطار کروایا وہ  
اس کے گناہوں کی معافی اور دوزخ  
سے آزادی کا سبب ہو گا اور اسے  
روزہ دار کی مثل ثواب ملے گا لیکن  
روزہ دار کے ثواب میں بھی کوئی کمی  
واقع نہ ہوگی۔

اس پر صحابہ نے عرض کیا یا رسول اللہ صلی اللہ علیہ وآلہ وسلم ہم سب میں یہ  
طاقت کہاں کہ روزہ دار کو سیر کر کے کھلائیں اس پر آپ صلی اللہ علیہ وآلہ وسلم نے  
فرمایا (میرا مقصد سیر کر کے کھلانا نہیں)

یہ ثواب اللہ تعالیٰ اسے عطا فرمائے گا  
جو ایک کھجور یا گھونٹ پانی یا ایک  
گھونٹ دودھ پلاوے۔

كان كمن ادى سبعين  
فريضة فيما سواه -

۶۔ وهو شهر الصبر والصبر  
ثوابه الجنة -

۷۔ وشهر المواساة

۸۔ وشهر يزد رزق المومن  
فيه -

۹۔ من فطر فيه صائما كان  
مغفرة لذنوبه وعتق  
رقبة من النار وكان له  
مثل اجره من غير ان  
ينقص من اجره شيء -

۱۰۔ يعطى الله هذا الثواب

من فطر صائما على تمر

او على شربة او مذقة

للبن -



۱۱۔ وهو شهر اوله رحمة و  
اوسطه مغفرة واخره عتق  
من النار۔

اس ماہ کا پہلا رحمت اور درمیانہ حصہ  
مغفرت و بخشش اور آخری حصہ آگ  
سے آزادی کا ہوتا ہے۔

۱۲۔ من تخفف مملوكه فيه  
غفر الله له واعتقه من  
النار۔

جس نے اپنے ملازم کے بوجھ کو اس  
میں ہلکا کیا اللہ تعالیٰ اسے بخش دے گا  
اور دوزخ سے آزادی عطا فرمائے  
گا۔

۱۳۔ واستكثر وافيہ من اربعة  
خصال خصلتين ترضون  
بهما ربكم وخصلتين لاغناء  
بكم عنها۔

اور چار چیزوں کی اس میں کثرت رکھو  
ان میں دو ایسی ہیں جن سے تم اپنے  
رب کو راضی کر سکتے ہو اور دو ایسی  
ہیں جن کے بغیر تمہارا گزارہ نہیں ہو  
سکتا۔

۱۴۔ اما الخصلتان اللتان ترضون  
بهما ربكم فشهادة ان لا اله  
الا الله وتستغفرونه۔

وہ دو چیزیں جن سے اپنے رب کو  
راضی کر دے کہ طیبہ کا ذکر اور استغفار  
و توبہ۔

۱۵۔ واما الخصلتان اللتان لاغناء  
بكم عنها فتسألون الله الجنة  
وتعوزون به من النار۔

وہ دو چیزیں جن کے بغیر بخشش نہیں  
اللہ تعالیٰ سے جنت مانگو اور دوزخ  
سے اس کے دامن رحمت کی پناہ  
مانگو۔

۱۶۔ ومن سقى صائما سقاہ الله  
من حوضي شربة لا يظما

اور جس نے کسی روزہ دار کو افطاری  
کے وقت پانی پلایا اللہ تعالیٰ (روز  
قیامت) میرے حوض سے اسے وہ



حتیٰ یدخل الجنة -  
 (صحیح ابن خزمیہ)  
 پانی پلائیں گے جس کے بعد دخول  
 جنت تک پاس نہیں لگے گی۔

تم کس کا استقبال کر رہے ہو؟

حضرت انس بن مالک رضی اللہ تعالیٰ عنہ سے مروی ہے۔

لما قبل شهر رمضان جب رمضان شریف آتا

تو آپ صلی اللہ علیہ وآلہ وسلم صحابہ سے فرماتے سبحان اللہ جانتے ہو۔

ماذا تستقبلون؟ تم کس کا استقبال کر رہے ہو اور  
 ماذا یستقبلکم؟ تمہارا کون استقبال کر رہا ہے۔

تو حضرت عمر رضی اللہ تعالیٰ عنہ نے عرض کیا بابی انت وامی یا رسول اللہ، کوئی وحی  
 نازل ہونے والی ہوگی یا کسی دشمن سے بھیڑ ہونے والی ہوگی آپ صلی اللہ علیہ وآلہ  
 وسلم نے فرمایا نہیں ایسی کوئی بات نہیں تم۔

لکم شهر رمضان یغفر اللہ  
 تعالیٰ فی اول لیلۃ لکل اهل  
 هذه القبلة۔  
 رمضان کا استقبال کر رہے ہو جس کی  
 پہلی رات تمام اہل قبلہ کو معاف کر  
 دیا جاتا ہے۔

(فضائل الاوقات للبیہقی، ۱۶۶)

۱۲۔ تلاوت قرآن میں کثرت

رمضان المبارک کے ساتھ قرآن مجید کا جو گہرا تعلق ہے وہ کسی پر مخفی نہیں  
 اس کا نزول اسی ماہ میں آپ صلی اللہ علیہ وآلہ وسلم کے قلب اقدس پر شروع ہوا۔



اس تعلق کو رسول اکرم صلی اللہ علیہ وآلہ وسلم نے بڑھ کر کون جان سکتا ہے۔ ان دونوں کا تعلق اس ارشاد نبوی سے بھی واضح ہو جاتا ہے۔ جو حضرت عبداللہ بن عمرو رضی اللہ تعالیٰ عنہ سے مروی ہے۔ آپ صلی اللہ علیہ وآلہ وسلم نے فرمایا۔

روزہ اور قرآن قیامت کو بندے کی شفاعت کریں گے روزہ کئے گا اے اللہ میں نے اسے کھانے اور خواہشات سے دن کو روکے رکھا، قرآن کئے گا میں نے اسے رات کو سونے سے روکے رکھا میں اس کی شفاعت کرتا ہوں ہماری شفاعت قبول فرما۔

الصيام والقرآن يشفعان  
للعبد يوم القيامة يقول  
الصيام اى رب منعتك  
الطعام والشهوات بالنهار  
ويقول القرآن منعتك النوم  
بالليل فشفعنى فيه فيشفعان۔  
(مسند احمد، ۲/۱۷۴)

اگرچہ پورا سال تلاوت قرآن آپ کا وظیفہ تھی مگر رمضان میں تلاوت میں اور کثرت فرماتے سال کی بقیہ راتوں میں نوافل اور تہجد میں خوب قرآن پڑھتے مگر جب رمضان آ جاتا تو اس کی راتوں میں پہلے سے بھی طویل قرأت کرتے مسند احمد میں ہے کہ آپ کے راز دان صحابی حضرت حذیفہ رضی اللہ تعالیٰ عنہ رمضان المبارک کی راتوں میں آپ کی تلاوت کے بارے میں بیان کرتے ہیں مجھے ایک دفعہ رمضان کی رات میں آپ کی معیت میں نماز ادا کرنے کا شرف ملا،

آپ نے سورہ بقرہ پڑھی پھر آل عمران، پھر النساء پڑھی جس آیت میں خوف الہی کا ذکر آتا وہاں ٹھہر کر اللہ تعالیٰ سے مانگتے ابھی آپ نے دو رکعتیں مکمل نہیں کیں تھیں۔ تو

فقرأ بالبقرة ثم بال عمران  
ثم بالنساء لا يمر بآية تخوف  
الاوقف وسأل فما صلى  
الركعتين حتى جاء بلال فاذن



بالصلاة۔ بلال نے فجر کی اذان دے دی۔

یعنی تمام رات قرآن کی تلاوت جاری رہی۔  
امام ابن حجر مکی رمضان اور قرآن کے تعلق کو بیان کرتے ہوئے لکھتے ہیں کہ یہی وجہ ہے۔

کان صلی اللہ علیہ وسلم  
یطیل القرآن فی قیام رمضان  
لیلاً اکثرہ من غیرہ۔  
آپ صلی اللہ علیہ وآلہ وسلم رمضان  
کی راتوں میں دیگر راتوں کی نسبت  
زیادہ تلاوت فرمایا کرتے۔

(اتحاف اہل الاسلام، ۲۹۲)

۳۔ ہر رمضان میں سارا قرآن سناتے

حضرت عبداللہ بن مسعود رضی اللہ تعالیٰ عنہ کو یہ شرف حاصل ہے۔ آپ صلی  
اللہ علیہ وآلہ وسلم انہیں ہر سال رمضان المبارک میں سارا قرآن مجید سناتے اور  
وصال کے سال دو دفعہ قرآن مجید سنایا۔  
حضرت عبداللہ بن عباس رضی اللہ تعالیٰ عنہ سے پوچھا گیا قرآن مجید کی کون سی  
قرأت افضل ہے انہوں نے فرمایا۔

قرأۃ عید اللہ  
حضرت عبداللہ بن مسعود کی قرأت  
سب سے افضل ہے

اس پر دلیل دیتے ہوئے فرمایا۔

ان رسول اللہ صلی اللہ علیہ  
وسلم کان یعرض علیہ القرآن  
فی کل رمضان مرة الا للعام  
رسول اکرم صلی اللہ علیہ وآلہ وسلم  
انہیں ہر رمضان میں ایک دفعہ مکمل  
قرآن سناتے جس سال آپ کا وصال  
مبارک ہوا اس مرتبہ دو دفعہ آپ



الذی قبض فیہ فانہ عرض  
علیہ مرتین۔

(ابن سعد، ۲ - ۲۴۲)

ان سے آپ قرآن مجید سنا بھی کرتے

انہی کو یہ شرف بھی حاصل ہے ان سے آپ مجید کی تلاوت سنا کرتے۔  
بخاری و مسلم میں حضرت عبداللہ بن مسعود رضی اللہ تعالیٰ عنہ سے مروی ہے  
رسول اکرم صلی اللہ علیہ وآلہ وسلم نے فرمایا مجھے قرآن کی تلاوت سناؤ میں نے عرض  
کیا یا رسول اللہ صلی اللہ علیہ وآلہ وسلم

اقراء علیک وعلیک انزل  
آپ صاحب قرآن ہیں میں کیسے آپ  
کو سناؤں؟

آپ صلی اللہ علیہ وسلم نے فرمایا۔

انی احب ان اسمعہ من  
غیری۔  
میں دوسرے کی زبان سے سنا پسند  
کرتا ہوں۔

میں نے سورہ نساء کی تلاوت کی جب میں اس آیت مبارک پر پہنچا  
فکیف اذا جئنا من کل امۃ  
بشہید وجنابک علی ہولاء  
شہیدا۔  
وہ کیا سماں ہو گا جب ہم ہر امت  
سے ایک گواہ لائیں گے اور آپ کو  
ان تمام پر گواہ بنائیں گے۔

فرمایا کافی ہے میں نے آپ کے چہرہ اقدس کی طرف دیکھا تو  
فاذا عیناہ تذرفان۔  
آپ کی مقدس آنکھیں آنسوؤں سے  
تر نہیں۔



### ۱۴۔ جبریل امین کے ساتھ قرآن کا دور

رمضان المبارک میں تلاوت قرآن کا یہ عالم تھا کہ حضرت جبریل امین رمضان کی ہر رات سدرہ چھوڑ کر حجرہ نبوی میں آ جاتے۔ ایک رمضان سے دوسرے رمضان تک جو حصہ قرآن نازل ہو چکا ہوتا اس کا حضور صلی اللہ علیہ وآلہ وسلم سے دور کرتے یعنی جبریل امین آپ کو قرآن سناتے اور آپ صلی اللہ علیہ وآلہ وسلم جبریل امین کو سناتے۔

حضرت عبداللہ بن عباس رضی اللہ تعالیٰ عنہ سے مروی ہے۔

وكان يلقاه جبريل في كل ليلة  
من رمضان فيدارسه القرآن۔  
(البخاری۔ کتاب صوم)

رمضان کی ہر رات جبریل امین آپ  
سے ملاقات کرتے اور آپ سے  
قرآن کا دور کرتے۔

بعض روایات میں الفاظ کچھ یوں ہیں۔

فكان جبريل يتعاهده كل  
سنة فيعارضه بما نزل عليه  
من رمضان الى رمضان۔  
(فتح الباری، ۱۔ ۳۱)

جبریل امین ہر سال آتے تو ایک  
رمضان سے دوسرے رمضان تک  
قرآن مجید کے نازل شدہ حصہ کا آپ  
کے ساتھ دور کرتے۔

### ۱۵۔ آخری رمضان میں دو مرتبہ دور

اگرچہ ہر سال رمضان میں جبریل امین آپ سے ایک دفعہ قرآن کا دور کیا کرتے مگر جس سال آپ صلی اللہ علیہ وآلہ وسلم کا وصال مبارک ہوا اس رمضان میں دو دفعہ جبریل امین نے آپ کے ساتھ قرآن کا دور کیا۔ ام المومنین سیدہ عائشہ رضی اللہ تعالیٰ عنہا سے مروی ہے۔ وصال کے سال آپ نے مجھے فرمایا۔



جبریل ہر سال مجھ سے قرآن کا دور  
ایک مرتبہ کرتے اس سال انہوں نے  
مجھ سے دو دفعہ دور کیا ہے۔

ان جبریل کان یعرض علی  
القرآن فی کل سنۃ مرة فقد  
عرض علی العام مرتین۔

(ابن سعد ۲ - ۱۹۵)

## ۱۶۔ سخاوت کی برسات

آپ صلی اللہ علیہ وآلہ وسلم ساری کائنات میں سب سے بڑے نخی ہیں آپ کی  
بارگاہ سے سائل کبھی خالی نہیں لوٹا اگر اس وقت کچھ پاس نہ ہوتا تو قرض اٹھا کر  
لوگوں کی ضروریات کو پورا فرماتے۔

حضرت انس رضی اللہ تعالیٰ عنہ سے ہے رسول اکرم صلی اللہ علیہ وآلہ وسلم سے  
جس شے کا بھی سوال کیا گیا آپ نے عطا فرمائی ایک آدمی نے آپ صلی اللہ علیہ  
وآلہ وسلم سے سوال کیا مجھے دو پہاڑوں کے درمیان جتنی بکریاں آتی ہیں ان کی مقدار  
عطا کرو آپ نے اسے عطا کیں اس نے اپنی قوم میں جا کر کہا۔

اسلمو فان محمد ايعطى  
عليه وآله وسلم اسی طرح سخاوت کرتے ہیں  
کہ انہیں فقر کی فکر ہی نہیں۔

(المسلم، کتاب الفضائل)

۲۔ حضرت صفوان بن امیہ رضی اللہ عنہ آپ کی سخاوت کے بارے میں بیان کرتے  
ہیں کہ آپ صلی اللہ علیہ وسلم کی ذات اقدس مجھے نہایت ہی مبغوض اور ناپسند تھی  
لیکن مجھے آپ نے ہمیشہ اس قدر عطا فرمایا۔

حتى انه لاحب الناس الى  
المسلم، کتاب الفضائل،  
کہ آپ مجھے سب سے زیادہ کر محبوب ہو  
گئے۔



امام ابن شہاب زہری کا بیان ہے کہ آپ صلی اللہ علیہ وسلم نے حنین کے موقع پر صفوان بن امیہ کو تین بار سو سو اونٹ عطا فرمائے۔

۳۔ حضرت جیر بن مطعم رضی اللہ عنہ سے ہے حنین سے واپسی پر بہت سے دیہاتی لوگ آپ صلی اللہ علیہ وسلم سے چٹ کر سوال کرنے لگے تو آپ صلی اللہ علیہ وسلم نے فرمایا۔

لو كان لي عدد هذه العضاه  
نعمًا قسمته بينكم ثم لا  
تجدوني بخيلاً ولا كذوباً ولا  
جباناً۔

اگر ان درختوں کو مانند میرے پاس مال و دولت ہوتی تو میں تمہارے درمیان تقسیم کر دیتا تم مجھے اس معاملہ میں بخیل، جھوٹا اور بزدل نہ پاتے۔

(البخاری، کتاب الجہاد)

۴۔ حضرت جابر رضی اللہ عنہ سے ہے۔

ما سئل رسول الله صلى الله عليه وسلم  
عليه وسلم شيئاً فقال لا۔

آپ صلی اللہ علیہ وآلہ وسلم سے جو کچھ بھی مانگا گیا آپ نے کبھی انکار نہیں فرمایا۔

(البخاری۔ کتاب الادب)

خود اپنی زندگی فقر و فاقہ میں بسر فرماتے مگر لوگوں پر عطیات کی ایسی بارش فرماتے کہ قیصر و کسریٰ بھی اس پر حیران ہو جاتے پھر آپ کی سخاوت محض مال و دولت لوٹانے تک ہی محدود نہ تھی بلکہ تمام انواع سخاوت پر مشتمل تھی۔

من بزل العلم والمال وبذل  
نفسه لله تعالى في اظهار

اگر وہاں مال لوٹایا جاتا تھا تو علم بھی تقسیم کیا جاتا تھا اللہ تعالیٰ کے دین کو غالب اور اس کے بندوں کی رہنمائی کے لئے جدوجہد کی



دینہ و ہدایۃ عبادہ و  
ایصال النفع الیہم بکل طریق  
من اطعام جائعہم و وعظ  
جاہلہم و قضاء حوائجہم  
و تحمل اثقالہم ۔

جاتی مثلاً ”بھوکوں کو کھانا کھانا“ جمال کو  
نصیحت کرنا“ مخلوق کی حاجتوں کو پورا کرنا  
اور ان کے بوجھوں کو بانٹنا بھی تھا۔

آپ علیہ السلام کی سخاوت مبارکہ اعلان نبوت کے بعد شروع نہیں ہوئی بلکہ جب سے آپ  
صلی اللہ علیہ وسلم کا لوگوں کے ساتھ میل جول ہوا اس وقت سے ہے۔ اعلان نبوت  
کے وقت سیدہ خدیجہ رضی اللہ عنہا نے جن کلمات کے ساتھ آپ کی مدح کی ہے وہ  
ملاحظہ کیجئے۔

واللہ لا یخزیک اللہ ابدا  
انک تصل الرحم و تقری  
الضیف و تحمل کل  
و تکسب المعدوم و تعین علی  
نوائب الحق ۔

اللہ کی قسم اللہ تعالیٰ آپ کو کبھی بھی پریشان  
نہیں فرمائے گا کیونکہ آپ تو رشتہ کو جوڑنے  
والے، مہمان نواز، لوگوں کا بوجھ اٹھانے  
والے بے سہاروں کا سہارا اور حق کی راہ  
میں مشکلات پر تعاون فرمانے والے ہیں

(البخاری، باب بدالوجی)

ہاں آپ صلی اللہ علیہ وسلم کی سخاوت میں ہر دن رات اضافہ ہوتا چلا گیا۔ حتیٰ  
کہ جب رمضان المبارک کا چاند طلوع ہوتا تو سخاوت میں اور اضافہ فرما دیتے صحابہ کا  
بیان ہے ہم نے رمضان المبارک میں آپ صلی اللہ علیہ وسلم کی سخاوت کی برسات  
کو تیز ہوا سے بڑھ کر دیکھا ہے۔

بخاری میں حضرت عبداللہ بن عباس رضی اللہ تعالیٰ عنہما سے ہے۔ رسول اللہ



صلی اللہ علیہ وسلم تمام لوگوں سے بڑھ کر بخشنے والے تھے۔  
 وکان اجود ما یکون فی شہر ماہ رمضان میں آپ کی سخاوت اور زیادہ ہو جاتی ہے۔  
 رمضان۔

روایت کے آخری الفاظ ہیں۔  
 فاذا لقیہ جبریل کان رسول اللہ صلی اللہ علیہ وسلم اجود بالخير من الريح المرسلة۔  
 جب جبریل امین آجاتے تو آپ کی سخاوت کی برسات کا مقابلہ تیز ہوا نہ کر پاتی۔

(البخاری، کتاب الصیام)  
 ابن سعد میں اس روایت کے الفاظ یہ ہیں۔  
 فاذا أصبح النبی صلی اللہ علیہ من لیلة التي يعرض فيها ما يعرض اصبغ وهو اجود من الريح المرسلة لا يسأل شیئاً الا اعطاه۔  
 رات کو جبریل امین آپ سے قرآن کا دور کرتے جب صبح ہوتی تو آپ صلی اللہ علیہ وآلہ وسلم تیز ہوا سے بھی بڑھ کر سخاوت فرماتے آپ سے جو شے بھی مانگی جاتی آپ عطا فرماتے۔

(الطبقات، ۲، ۱۹۵)

کثرت جود و سخا کی حکمتیں

رمضان المبارک میں سخاوت میں اضافہ کی متعدد حکمتیں ہیں۔  
 ۱۔ ماہ رمضان میں اللہ تعالیٰ اپنے بندوں پر انعامات و اکرام میں اضافہ فرما دیتے ہیں۔



فكان النبي صلى الله عليه      تو حضور صلی اللہ علیہ وآلہ وسلم بندوں کے  
وسلم يؤثر متابعة سنة      بارے میں سنت الہیہ کو اپناتے اور جو وہ سنا  
اللہ فی عبادہ -      میں اضافہ کر دیتے۔

(غایۃ الاحسان، ۲۴)

۲۔ رمضان میں صدقہ دیگر مہینوں کے صدقہ سے افضل ہے، حضرت انس رضی اللہ  
عنه سے مروی ہے رسول اللہ صلی اللہ علیہ وسلم نے فرمایا۔

افضل الصدقة صدقة فی      رمضان میں صدقہ دیگر صدقات سے افضل  
رمضان -      ہوتا ہے۔

(کنز العمال، ۱۶۲۴۹)

۳۔ روزہ داروں اور طاعت الہی بجالانے والوں کی اعانت ہے اور اس سے ان کی  
مثل اجر نصیب ہوتا ہے، حضرت زید بن خالد الجہنی رضی اللہ عنہ سے ہے۔ نبی اکرم  
صلی اللہ علیہ وسلم نے فرمایا۔

من فطر صائماً كان له مثل      جس کسی نے روزہ افطار کروایا اسے اس کی  
اجره غیر انه لا ينقص من      مثل اجر ملے گا اور روزہ دار کے اجر میں  
اجر الصائم شئ -      بھی کسی قسم کی کمی نہیں کی جائے گی۔

(الترمذی، کتاب الصوم)

۴۔ رمضان المبارک خصوصی طور پر غززاری اور تعاون کا مہینہ ہے حضرت سلمان  
فاری رضی اللہ عنہ سے ہے رسول اللہ صلی اللہ علیہ وسلم نے فرمایا۔

وشہ      ة وشہ - یزاد      رمضان کا مہینہ غززاری کا مہینہ ہے۔



رزق المومن فیہ - اور اس میں مومن کے رزق میں اضافہ کیا جاتا ہے۔  
(صحیح ابن خزیمہ)

۵۔ روزہ اور صدقہ کا اجتماع حصول جنت کا سبب ہے حضرت علی کرم اللہ وجہہ سے ہے رسول اللہ صلی اللہ علیہ وسلم نے فرمایا جنت میں ایک محل ہے جس کا باہر اندر اور اندر سے باہر سے دکھائی دے گا صحابہ نے عرض کیا۔

لمن ہی یا رسول اللہ؟ یا رسول اللہ یہ کس کا ہو گا؟  
آپ صلی اللہ علیہ وسلم نے فرمایا۔

لمن طیب الکلام واطعم  
الطعام وادام الصیام وصل  
باللیل والناس نيام۔  
اس کا ہے جس نے کلام اچھا پاکیزہ کیا، کھانا کھلایا اور اس وقت رات کو نماز پڑھی جب لوگ سو جائیں۔

(الترمذی، ۱۹۸۵)

۶۔ چونکہ جبریل امین کی آمد محبوب حقیقی اللہ تعالیٰ کی طرف سے پیغام محبت ہوتا اس لئے آپ صلی اللہ علیہ وسلم اس موقع پر خوب صدقات فرماتے۔ اس سے آئمہ امت نے یہ استدلال فرمایا جب کسی صالح شخص سے ملاقات نصیب ہو تو آدمی اللہ تعالیٰ کا شکر ادا کرتے ہوئے مخلوق خدا پر خرچ کرے۔ شارح مسلم امام نووی فوائد حدیث پر گفتگو کرتے ہوئے فرماتے ہیں زیادة الجود والخیر عند لقاء اس حدیث میں یہ تعلیم ہے جب کسی نیک آدمی سے ملاقات ہو تو خوب سخاوت کرنی چاہئے۔ (شرح نووی ۱۵-۶۹)

### خصوصی نوٹ

جب ہر نیک و صالح کی ملاقات پر یہ معمول نہایت ہی پسندیدہ بلکہ حضور صلی اللہ



علیہ وسلم کی سنت ہے تو جب اس امت کو اللہ تعالیٰ نے اپنے محبوب صلی اللہ علیہ وسلم عطا فرمائے تو اس وقت امتی کا خوشی کا اظہار کرتے ہوئے صدقات و خیرات کرنا کتنا پسندیدہ عمل ہو گا؟

جن لوگوں کو آپ کی غلامی و اتباع سے صالحیت نصیب ہوئی ان کی ملاقات و زیارت کے وقت اظہار خوشی اور صدقات و خیرات کو جائز سمجھنا اور ان کے مقتدا اور سرچشمہ ہدایت و نور صلی اللہ علیہ وسلم کی آمد کے موقعہ پر ان اعمال کو بدعت قرار دینا خود سوچئے کتنا بڑا ظلم و زیادتی ہو گی؟

### ۷- قیدیوں کو آزاد فرماتے

رمضان المبارک میں سخاوت و فیاضی کی ایک صورت یہ تھی کہ قیدیوں کو آزاد فرماتے۔ امام بیہقی نے حضرت عبداللہ بن عباس رضی اللہ تعالیٰ عنہما سے اور ابن سعد نے طبقات میں ام المومنین سیدہ عائشہ رضی اللہ عنہما سے روایت کیا جب رمضان المبارک شروع ہوتا تو رحمۃ اللعالمین صلی اللہ علیہ وسلم۔

اطلق کل اسیر واعطی کل  
آپ تمام قیدیوں کو آزاد اور ہر سوالی کو عطا  
سائل۔

(فضائل الاوقات، ۱۹۴)

امام عبدالرؤف المناوی اس حدیث کے تحت لکھتے ہیں۔

وفیہ نذب عتق الاساری  
عند اقبال رمضان والتوسعة  
اس معمول نبوی میں یہ تعلیم ہے کہ آمد  
رمضان پر قیدیوں کو رعایت دی جائے اور  
فقراء و مساکین پر خوب خرچ کیا جائے۔  
علی الفقراء والمساکین۔

(فیض القدر، ۵: ۱۳۲)



## ۱۸۔ حالت روزہ میں مسواک فرمایا کرتے

مسواک کے ساتھ آپ صلی اللہ علیہ وسلم کو جو پیار تھا وہ ہر صاحب فہم پر واضح ہے، حالت روزہ میں بھی آپ مسواک فرمایا کرتے تھے۔

ابوداؤد اور ترمذی میں حضرت عامر بن ربیعہ رضی اللہ عنہ سے آپ صلی اللہ علیہ وسلم کا یہ مبارک معمول ان الفاظ میں مروی ہے۔

رأيت رسول الله صلى الله عليه وسلم يمسك في كل يوم مسواكاً  
 عليه وسلم يستاك وهو صائم ما لا يعد ولا يحصى  
 میں نے رسولِ اكرم صلی اللہ علیہ وآلہ وسلم کو حالت روزہ میں بے شمار اور لا تعداد دفعہ مسواک کرتے ہوئے دیکھا ہے۔

ابن ماجہ میں آپ صلی اللہ علیہ وسلم کا یہ ارشاد عالی محتول ہے۔

خير خصال الصائم السواك  
 (السنن الكبرى، ۴: ۲۷۲)  
 روزہ دار کی بہتر خصلت مسواک کرنا ہے۔

## ۱۹۔ پچھنے لگوا لیتے

جسم سے فاسد مواد خارج کرنے کے لئے پچھنے لگوائے جاتے تھے۔

حضرت عبداللہ بن عباس رضی اللہ عنہما سے مروی ہے

ان رسول الله صلى الله عليه وسلم احتجم وهو صائم  
 روزہ میں پچھنے لگواتے

(متفق علیہ)

اس سے واضح ہو جاتا ہے کہ خون کا عطیہ دینے سے روزہ فاسد نہیں ہوتا ہاں اس قدر نہ دیا جائے کہ کمزوری کہ وجہ سے روزہ ختم کرنا پڑے۔



## ۲۰۔ سرمہ لگا لیتے

روزہ کی حالت میں آپ صلی اللہ علیہ وسلم آنکھوں میں سرمہ لگا لیتے تھے حضرت انس بن مالک رضی اللہ تعالیٰ عنہ بیان کرتے ہیں رسول اللہ صلی اللہ علیہ وسلم۔

کان یکتحل وهو صائم۔ حالت روزہ میں سرمہ لگایا کرتے

(ابوداؤد۔ کتاب الصیام)

امام ابوداؤد سے یہ تصریح فرمائی ہے جس روایت میں حالت روزہ میں سرمہ لگانے سے منع کیا گیا ہے اس کے بارے میں امام بیہقی بن معین نے واضح کر دیا ہے۔

ہو حدیث منکر۔ وہ روایت منکر ہے یعنی قابل استدلال نہیں

(ابوداؤد، کتاب الصیام)

## ۲۱۔ سترہ رمضان کی صبح قبا تشریف لے جاتے

جس طرح ہر ہفتہ کے دن قبا تشریف جانا آپ صلی اللہ علیہ وسلم کا معمول تھا۔ اسی طرح رمضان المبارک کے سترہویں صبح بھی آپ قبا تشریف لے جاتے خواہ وہ کونسا دن ہوتا شیخ ابوموسیٰ المدائنی حضرت جابر رضی اللہ عنہ سے روایت کرتے ہیں۔

کان النبی صلی اللہ علیہ وسلم یأتی قبا صبیحة سبع عشر من رمضان اسی یوم  
رسول اللہ صلی اللہ علیہ وآلہ وسلم رمضان کی سترہ تاریخ کو قبا تشریف لے جایا کرتے خواہ وہ کون سا دن ہوتا۔

عشرة من رمضان اسی یوم

کان۔

(امتحان اہل الاسلام، ۲۰۳)



## ۲۲۔ ٹھنڈک حاصل فرماتے

اگر گرمی شدید ہوتی تو حالت روزہ میں ٹھنڈک حاصل کرنے کے لئے سراقس پر پانی ڈالتے، ابوداؤد میں ایک صحابی سے مروی ہے۔

رأيت رسول الله صلى الله عليه وسلم بالعرج يصب على رأسه الماء و هو صائم من العطش او من الحر۔

میں نے مقام عرج پر رسول اللہ صلی اللہ علیہ وآلہ وسلم کو روزہ کے حالت میں دیکھا کہ پیاس یا گرمی کی وجہ سے آپ صلی اللہ علیہ وآلہ وسلم کے سراقس پر پانی ڈالا جا رہا ہے۔

(ابوداؤد، باب الصائم یصب علیہ الماء)

عروج مکہ المکرمہ اور مدینہ منورہ کے درمیان ایک مقام کا نام ہے حضرت عبداللہ بن عمر رضی اللہ عنہما کے بارے میں ہے۔

بل ثوبًا فالقی علیہ وهو صائم۔

حالت روزہ میں تر کپڑا ان پر ڈالا جاتا تھا۔

(الصیام ورمضان، ۲۳۵)

یاد رہے ایسے عمل کے ذریعے عبادت میں بے صبری اور تنگی کا مظاہرہ نہیں ہونا چاہئے۔ ورنہ اس میں کراہت ہے۔ یہ محض عبادت میں تعاون کے لئے ہونا چاہئے۔

## ۲۳۔ ماہ رمضان کی اہمیت و فضیلت بیان فرماتے

جیسا کہ خطبہ مبارک سے واضح ہوا صحابہ کے سامنے ماہ رمضان کی اہمیت اور فضیلت بیان فرماتے تاکہ امت اس کی خوب قدر کرے اور اس میں عبادت الہی میں



اضافہ کرے۔

۱۔ حضرت ابو ہریرہ رضی اللہ عنہ سے مروی ہے رسول اللہ صلی اللہ علیہ وسلم نے فرمایا، جب رمضان شروع ہوتا ہے

فَتَحَّتْ أَبْوَابُ الْجَنَّةِ وَغُفِلَتْ جَنَّتُكَ دَرَوَازَةُ كَهْلٍ دِيَّ جَاتِي هِيں  
أَبْوَابُ النَّارِ وَصَفَّتِ الشَّيَاطِينُ دُونُخُ كَةُ دَرَوَازَةُ بَنْدُ كَر دِيَّ جَاتِي هِيں  
اور شیاطین کو قید کر دیا جاتا ہے۔

(بخاری و مسلم)

۲۔ ابن ماجہ، ابن حبان، حاکم اور بیہقی نے انہی سے مذکورہ الفاظ کے بعد نقل کیا کہ رمضان کی ہر رات ندا دینے والا یہ ندا دیتا ہے۔

يَا بَاغِيَ الْخَيْرِ اقْبِلْ وَيَا بَاغِيَ الشَّرِّ اقْصِرْ وَلِلَّهِ عِتْقَاءُ مَنْ  
اے خیر بجالانے والے اس میں جلدی کر اور اے شر کے درپے اس سے باز آجا اس کی ہر رات اللہ تعالیٰ دوزخیوں کو آزاد فرماتا  
النَّارُ وَذَلِكَ كُلُّ لَيْلَةٍ۔ ہے۔

(المسنن الکبریٰ، ۴: ۳۰۳)

۳۔ حضرت ابن مسعود رضی اللہ عنہ سے ہے رسول اللہ صلی اللہ علیہ وسلم نے فرمایا۔ رمضان کی ہر رات یہ آواز دی جاتی ہے کوئی ہے معافی مانگنے والا، اسے معافی دے دی جائے؟ کوئی ہے دعا کرنے والا اس کی دعا قبول کی جائے؟ کوئی ہے سائل اسے عطا کیا جائے؟ ہر روز افطار کے وقت۔

عِتْقَاءُ مَنْ النَّارِ سِتُونَ أَلْفًا سَاثُہ ہزار دوزخی آزاد کئے جاتے ہیں جب  
فَإِذَا كَانَ يَوْمُ الْفِطْرِ اعْتَقَ عِيدُ كَا دُنِ آتَا ہے تو تمام ماہ میں آزاد کردہ  
مِثْلُ مَا اعْتَقَ فِي جَمِيعِ الشَّهْرِ دَوَزَخِيوں کی مقدار کے برابر افراد کو آزادی دی جاتی ہے۔

(کنز العمال، ۲: ۲۳۷)



۴۔ حضرت ابوہریرہ رضی اللہ عنہ سے ہے کہ رسول اللہ صلی اللہ علیہ وسلم نے فرمایا۔ رمضان کے ہر دن اور رات میں اللہ تعالیٰ۔

الف الف عتق من النار۔ ایک کروڑ آدمی کو دوزخ سے آزاد فرماتا ہے۔

اور جب رمضان کی انتیس رات آتی ہے تو

اعتق اللہ فیہا مثل جمیع ما تمام ماہ میں آزاد کردہ کی مقدار اس میں آزاد  
اعتق فی کل شہر۔ کئے جاتے ہیں۔

(استحاف، ۴۶)

۵۔ امام طبرانی اور بیہقی نے حضرت ابوسعید خدری رضی اللہ عنہ سے نقل کیا رسول اللہ صلی اللہ علیہ وسلم نے فرمایا۔

سید الشہور رمضان وسید تمام مہینوں کا سردار رمضان اور تمام دنوں کا  
الایام الجمعة۔ سردار جمعہ کا دن ہے۔

(ابن عساکر، ۷: ۲۵۶)

۶۔ حضرت ابوہریرہ رضی اللہ عنہ سے ہے کہ آپ صلی اللہ علیہ وسلم نے فرمایا جس نے رمضان کے روزے حالت ایمان اور رضائے الہی کی خاطر رکھے۔

غفرلہ ما تقدم من ذنبہ اس کے سابقہ گناہ معاف کر دیئے جاتے ہیں  
(بخاری و مسلم)

۷۔ طبرانی نے نقل کیا رسول اللہ صلی اللہ علیہ وسلم نے فرمایا میں نے ایک آدمی دیکھا جو پیاس کی وجہ سے زبان لٹکائے ہوئے تھا وہ جب بھی حوض کی طرف آتا اسے دور کر دیا جاتا۔



فجاء صيام رمضان فسقاه  
ورواه۔ اس کے پاس رمضان کے روزے آئے اور  
انہوں نے اسے خوب سیر کر کے پانی پلایا۔

(رسالہ رمضان، ۶۹)

۸۔ حضرت عبداللہ بن عمر رضی اللہ عنہما سے ہے رسول اللہ صلی اللہ علیہ وسلم نے  
فرمایا۔ رمضان کی خاطر ابتدا سال سے لے کر دوسرے سال تک جنت کو خوب سجایا  
جاتا ہے۔

فاذا كان اول يوم من رمضان  
بھت ریح تحت العرش من  
ورق الجنة على المحور العين  
جب رمضان کا پہلا دن آتا ہے تو عرش کے  
نیچے سے جنت کے بتوں حوروں پر ہوا چلتی  
ہے۔

اور وہ حوریں کہتی ہیں اے ہمارے رب اپنے بندوں میں سے ہمارے لئے ایسے  
خاند بن جس کے ساتھ ہماری آنکھیں ٹھنڈی ہوں اور ان کی آنکھیں ہماری وجہ سے  
ٹھنڈی ہوں۔ (شعب الایمان بیہقی)  
۹۔ حضرت عبادہ بن صامت رضی اللہ تعالیٰ عنہ سے ہے حبیب خدا صلی اللہ علیہ وسلم  
نے رمضان المبارک کی آمد پر ایک دن فرمایا۔

اتاكم رمضان شهر بركة  
يغشاكم الله فيه ينزل  
الرحمة ويحيط الخطايا و  
يستجيب فيه الدعاء ينظر الله  
تعالى الى تنافسكم فيه ويباھي  
بكم ملائكة۔ تمہارے پاس ماہ برکت رمضان آیا ہے اللہ  
تعالیٰ اس میں تم پر خصوصی توجہ فرماتا ہے  
اپنی رحمت نازل فرماتے ہوئے گناہ معاف  
اور دعائیں قبول فرماتا ہے۔ اس میں  
تمہارے شوق و ذوق کو ملاحظہ فرماتا ہے۔ اور  
ملائکہ میں تم پر فخر فرماتا ہے۔



لذا تم اس میں خوب نیکی و خیر بجا لاؤ، بد بخت ہے جو اس میں اللہ تعالیٰ کی رحمت سے محروم رہ جائے۔ (المجم الکبیر البرانی)

۱۰۔ حضرت ابو ہریرہ رضی اللہ عنہ سے مروی ہے رسول اللہ صلی اللہ علیہ وسلم نے رمضان کی آخری رات کی فضیلت بیان کرتے ہوئے فرمایا۔

يَغْفِرُ لَامْتَه فِي اخِرِ لَيْلَةٍ      رمضان کی آخری رات میں امت کی بخشش  
فی رمضان -      کر دی جاتی ہے۔

عرض کیا گیا یا رسول اللہ

اھی لیلۃ القدر؟      کیا وہ لیلۃ القدر کی رات ہوتی ہے؟

آپ صلی اللہ علیہ وسلم نے فرمایا۔

لاولکن العامل انما یوفی      نہیں لیکن کام مکمل کرنے والے کو  
اجره اذا قضي عمله۔      اس کی محنت پر کامل اجر و ثواب دیا جاتا ہے۔

(مسند احمد)

۲۴۔ روزے کی فضیلت بیان فرماتے

رمضان کی اہمیت کے ساتھ ساتھ روزے کی فضیلت و اہمیت بھی اجاگر فرماتے۔  
۱۔ حضرت عثمان بن ابی العاص رضی اللہ عنہ سے ہے رسول اللہ صلی اللہ علیہ وسلم نے فرمایا۔

الصيام جنة من النار كجنة      روزہ دوزخ سے محفوظ رکھنے والا ہے۔ جیسے  
احدکم من القتال۔      ڈھال تمہیں قتال کے موقعہ پر محفوظ رکھتی ہے۔

(النسائی۔ کتاب الصیام)

امام بیہقی نے انہی سے یہ الفاظ نقل کئے ہیں۔



الصوم حبة من عذاب الله      روزہ اللہ تعالیٰ کے عذاب سے ڈھال ہے۔  
(اتحاف - ۲۵)

۲۔ حضرت عبداللہ بن عمر رضی اللہ عنہما سے ہے اللہ تعالیٰ کے حبیب صلی اللہ علیہ وسلم نے فرمایا۔

حصنا امتی الصيام والقيام      میری امت کی دو حفاظت گاہیں ہیں روزہ اور  
(مسند احمد، بطرانی) رات کا قیام

۳۔ حضرت ابو ہریرہ رضی اللہ عنہ سے روایت ہے رحمۃ اللعالمین صلی اللہ علیہ وسلم نے فرمایا۔

كل حسنة بعشر امثالها      ہر نیکی کا اجر دس سے لے کر سات سو تک  
الی سبع مائة ضعف الا الصوم      ہے مگر روزہ (اس کے اجر کی کوئی حد نہیں)  
(فتح الباری ۴۰ : ۱۱۰)

۴۔ حضرت ابو ہریرہ اور حضرت ابوسعید رضی اللہ عنہما سے ہے۔ سرور عالم صلی اللہ علیہ وسلم نے فرمایا۔ اللہ تعالیٰ کا ارشاد گرامی ہے۔

ان الصوم لی وانا اجزی بہ      روزہ میرے لئے ہوتا ہے اور میں اس کی جزا  
(المسلم - کتاب الصیام) ہوں۔

۵۔ حضرت سل بن سعد رضی اللہ عنہ سے ہے۔ رسول اللہ صلی اللہ علیہ وسلم نے فرمایا ہر شے کی زکوٰۃ ہے۔

وزکاة الجسد الصوم      جسم کی زکوٰۃ روزہ ہے۔

(المعجم الکبیر ۶۰ : ۲۳۸)



۶۔ حضرت ابو دردا رضی اللہ عنہ سے مروی ہے سرکار دو جہاں صلی اللہ علیہ وسلم نے فرمایا ہر شے کا ایک دروازہ ہوتا ہے۔

وباب العبادة الصيام عبادت کا دروازہ روزہ ہے۔

(اتحاف السادة المتقين، ۴: ۹۲)

۷۔ حضرت ابو ہریرہ رضی اللہ عنہ سے ہے رسول اللہ صلی اللہ علیہ وسلم نے فرمایا۔

الصيام نصف الصبر روزہ، صبر کا نصف ہے۔

یاد رہے ایک روایت میں صبر کو نصف ایمان فرمایا گیا ہے لہذا روزہ ایمان کا چوتھائی قرار پائے گا۔

۸۔ حضرت عقبہ بن عامر رضی اللہ عنہ سے منقول ہے رسول اللہ صلی اللہ علیہ وسلم نے فرمایا جس نے اللہ تعالیٰ کی رضا کی خاطر ایک دن روزہ رکھا۔

بعد الله منه جهنم مسيرة مائة عام۔ (النسائی) مسافت دور فرما دے گا۔

۹۔ نسائی اور ابن خزیمہ نے حضرت ابو امامہ رضی اللہ عنہ سے نقل کیا میں رسول اللہ صلی اللہ علیہ وسلم کی خدمت میں حاضر ہوا، اور عرض کیا یا رسول اللہ مجھے کسی عمل کی نصیحت فرمائیے آپ صلی اللہ علیہ وسلم نے فرمایا۔

عليك بالصوم فانه لا عدل روزہ رکھا کرو اس کے برابر کوئی نہیں لہ۔

میں نے دوبارہ عرض کیا یا رسول اللہ۔

میرنی بعمل؟ مجھے اور کوئی عمل بتائیے۔

آپ صلی اللہ علیہ وسلم نے فرمایا۔



عليك بالصوم فانه لامثيل له      روزہ رکھا کرو اس کا کوئی بدل نہیں۔

میں نے سہ بار عرض کیا یا رسول اللہ اس کے علاوہ کوئی عمل فرمایا۔

عليك بالصوم فانه لامثيل له      روزہ دار بنو روزہ کی مثل ہی نہیں۔

صحیح ابن حبان میں اسی روایت کے الفاظ یہ ہیں میں نے عرض کیا کہ یا رسول اللہ۔

دلنی عل عمل ادخل به      مجھے کوئی ایسا عمل بتائیے جس کی وجہ سے میں  
الجنة۔      جنتی ہو جاؤں۔

آپ صلی اللہ علیہ وسلم نے فرمایا۔

عليك بالصوم فانه لامثيل له      روزہ رکھا کرو اس کی کوئی مثل نہیں

راوی کہتے ہیں اس کے بعد حضرت ابوامامہ رضی اللہ عنہ اس قدر روزہ کے پابند ہوئے۔

لا یری فی بیتہ الدخان      ان کے گھروں کا اگر چولہا جلتا تو محسوس ہو  
نهار الا اذا نزل بهم      جاتا آج کوئی مہمان آیا ہوا ہے۔

ضیت - (غایۃ الاحسان - ۲۵)

یعنی مہمان کی وجہ سے دن کو کھانا پکنا ورنہ نہیں۔

۲۵۔ روزہ دار کی فضیلت بیان فرماتے

رمضان المبارک اور روزہ کی برکات کے ساتھ ساتھ روزہ دار کا مقام اور درجہ

بھی بیان فرماتے۔



## جنت میں خصوصی دروازہ سے داخلہ

حضرت سہل بن سعد رضی اللہ عنہ سے ہے نبی اکرم صلی اللہ علیہ وسلم نے فرمایا، جنت کے دروازوں میں سے ایک دروازے کا نام ”ریان“ ہے روز قیامت فرمایا جائے گا روزہ دار کہاں ہیں؟ آواز سن کر روزہ دار کھڑے ہوں گے انہیں ریان دروازے سے جنت میں داخل کیا جائے گا۔

فاذا دخلوا غلق علیہم فلم یدخل منه احد۔ جب روزہ دار داخل ہو جائیں گے تو دروازہ بند کر دیا جائے گا پھر اس سے کوئی داخل نہ ہو گا۔

(بخاری و مسلم)

## کبھی پیاس نہیں لگے گی

انہی سے یہ مروی ہے آپ صلی اللہ علیہ وسلم نے فرمایا جو اس دروازے سے داخل ہو گا وہ ایسا مشروب پیئے گا۔

ومن شرب لم یظمًا ابداً جو اسے پی لے گا اسے کبھی پیاس محسوس نہ ہوگی (النسائی - کتاب الصیام)

## روزہ دار کے لئے پانچ بشارتیں

حضرت ابو ہریرہ رضی اللہ عنہ سے ہے رسول اللہ صلی اللہ علیہ وسلم نے فرمایا میری امت کو رمضان کے حوالے سے ایسی پانچ چیزیں عطا ہوئی ہیں جو سابقہ کسی امت کو نصیب نہیں ہوئیں۔

۱۔ خلوف فم الصائم اطیب روزہ دار کے منہ کے خوشبو اللہ تعالیٰ کے ہاں کستوری کی خوشبو سے بھی زیادہ پسندیدہ عند اللہ من ریح المسک - ہوتی ہے۔



۲۔ تَسْتَغْفِرُ لَهُمُ الْهَيْتَانِ حَتَّى يَفْطُرُوا۔  
 افطار تک سمندر کی مچھلیاں  
 روزہ داروں کے لئے دعا کرتی ہیں۔

۳۔ يَزِينُ اللَّهُ عَذْرًا جَلِيلًا يَوْمَ هُرُوزِ جَنَّةٍ كَمَا جَاءَ۔  
 جَنَّة۔

۴۔ تَصْفَدُ فِيهِ مَرْدَةُ الشَّيَاطِينِ شَيَاطِينُ كَوْمِ رَمَضَانَ فِي قَيْدٍ كَرِيهٍ جَاءَ۔  
 ۵۔ يَغْفِرُ لَهُمْ فِي آخِرِ لَيْلَةٍ۔ آخری رات امت کی بخشش کر دی جاتی ہے۔

### ہر وقت عبادت میں

حضرت انس رضی اللہ عنہ سے ہے سرورِ دو عالم صلی اللہ علیہ وسلم نے فرمایا۔  
 روزہ دار ہر وقت عبادت میں ہوتا ہے۔

وَأَنْ كَانَ نَامًا عَلَى فِرَاشِهِ أَوْ رُحَاةٍ أَوْ بَسْرًا أَوْ سَوِيًّا أَوْ هَوًّا

(کنز العمال ، ۲۳۸۶۲)

### جنت کا کھانا اور مشروب

انہی سے مروی ہے رسول کریم صلی اللہ علیہ وسلم نے فرمایا جسے روزے نے  
 کھانے پینے سے روک رکھا۔

أَطْعَمَهُ اللَّهُ مِنْ ثَمَرِ الْجَنَّةِ اللَّهُ تَعَالَى جَنَّتَ مِنْ أَسْفَلِ كَهْلَيْ كَاوَرٍ  
 جنت کے مشروب سے اسے سیراب فرمائے گا۔  
 وَسَقَاهُ مِنْ شَرَابِهَا۔

(اتحاف اہل الاسلام ، ۳۶)



## روزہ دار کے لئے دو خوشیاں

حضرت ابو ہریرہ رضی اللہ عنہ سے ہے رسول اکرم صلی اللہ علیہ وسلم نے فرمایا روزہ دار کے لئے دو خوشیاں ہیں۔

فرحة عند فطره وفرحة عند لقاء ربه۔ ایک خوشی بوقت افطار اور دوسری اپنے رب تعالیٰ سے ملاقات کے وقت

(مسند احمد، ۴ : ۱۱۰)

## روزہ دار کے لئے ملائکہ کی دعا

ایک آدمی نے اگر نقل روزہ رکھا ہوا ہے دوسرا آدمی اس کے پاس کھا رہے ہے تو جب تک کھانے والا فارغ نہیں ہوتا روزہ دار کے لئے اللہ تعالیٰ کے فرشتے دعا کرتے رہتے ہیں۔

حضرت ام عمارہ رضی اللہ عنہا سے ہے آپ صلی اللہ علیہ وسلم نے فرمایا روزہ دار کے پاس جب کوئی کھانا کھاتا ہے۔

لن تنزل یصلی علیہ الملائکۃ تو ملائکہ اس کے فارغ ہونے تک روزہ دار حتیٰ یفرغ من طعامہ۔ کے لئے اللہ تعالیٰ سے دعا کرتے ہیں

(مسند احمد، ۶ : ۳۶۵)

## ۲۶۔ روزہ کی نیت

یاد رہے کسی عمل کا ثواب نیت کے بغیر حاصل نہیں ہوتا رسول اللہ صلی اللہ علیہ وسلم کا ارشاد گرامی ہے۔

انما الاعمال بالنیات اعمال کا دارومدار نیت پر ہے۔



نیت دل کے عزم اور مسہم ارادے کا نام ہے یعنی عمل کرتے وقت انسان یہ ارادہ کرے میں یہ کام اپنے خالق و مالک کی رضا جوئی کے لئے کر رہا ہوں روزہ تو نام ہی طلوع فجر سے لے کر غروب آفتاب تک اللہ تعالیٰ کی رضا کی خاطر کھانے پینے اور جماع سے رک جاتا ہے۔

### قضا اور کفارۃ روزہ کی نیت

اس پر تمام امت کا اتفاق ہے کہ قضا و کفارۃ کے روزہ کی رات کو نیت کرنا ضروری ہے امام نووی فرماتے ہیں۔

ولا نعلم احداً خالف فی ہمارے علم میں اس بارے میں کسی کو اختلاف نہیں۔  
ذکر۔

(المجموع، ۶ : ۳۳۷)

### روزہ رمضان کی نیت

اس بارے میں اختلاف ہے دیگر علماء کی رائے یہ ہے کہ رات ہی کو نیت کرنا ضروری ہے لیکن علماء احناف کی تحقیق یہ ہے کہ روزہ کا اکثر حصہ گزر جانے سے پہلے نیت کر لینے سے روزہ ادا ہو جائے گا۔

حضرت سلمہ بن اکوع رضی اللہ عنہ سے ہے رسول اللہ صلی اللہ علیہ وسلم یوم عاشوراء میں ایک آدمی کو حکم دیا جاؤ یہ اعلان کر دو۔

ان من اکل فلیصم ومن لم یاکل فلا یاکل۔ جس نے کھایا ہوا ہے وہ روزہ رکھ لے اور جس نے نہیں کھایا وہ اب نہ کھائے۔

(البخاری)

دیگر لوگوں کی دلیل یہ روایت ہے، حضرت حفصہ رضی اللہ عنہا سے مروی ہے کہ



رسول اللہ صلی اللہ علیہ وسلم نے فرمایا۔

من لم یبیت الصیام من جس نے رات نیت نہ کی اس کا روزہ نہیں۔

اللیل فلا صیام لہ۔

(النسائی)

روایت کے بارے میں احناف کا موقف ہے کہ یہ مرفوع نہیں بلکہ موقوف ہے۔

امام بخاری فرماتے ہیں۔

والصیحیح عن ابن عمر صحیح یہی ہے کہ یہ حضرت عبداللہ بن عمر

رضی اللہ تعالیٰ عنہما کا قول ہے۔

موقوف۔

امام ترمذی کی رائے ہے۔

الموقوف اصح اصح یہی ہے کہ صحابی کا قول ہے۔

امام نسائی کی تحقیق یہ ہے۔

الصواب عندی اندہ موقوف میرے نزدیک درست یہی ہے کہ یہ موقوف

ہے اور اس کا فرمان نبوی ہونا صحیح نہیں۔

ولم یصح رفعہ۔

(فقہ الصوم، ۲: ۶۰۵)

اگر اسے مرفوع تسلیم کر لیا جائے تو اس کا مفہوم یہ ہے کہ کامل روزہ وہ ہے

جس کی نیت رات کو کر لی جائے امام بدرالدین یعنی احناف کی طرف سے یہی بات یوں

بیان کرتے ہیں۔

بعد التسلیم بصحۃ وسلامة اگر اسے صحیح اور اضطراب سے محفوظ مان ہی

عن الاضطراب بانہ محمول لیا جائے تو یہ نفی فضیلت و کمال پر محمول

ہوگی جیسا کہ آپ صلی اللہ علیہ وآلہ وسلم کا

على نفی الفضیلة والکمال



کما فی قولہ صلی اللہ علیہ      فرمان ہے مسجد کے پڑوسی کی نماز مسجد کے  
وسلم لا صلاة لجار المسجد      علاوہ نہیں ہوتی۔  
الانی المسجد۔

(عمدة القاری، ۱۰: ۳۰۶)

### ۲۷۔ سحری تناول فرماتے

آپ صلی اللہ علیہ وسلم رمضان المبارک میں سحری تناول فرماتے اور اسے غذا  
مبارک (صبح کا بابرکت کھانا) قرار دیتے۔

حضرت انس رضی اللہ عنہ سے مروی ہے رسول اللہ صلی اللہ علیہ وسلم نے مجھے  
سحری کے وقت فرمایا کھانے کے لئے کچھ لاؤ۔

فانتیتہ بتمر وانا فیہ ماء      میں نے آپ کی خدمت اقدس میں کھجور اور  
پانی پیش کیا۔

آپ صلی اللہ علیہ وسلم نے فرمایا۔

انظر رجلاً یا کل معی      دیکھو کوئی ہے جو میرے ساتھ کھانے میں  
شریک ہو۔

میں نے حضرت زید بن ثابت رضی اللہ عنہ کو بلایا انہوں نے عرض کیا یا رسول  
اللہ میں نے ستو تناول کئے ہیں اور روزہ کی نیت کر چکا ہوں۔ آپ نے فرمایا ہم نے  
بھی تو روزہ رکھنا ہے، تو وہ بھی آپ صلی اللہ علیہ وسلم کے ساتھ سحری میں شریک  
ہوئے۔ (نسائی، السور بالسویق والسر)

حضرت زید بن ثابت رضی اللہ عنہ سے ہے۔

تسحرنا مع رسول اللہ صلی      ہم حضور صلی اللہ علیہ وسلم کے ساتھ سحری  
علیہ وسلم۔      کیا کرتے تھے۔



ام المؤمنین سیدہ عائشہ رضی اللہ عنہا سے مروی ہے جب سحری ہوتی تو رسول اللہ صلی اللہ علیہ وسلم مجھے فرمایا کرتے۔

قربى الينا الغداء المبارك ہمارے لئے صبح کا بابرکت کھانا لاؤ۔

(النسائی، کتاب الصیام)

ایک صحابی سے مروی ہے میں آپ صلی اللہ علیہ وسلم کی خدمت میں سحری کے وقت گیا۔

دخلت على النبي صلى الله عليه وسلم وهو يستحضر۔ جب میں آپ صلی اللہ علیہ وسلم کے حجرہ میں داخل ہوا تو آپ سحری فرما رہے تھے۔

فرمانے لگے

انها بركة اعطاكم الله ايها فلا تدعوه۔ سحری سراپا برکت ہے اور اللہ تعالیٰ نے خصوصاً" یہ تمہیں عطا فرمائی ہے اسے ترک نہ کیا کرو۔

(النسائی، فضل السحور)

حضرت عریاض بن ساریہ رضی اللہ عنہ سے مروی ہے

دعاني رسول الله صلى الله عليه وسلم الى السحور في رمضان قال هلم الى الغداء المبارك۔ مجھے آپ صلی اللہ علیہ وسلم نے رمضان کی سحری میں شرکت کی دعوت دیتے ہوئے فرمایا آؤ بابرکت کھانے میں شریک ہو جاؤ۔

(مسند احمد، ۴ : ۱۲۶)



## ۲۸۔ سحری کو غذا مبارک قرار دیا

آپ صلی اللہ علیہ وسلم نے سحری کو صبح کا بابرکت کھانا قرار دیا جیسا کہ بعض مذکورہ روایات میں ذکر ہوا۔

حضرت معدی کرب رضی اللہ عنہ سے ہے آپ صلی اللہ علیہ وسلم نے ہمیں سحری کھانے کا حکم ارشاد فرماتے ہوئے فرمایا۔

فانه هو الغداء المبارك      کیونکہ یہ صبح کا بابرکت کھانا ہے۔

حضرت عریاض بن ساریہ رضی اللہ عنہ سے ہے میں نے آپ صلی اللہ علیہ وسلم کی زبان مبارک سے سحری میں شرکت کی دعوت دیتے ہوئے کلمات سنے۔

هلموا الى الغداء المبارك      صبح کے بابرکت کھاغے میں آؤ شرکت کرو۔

(النسائی، تسمیۃ السحور غداءً)

## ۲۹۔ سحری کھجور سے بھی فرماتے

آپ صلی اللہ علیہ وسلم افطاری کی طرح سحری بھی کھجور سے فرماتے اور وہ بھی زیادہ نہیں ہوا کرتیں تھیں بلکہ اکثر فقط دو کھجوریں اور پانی ہوتا۔

ام المؤمنین سیدہ عائشہ رضی اللہ عنہا کا بیان ہے آپ صلی اللہ علیہ وسلم کی خدمت اقدس جو سحری پیش کی جاتی تھی۔

ربما لم يكن الا تمرتين -      وہ اکثر دو کھجوریں ہوا کرتیں تھیں۔

(صح الرسول فی رمضان، ۲۲)

حضرت انس رضی اللہ عنہ سے ہے مجھے آپ صلی اللہ علیہ وسلم نے فرمایا۔ میں روزہ رکھنا چاہتا ہوں سحری کا بدو بست کرو۔



فاتیتہ بتحدواناء فیہ ماء  
(النسائی، السحور بالتمر)

تو میں نے کھجور اور آیتہ برتن میں پانی ڈال کر  
پیش کیا۔

### ۳۰۔ کھجور کو بہترین سحری قرار دیا

آپ صلی اللہ علیہ وسلم نے کھجور کے ساتھ سحری کو بہترین سحری قرار دیا۔  
حضرت ابو ہریرہ رضی اللہ عنہ سے ہے رسول خدا صلی اللہ علیہ وسلم نے فرمایا۔  
نعم سحور المؤمن التمر  
(ابوداؤد، ۲۳۴۵)

امام طبرانی نے حضرت سائب بن یزید اور حضرت عقبہ بن عامر رضی اللہ عنہما سے  
نقل کیا ہے آپ صلی اللہ علیہ وسلم نے فرمایا۔  
نعم السحور التمر  
(المعجم الکبیر، ۴: ۱۸۹، ۱۹۰: ۲۸۳)

### کسی بھی شے سے سحری کی جا سکتی ہے؟

باقی آپ صلی اللہ علیہ وسلم نے امت کے لئے کسی شے کو بھی مخصوص نہیں  
فرمایا حضرت جابر رضی اللہ عنہ سے مروی ہے رسول اللہ صلی اللہ علیہ وسلم نے  
فرمایا۔  
من اراد ان یصوم فلیتسحر  
جو بھی روزے رکھنا چاہے وہ کسی نہ کسی شے  
سے سحری کر لے۔  
(مسند احمد، ۳۶۷۱۳)

حضرت علی رضی اللہ عنہ سے ہے آپ صلی اللہ علیہ وسلم نے فرمایا



تسحر واولو بشربة من ماء سحری کرو خواہ پانی کا ایک گھونٹ ہو۔

(الکامل لابن عدی، ۲: ۷۶۷)

### امت مسلمہ اور اہل کتاب کے روزہ میں فرق

سحری کو امت مسلمہ اور اہل کتاب کے روزہ میں فرق قرار دیا، حضرت عمرو بن العاص رضی اللہ عنہ سے مروی ہے رسول اللہ صلی اللہ علیہ وسلم نے فرمایا۔

فصل ما بین صیامنا وصیام  
اہل الکتاب اکلۃ السحر  
ہمارے روزے اور اہل کتاب کے روزے  
کے درمیان سحری تناول کرنے کا فرق ہے۔

(ترمذی، ابوداؤد)

### ۳۱۔ امت کو سحری کرنے کی تعلیم دی

اپنی امت کو رمضان المبارک میں سحری کرنے کی تعلیم دی تاکہ امت مشقت میں نہ پڑے۔ حضرت انس رضی اللہ عنہ سے ہے جب خدا صلی اللہ علیہ وسلم نے فرمایا۔

تسحر و افان فی السحور ببرکۃ  
(المسلم، کتاب الصیام)  
سحری کیا کرو کیونکہ سحری میں برکت ہے۔

حضرت ابوسعید رضی اللہ عنہ سے مروی ہے آپ صلی اللہ علیہ وسلم نے فرمایا۔  
السحور کلہ ببرکۃ فلا تدعوه  
(مسند احمد، ۱۲۱۳)  
سحری سراپا برکت ہے اور اسے ترک نہ کیا کرو۔

### سحری کرنے والوں پر اللہ کی رحمتیں

مذکورہ روایت میں یہ ہے کہ آپ صلی اللہ علیہ وسلم نے فرمایا سحری کرو اگرچہ



پانی کے گھونٹ پر ہو۔

فان الله وملائكته يصلون  
على المتسحرين۔  
اللہ تعالیٰ اور اس کے فرشتے سحری کرنے  
والوں پر رحمتیں نازل کرتے ہیں۔

(مسند احمد، ۱۲۱۳)

### ۳۲۔ سحری میں برکت کی دعا فرماتے

آپ صلی اللہ علیہ وسلم نے اپنی امت کی سحری میں برکت کی دعا بھی فرمائی، امام  
دارقطنی نے ”الافراد“ میں حضرت ابوامامہ رضی اللہ عنہ سے رسول اللہ صلی اللہ علیہ  
وسلم کی یہ دعا نقل کی ہے۔

اللہم بارک لامتی فی  
سحورہا۔  
اے اللہ میری امت کو سحری میں برکت عطا  
فرما۔

(استحاف اہل الاسلام، ۱۶۵)

اس کے بعد فرمایا سحری کیا کرو اگرچہ پانی کا گھونٹ ہو یا ایک کھجور ہو یا زبیب  
کے دانے ہو کیونکہ سحری کرنے والوں کے لئے ملائکہ دعا کرتے ہیں۔

(استحاف اہل الاسلام، ۱۶۵)

### ۳۳۔ سحری کرنے والوں کے لئے دعا فرماتے

سحری کے ساتھ ساتھ سحری کرنے والوں کو بھی اپنی مبارک دعا سے نوازا، امام  
طبرانی نے حضرت ابوسوید رضی اللہ عنہ سے آپ صلی اللہ علیہ وسلم کی یہ دعا روایت  
کی ہے۔

اللہم صل علی المتسحرین  
اے اللہ سحری کرنے والوں پر اپنی رحمتوں کا  
نزل فرما۔ (استحاف، ۱۶۶)



### ۳۴۔ سحری کے فوائد و حکمتیں بیان فرماتے

۱۔ آپ صلی اللہ علیہ وسلم نے سحری کو سراپا برکت قرار دیا جیسا کہ اوپر بیان ہوا۔  
واقعہ اس طعام سے بڑھ کر برکت والا طعام کون ہو سکتا ہے جو اللہ تعالیٰ کی طاعت و فرمانبرداری کا سبب بنے۔

۲۔ اسے آپ صلی اللہ علیہ وسلم نے اہل کتاب کی مخالفت قرار دیا جیسا کہ بیان ہو چکا ہے۔

۳۔ یہ روزہ رکھنے میں معاون ہے جیسا کہ حضرت عبداللہ ابن عباس رضی اللہ عنہما سے منقول ہے کہ رسول اللہ صلی اللہ علیہ وسلم نے فرمایا۔

استعينوا بطعام السحر على سحري کے کھانے سے دن کے روزہ پر اور  
صيام النهار وبقيلولة النهار رات کے قیام پر دن کے قیلولہ سے مدد  
حاصل کرو۔  
على قیام الليل۔

(ابن ماجہ، المستدرک، ۱، ۲۳۵)

### ۳۵۔ سحری میں تاخیر فرماتے

سحری تناول فرمانے میں جلدی نہ کرتے بلکہ اس میں خوب تاخیر سے کام لیتے یعنی  
طلوع فجر کے قریب سحری کرتے۔  
حضرت عبداللہ بن عباس رضی اللہ عنہما سے ہے رسول اللہ صلی اللہ علیہ وسلم  
نے فرمایا ہم انبیاء کی جماعت ہیں۔

امرنا ان نؤخر سحورنا ہمیں سحری میں تاخیر کا حکم دیا گیا ہے۔

(السُّنَنِ الْكُبْرَى، کتاب الصیام)

حضرت انس رضی اللہ عنہ سے ہے رسول اللہ صلی اللہ علیہ وسلم اور حضرت زید



بن ثابت رضی اللہ عنہ نے سحری کی۔ پھر دونوں نماز فجر کے لئے نکلے راوی حدیث نے حضرت انس رضی اللہ عنہ سے پوچھا سحری سے فراغت اور نماز کے درمیان کتنا وقت تھا؟ تو انہوں نے فرمایا۔

قد رما یقرأ الانسان خمسين اتمن وقت میں آدمی قرآن کی پچاس آیات کی تلاوت کر سکتا ہے۔

ایۃ (بخاری باب وقت الفجر)

دوسری روایت میں سحری اور اذان کے درمیان اتنا وقت بیان ہوا ہے (البخاری کتاب الصوم)

حضرت حذیفہ رضی اللہ عنہ کو آپ صلی اللہ علیہ وسلم کے ساتھ سحری کرنے کا شرف حاصل تھا ان سے عرض کیا گیا۔

ای ساعة تسحرت مع رسول الله صلى الله عليه وسلم آپ نے کون سے وقت میں رسول اللہ صلی اللہ علیہ وسلم کے ساتھ سحری کی؟

وسلم۔

تو انہوں نے فرمایا۔

هو النهار الا ان الشمس لم تطلع۔ خوب روشنی ہو چکی تھی البتہ سورج طلوع نہیں ہوا تھا۔

(النسائی)

یعنی طلوع فجر کے قریب سحری کی تھی۔

حضرت سل بن سعد رضی اللہ عنہ سے ہے کہ میں اپنے گھر سحری کرتا۔

ثم تكون سرعتی ان ادرك پھر بڑی جلدی سے رسول اللہ صلی اللہ علیہ السجود مع رسول اللہ صلی وسلم کے ساتھ نماز کے لئے حاضر ہو جاتا۔



اللہ علیہ وسلم۔

(بخاری، کتاب الصوم)

بخاری کی ہی دوسری روایت کے الفاظ ہیں میں سحری کرتا۔

ثم یكون سرعة بی ان اور پھر جلدی سے حضور صلی اللہ علیہ وسلم  
ادرك صلاة الفجر مع رسول کے ساتھ نماز فجر ادا کرنے کے لئے حاضر ہو  
جاتا۔  
اللہ۔

(بخاری، کتاب مواقیت الصلوة)

حضرت بلال رضی اللہ عنہ سے مروی ہے میں آپ صلی اللہ علیہ وسلم کی  
خدمت اقدس میں نماز فجر کی اطلاع کے لئے حاضر ہوا، آپ صلی اللہ علیہ وسلم کا روزہ  
رکھنے کا ارادہ تھا۔

فدعا یقذح فشرب و سقانی آپ صلی اللہ علیہ وسلم نے ایک پیالہ منگوایا  
اس سے خود بھی پیا اور مجھے بھی پلایا اس  
ثم خرج الی المسجد للصلوة۔ کے بعد نماز کے لئے مسجد کی طرف تشریف  
(مسند احمد) لائے۔

اگر بلال نہ ہوتے

مصنف عبدالرزاق میں حضرت جابر رضی اللہ عنہ سے مروی ہے کہ حضرت بلال  
رسول اللہ صلی اللہ علیہ وسلم کی خدمت اقدس میں حاضر ہوئے تو آپ سحری فرما رہے  
تھے حضرت بلال نے عرض کیا یا رسول اللہ نماز آپ نے سحری جاری رکھی دوبارہ حاضر  
ہوئے تو ابھی سحری فرما رہے تھے یہ بارہ عرض کیا یا رسول اللہ۔

اللہ کی قسم صبح ہو گئی ہے۔

قد والله اصبح

اس پر آپ صلی اللہ علیہ وسلم نے فرمایا اللہ تعالیٰ بلال پر رحم فرمائے۔



لولا بلال لرحبونا ان يرخص لنا حتى تطلع الشمس۔  
اگر بلال نہ ہوتے تو امید تھی ہمیں طلوع آفتاب تک سحری کی اجازت مل جاتی۔

(ہکذا صام رسول اللہ ۵۸)

ان روایات سے واضح ہو جاتا ہے کہ آپ صلی اللہ علیہ وسلم سحری طلوع فجر کے بالکل قریب فرمایا کرتے۔

شیخ ابن ابی جرہ آپ صلی اللہ علیہ وسلم کی سحری اور اس میں تاخیر کی حکمت یوں تحریر کرتے۔

کان رسول اللہ صلی اللہ علیہ وسلم ينظر ما هو الا رفق بالامة في فعله لانه لو لم يتسعر لا تبعوه فشق على بعضهم ولو تسحر في جوف الليل لشق ايضا على بعضهم من يغلب عليه النوم فقد يفضي الى ترك الصبح او يحتاج الى المجاهدة بالسهر

آپ صلی اللہ علیہ وسلم نے اپنی امت پر شفقت فرماتے ہوئے ایسے کیا اگر آپ صلی اللہ علیہ وسلم سحری نہ فرماتے تو لوگ آپ کی اتباع کرتے تو بعض پر یہ شاق ہو جاتا اور اگر سحری نصف رات میں فرماتے ان لوگوں پر شاق ہو جاتا جن پر نیند غالب آجاتی تو اس سے یا تو نماز صبح کا ترک لازم آتا یا زیادہ دیر بیدار رہنا پڑتا۔

یعنی سحری میں تاخیر کا اہم فائدہ یہ ہے کہ روزہ دار کو نماز صبح کی ادائیگی میں آسانی ہو اگر طلوع فجر سے کافی دیر پہلے سحری کر لی جائے تو نیند کے غلبہ کی وجہ سے نماز رہ جانے کا امکان ہوتا ہے۔ اس لئے آپ صلی اللہ علیہ وسلم نے امت کو یہی تعلیم عطا فرمائی کہ طلوع فجر کے قریب سحری کھاؤ اور پھر سونے کے بجائے نماز کے لئے



مسجد چلے جاؤ اور نماز باجماعت ادا کرو۔

### ائمہ مساجد سے درخواست

اسی لئے ائمہ مساجد سے درخواست ہے وہ بھی رمضان المبارک میں جماعت کا وقت ایسا رکھیں کہ لوگوں کو جماعت کے لئے زیادہ انتظار نہ کرنا پڑے مثلاً "سحری کے بعد پندرہ یا بیس منٹ کے وقفہ کے بعد جماعت کروادی جائے" اگر نماز میں زیادہ تاخیر کرو دی جائے گی تو ممکن ہے بعض نمازی نیند کے غلبہ کی وجہ سے جماعت سے محروم ہو جائیں گے بلکہ ہو سکتا ہے نماز ہی رہ جائے اسی لئے حکمت یہی ہے کہ سحری اور نماز کے درمیان وقفہ کم از کم رکھا جائے۔

### ۳۶۔ امت کو بھی سحری میں تاخیر کا حکم

آپ صلی اللہ علیہ وسلم نے اپنی امت کو بھی رمضان میں سحری موخر کرنے کا حکم دیا تاکہ انہیں خوب تساہل ہو۔

حضرت انس رضی اللہ عنہ سے ہے رسول اللہ صلی اللہ علیہ وسلم نے فرمایا۔

بکروا بالافطار واخروا السحور افطار میں جلدی اور سحری میں تاخیر کرو۔

(الکامل لابن عدی ۶۰ : ۲۳۲۳)

حضرت عقب بن عامر اور حضرت ابو درداء رضی اللہ عنہما سے ہے کہ حبیب خدا

صلی اللہ علیہ وسلم نے فرمایا۔

تسحروا من اخر الليل۔ سحری رات کے آخری حصہ میں کیا کرو۔

(مجمع الزوائد، ۳ : ۱۵۱)

### امت خیر پر رہے گی

حضرت ابو ذر رضی اللہ عنہ سے ہے رسول اللہ صلی اللہ علیہ وسلم نے فرمایا



میری امت اس وقت تک خیر رہے گی۔

ما اخروا السحور وعجلوا جب تک وہ سحری میں تاخیر سے اور افطار  
الافطار۔ میں جلدی سے کام لے گی۔

(مسند احمد)

۳۷۔ روزہ کے آداب بیان فرماتے

ہر عبادت کے کچھ آداب ہوتے ہیں اگر ان کو پیش نظر رکھ کر اس عبادت کو بجا  
لایا جائے تو اس کے ثمرات ہوتے ہیں اس لئے آپ صلی اللہ علیہ وسلم نے روزہ کے  
آداب بھی بیان فرمائے تاکہ امت حالت روزہ میں ان کا خصوصی خیال رکھے۔  
حضرت ابو عبیدہ بن جراح رضی اللہ عنہ سے ہے میں نے رسول اللہ صلی اللہ  
علیہ وسلم کو یہ فرماتے ہوئے سنا۔

الصيام جنة ما لم يخرقها۔ روزہ آدمی کے لئے دُھال کا کام رہتا ہے  
بشرطیکہ وہ اسے پھاڑ نہ ڈالے۔

حضرت ابو ہریرہ رضی اللہ عنہ سے ہے کہ آپ صلی اللہ علیہ وسلم نے جب یہ  
ارشاد فرمایا تو عرض کیا گیا۔

ولم يخرقہ ؟ اے کس کے ساتھ پھاڑا جاسکتا ہے؟

ارشاد فرمایا۔

بکذب او غيبة جھوٹ یا غیبت کے ساتھ۔

المعجم الاوسط للطبرانی

زبان اور تمام اعضا کو محارم سے روک لیا جائے

حضرت ابو ہریرہ رضی اللہ عنہ سے مروی ہے رسول اللہ صلی اللہ علیہ وسلم نے



فرمایا جب تم میں سے کوئی روزہ دار ہو تو نہ بری بات کرے اور نہ غلط کام کرے اگر اس سے کوئی لڑے یا اسے کھلی گالی دے تو وہ کہے

انی صائمٌ میں حالت روزہ میں ہوں

(المسلم، کتاب الصیام)

امام حاکم اور بیہقی نے انہی سے روایت کیا ہے رسول اللہ صلی اللہ علیہ وسلم نے فرمایا روزہ محض کھانے پینے کا نام ہی نہیں۔

انما الصیام من اللغو والرفث روزہ تو لغویات اور بری باتوں سے بچنے کا نام (السنن الکبریٰ، ۴: ۲۷۰) ہے۔

### محض کھانا پینا چھوڑ دینا ہی کافی نہیں

حضرت عبداللہ بن مسعود رضی اللہ عنہ سے ہے رسول اللہ صلی اللہ علیہ وسلم نے فرمایا۔ اللہ عزوجل کا فرمان ہے۔

من لم یصم جوارحه عن معارمی فلا حاجة ان یدع طعامه وشرابه من اجلی۔ جس کے اعضا حرام کاموں سے نہیں رکھتے اس کا میری خاطر نہ کھانے اور نہ پینے کی کوئی ضرورت نہیں۔

(اتحاف اہل الاسلام، ۱۷۵)

امام نسائی نے حضرت ابو ہریرہ رضی اللہ عنہ سے روایت کیا رسول اللہ صلی اللہ علیہ وسلم نے فرمایا۔

ان الصائم اذا لم یبدع قول الزور والعمل به فلیس لله حاجة فی ان یدع طعامه و روزہ دار اگر جھوٹ اور غلط عمل ترک نہیں کرتا تو اللہ تعالیٰ کو یہ حاجت نہیں کہ وہ محض کھانا اور پینا ترک کر دے۔



شرابہ۔

### زبان کو غیبت سے محفوظ رکھا جائے

جس طرح زبان کو جھوٹ اور فحش کلامی سے بچانا ضروری ہے اسی طرح اسے غیبت سے محفوظ رکھنا بھی نہایت ہی لازم ہے، قرآن نے غیبت کو اپنے مردہ بھائی کے گوشت کھانا قرار دیا ہے۔

محدث ابن ابی الدنیا اور ابو یعلیٰ نے خادم رسول حضرت عبید رضی اللہ عنہ سے روایت کیا، دو خواتین نے روزہ رکھا ان کے بارے میں ایک شخص نے رسول اللہ صلی اللہ علیہ وسلم سے عرض کیا، ان پر پیاس کی وجہ سے روزہ اس قدر مشکل ہو گیا کہ قریب ہے وہ ہلاک ہو جائیں آپ صلی اللہ علیہ وسلم نے سکوت فرمایا پھر وہ شخص دوبارہ آیا اور عرض کیا تو آپ صلی اللہ علیہ وسلم نے فرمایا ان دونوں کو بلاؤ، جب وہ آ گئیں تو آپ صلی اللہ علیہ وسلم نے دو پیالے لانے کا حکم فرمایا، انہیں ایک ایک پیالہ دیا اور فرمایا اس میں تھے کرو، جب انہوں نے تھے کی تو ان کے اندر سے خون پیپ اور گوشت کے لوتھڑے نکلے۔ آپ صلی اللہ علیہ وسلم نے فرمایا ان دونوں نے حلال پر روزہ رکھا مگر حرام کے ساتھ افطار کیا۔

جلسۃ احداہما الی الآخری ان دونوں نے بیٹھ کر لوگوں کا گوشت کھایا  
فجعلتا تأکلان من لحوم الناس یعنی لوگوں کی غیبت کی ہے۔

دوسری روایت میں فرمایا

والذی نفسی بیدہ لوبقیۃ مجھے قسم اس ذات اقدس کی جس کے قبضہ  
فی بطونہما لا کلثما النار قدرت میں میری جان ہے اگر ان کے بطن  
میں یہ باقی رہتا تو انہیں آگ جلاتی۔

(غایۃ الاحسان ۳۸۰)

حضرت عبداللہ بن عباس رضی اللہ عنہما سے ہے دو آدمیوں نے ظہر و عصر کی نماز



ادا کی وہ حالت روزہ میں تھے، آپ صلی اللہ علیہ وسلم نے انہیں فرمایا وضو اور نماز لوٹاؤ اپنے روزہ کو جاری رکھو مگر اس کی جگہ ایک روزہ بطور قضا رکھو۔ انہوں نے عرض کیا۔

لم یارسول اللہ؟ اس کی وجہ کیا ہے؟

آپ صلی اللہ علیہ وسلم نے فرمایا۔

اغْتَبْتُمْ فَلَا نَا تم نے فلاں کی غیبت کی ہے۔

کان، آنکھ اور زبان کا روزہ

حضرت جابر بن عبد اللہ رضی اللہ تعالیٰ عنہما فرمایا کرتے تھے جب تم روزہ رکھو

تو۔

فلیصم سمعک وبصرک و تمہارے کان، آنکھیں اور زبان جھوٹ اور

لسانک عن الکذب والماثم گناہ سے رک جائیں۔ اور اپنے خادم کو تکلیف

بھی نہ دے۔

ودع اذی الخادم۔

(غایۃ الاحسان، ۳۸۰)

کچھ ائمہ نے ان ارشادات عالیہ کی بنا پر فرمایا ہے کہ غیبت سے روزہ ٹوٹ جاتا

ہے امام اوزاعی اور امام ابراہیم نخعی (امام اعظم کے استاذ) کا یہی قول ہے، جمہور علماء

کی رائے یہ ہے اس سے روزہ ٹوٹتا تو نہیں ہے مگر۔

تبطل ثواب الصوم وتذهب روزہ کا ثواب اور اس پر مترتب ثمر مثلاً

فائدتہ المترتبة علیہ من قبولت دعا اور گناہوں پر مغفرت ختم ہو جاتا

ہے۔

قبول الدعاء وغفران الذنوب

(غایۃ الاحسان، ۳۸۰)



## حضرت ابو ہریرہ اور ان کے شاگردوں کا معمول

حضرت ابو ہریرہ رضی اللہ عنہ اور ان کے تلامذہ کا یہ معلوم ملتا ہے کہ وہ حالت روزہ میں کوشش کرتے کام کاج سے فارغ ہو کر مسجد میں چلے جائیں۔ ان سے اس کی وجہ پوچھی جاتی تو فرماتے۔

نظہر صیامنا ہم اپنے روزہ کو پاکیزہ رکھنا چاہتے ہیں۔

انہی احادیث اور اقوال صحابہ کے پیش نظر شیخ عظیمی رقمطراز ہیں کہ روزہ دار کو چاہئے۔

کہ اپنے تمام اعضاء، جسم، آنکھ، زباں اور دل کے ساتھ روزہ رکھے غیبت نہ کرے، گالی نہ دے، کسی سے نہ جھگڑے، نہ غلط بیانی کرے، اپنا وقت غلط اشعار اور قصوں میں ضائع نہ کرے، غیر مستحق کی تعریف نہ کرے، بغیر حق کسی کی مدح و ذم نہ کرے، ناجائز کام کی طرف ہاتھ نہ بڑھائے نہ پاؤں سے اس طرف چلے اپنے بدن کی تمام قوتوں کو کسی ناجائز کام میں استعمال نہ کرے۔

راستحاف اہل الاسلام، ۱۷۷

ان یصوم بجمع جوارحہ  
ببشرتہ وبعینہ وبلسانہ  
وبقلبہ فلا یغتب ولا یشتم  
ولا ینحاصم ولا یکذب ولا  
یفنی زمانہ بانشاء الاشعار  
روایۃ الاسماء والمضحکات  
والثناء علی من لا یشترق  
والمدح والذم بغیر حق و  
بیدہ فلا یمدھا الی باطل  
وبرجلہ فلا یمشی بہا الی  
باطل و بجمع قوی بدنہ  
فلا یتعملھا فی باطل۔



### ۳۸۔ سفر میں روزہ اور افطار کا معمول

آپ صلی اللہ علیہ وسلم اور آپ کے صحابہ کرام جس طرح دیگر مہینوں میں اسلام پھیلانے کے لئے جدوجہد جاری رکھتے رمضان المبارک میں اس سے بڑھ کر محنت کرنے یہ نہیں کہ رمضان ہے اس میں ہم جہاد پر نہیں جائیں گے بلکہ جب بھی ضرورت پیش آئی انہوں نے اللہ تعالیٰ کے حکم پر لبیک کہا آپ صلی اللہ علیہ وسلم نے رمضان المبارک میں تین اہم سفر فرمائے۔

۱۔ دوسری ہجری میں غزوہ بدر کے لئے۔

۲۔ آٹھ ہجری میں فتح مکہ کے لئے

۳۔ نو ہجری میں غزوہ تبوک کے لئے۔

آپ صلی اللہ علیہ وسلم کا حالت سفر میں روزہ رکھنا بھی ثابت اور چھوڑنا بھی ثابت ہے، بعض اوقات رکھ کر چھوڑنا بھی ثابت ہے۔ یعنی حسب حال و ضرورت آپ صلی اللہ علیہ وسلم نے روزہ رکھا یا چھوڑا۔

### سفر میں روزہ کا معمول

حضرت ابو درداء رضی اللہ عنہ سے ہے ہم ایک دفعہ سخت گرم موسم میں حضور صلی اللہ علیہ وسلم کے ساتھ سفر پر نکلے حتیٰ کہ ہر آدمی گرمی سے اپنے سر کو ڈھانپ رہا تھا۔

ہم میں سوائے نبی اکرم صلی اللہ علیہ وسلم اور حضرت عبداللہ بن رواحہ رضی اللہ عنہ کے کسی نے روزہ نہیں رکھا ہوا تھا۔

وما فینا صائم الا ما کان

من النبی صلی اللہ علیہ

وسلم وابن رواحۃ۔

(بخاری و مسلم)



### ۳۹۔ سفر میں روزہ کی اجازت دی

ام المؤمنین سیدہ عائشہ رضی اللہ عنہا سے ہے حضرت حمزہ بن عمرو اسلمی رضی اللہ عنہ اکثر روزہ رکھا کرتے تھے انہوں نے آپ صلی اللہ علیہ وسلم سے عرض کیا۔  
الصوم فی السفر؟ کیا میں حالت سفر میں روزہ رکھ سکتا ہوں؟

آپ صلی اللہ علیہ وسلم نے فرمایا۔

ان شئت فصم وان شئت فافطر۔ (بخاری و مسلم)  
تمہاری مرضی چاہو روزہ رکھو چاہو ترک کر دو۔

### ۴۰۔ ابتدا "روزہ بعد میں افطار

بعض اوقات ایسے بھی ہوا آپ صلی اللہ علیہ وسلم ابتدا "روزہ رکھا" دوران سفر اگر تکلیف و ضرورت محسوس ہوتی تو روزہ افطار فرما دیا۔ جب آپ صلی اللہ علیہ وسلم نے فتح مکہ کے لئے سفر فرمایا تو اس وقت آپ صلی اللہ علیہ وسلم کے ساتھ دس ہزار افراد تھے۔ تمام کے تمام حالت روزہ میں تھے جب مقام عسفان پر پہنچے آپ صلی اللہ علیہ وسلم نے محسوس فرمایا کہ لوگ روزہ کی وجہ سے پریشان ہیں تو آپ نے پانی کا پیالہ منگوا کر اسے بلند فرمایا حتیٰ کہ اسے تمام لوگوں نے دیکھا اس کے بعد آپ صلی اللہ علیہ وسلم نے اسے نوش فرما کر روزہ ختم کر دیا "بعد میں عرض کیا اب بھی کچھ لوگ روزہ میں ہیں تو فرمایا وہ عاصی ہیں۔

حضرت عبداللہ بن عباس رضی اللہ عنہما سے ہے رسول اللہ صلی اللہ علیہ وسلم رمضان میں سفر فرمایا جب مقام عسفان پر پہنچے۔

دعا باناء من ماء تشرب نہاراً آپ صلی اللہ علیہ وسلم برتن میں پانی منگوا کر پیا تاکہ لوگ دیکھ کر روزہ چھوڑ دیں۔  
لیراہ الناس فافطر۔

(بخاری)



## ۴۱۔ کوئی کسی پر طعن نہ کرتا

بعض اوقات دوران سفر کچھ صحابہ حالت روزہ میں اور کچھ حالت افطار میں ہوتے دو ٹھل عمل جائز ہونے کی بنا پر کوئی کسی پر طعن نہ کرتا، حضرت ابوسعید خدری رضی اللہ عنہ سے موی ہے ہم نے حضور صلی اللہ علیہ وسلم کے ساتھ سفر کیا بعض نے روزہ رکھا اور بعض نے نہ رکھا۔

ولا یعیب بعضهم علی بعض لیکن کسی نے کسی پر طعن نہ کیا۔

دوسری روایت میں کہتے ہیں صحابہ کی رائے یہ تھی۔

ان من وجد قوۃ فصام جس میں قوت و طاقت ہو وہ روزہ رکھ لے  
فان ذلك حسن ویرون ان اور یہ اس کے لئے بہتر ہے اور جس کے  
من وجد ضعفا فافطر اندر کمزوری و ضعف ہے وہ روزہ چھوڑ دے  
اس کے لئے یہی بہتر ہے۔

ذلك حسن (المسلم)

## آج روزہ نہ رکھنے والے بازی لے گئے

حضرت انس رضی اللہ عنہ سے ہے ہم رسول اللہ صلی اللہ علیہ وسلم کے ساتھ سفر میں تھے جو روزہ دار تھے وہ تمام کے تمام تھاواں کی وجہ سے لیٹ گئے۔

قام المفطرون فضربوا روزہ چھوڑنے والے اٹھے انہوں نے خیمے  
الابیۃ وسقوا الرکاب۔ لگائے اور سواریوں کو پانی پلایا۔

اس پر آپ صلی اللہ علیہ وسلم نے فرمایا۔

ذهب المفطرون الیوم بالاجر آج اجر و ثواب روزہ چھوڑنے والے لے گئے۔  
(بخاری و مسلم)



## اس حال میں روزہ رکھنا نیکی نہیں

اگر روزہ کی وجہ سے حالت سفر میں انسان بڑھال ہو جائے یا دشمن سے مقابلہ کی وجہ سے افطار ضروری ہو تو اس حال میں روزہ رکھنا نیکی نہیں حضرت کعب بن عامر اشعری رضی اللہ عنہ سے ہے ہم سخت گرمی میں رسول اللہ صلی اللہ علیہ وسلم کے سفر میں تھے، ایک شخص درخت کے سایہ میں لیٹ گیا اور وہ سخت تکلیف میں تھا۔ آپ صلی اللہ علیہ وسلم نے پوچھا۔

مالصاحبکم ای وجع بدہ؟ تمہارے ساتھی کو کیا تکلیف ہے؟

عرض کیا گیا یا رسول اللہ تکلیف تو کوئی نہیں۔

ولکنہ صائم وقد اشتد یہ حالت روزہ میں ہے اور گرمی شدید ہے۔  
علیہ الحد۔

اس موقع پر آپ صلی اللہ علیہ وسلم نے فرمایا۔

لیس من البران تصوموا سفر میں روزہ رکھنا نیکی نہیں تم پر وہ رخصت  
فی السفر علیکم برخصة لازم ہے جو اللہ تعالیٰ نے عطا فرمائی ہے۔  
اللہ التي رخص لکم۔

(فقہ الصوم ۶۵۸:۲)

حضرت جابر رضی اللہ عنہ سے مروی ہے حضور صلی اللہ علیہ وسلم نے دوران سفر ایک آدمی کے ارد گرد لوگوں کو جمع ہوئے دیکھ کر پوچھا اے کیا ہوا؟ لوگوں نے بتایا اس نے روزہ رکھا ہوا ہے اور تکلیف میں ہے۔ آپ صلی اللہ علیہ وسلم نے فرمایا۔

لیس من البر الصوم فی حالت سفر میں روزہ نیکی نہیں ہے۔

السفر۔ (مسند احمد، ۲: ۲۹۹)



## ۴۲۔ دشمن سے مقابلہ کے وقت

• اگر دشمن سے مقابلہ ہو تو افطار بہتر ہے تاکہ کمزوری کی وجہ سے پریشانی لاحق نہ ہو۔ حضرت ابوسعید خدری رضی اللہ عنہ سے ہے ہم نے رسول اللہ صلی اللہ علیہ وسلم کے ساتھ مکہ مکرمہ کی طرف سفر کیا تو ہم حالت روزہ میں تھے، ہم ایک جگہ اترے تو آپ صلی اللہ علیہ وسلم نے فرمایا۔

انکم قد دنوتہ من عدوکم تم دشمن کے قریب آ گئے ہو لہذا افطار  
والفطر اقوی لکم تمہاری توانائی کے لئے بہتر ہے۔

اس میں رخصت تھی خواہ کوئی روزہ رکھے یا ترک کرے، آگے ایک مقام پر  
آپ صلی اللہ علیہ وسلم نے فرمایا۔

انکم مصبوا عدوکم والفطر تم صبح دشمن سے مقابلہ کرنے والے ہو اور  
افطار طاقت و قوت کا سبب ہے لہذا تم آج  
اقوی فافطروا۔ روزہ نہ رکھو۔

(المسلم)

اس کے بعد سب نے روزہ نہ رکھا

## ۴۳۔ نسیانا "کھاپی لینے کا حکم"

اگر کوئی آدمی حالت روزہ میں بھول کر کھاپی لے لے تو اس سے روزہ نہیں ٹوٹے گا۔

۱۔ حضرت ابوہریرہ رضی اللہ تعالیٰ عنہ سے ہے رسول اللہ صلی اللہ علیہ وسلم نے فرمایا جس نے حالت روزہ میں بھول کر کھالیا وہ روزہ مکمل کرے اس کا روزہ ٹوٹا نہیں۔

فانما اطعمہ اللہ وسقایہ اے یہ اللہ تعالیٰ نے کھلایا پلایا ہے۔  
(بخاری و مسلم)



۲۔ دار قطنی میں انہی سے مروی ہے نبی اکرم صلی اللہ علیہ وسلم نے فرمایا اگر کوئی روزہ دار بھول کر کھا پی لیتا ہے تو اس پر کوئی قضا نہیں۔

فانما هو رزق ساق الله  
الیہ ۔ اے یہ رزق اللہ تعالیٰ نے پہنچایا ہے۔

امام دار قطنی نے اس روایت کے بارے میں فرمایا۔

واستاده صحيح  
اس کی سند صحیح ہے۔

دار قطنی کی دوسری روایت کے الفاظ ہیں۔

فلا قضاء عليه ولا كفارة  
(سنن دار قطنی)  
اس پر نہ قضا ہے اور نہ کفارہ

حضرت ام اسحاق غنویہ رضی اللہ عنہا سے ہے کہ میں آپ صلی اللہ علیہ وسلم کی خدمت اقدس میں حاضر تھی وہاں میں اور حضرت ذوالیدین نے آپ صلی اللہ علیہ وسلم کے ساتھ کھانا تناول کرنا شروع کیا آپ نے مجھے عنایت کرتے ہوئے فرمایا اے ام اسحاق۔

اصیبي من هذا؟  
اس سے گوشت حاصل کرو۔

اس وقت مجھے روزہ یاد آگیا میرا ہاتھ وہیں رک گیا نہ آگے کروں نہ پیچھے فرمایا کیا ہوا؟ عرض کیا۔

كنت صائمة فنسيت  
میں تو روزہ دار تھی بھول گئی

حضرت ذوالیدین رضی اللہ عنہ کہنے لگے۔

الان بعد ما شبع؟  
اب میرے ہونے کے بعد؟



آپ صلی اللہ علیہ وسلم نے فرمایا۔

اتمی صومک فاننا هورزق  
ساقہ اللہ الیک۔  
(مجمع الزوائد بحوالہ مسند احمد)

اپنے روزے کو مکمل کر لو یہ رزق تو اللہ  
تعالیٰ نے تمہیں عطا کیا ہے۔

۴۴۔ عہد ۱ "روزہ توڑنے پر کفارہ

اگر کوئی آدمی رمضان کا روزہ جان بوجھ کر بغیر کسی عذر کے توڑ دے تو اس پر  
کفارہ لازم ہو جاتا ہے وہ غلام آزاد کرے۔ (آج یہ صورت باقی نہیں رہی) ساٹھ  
روزے مسلسل رکھے یا ساٹھ مساکین کو کھانا کھلائے۔

حضرت ابو ہریرہ رضی اللہ عنہ سے ہے ایک شخص آپ صلی اللہ علیہ وسلم کی  
خدمت عالیہ میں حاضر ہوا اور عرض کیا یا رسول اللہ میں ہلاک و برباد ہو گیا ہوں فرمایا  
کیا ہوا؟ عرض کیا میں نے رمضان المبارک میں حالت روزہ میں بیوی سے جماع کر لیا  
ہے فرمایا غلام آزاد کرو عرض کیا اس کی طاقت نہیں فرمایا ساٹھ روزے مسلسل رکھو  
عرض کیا اس کی طاقت نہیں فرمایا ساٹھ مساکین کو کھانا کھلانے کی طاقت ہے عرض کیا  
آقا یہ طاقت بھی نہیں۔ وہاں بیٹھ گیا اتنے میں آپ صلی اللہ علیہ وسلم کی خدمت  
اقدس میں کھجوروں کا ٹوکرا لایا گیا جس میں پندرہ صاع کھجور تھی آپ صلی اللہ علیہ  
وسلم نے فرمایا انہیں لے جاؤ۔

اور مساکین پر صدقہ کر دو۔

تصدق بھذا

اس پر عرض کرنے لگا کیا کوئی ہم سے بھی زیادہ محتاج ہے؟

ان دو پہاڑوں کے درمیان ہم سے کوئی  
غریب نہیں۔

فما بین لابیتھا اہل بیت  
احرج الیہ منا۔



اس پر آپ صلی اللہ علیہ وسلم اتنے مسکرائے کہ آپ کی مبارک داڑھیں ظاہر ہوئیں  
فرمایا۔

جاؤ اپنے اہل ہی کو کھلا دو۔

اذھب فاطمہ اھلب  
(بخاری و مسلم)

ابن ماجہ میں آگے یہ الفاظ بھی ہیں۔

اس کی جگہ ایک روزہ رکھ لو۔

وصو یومًا مکانہ

ابوداؤد میں ساتھ استغفار کا بھی اضافہ ہے۔

ایک روزہ رکھ لو اور اللہ تعالیٰ سے معافی  
مانگ لو

صو یومًا واستغفر واللہ

(ابوداؤد، کفارة من اتی اھل فی رمضان)

حافظ ابن حجر عسقلانی اس اضافہ کے بارے میں رقمطراز ہیں۔

ابو اویس، عبد الجبار اور ہشام بن سعد تمام  
نے امام زہری سے اس حدیث میں یہ بھی  
روایت کیا ہے کہ آپ صلی اللہ علیہ وسلم  
نے اس صحابی ایک روزہ بطور قضا رکھنے کا  
حکم دیا، اسے امام بیہقی نے ابراہیم بن سعد  
انہوں نے یث سے انہوں نے زہری سے  
روایت کیا ہے، ابراہیم بن سعد نے صحیح میں  
خود زہری سے اس اضافہ کے بغیر ہے اسی  
طرح بخاری و مسلم میں یث کے حوالے  
سے بھی زہری سے بغیر اضافہ کے مروی ہے

قلت وقد ورد الامر بالقضاء  
فی هذا الحدیث فی روایۃ ابی  
اویس عبد الجبار و ہشام بن  
سعد کلھو عن الزہری و  
اخرجہ البیہقی من طریق ابراہیم  
بن سعد عن الیث عن الزہری  
وحدیث ابراہیم بن سعد فی



لیکن سعید بن مسیب، نافع بن جبر، حسن، محمد بن کعب سے مرسل میں اضافہ ہے ان تمام طرق کو سامنے رکھ کر سمجھ آتی ہے کہ اس اضافہ کی اصل ہے۔

الصحيح عن الزهري نفسه بغير هذا الزيادة وحديث الليث عن الزهري في الصحيحين بدو نها ووقت الزيادة ايضاً في مرسل سعيد بن المسيب ونافع بن حبيب والحسن ومحمد بن كعب وبجموع هذه الطرق تعرف ان لهذه الزيادة اصلاً۔  
(فتح الباری، ۴/۱۳۹۱)

### ۴۵۔ قضا کے احکام

اللہ تعالیٰ کا ارشاد گرامی ہے اگر مرض یا سفر کی وجہ سے رمضان المبارک میں روزہ نہ رکھا جاسکا ہو۔

فَعِدَّةٌ مِّنْ أَيَّامٍ أُخَرَ (البقرہ)

تو اس کی جگہ دیگر ایام میں روزہ رکھ لیا جائے۔

یعنی جس قدر روزے رہ جائیں ان کی قضا فرض و لازم ہے۔ حضرت ابو ہریرہ رضی اللہ عنہ سے مروی ہے رسول اللہ صلی اللہ علیہ وسلم نے فرمایا جب تک قضا روزہ ادا نہ کر لیا جائے باقی روزے بھی مقبول نہیں ہوتے۔

من ادرك رمضان وعليه من رمضان شيء لم يقضه فانه لا يقبل منه حتى يصومه۔

جس نے رمضان پایا اور اس پر رمضان کی قضا تھی تو روزہ قضا کرنے تک اس کی کوئی شے مقبول نہ ہوگی۔

(مجمع الزوائد - ۴/۴۹۱۴)



### ۳۶۔ قضا کا طریقہ

روزے کی قضا میں یہ ضروری نہیں کہ مسلسل روزہ رکھا جائے بلکہ کچھ دن چھوڑ کر بھی قضا جائز ہے۔ حضرت عبداللہ بن عمر رضی اللہ عنہما سے ہے رسول اللہ صلی اللہ علیہ وسلم نے فرمایا۔

قضاء رمضان انشاء فرق و رمضان کی قضا میں اجازت ہے خواہ اسے ان شاء تابع مسلسل قضا کر لیا جائے یا متفرق طور پر۔

(سنن الدارقطنی)

اس روایت کو ابن جوزی نے صحیح قرار دیا ہے۔

(الصیام در رمضان، ۲۵۵)

حضرت جابر رضی اللہ عنہ کا بیان ہے رسول اللہ صلی اللہ علیہ وسلم سے عرض کیا گیا قضا رمضان کے لئے مسلسل روزہ رکھنا ضروری ہوتا ہے یا درمیان میں وقفہ بھی کیا جا سکتا ہے؟ تو آپ صلی اللہ علیہ وسلم نے فرمایا یہ بتاؤ اگر تمہارے ذمہ کسی کا قرض ہو تو تم ایک یا دو دو درہم سے اس کی ادائیگی کرو تو کیا قرض ادا نہیں ہو جائے گا عرض کیا گیا وہ ادا ہو جائے گا۔ فرمایا۔

واللہ احق ان یعفوہ اللہ تعالیٰ سب سے زیادہ غفور و درگزر فرمانے والے ہیں۔

امام دارقطنی اس حدیث کے بارے میں لکھتے ہیں۔

واسنادہ حسن الاانہ مرسل اس کی سند حسن ہے البتہ روایت مرسل (سنن الدارقطنی) ہے۔



## عمر بھر میں قضا

بہتر تو یہی ہے جتنی جلدی ہو سکے روزہ کی قضا کر لی جائے لیکن عمر بھر میں جب بھی قضا کر لئے جائیں قضا ہو جائیں گے۔  
سیدہ عائشہ رضی اللہ تعالیٰ عنہا فرماتی ہیں ہمارے جو روزے ایام مخصوصہ کی وجہ سے قضا ہو جاتے۔

فما استطیع ان اقصیہ الا  
فی شعبان۔ (البخاری)

ہم ان کی قضا شعبان میں کیا کرتی تھیں۔

## ۴۷۔ عشرہ ذوالحجہ میں قضا کا معمول

احادیث مبارکہ میں حضور صلی اللہ علیہ وسلم کا یہ معمول ملتا ہے۔ اگر سفر وغیرہ کی وجہ سے روزہ رہ جاتا تو اس کی قضا ذوالحجہ میں فرماتے سیدنا عمر فاروق رضی اللہ عنہ سے ہے رسول اللہ صلی اللہ علیہ وسلم کا معمول تھا۔

اذا فاتہ شی من رمضان  
قضاء فی عشر ذی الحجۃ۔  
رمضان کا جو روزہ رہ جاتا اس کی قضا آپ صلی اللہ علیہ وسلم ذوالحجہ کے عشرہ میں فرماتے۔

(الطبرانی بحوالہ ہکذا صام ۱۴۵)

## ۴۸۔ میت کی طرف سے فدیہ

اگر کوئی شخص فوت ہو جائے اور اس پر روزوں کی قضا ہو تو اس کے ورثا کے لئے بہتر ہے وہ اس کے روزوں کے عوض فدیہ ادا کریں بشرطیکہ وہ طاقت رکھتے ہوں بخاری و مسلم میں سیدہ عائشہ رضی اللہ عنہا سے منقول ہے رسول اللہ صلی اللہ علیہ وسلم نے فرمایا۔



من مات وعليه صيام صام جب فوت ہونے والے پر روزے ہوں تو  
عنه وليه۔ اس کا ولی اس کی طرف سے روزہ رکھے۔

سند بزار میں ہے

فليصوم عنه وليه ان شاء ولی اگر چاہے تو روزہ رکھ سکتا ہے۔

مجمع الرواۃ میں اس روایت کے بارے میں ہے۔

واسنادہ حسن اس کی سند حسن ہے۔

حضرت عبداللہ بن عباس رضی اللہ عنہما سے ہے ایک شخص نے آپ صلی اللہ  
علیہ وسلم کی خدمت اقدس میں حاضر ہو کر عرض کی یا رسول اللہ میری والدہ فوت ہو  
گئی ہے اس کے ذمہ ایک ماہ کے روزے ہیں میں ان کی طرف سے قضا کر سکتا ہوں  
آپ صلی اللہ علیہ وسلم نے فرمایا۔

لو كان على امل دين اكنت اگر تمہاری والدہ پر قرض ہوتا کیا تم ادا نہ  
کرتے؟ قاضیۃ عنہا؟

عرض کیا ہاں۔ فرمایا

فدين الله احق ان يقضى اللہ تعالیٰ کا دین ادائیگی کے زیادہ حق دار  
(بخاری و مسلم) ہے۔

باقی اس سے مراد یہ نہیں کہ ولی روزہ رکھے بلکہ مراد یہ ہے کہ اس کے روزوں  
کے عوض فدیہ ادا کرے کیونکہ سیدہ عائشہ رضی اللہ عنہا کا بیان ہے۔

لا تصوموا موتاكم واطعموا اپنی اموات کی طرف سے روزہ نہ رکھو بلکہ  
ان کی طرف سے مساکین کو کھلاؤ۔ عنہم۔



اس طرح حضرت عبداللہ بن عباس رضی اللہ عنہما سے ہے۔

لا یصل احد عن احد ولا کوئی دوسرے کی طرف سے نماز نہ پڑھے نہ  
یصوم احد عن احد کوئی دوسرے کی طرف سے روزہ رکھے۔

امام نسائی نے اسے سند صحیح سے روایت کیا ہے۔

مذکورہ دونوں حضرات متعلقہ مسئلہ کے بارے میں ارشادات نبوی صلی اللہ علیہ وسلم کے راوی ہیں اور انہوں نے احادیث کا معنی خود متعین کر دیا کہ ولی روزہ نہ رکھے بلکہ فدیہ ادا کرے۔ امام بدرالدین عینی رقمطراز ہیں:

وقد اجمعوا علی انه لا یصلی اس پر تمام کا اتفاق ہے کہ کوئی دوسرے کی  
احد عن احد فکذلک الصوم طرف سے نماز نہ پڑھے اسی طرح روزہ کا  
معاملہ ہے کیونکہ دونوں ہی عبادت بدنیہ  
لان کلا منها عبادة بدنية۔ ہیں۔

آگے چل کر شیخ ابن قسار کے حوالے سے لکھتے ہیں۔

لو جاز ان یصوم احد عن اگر دوسرے کی طرف سے روزہ رکھنا جائز  
احد فی الصوم لجاز ان یصلی ہوتا تو لوگوں کا ایک دوسرے کی طرف سے  
نماز ادا کرنا بھی درست ہوتا۔  
الناس عن الناس۔

(عمدة القاری، ۱۱ : ۶۰)

### کچھ دیگر احادیث

مذکورہ احادیث میں جس طرح آیا ہے کہ فوت ہونے والے کے روزوں کا فدیہ دینے سے میت کو فائدہ ہوتا ہے اسی طرح حج کے بارے میں بھی ہے، حضرت عبداللہ بن عباس رضی اللہ عنہما سے ہے رسول اللہ صلی اللہ علیہ وسلم کی خدمت اقدس میں



ایک آدمی حاضر ہوا عرض کی میرے والد فوت ہو گئے ہیں ان پر حج فرض تھا کیا میں ان کی طرف سے حج کر سکتا ہوں؟ فرمایا اگر تمہارے والد پر کسی کا قرض ہوتا تو کیا تم ادا نہ کرتے؟ عرض کیا ہاں ضرور کرتا۔ فرمایا

فاحج عن ابيك  
(النسائي)  
تو اپنے والد کی طرف سے حج کرو۔

بخاری میں حضرت عبداللہ بن عباس رضی اللہ عنہما سے ہی مروی ہے قبیلہ بنیہ کی ایک خاتون نے آپ صلی اللہ علیہ وسلم کی خدمت میں حاضر ہو کر عرض کی میری والدہ نے حج کی نذر مانی تھی وہ فوت ہو گئی ہیں۔ کیا میں ان کی طرف سے حج کر سکتی ہوں فرمایا اگر تمہاری والدہ پر قرض ہوتا تو کیا تم ادا کرتے؟ عرض کیا ہاں ضرور کرتے فرمایا۔

اقضوا للہ فاللہ احق بالوفاء اللہ کا قرض بھی ادا کرو اللہ تعالیٰ تو ادائیگی کا زیادہ حق دار ہے۔  
(البخاری)

### مذکورہ احادیث اور ایصالِ ثواب

یہ تمام احادیث صحیحہ واضح کر رہی ہیں کہ اسلام میں میت کے لئے ایصالِ ثواب جائز ہے، شیخ عبدالرحمن حسن المیدانی استاذ جامعہ ام القری مکہ المکرمہ اسی مسئلہ پر دلائل دیتے ہوئے کہتے ہیں۔ حضرت ابوہریرہ رضی اللہ عنہ سے مروی رسول اللہ صلی اللہ علیہ وسلم کا فرمان ہے جس نے کسی کی نیکی کی طرف رہنمائی کی جتنے لوگ وہ نیکی بجالائیں اسے اس پر ثواب ہو گا اور ان کے عمل میں بھی کسی قسم کی کوئی کمی نہ ہو گی اور جس نے برائی کی دعوت دی، اس برائی کا ارتکاب کرنے والوں کی تعداد اسے گناہ ہو گا اور ان کے گناہ میں کوئی کمی بھی نہ ہو گی۔

مخالفین کا رد کرتے ہوئے لکھتے ہیں کہ جن لوگوں کے ذہن میں اللہ تعالیٰ کے مقدس فرمان۔



وان ليس للانسان الاماسى انسان کے لئے وہ ہی کچھ ہے جو اس نے کمایا۔

کا معنی یہ سمایا ہوا ہے کہ انسان کو فقط اپنے عمل کا ہی صلہ مل سکتا ہے کسی غیر کے عمل سے کچھ فائدہ نہیں ہوتا۔

مع ان حرف الجبر فی "للا انسان" حالانکہ للانسان میں حرف جر "فی" استحقاق یا تدل علی الاستحقاق او الملك ملکیت پر وال ہے اور استحقاق یا ملکیت کی ونفی الاستحقاق او الملك نفی اللہ تعالیٰ کے فضل سے ایصال کی نفی کو مستلزم نہیں جب دوسرے دلائل اللہ کے لا يستلزم نفی الوصول بفضل فضل کو ثابت کر رہے ہیں یا وہ دلائل جو اللہ فاذا جاءت الادلة الاخری واضح کر رہے ہیں کہ انسان دوسرے کے لئے عمل صالح کر سکتا ہے اب انہیں ترک کرنا یا ان کی تاویل کرنا ان سے منہ موڑنے کے مترادف ہے بلکہ ان کو مشعل بنانا چاہئے تاکہ فہم صحیح تک پہنچا جاسکے اور تمام دلائل پر تطبیق پیدا کی جاسکے۔

المثبتة بفضل الله -  
 او التي تاذن بان يعمل الانسان  
 العمل الصالح بغيره فلا يصح  
 رفضها او تاويلها ولي اعناقها  
 عن ميسرها بل يحب التبصر  
 والتروى حتى يصل الانسان  
 الى الفهم الصحيح فيجمع  
 بين الادلة ويوجه كلا وفق  
 دلالة الصحيحة -



باقی حضرت ابو ہریرہ رضی اللہ عنہ سے جو روایت ہے رسول اللہ صلی اللہ علیہ وسلم نے فرمایا انسان جب فوت ہو جاتا ہے تو تین صورتوں کے علاوہ اس کے اعمال منقطع ہو جاتے ہیں صدقہ جاریہ وہ علم جس سے نفع اٹھایا گیا وہ نیک اولاد جو دعا کرے۔

اس کا مفہوم فقط اتنا ہے کہ جب ان تین اعمال میں سے وہ عمل نہ ہو گا تو اس پر فوت ہونے والا ثواب و اجر پر ایسا استحقاق نہ ہو گا کہ وہ حق مطالبہ رکھتا ہو۔

لکنہ لایبین انہ ینقطع عنہ لیکن اس میں یہ بیان نہیں ہے کہ کسی اور فضل اللہ بسبب اخر کدعاء سبب سے اسے اللہ تعالیٰ کا فضل نصیب نہیں ہو سکا۔ مثلاً "اھل ایمان کی دعا" اللہ کی طرف سے شفع کی شفاعت اور اس میں یہ بیان ہے کہ میت کی خاطر کیا جانے والا اھل ایمان کا عمل منقطع ہو جاتا ہے جبکہ اللہ تعالیٰ اسے قبول فرما کر اس کا ثواب عنایت فرما دے حدیث میں اس پر ہرگز دلالت نہیں نہ لفظاً نہ مفہوماً اور نہ لزوماً۔

قبلم اللہ وتفضل علیہ بشوابہ

فلیس فی الحدیث ما یدل علی

هذا منطوقاً ولا مفہوماً ولا

لزوماً علی تقدیرا بعد اللوازم۔

(الصیام ورمضان، ۲۷۴، ۲۷۵)

۳۹۔ غروب آفتاب دیکھنے کا انتظام

روزہ اظہار کا مدار چونکہ غروب آفتاب پر ہے اللہ تعالیٰ کا ارشاد گرامی

ہے۔



اتِمُّوا الصِّيَامَ إِلَى اللَّيْلِ

روزے کو رات تک پورا کرو۔

رات کی ابتدا غروب آفتاب ہی سے ہوتی ہے، اگر آپ صلی اللہ علیہ وسلم ایسی جگہ تشریف فرما ہوتے جہاں سے سورج دکھائی دیتا تو فہما ورنہ کسی آدمی کو بلند جگہ پر کھڑے ہو کر غروب آفتاب کو دیکھنے کا حکم دیتے، جب وہ آدمی سورج کے غروب ہونے کی اطلاع دیتا تو پھر آپ صلی اللہ علیہ وسلم افطار فرماتے۔

حضرت ابو درداء رضی اللہ عنہ سے مروی ہے رسول اللہ صلی اللہ علیہ وسلم

اذا كان صائما امر رجلا  
ان يقوم على نشز من الارض  
فاذا قال قد وجبت الشمس  
افطر۔

جب حالت روزہ میں ہوتے تو کسی شخص کو بلند جگہ چڑھ کر سورج غروب ہونے کے دیکھنے کا حکم دیتے جب وہ غروب کی اطلاع دیتا تو آپ صلی اللہ علیہ وسلم افطاری فرماتے۔

(المجمع الزوائد بحوالہ طبرانی، ۳: ۱۵۵)

حضرت سل بن سعد رضی اللہ عنہ سے مروی الفاظ ہیں۔

كان رسول الله صلى الله عليه  
وسلم اذا كان صائما امر  
رجلا ان يقوم على نشز فاذا قال  
غابت الشمس افطر۔

جب آپ صلی اللہ علیہ وسلم روزہ دار ہوتے تو کسی آدمی کو بلند جگہ پر چڑھنے کا حکم دیتے جب وہ اطلاع دیتا سورج ڈوب گیا ہے تو آپ افطار فرماتے۔

(المستدرک، کتاب الصوم)

۵۔ ایک مرتبہ روزہ قضا کرنا پڑا

آپ صلی اللہ علیہ وسلم کی ظاہری حیات میں ایسا بھی ہوا، ایک دن اس قدر



بادل چھائے کہ غالب گمان ہوا کہ سورج غروب ہو گیا ہے لوگوں نے افطاری کر لی کچھ ہی دیر بعد بادل ہٹا تو دیکھا دن ابھی باقی تھا تو وہ روزہ قضا کیا گیا۔  
حضرت اسامہ بنت ابوبکر رضی اللہ تعالیٰ عنہما نے یہ واقعہ ان الفاظ میں بیان کیا ہے۔

افطرنا یومًا فی رمضان فی غیمہ فی عہد رسول اللہ صلی اللہ علیہ وسلم ثم طلعت۔  
حضور صلی اللہ علیہ وسلم کی ظاہری حیات میں ہم نے رمضان المبارک میں بادل کے دن روزہ افطار کر لیا تو پھر سورج سامنے آ گیا۔

(ابوداؤد، باب الفطر قبل غروب الشمس)

### ۵۔ قبل از وقت افطاری پر سزا

تو سورج کا یقینی طور پر ڈوب جانا افطار کے لئے ضروری ہے اگر کوئی شخص اس سے پہلے افطار کرتا ہے تو اس کا روزہ ہی نہ ہو گا اور وہ سخت سزا و عذاب پائے گا، امام ابن خزمہ اور ابن حبان نے حضرت ابوامامہ باہلی رضی اللہ عنہ سے نقل کیا رسول اللہ صلی اللہ علیہ وسلم نے فرمایا میں سویا ہوا تھا میرے پاس دو آدمی آئے وہ مجھے اٹھا کر ایک پہاڑ پر لے گئے (اس تفصیلی حدیث کا ایک حصہ یہ ہے) پھر مجھے آگے لے گئے۔

فاذا انا بقوم معلقین بعراقيهم مشقة اشد اقهم و ما قال قلت من هؤلاء قال الذين يفطرون رمضان قبل تحلة  
تو وہاں ایک قوم کو الٹا لٹکایا گیا تھا اور ان کی باجھوں کو چیرا جا رہا تھا جن سے خون بہہ رہا تھا فرمایا میں نے پوچھا یہ کون لوگ ہیں؟ بتایا گیا، یہ رمضان کا روزہ وقت آنے سے پہلے ہی افطار کر لیتے تھے۔



صومہم۔

(صحیح ابن حزمیہ، حدیث ۱۹۸۶ء)

یہی وجہ ہے اگر سورج دکھائی نہ دے رہا ہو تو آپ صلی اللہ علیہ وسلم کسی کو اونچی جگہ چڑھ کر اسے دیکھنے کا حکم فرماتے جب وہ شخص آگاہ کرتا کہ سورج ڈوب گیا ہے تو پھر آپ افطاری فرماتے۔

### ۵۲۔ افطاری میں تعجیل فرماتے

جب سورج ڈوب جانے کا یقین ہو جاتا تو آپ صلی اللہ علیہ وسلم بغیر کسی تاخیر کے روزہ افطار فرما لیتے۔ حضرت عبداللہ بن ابی اوفی رضی اللہ تعالیٰ عنہ سے ہے رمضان میں ہم ایک سفر میں آپ صلی اللہ علیہ وسلم کے ساتھ تھے۔ جب سورج ڈوب گیا تو آپ نے حضرت بلال سے فرمایا (سواری روکو)

انزل فاجدح لنا اور اتر کر ہمارے لئے ستوتیار کرو۔

انہوں نے عرض کیا یا رسول اللہ ابھی روشنی ہے آپ صلی اللہ علیہ وسلم نے فرمایا اترو اور ستوتیار کرو، انہوں نے اتر کر ستوتیار کر کے پیش کئے آپ نے نوش فرما کر افطاری کی اور فرمایا۔

اذا غابت الشمس من ہہنا  
وجاء الليل من ہہنا فقد  
افطر الصائم۔

جب ادھر سے سورج ڈوب جائے اور ادھر سے رات آجائے تو روزہ دار افطار کر لے۔

(المسلم، کتاب الصیام)

امام نووی اس حدیث کا مفہوم واضح کرتے ہوئے فرماتے ہیں، جب سورج غروب ہو گیا تو آپ صلی اللہ علیہ وسلم نے بلال کو افطاری کے لئے تیاری کا حکم دیا، ان کے



ذہن میں آیا کہ غروب آفتاب کے بعد ابھی روشنی اور سرخی باقی ہے اور افطاری اس روشنی کے اختتام پر ہونی چاہئے لیکن آپ صلی اللہ علیہ وسلم نے واضح فرما دیا کہ جب سورج غروب ہو گیا تو روزہ افطار کر لیا جائے اس کے بعد اگر روشنی رہتی ہے تو اس سے کچھ فرق نہیں پڑتا۔ طبرانی میں حضرت عبداللہ بن عباس رضی اللہ تعالیٰ عنہما سے ہے کہ رسول اللہ صلی اللہ علیہ وسلم نے فرمایا ..... ہم تمام انبیاء علیہم السلام کو یہ حکم دیا گیا ہے۔

ان نعل افطارنا وتؤخر  
سحورنا وتضع ایماننا علی  
شما لکنا فی الصلاة۔

(المعجم الکبیر، ۱۱، ۷۰)

حضرت مالک بن عامر رضی اللہ عنہ سے ہے کہ میں اور حضرت سروق دونوں نے ام المومنین سیدہ عائشہ رضی اللہ تعالیٰ عنہا کی خدمت میں حاضر ہو کر عرض کیا دو صحابہ ہیں ان میں سے ایک افطاری اور نماز مغرب میں جلدی کرتے ہیں جبکہ دوسرے ان میں تاخیر سے کام لیتے ہیں۔

انہوں نے پوچھا جلدی کون سے صحابی کرتے ہیں ہم نے حضرت عبداللہ بن مسعود رضی اللہ کا نام لیا تو فرمانے لگیں۔

هكذا كان رسول الله صلى  
الله عليه وسلم يصنع۔  
رسول اللہ صلی اللہ علیہ وسلم کا یہی معمول تھا۔

(النسائی)

حضرت ابو ہریرہ رضی اللہ عنہ سے ہے آپ صلی اللہ علیہ وسلم نے اس عمل پر اللہ تعالیٰ کی پسندیدگی کا اظہار کرتے ہوئے فرمایا کہ اللہ تعالیٰ کا فرمان ہے۔



احب عبادى الى اعجلهم مجھے وہ بندہ محبوب ہے جو افطار میں جلدی  
فطرًا۔ کرتا ہے۔

(الترمذی، کتاب الصوم)

حضرت سہل بن سعد رضی اللہ عنہ کا بیان ہے رسول اللہ صلی اللہ علیہ وسلم نے  
فرمایا، لوگ جب تک افطاری میں جلدی سے کام لیں گے خیر پر ہی قائم رہیں گے۔  
(المسلم، کتاب الصیام)

حضرت ابوہریراء رضی اللہ عنہ سے ہے کہ آپ صلی اللہ علیہ وسلم نے فرمایا۔

لن تزال امتی علی سنتی میری امت اس وقت تک میرے طریقہ پر  
رہے گی جب تک وہ افطار کے لئے ستاروں  
کے طلوع ہونے کا انتظار نہیں کرے گی۔  
ما لم ينتظروا بفطرهم  
طلوع النجوم۔

(مجمع الزوائد، ۳: ۱۵۴)

انہی سے مروی ہے

ما رأيت رسول الله صلى  
الله عليه وسلم صلى صلاة  
المغرب حتى يفطر ولو كان  
على شربة ماء۔

(المستدرک، کتاب الصیام)

۵۳۔ افطار میں شرکت فرماتے

آپ صلی اللہ علیہ وسلم کو اگر کوئی صحابی افطار کی دعوت دیتے تو آپ صلی اللہ



علیہ وسلم ان کی دعوت افطار قبول فرماتے۔ حضرت انس رضی اللہ تعالیٰ عنہ سے ہے رسول اللہ صلی اللہ علیہ وسلم اپنے صحابی حضرت سعد بن عبادہ رضی اللہ عنہ کے ہاں تشریف لے گئے انہوں نے افطاری کے لئے روٹی اور زیتون پیش کیا آپ صلی اللہ علیہ وسلم نے تناول فرما کر فرمایا۔

افطر عندکم الصائمون واکل طعامکم الا برار وصلت علیکم الملائکۃ۔

تمہارے پاس روزہ داروں نے افطار کیا نیک لوگوں نے تمہارا کھانا کھایا۔ اور تم پر ملائکہ نے رحمت کی دعا کی۔

(ابوداؤد باب الدعاء لرب الطعام)

حضرت عبداللہ بن زبیر رضی اللہ عنہ سے مروی ہے۔

افطر رسول اللہ صلی اللہ علیہ وسلم عند سعد بن معاذ فقال افطر عندکم الصائمون واکل طعامکم الا برار وصلت علیکم الملائکۃ۔

رسول اللہ صلی اللہ علیہ وسلم نے حضرت سعد بن معاذ رضی اللہ عنہ کے ہاں افطاری کی اور فرمایا 'روزہ داروں نے تمہارے ہاں افطاری کی نیک لوگوں نے کھانا کھایا ملائکہ نے تمہارے لئے دعا کی۔

(ابن ماجہ، ۱۲۶)

### ۵۴۔ اجتماعی افطاری

بعض روایات سے معلوم ہوتا ہے کہ کبھی کبھی اجتماعی افطاری بھی ہوا کرتی تھی حضرت انس رضی اللہ عنہ سے ہی مروی ہے۔

افطرنامرة مع رسول اللہ ہم نے ایک دفعہ رسول اللہ صلی اللہ علیہ



صلی اللہ علیہ وسلم فقربوا الیہ زیتًا فاکلوا کلنا۔  
 وسلم کے ساتھ روزہ افطار کیا۔ آپ کی خدمت اقدس میں زیتون پیش کیا گیا، آپ نے اسے تناول فرمایا اور ہم نے بھی۔

جب آپ فارغ ہوئے تو یہ دعا فرمائی۔

اکل طعامکم الابرار وصلت علیکم الملائکة وافطر عندکم الصائمون۔  
 تمہارا کھانا نیک لوگوں نے کھایا، ملائکہ نے دعا کی اور تمہارے پاس روزہ داروں نے افطار کیا۔

(فتاویٰ رضویہ، ۱: ۶۴۳)

### ۵۵۔ مساکین کے ساتھ افطار

یہ آپ صلی اللہ علیہ وسلم کی مبارک تربیت کا ہی اعجاز تھا کہ آپ کے صحابہ افطار تہانہ کرتے بلکہ اپنے ساتھ معاشرے کے فقرا و مساکین کو بھی شامل کر لیتے، حضرت عبداللہ بن عمر رضی اللہ تعالیٰ عنہما کے بارے میں مروی ہے۔

ولا یفطر الا مع المساکین فاذا منعهم اهلہ عنہ لم یتعش تلك اللیلة۔  
 مساکین کے بغیر افطار نہ فرماتے اگر گھر والے اسے محسوس کرتے تو اس رات کھانا ہی نہ کھاتے۔

بلکہ ان کا یہ بھی معمول تھا کہ اگر وہ کھانا کھا رہے ہوتے کوئی سائل آجاتا۔

اخذ نصیبہ من الطعام و قام فاعطاه السائل فیرجع و قد اکل اهلہ ما بقی فی الجفنة فیصبح صائمًا ولم  
 تو کھانے کا اپنا حصہ اٹھا کر فی الفور سائل کو دے دیتے جب واپس آتے تو بقیہ کھانا گھر والے کھا چکے ہوتے بغیر کھائے رات بسر کر دیتے بلکہ ہر صبح روزہ رکھ لیتے۔



يَاكُلْ شَيْئًا۔

(لطائف المعارف، ۳۱۴)

نماز سے پہلے افطار فرماتے

آپ صلی اللہ علیہ وسلم نماز مغرب ادا کرنے سے پہلے افطار فرمایا کرتے حضرت انس رضی اللہ عنہ سے اس بارے میں مروی ہے رسول اللہ صلی اللہ علیہ وسلم۔  
کان يفطر قبل ان يصلي۔ نماز سے پہلے روزہ افطار فرماتے۔

(ابوداؤد، کتاب الصیام)

محدث ابن حبان نے ”المشقات“ میں آپ صلی اللہ علیہ وسلم کا یہ معمول مبارک ان الفاظ میں نقل کیا ہے۔

انہ صلی اللہ علیہ وسلم  
اذا كان صائماً في الصيف  
لم يصل حتى يأتيه رطب  
وما دفيأكل واذا كان صائماً  
في الشتاء لم يصل حتى يأتيه  
تمر و ماء

آپ صلی اللہ علیہ وسلم جب روزہ میں ہوتے تو اگر موسم گرما ہوتا تو نماز سے پہلے تازہ کھجور اور پانی اور اگر موسم سرما ہوتا تو خشک کھجور اور پانی تناول فرماتے۔

حافظ ابن حجر مکی لکھتے ہیں آپ کے اس معمول مبارک سے واضح ہو جاتا ہے کہ افطار کو نماز سے مؤخر کرنا سنت کے خلاف ہے۔ (اتحاف الملی الاسلام، ۱۵۸)  
اس کی تائید شریعت کے اس حکم سے بھی ہوتی ہے جس میں ہے کہ حالت بھوک میں کھانا پہلے اور نماز بعد میں ادا کی جائے۔



## ۵۶۔ کھجور اور پانی سے افطار

افطار کے لئے ماکولات اور مشروبات میں سے آپ صلی اللہ علیہ وسلم کو سب سے پسندیدہ چیزیں کھجور اور پانی تھیں۔  
حضرت انس بن مالک رضی اللہ عنہ سے مروی ہے رسول اللہ صلی اللہ علیہ وسلم۔

کان یفطر علی رطبات فان لم تکن فعلی تمرات فان لم تکن حساحسوات من ماء (البوداؤد، کتاب الصیام)  
تازہ کھجور کے ساتھ افطار فرماتے اگر تازہ نہ ہوتیں تو خشک کھجور اور اگر وہ بھی نہ ہوتیں تو پانی کے چند گھونٹ کے ساتھ افطار فرماتے۔

نماز سے پہلے افطار کے معمول میں گزرا اگر موسم گرما ہوتا تو تازہ کھجور اور پانی اور اگر موسم سرما ہو تو خشک کھجور اور پانی۔ سے افطاری فرماتے۔

## ۵۷۔ دودھ کا استعمال

اکثر کھجور اور پانی استعمال فرماتے مگر بعض اوقات دودھ بھی استعمال فرمایا حضرت انس رضی اللہ عنہ سے دو بطور کے بارے میں مروی ہے۔

اللہ صلی اللہ علیہ وسلم آپ صلی اللہ علیہ وسلم نے دودھ اور عجمہ یصطر علی لبن وعلی تمر العجوة۔  
کھجور کے ساتھ بھی روزہ افطار فرمایا۔

امت کو بھی انہی چیزوں کے ساتھ افطاری کی تعلیم عطا فرمائی حضرت سلمان بن عامر رضی اللہ عنہ کا بیان ہے رسول اللہ صلی اللہ علیہ وسلم نے فرمایا جب تم افطار کرو۔



فلیفطر علی تمر فان لم یجد تو کھجور کے ساتھ کرا اگر نہ ملے تو پانی کے  
فلیحس حسوة من ماء۔ چند گھونٹ کے ساتھ کر لو۔

(صحیح ابن حبان ، ۱۹۲)

### تین اشیاء کا تذکرہ

آپ صلی اللہ علیہ وسلم کے خطبہ مبارکہ میں بھی تین اشیاء کا تذکرہ ملتا ہے جب  
صحابہ نے آپ سے عرض کیا ہم میں سے ہر کسی میں یہ طاقت کہاں؟ کہ وہ روزہ دار کو  
سیر کر کے کھلائے تو آپ صلی اللہ علیہ وسلم نے فرمایا۔

لیعطی اللہ هذا الثواب من اللہ تعالیٰ یہ ثواب ہر اس شخص کو عطا فرمائے  
فطر صائما علی ثمرة او گاجس نے کسی کا روزہ افطار کرایا خواہ وہ  
کھجور کے ساتھ ہو یا پانی یا دودھ کا گھونٹ  
علی شربة او مذقة من لبن۔ ہو۔

### ۵۸۔ آگ کی مس کردہ شے

حضرت انس رضی اللہ عنہ سے مروی ہے کہ آپ صلی اللہ علیہ وسلم ہر اس شے  
سے روزہ افطار کرنا پسند فرماتے جسے آگ نے مس نہ کیا ہو۔

انه صلی اللہ علیہ وسلم آپ صلی اللہ علیہ وسلم تین کھجوروں سے  
نہان یحب یفطر علی ثلاث اور ہر اس شے سے افطاری پسند فرماتے جسے  
آگ نے مس نہ کیا ہو۔

تمرات او شئی لم تصبه

النار۔

(الجامع الصغیر حدیث ۶۹۹۷)

اسی کی حکمت اہل علم نے یہ بیان کی ہے کہ طعام جنت سے مناسبت کی بنا پر



تھا۔

وفي تجنب ما اصابته النار  
تفاولا بطعام الجنة۔  
آگ سے پکی ہوئی سے بچنا، جنتی کھانے سے  
مناسبت کی بنا پر تھا۔

(مع الرسول فی رمضان ۲۸۶)

### ۵۹۔ انظاری کی ایک حسین کیفیت

امام عبدالوہاب شعرانی قدس سرہ نے ”کشف الغمہ عن جمیع الامہ“ میں ام المؤمنین  
سیدہ عائشہ رضی اللہ تعالیٰ عنہا سے حضور صلی اللہ علیہ وسلم کی انظاری کی ایک  
نہایت ہی حسین کیفیت ذکر کی ہے۔ آپ صلی اللہ علیہ وسلم دست مبارک میں کھجور  
لیتے اور غروب آفتاب کا انتظار فرماتے جیسے ہی وہ ڈوبتا آپ صلی اللہ علیہ وسلم کھجور  
منہ میں ڈال لیتے روایت کے الفاظ یہ ہیں۔

رأيت رسول الله صلى الله عليه وسلم وهو صائم  
يترصده غروب الشمس تمة  
فلما توارت القاه في فيه۔  
میں نے رسول اللہ صلی اللہ علیہ وسلم کو  
روزے کی حالت میں دیکھا آپ کھجور پکڑے  
سورج کے غروب ہونے کا انتظار فرما رہے  
ہیں جیسے ہی وہ ڈوبا آپ نے کھجور منہ میں  
ڈال لی۔

(کشف الغمہ، کتاب الصوم)

### ۶۰۔ ابتدا کس سے فرماتے؟

انظار میں کھجور، پانی اور دودھ پسند فرماتے رہا یہ معاملہ کہ ان میں سے ابتدا کس  
سے فرماتے تو سابقہ احادیث سے یہی معلوم ہوتا ہے کہ آپ صلی اللہ علیہ وسلم ابتدا  
کھجور سے فرماتے اس کے بعد مشروب لیتے کیونکہ ان میں الفاظ ہیں۔



فان لم يجد تمرات حسا  
حسوات من ماء  
اگر کھجور نہ ہوتی تو چند گھونٹ پانی پر افطار  
فرماتے۔

اسی لئے امام نووی نے المجموع میں تصریح فرمائی۔

والصواب فطرہ علی تمر  
ثم ماء للحديث الصحيح فيه  
درست یہی ہے کہ آپ صلی اللہ علیہ وسلم  
پہلے کھجور لیتے پھر پانی جیسا کہ حدیث صحیح  
سے ثابت ہے۔  
(اتحاف اہل الاسلام، ۱۵۴)

لیکن اس روایت سے معلوم ہوتا کہ آپ صلی اللہ علیہ وسلم افطار کے موقع پر  
پہلے مشروب (پانی) لیتے پھر کھجور وغیرہ کا استعمال فرماتے ام المؤمنین حضرت ام سلمہ  
رضی اللہ تعالیٰ عنہا سے مروی ہے۔

كان رسول الله صلى الله عليه  
وسلم يبدأ بالشراب اذا كان  
روزہ میں ہوتے تو افطار کے وقت ابتدا  
مشروب سے فرماتے۔  
صائمًا۔

امام عبدالرؤف النادی اس کے تحت لکھتے ہیں۔

اذا اراد الفطر فيقدمه على  
الاكل -  
آپ صلی اللہ علیہ وسلم افطار کے وقت  
مشروب کو ماکول پر مقدم فرماتے۔

(فيض القدير، ۵ : ۱۹۸)

اس تعارض کا ازالہ اس روایت سے ہو جاتا ہے جسے امام ترمذی نے نقل فرمایا۔

كان صلى الله عليه وسلم  
يفطر في الشتاء بتمرات وفي  
رسول اللہ صلی اللہ علیہ وسلم سرما میں کھجور  
سے افطار فرماتے اور موسم گرما میں پانی  
سے۔



الصيف على الماء

(استحاف اہل الاسلام، ۱۵۳)

یعنی سردی کے موسم میں کھجور اور گرمی میں پانی پہلے لیتے۔  
یاد رہے امام ترمذی والی روایت شاید نفل روزہ کے بارے میں ہو کیونکہ آپ کی  
ظاہری حیات میں رمضان المبارک موسم گرما میں ہی آیا۔

### ۶۱۔ مشروب کا استعمال آہستہ آہستہ فرماتے

ام المؤمنین نے آپ کے مشروب لینے کی کیفیت بھی بیان فرمائی یوں نہ ہوتا کہ  
آپ ایک سانس میں مشروب پی لیتے بلکہ گھونٹ گھونٹ کر کے مشروب لیتے۔

وكان لا يعب يشرب مرتين      آپ صلی اللہ علیہ وسلم پانی ایک سانس میں  
او ثلاثا۔      ہی نہ پیتے بلکہ دو یا تین دفعہ سانس لے کر

پیتے۔

(الجامع الصغیر، حدیث ۶۹۵۶)

### ائمہ مساجد سے درخواست

ہمارے ہاں یہ دیکھا گیا ہے کہ اکثر مساجد میں افطار کے بعد مغرب کی جماعت  
میں وقفہ نہیں کیا جاتا فی الفور نماز شروع کر دیا جاتا ہے بہت سے لوگوں کی جماعت  
رہ جاتی ہے اور جو شامل ہوتے ہیں وہ بھی دوڑ کر پہنچتے ہیں نہ تسلی سے افطاری کی جا  
سکتی ہے اور نہ اطمینان سے جماعت میں شرکت، اس لئے مساجد کے ائمہ اور انتظامیہ  
سے ہماری درخواست ہے کہ وہ درمیان میں دس منٹ کا وقفہ کر لیں تاکہ افطاری  
اور نماز کی ادائیگی اطمینان سے کی جاسکے۔

### ۶۲۔ افطار کروانے پر اجر و ثواب بیان فرماتے

آپ صلی اللہ علیہ وسلم روزہ کے احرام میں اس کے افطار کروانے کی تلقین



فرماتے ہوئے اس کا اجر و ثواب بیان کرتے سابقہ خطبہ میں گزرا آپ نے فرمایا جس نے کسی کا روزہ افطار کرایا اس کے گناہ معاف کر دیئے جاتے ہیں، اسے جہنم سے آزادی دے دی جاتی ہے اور روزہ دار کے ثواب میں کمی کئے بغیر روزہ دار کے برابر ثواب و اجر ملتا ہے۔

ابن خزیمہ نے صحیح میں اور ابوالشیخ نے کتاب الثواب میں حضرت سلمان فارسی رضی اللہ عنہ سے نقل کیا میں نے عرض کیا یا رسول اللہ اگر کوئی روزہ دار کو سیر کر کے کھلانے کی طاقت نہ رکھتا ہو تو آپ نے فرمایا ایک مٹھی طعام دے دے میں نے عرض کیا اگر روٹی کا ٹکڑا نہ ہو آپ نے فرمایا۔

فمذقة من لبن قال افرأيت      تو دودھ کا ایک گھونٹ عرض کیا اگر دودھ بھی  
ان لم يكن عنده قال فشرية      نہ ہو تو فرمایا پانی کا گھونٹ کافی ہے۔  
من ماء۔

(کنز العمال، حدیث ۲۳۶۵۸)

### ۶۳۔ رزق حلال سے افطار پر اجر

ہر مسلمان کو ہر حال میں رزق حرام سے بچنا ضروری ہے ایسے نہ ہو سارا دن روزہ رکھ کر حرام پر افطار کر کے روزہ ضائع کر لیا جائے۔ بجائے برکتوں اور سعادتوں کو حاصل کرنے کے انسان ان سے محروم کر دیا جائے اسی لئے آپ صلی اللہ علیہ وسلم نے رزق حلال سے افطار کی تلقین فرمائی اور اس پر اجر بیان فرمایا۔  
حضرت سلمان فارسی رضی اللہ عنہ سے منقول ہے رسول خدا صلی اللہ علیہ وسلم نے فرمایا جس نے بھی کسی روزہ دار کو کھانا مشروب پیش کیا۔

من كسب حلال صلت عليه      اور وہ اس کی حلال کمائی تھی اس پر پورا  
الملائكة في ساعات شهر      رمضان ملائکہ دعا کرتے ہیں اور جبریل انہیں



رمضان وصلى عليه جبريل شب قدر کے لئے دعا کرتے ہیں۔

ليلة القدر۔

(المعجم الكبير ۶ : ۳۲۱)

دوسری روایت کے الفاظ ہیں۔

صافحه جبريل ليلة القدر و اے شخص کے لئے شب قدر جبریل مصافحہ  
من صافحه جبريل تكثر دموعه کرتے ہیں اور جس کے ساتھ وہ مصافحہ کریں  
اس کے دل میں رقت اور اسے حالت  
ویرق قلبہ۔  
زاری نصیب ہوتی ہے۔

۶۲۔ افطار کے موقعہ پر دعا فرماتے

جن مواقع پر دعائیں بارگاہ ایزدی میں قبول ہوتی ہیں ان میں سے ایک افطاری کا  
وقت بھی ہے آپ صلی اللہ علیہ وسلم اس موقعہ پر خود بھی دعا فرماتے اور امت کو  
بھی اس کی تلقین فرمائی اس موقعہ پر آپ سے درج ذیل مختلف الفاظ میں دعائیں ملتی  
ہیں۔

۱۔ حضرت معاذ بن زہرہ رضی اللہ عنہ کہتے ہیں رسول اللہ صلی اللہ علیہ وسلم جب  
افطار فرماتے تو یہ دعا کرتے۔

اللهم لك صمت وعلى رزقك اے اللہ میں نے تجھے راضی و خوش کرنے  
کے لئے روزہ رکھا اور تیرے عطا کردہ رزق  
افطرت۔  
(ابوداؤد، کتاب الصیام) سے افطار کیا۔

۲۔ امام ابن سنی نے انہی سے آپ صلی اللہ علیہ وسلم کے یہ کلمات مبارکہ نقل کئے  
ہیں۔

الحمد لله الذي اعانني فصمت تمام حمد اس ذات اقدس کی جس نے میری



ورزقنی فافطرت۔  
 مدد فرمائی۔ میں نے روزہ رکھا اور مجھے رزق  
 عطا فرمایا تو میں نے افطار کیا۔  
 (عمل الیوم واللیلۃ ۳۰، ۳۱)

۳۔ حضرت عبداللہ بن عمر رضی اللہ عنہما سے مروی ہے جب رسول صلی اللہ علیہ وسلم افطار فرماتے تو یہ کلمات کہتے۔

ذهب الظماء وابتلت العروق پیاس چلی گئی، رگیں تر ہو گئیں اور اللہ تعالیٰ وثبت الاحبار شاء اللہ تعالیٰ۔ نے چاہا تو اجر حاصل ہو گیا۔  
 (المستدرک ۱۰: ۴۲۲)

خود حضرت ابن عمر سے افطاری کے وقت یہ دعا منقول ہے۔

الحمد لله اللهم اني اسئلك  
 برحمتك التي وسعت كل  
 شئ ان تغفر لي۔  
 تمام حمد اللہ تعالیٰ کے لئے ہے، اے اللہ میں  
 آپ سے اس رحمت کے واسطے سے اپنی  
 بخشش مانگتا ہوں جو ہر شے سے بڑھ کر ہے۔

(اتحاف اہل الاسلام، ۱۵۷)

امت کو تعلیم دیتے ہوئے فرمایا جب افطاری کرو تو پڑھو۔

بسم الله والحمد لله، اللهم  
 لك صمت وعلى رزقك وعليك  
 توكلت سبحانك و بجمدك تقبل  
 مني انك انت السميع العليم۔  
 اللہ کے نام سے شروع، تمام حمد اللہ کے لئے  
 ہے، اے اللہ تیری رضا کے لئے میں صمت  
 روزہ رکھا اور تیرے رزق پر، تجھ پر بھروسہ  
 کیا، تیری ذات منزہ ہے اور تیری ہی حمد ہے  
 مجھ سے قبول فرما تو ہی سننے اور جاننے والا  
 ہے۔  
 (عمل الیوم واللیلۃ ۳۰، ۳۱)



## روزہ دار کی دعا

ساتھ اس بات کی بھی نشاندہی فرمادی کہ روزہ دار کی دعا بارگاہ ایزدی سے رد نہیں کی جاتی بلکہ مقبول ہوتی ہے آپ صلی اللہ علیہ وسلم نے فرمایا تین آدمیوں کی دعا رد نہیں کی جاتی، عدل کرنے والے حاکم۔

روزہ دار کی بوقت افطار

والصائم حتی یفطر

اور مظلوم کی دعا، اس کے لئے رحمت کے دروازے کھول دیئے جاتے ہیں اور اللہ رب العزت فرماتے ہیں۔

بعزتی لانصرک ولو بعد  
حین۔ (الترمذی، ابن ماجہ)  
مجھے اپنی عزت کی قسم میں تیری مدد ضرور  
کروں گا اگرچہ کچھ ٹھہر کر ہو۔

حضرت عبداللہ بن عمر رضی اللہ عنہما سے ہے رسول اللہ صلی اللہ علیہ وسلم کا فرمان مبارک ہے۔

ان للصائم عند فطره دعوة  
لا ترد۔  
روزہ دار کی دعا افطار کے وقت رد نہیں کی  
جاتی۔

(ابن ماجہ، ۸۷۵۳)

## خصوصی نکتہ

رمضان کے روزہ اور دعا کا آپس میں اتنا گہرا تعلق ہے کہ اللہ تعالیٰ نے ماہ رمضان کے روزے کی فرضیت اور اس کے فضائل و احکام بیان کرتے ہوئے درمیان میں ارشاد فرمایا۔

واذا سئلت عبادی عني فاني  
قريب اجيب دعوة الداع اذا  
اور جب میرے بندے آپ سے میرے  
بارے میں پوچھیں تو میں قریب ہوں جب



دَعَاَنِ فَلَيْسَتْ جَبُولِي وَلِيُؤْمِنُوا كَوْنِي دَعَا كَرْتَا هِي تُو مِيں اِس كِي دَعَا قَبُول كَرْتَا  
 بِي لَعَلَّهُمْ يَرْشُدُونَ -  
 ہوں پس تم میری مانو اور مجھ پر ایمان لے آؤ  
 تاکہ تم ہدایت پا جاؤ۔

(البقرہ ، ۱۸۶)

جو بندے کو آگاہ کر رہا ہے ان دنوں اپنے رب سے پہلے سے بھی جی بھر کر مانگا  
 جائے۔

### ۶۵۔ دعا میں کثرت فرماتے

چونکہ آپ صلی اللہ علیہ وسلم اس راز سے کماحقہ آگاہ تھے اس لئے رمضان  
 المبارک میں کثرت کے ساتھ دعا فرماتے، ام المومنین سیدہ عائشہ رضی اللہ تعالیٰ عنہا  
 سے ہے رسول اللہ صلی اللہ علیہ وسلم کا مبارک معمول یہ تھا

اِذَا دَخَلَ رَمَضَانَ ابْتَهَلُ فِيْ جِبْرِ رَمَضَانَ شُرُوعُ هُوَ جَاتَا تُو دَعَا مِيں تَضَرُّعُ  
 الدُّعَاءُ - اور کثرت فرماتے۔

امام مناری نے اس کا معنی ان الفاظ میں بیان کیا۔

اِی تَضَرُّعُ وَاجْتِهَدُ فِیْہِ - یعنی زیادہ آہ و زاری اور اس میں محنت  
 (فیض القدیر ۵: ۱۳۲) فرماتے۔

### ۶۶۔ دعا افطار کے بعد سنت ہے

اگرچہ افطاری سے قبل بھی دعا جائز ہے مگر معمول نبوی اور سنت دعا افطار کے  
 بعد ہے کیونکہ احادیث میں یہی ہے کہ آپ افطار فرما کر دعا کیا کرتے تھے مثلاً "ابوداؤد  
 میں حضرت معاذ بن زہرہ سے مروی ہے رسول اللہ صلی اللہ علیہ وسلم  
 كَانَ اِذَا افْطَرَ قَالَ اَللّٰهُمَّ صَمْتَ جِبْرِ افْطَارُ فَرَمَا لِيْتُو تُو یہ دعا فرماتے اے اللہ  
 وَعَلٰی رِزْقِكَ افْطَرْتُ - میں نے تیری خوشنودی کے لئے روزہ رکھا  
 (سنن ابوداؤد، باب القول عند الافطار) اور تیرے رزق پر افطار کیا۔



حضرت ملا علی قاری نے، شیخ ابن الملک کے حوالے سے اذ الفطر قل کا معنی ان الفاظ میں بیان کیا ہے آپ صلی اللہ علیہ وسلم

ای قرأ بعد الافطار - روزہ افطار کرنے کے بعد یہ دعا کرتے۔

(مرقاۃ المفاتیح، کتاب الصوم)

بعض لوگوں نے یہاں افطار سے "ارادۃ افطار" مراد لیا ہے۔ اعلیٰ حضرت فاضل بریلوی ان کا رد کرتے ہوئے فرماتے ہیں۔

فحمل افطر علی معنی ارادة لفظ افطر کو بغیر کسی ضرورت کے اس کے حقیقی معنی سے ہٹانا جائز نہیں یہی معاملہ لفظ افطرت کا ہے۔

من دون حاجة اليه و ذالا

يجوز و هكذا في افطرت .

(فتاویٰ رضویہ، ۱۰، ۶۳۰)

واحد اگر آدمی آپ صلی اللہ علیہ وسلم کی افطار کے وقت دعاؤں کے الفاظ پر نظر ڈالے تو از خود واضح ہو جاتا ہے کہ آپ کی دعا افطار کے بعد تھی مثلاً "آپ کے الفاظ ہیں۔

وعلى رزقك افطرت میں نے تیرے ہی رزق پر افطار کیا۔

آپ کی ایک دعا حضرت عبداللہ بن عمر رضی اللہ عنہما سے یوں منقول ہے۔

ذهب الظمأ وابتلت العروق  
وبت الاجران شاء الله - پیاس چلی گئی، رگیں تر ہو گئیں اور انشاء اللہ اجر ثابت ہو گیا۔

(المستدرک، ۱۰: ۴۲۲)



یہ الفاظ کس قدر واضح طور پر نشاندہی کر رہے ہیں کہ آپ صلی اللہ علیہ وسلم کی دعا افطار کے بعد ہوا کرتی تھی۔

امام ابن حجر مکی نے افطاری کے موقعہ پر دعا کے بیان کے لئے عنوان ہی یہ قائم فرمایا ہے۔

الاذکار الّتی تقال عقب الفطر وہ دعائیں اور وظائف جو بعد از افطاری کئے جانے چاہئیں۔

آگے چل کر فرماتے ہیں راوی حدیث کے الفاظ ”کلن اذا الفطر قل“ واضح کر رہے ہیں۔

ان هذه الاذکار انما یست کہ ان اذکار کو افطار کے بعد بجالانا سنت الایمان بہا عقب الفطر ہے۔

کچھ لوگوں نے کہا دعا افطاری سے پہلے ہو یا بعد میں دونوں میں مساوات ہے اس کا رد کرتے ہوئے فرمایا۔

الظاہر انہ بعد الافطار و ظاہری ہے کہ افطار کے بعد یا پہلے دونوں قبلہ سواء فی اتیانہ بالمستحب کو مستحب ہونے میں برابر قرار دینا ضعیف ضعیف لمخالفتہ لصریح ہے کیونکہ یہ صریح احادیث کی مخالفت ہے۔

الاحادیث المذكورة۔

(اتحاف اہل الاسلام، ۱۵۷)

اسی مسئلہ کے بارے میں اعلیٰ حضرت فاضل بریلوی کی خدمت میں مولانا عبدالمجید چشتی فریدی پانی پتی نے ۱۵ رمضان ۱۳۳۳ھ کو ایک استفتاء ارسال کیا جس میں انہوں نے دونوں طرف کے اقوال مع دلائل ذکر کئے، اعلیٰ حضرت قدس سرہ نے اس پر مستقل ایک رسالہ بنام ”العروس المعطار فی من دعوة الافطار“ تحریر فرمایا جس میں پانچ دلائل



سے واضح کیا کہ آپ صلی اللہ علیہ وسلم کا افطار کے وقت دعا کا معمول افطار کے بعد  
تھانہ کہ پہلے۔

جواب میں لکھتے ہیں۔

مقتضائے دلیل یہ ہے کہ (آدی) یہ دعا روزہ افطار کر کے پڑھے۔

(فتاویٰ رضویہ، ۶۳۳:۵۰)

ایک اور مقام پر اسی دعا پر گفتگو کرتے ہوئے فرماتے ہیں۔

فی الواقع اس کا محل بعد افطار ہے۔ (فتاویٰ رضویہ ۶۲۹:۱۰)

### ۶۷۔ نماز تراویح کا معمول

آپ صلی اللہ علیہ وسلم سارا سال رات کو بارگاہ خداوندی میں قیام کرتے مگر  
رمضان المبارک کی راتوں میں خصوصاً قیام کرتے ہوئے نماز تراویح ادا فرماتے اور  
رمضان میں قیام کی فضیلت بیان کرتے حضرت ابوہریرہ رضی اللہ عنہ سے مروی ہے  
رسول اللہ صلی اللہ علیہ وسلم نے فرمایا۔

من قام رمضان ايماناً واحتساباً جس نے ایمان اور رضا الہی کی خاطر رمضان  
غفرلہ ماتقدم من ذنبہ۔ المبارک میں قیام کیا اس کے سابقہ گناہ  
معاف کر دیئے جاتے ہیں۔

(بخاری، باب فضل من قام رمضان)

انہی سے دوسری روایت میں ہے رسول اللہ صلی اللہ علیہ وسلم

كان يرغب في قيام رمضان من قيام رمضان كاشوق دلاته لیکن اس کا پابند  
غیران یا مریہم فیہ بعزیمۃ نہ فرماتے۔

(المسلم، باب فی قیام رمضان)

حضرت سلمان فارسی رضی اللہ عنہ سے مروی خطبہ میں ہے آپ صلی اللہ علیہ



وسلم نے فرمایا۔

شهر جعل الله صيامه فريضة الله تعالى نے اس کے روزے فرض اور اس کا قیام نفل قرار دیا ہے۔  
وقيامه تطوعاً۔

(صحیح ابن خزمیہ)

ایک مقام پر فرمایا۔

ان الله قد فرض عليكم  
صيام رمضان وسنت لكم  
الله تعالى نے تم پر رمضان کے روزے فرض فرمائے اور میں نے تمہارے لئے قیام سنت فرمایا ہے۔

قيامه - (رسالہ رمضان)

### ۶۸۔ تین دن باجماعت تراویح

ام المومنین سیدہ عائشہ رضی اللہ عنہا سے ہے ایک مرتبہ رسول اللہ صلی اللہ علیہ وسلم آدھی رات کو باہر تشریف لائے اور مسجد میں نماز پڑھی، صحابہ نے بھی آپ کی اقتدا میں نماز ادا کی، دن کو صحابہ کے درمیان رات کی نماز و قیام کا تذکرہ ہوا تو دوسری رات پہلے سے زیادہ لوگ جمع ہو گئے، تمام نے آپ صلی اللہ علیہ وسلم کی اقتدا میں نماز ادا کی دن کو دیگر لوگوں کو بھی اطلاع ہو گئی لہذا تیسری رات اور زیادہ لوگ جمع ہو گئے آپ صلی اللہ علیہ وسلم تشریف لائے اور نماز پڑھائی۔

فلما كانت الليلة الرابعة عجز جب چوتھی رات آئی تو اس قدر لوگ جمع ہوئے کہ مسجد ناکافی ہو گئی۔  
المسجد عن اہله۔

لیکن آپ صلی اللہ علیہ وسلم اس رات تشریف نہ لائے، نماز فجر کے لئے تشریف لائے تو آپ صلی اللہ علیہ وسلم نے لوگوں سے خطاب میں فرمایا۔

انه لم يخف على مكانكم و تمہاری موجودگی مجھ پر مخفی نہیں تھی لیکن



لکنی خشیت ان تفترض علیکم مجھے اس بات کا اندیشہ ہوا کہ کہیں یہ تم پر  
فتعجزوا عنہا۔ فرض نہ کر دی جائیں اور تم ان کی ادائیگی  
سے عاجز آ جاؤ۔

(البخاری، فضل من قام رمضان)

حضرت زید بن ثابت رضی اللہ عنہ سے ہے رسول اللہ صلی اللہ علیہ وسلم نے  
مسجد میں چٹائی کا حجرہ بنوایا اور کئی راتیں نماز ادا کی صحابہ کو اطلاع ملی تو وہ بھی جمع ہو  
گئے اور نماز میں شریک ہونے لگے، ایک رات آپ صلی اللہ علیہ وسلم کی مبارک  
آواز نہ سنی تو گمان کرنے لگے شاید آج آپ صلی اللہ علیہ وسلم آرام فرما ہو گئے ہیں  
بعض صحابہ نے کھکارنا شروع کیا تاکہ ہماری موجودگی محسوس فرما کر آپ صلی اللہ علیہ  
وسلم حجرہ انور سے باہر تشریف لائیں، اس موقع پر آپ تشریف لائے اور فرمایا میں  
تمہاری کیفیت اور خواہش سے آگاہ ہوں۔

حتی خشیت ان یکتب علیکم حتی کہ مجھے خوف لاحق ہوا کہیں تم پر لازم نہ  
ہو جائیں اگر لازم ہو جائیں تو تم قائم نہ رکھ  
سکتے لوگو اپنے گھر میں ادا کر لو کیونکہ فرض  
نماز کے علاوہ ہر نماز گھر میں افضل ہے۔

فان افضل صلوة المرء فی

بیتہ الا الصلوة المكتوبة۔

(المسلم، استحباب النافل فی بیتہ)

ام المؤمنین سیدہ عائشہ رضی اللہ عنہا سے ہے۔ صحابہ مسجد نبوی میں متفرق طور  
پر قیام کیا کرتے، پانچ پانچ چھ چھ ہو کر ایک دوسرے سے قرآن سنتے، ایک رات آپ  
صلی اللہ علیہ وسلم نے مجھے فرمایا میرے حجرے کے سامنے چٹائی کا پردہ بنا دو، آپ صلی  
اللہ علیہ وسلم مسجد میں تشریف لائے بہت سے صحابہ وہاں جمع ہو گئے آپ صلی اللہ  
علیہ وسلم نے انہیں رات کافی دیر تک نماز پڑھائی، حجرہ میں تشریف لائے اور وہ چٹائی



اسی حالت میں رہی تاکہ دوسری رات بھی قیام کیا جاسکے، دن کو دیگر صحابہ کو بھی اطلاع ہو گئی تو تمام مسجد لوگوں سے بھر گئی آپ صلی اللہ علیہ وسلم عشاء کی نماز پڑھا کر گھر تشریف لے گئے لیکن لوگ وہیں ٹھہرے رہے آپ صلی اللہ علیہ وسلم نے مجھ سے لوگوں کے بارے میں پوچھا تو میں نے عرض کیا یا رسول اللہ گزشتہ رات کی نماز و قیام کے بارے میں سن کر صحابہ اس لئے اکٹھے ہوئے تاکہ آپ کی اقتدا میں نماز ادا کریں۔ فرمایا عائشہ

اطوی عنا حصیرک  
اپنی چٹائی وہاں سے اکٹھی کر لو۔

میں نے ارشاد گرامی کے مطابق چٹائی اٹھالی، آپ صلی اللہ علیہ وسلم نے ساری رات گھر میں قیام فرمایا اور لوگ مسجد میں ٹھہرے رہے آپ صلی اللہ علیہ وسلم فجر کی نماز کے لئے تشریف لائے تو فرمایا لوگوں اللہ کی قسم بھدا اللہ میں بیدار رہا اور تمہارا مجتمع ہونے سے بھی میں آگاہ تھا۔

ولکنی تخوفت ان یفرض علیکم مکر مجھے اندیشہ ہوا کہیں تم پر یہ قیام فرض نہ ہو جائے۔  
(المسلم)

### ۶۹۔ بیس رکعات کا معمول

رمضان المبارک کی راتوں کو آپ صلی اللہ علیہ وسلم جو خصوصی نماز (تراویح) ادا کرتے اس کی رکعتیں بیس تھیں امام طبرانی نے حضرت عبداللہ بن عباس رضی اللہ عنہما سے روایت کیا ہے۔

کان رسول اللہ صلی اللہ علیہ وسلم یصلی فی  
رسول اللہ صلی اللہ علیہ وسلم رمضان میں  
بیس رکعات اور وتر ادا فرمایا کرتے۔

(غایۃ الاحسان، ۴۶)

رمضان عشرین رکعة والوتر



جیسا کہ پیچھے گزرا آپ صلی اللہ علیہ وسلم نے تین دن تک نماز تراویح پڑھائی اس کے بعد جماعت نہ ہوئی حتیٰ کہ حضرت ابوبکر صدیق رضی اللہ عنہ کے دور خلافت میں بھی نماز تراویح لوگ اپنے اپنے گھروں میں یا مساجد میں تنہا ادا کیا کرتے تھے حضرت فاروق اعظم رضی اللہ عنہ نے اپنے دور خلافت میں مشہور قاری قرآن حضرت ابی بن کعب رضی اللہ عنہ کو تراویح کی جماعت کا حکم دیا اس کے بعد یہ سلسلہ آج تک جاری ہے۔

حضرت سائب بن یزید سے مروی ہے۔

كان القيام على عهد عمر  
بثلاث وعشرين ركعة - حضرت عمر رضی اللہ عنہ کے دور میں تیس  
ركعت ادا کی جاتی تھیں۔

(عمدة القاری، ۱۱ : ۱۲۷)

یعنی بیس رکعات تراویح اور تین و ترا ادا کیا جاتے تھے۔  
حضرت امش، حضرت عبداللہ بن مسعود رضی اللہ عنہ کے بارے میں نقل کرتے ہیں۔

كان يصلي عشرين ركعة و آپ بیس رکعات اور تین و ترا ادا فرماتے۔  
يوتر بثلاث -

(عمدة القاری، ۱۱ : ۱۲۷)

حضرت علی رضی اللہ عنہ کے بارے میں آپ نے قاری قرآن کو نماز تراویح کی جماعت کا حکم دیتے ہوئے فرمایا۔

يصلي بهم رمضان عشرين رمضان میں بیس رکعات لوگوں کو پڑھائیے۔  
ركعة -

(عمدة القاری، ۱۱ : ۱۲۷)



باقی ام المؤمنین سیدہ عائشہ رضی اللہ عنہا سے مروی ہے کہ آپ صلی اللہ علیہ وسلم رمضان اور غیر رمضان میں آٹھ رکعات پر اضافہ نہ فرماتے تھے۔ اس سے مراد تہجد کی نماز ہے کیونکہ غیر رمضان میں تراویح نہیں ہوتی گویا اس روایت میں آپ کی تہجد کی نماز کا بیان ہے، آج تک حرمین شریفین زادہما اللہ شرفا میں بیس رکعات ہی ادا کی جاتی ہیں مدینہ منورہ کے قاضی عطیہ محمد سالم نے اس موضوع پر مستقل کتاب ”الترایح اکثر من الف عام فی مسجد النبی علیہ الصلوۃ والسلام“ لکھی ہے جس میں بڑی تفصیل کے ساتھ اس معمول کو واضح کیا ہے۔

مسجد نبوی شریف کے ایک مدرس شیخ ابوبکر الجزائری تراویح کے بارے میں رقمطراز ہیں۔

اختلف فی عدد رکعاتھا و تراویح کی رکعتوں میں اختلاف ہے اکثریت  
الاکثرون علی انھا عشرون کی رائے میں بیس رکعات ہیں۔  
رکعة دون الوتر۔

(رسالہ رمضان، ۷۷)

### ترک، حرام ہونے کی دلیل نہیں ہوا کرتا

آپ صلی اللہ علیہ وسلم کے اس مبارک معمول کو ترک کر دینے کے باوجود تاقیامت امت کا باجماعت تراویح کا معمول ہے جو واضح کر رہا ہے کہ آپ صلی اللہ علیہ وسلم کا کسی عمل کو ترک فرمانا ضروری نہیں اس کی حرمت کی وجہ سے ہو بلکہ اس کی متعدد حکمتیں ہو سکتی ہیں جیسا کہ مذکورہ معمول ترک فرمانے کی خود حکمت بیان فرمادی کہ مجھے اندیشہ ہے کہیں تم پر یہ نماز فرض و لازم نہ ہو جائے اس مسئلہ کی تفصیلی بحث ہماری کتاب ”مسئلہ ترک“ میں ملاحظہ کیجئے۔



## ۷۔ آپ کی خصوصیت - صوم و وصال

بعض اوقات ایسا بھی ہوتا آپ صلی اللہ علیہ وسلم روزہ مغرب کے وقت افطار کرنے کے بجائے سحری کے وقت افطار فرماتے، یعنی سحری ہی آپ کی افطاری بھی ہوتی، آپ کے ان روزوں کو صوم وصال کہا جاتا ہے۔

حضرت علی رضی اللہ تعالیٰ عنہ سے مروی ہے رسول اللہ صلی اللہ علیہ وسلم۔

یواصل الی السحر  
(مجمع الزوائد، ۳: ۱۶۱)

حضرت جابر بن عبد اللہ رضی اللہ عنہ کا بیان ہے رسول اللہ صلی اللہ علیہ وسلم

یواصل من السحر الی السحر  
(المعجم الاوسط للطبرانی)

سحری سے لے کر دوسری سحری تک روزہ رکھتے۔

## ۸۔ دن کو بھی روزہ، رات کو بھی روزہ

بعض اوقات افطار ہی نہ فرماتے مسلسل روزہ رہتا جیسے دن کو رکھتے رات کو بھی روزہ ہی رہتا کیونکہ بخاری میں حضرت ابو سعید خدری رضی اللہ عنہ سے ہے رسول اللہ صلی اللہ علیہ وسلم نے صحابہ کو صوم وصال سے منع کرتے ہوئے فرمایا اگر تم صوم وصال ضرور رکھنا ہی چاہو۔

فلیواصل الی السحر  
تو صرف سحری تک رکھ سکتے ہو۔

انہوں نے عرض کیا یا رسول اللہ آپ تو وصال کا روزہ رکھتے ہو۔ (یعنی افطار فرماتے ہی نہیں) تو آپ صلی اللہ علیہ وسلم نے فرمایا۔

انی لست کھیتکم انی ابیت لی  
مطعم یطعمنی وساق یسقینی۔  
(البخاری، باب الوصال)

میں تمہاری مانند نہیں ہوں میں اس حال میں  
رات بسر کرتا ہوں مجھے کھلانے والا کھلاتا ہے  
اور پلانے والا پلاتا ہے۔



شیخ ابن رجب اس حدیث کے تحت لکھتے ہیں۔

وظاہر ہذا يدل علی انه  
صلی اللہ علیہ وسلم -  
یہ حدیث واضح کر رہی ہے کہ آپ صلی اللہ  
علیہ وسلم رات کو بھی حالت روزہ میں ہی  
رہتے۔

کان یواصل اللیل کلہ

(لطائف المعارف، ۳۴۴)

امام بدرالدین عینی فرماتے ہیں وصال کا حقیقی معنی یہی ہے۔

ان یصل صوم یوم بصوم  
یوم اخر من غیر اکل او  
شرب بینہما ہذا ہوا الصواب  
ایک دن کے روزے کے ساتھ ہی بغیر کھائے  
پئے دوسرے دن کا روزہ رکھ لینا وصال  
کلاتا ہے اور اس کا معنی صحیح یہی ہے۔

فی تحقیق الوصال -

(عمدة القاری ۱۱ : ۷۳)

اس کھانے پینے سے کیا مراد ہے؟

آپ صلی اللہ علیہ وسلم کے ارشاد گرامی میں جس کھانے پینے کا ذکر آیا ہے اس  
سے مراد کیا ہے؟

۱۔ بعض نے اس سے حقیقتہً "کھانا مراد لیتے ہوئے کھا" رات کو اللہ تعالیٰ آپ  
صلی اللہ علیہ وسلم کو یہ خصوصی نعمت عطا فرمادیتا تھا۔

۲۔ بعض کی رائے یہ ہے کہ ایسی خصوصی قوت نصیب ہو جاتی جو بھوک پیاس سے  
مانع ہو جاتی تھی۔

مگر دونوں پر اشکال وارد ہو جاتا ہے پہلے پر یہ کہ اگر آپ صلی اللہ علیہ وسلم کسی  
کھانا کھاتے تو روزہ دار ہی نہ رہتے چہ جائیکہ وصال کا روزہ ہو دوسرے پر یہ کہ اگر



بھوک پیاس محسوس ہی نہیں ہوتی تو روزہ کا مقصد فوت ہو گیا، اس لئے بعض اہل معرفت نے کھانے پینے سے مراد بیان کرتے ہوئے اور معنی بیان کیا، امام نووی شرح المہذب میں لکھتے ہیں۔

معناه ان محبة الله شغلتني  
عن الطعام والشراب -  
اللہ تعالیٰ کی محبت مجھے کھانے پینے کی طرف متوجہ نہیں ہونے دیتی۔

(اتحاف اہل الاسلام، ۱۶۱۰)

فتح ابن قیم نے بڑی تفصیل کے ساتھ یہی معنی تحریر کیا ہے۔

ان المراد به ما يغذيه الله  
به من معارفه، وما يفيض  
على قلبه من لذة ملاجاته،  
وقرة عينه يقربه وتنعمه  
بحبه، والشوق اليه وتوابع  
ذلك من الأحوال التي هي  
غذاء القلوب ونعيم الأرواح  
وقرة العين، وبهجة النفوس  
والروح والقلب بما هو  
أعظم غذاء وأجوده وأنفعه  
وقد يقوى هذا الغذاء حتى  
يفنى عن غذاء الأجسام مدة  
اس سے مراد وہ غذا ہے جو اللہ تعالیٰ معارف کی صورت میں آپ صلی اللہ علیہ وسلم کو عطا فرماتا، وہ لذت مناجات ہے جو آپ کے قلب اقدس کو نصیب ہوئی اللہ تعالیٰ کے قرب کی ٹھنڈک، اس کی محبت کا انعام اور اس کا شوق اور دیگر ایسے احوال و کیفیات جو دلوں کی غذا، ارواح کے لئے نعت، آنکھوں کے لئے ٹھنڈک، نفوس اور روح اور دل کے لئے ایسی غذا جو تمام غذاؤں سے برہ کر عمدہ اور نافع ہوتی ہے۔ یہ غذا اس قدر قوی ہے کہ انسان کثرت تک غذا جسمانی سے بے نیاز کر دیتی ہے جیسا کہ کسی نے خوب کہا تیری یادوں نے نفس کو کھانے پینے سے بالاتر کر دیا ہے، اس کے لئے تیری زیارت و دیدار روشنی کا سبب ہے اور تیری باتیں اس کے لئے حدی کا کام



من الزمان، كما قيل : لها  
احاديث من ذكراك تشغلها  
عن الشراب وتلهيها عن  
الزاد لها بوجهك نور تستضي  
به - ومن حديثك في اعقابها  
حاوي اذا شكت من كلال  
السير او عدها - روح القدم  
فتحياء عند ميعاد ومن له  
ادنى تجربة وشوق، يعلم  
استغناء الجسم بغذاء القلب  
والروح عن كثير من الغذاء  
الحيواني ولا سيما المسرور  
الفرحان الظافر بمطلوبه  
الذي قد قرت عينه بمحبوبه  
وتنعم بقربه، والرضى عنه  
والطاف محبوبه وهدايا  
وتحفه تصيل اليه كل  
وقت، ومحبوبه يعني به معتن

دیتیں ہیں جب سفر کی تھکاوٹ پریشان و  
مضطرب کرتی ہے تو تیری یاد ہی روح و دل  
کو دوبارہ زندگی عطا کرتی ہے اور جسے بھی اس  
معاملہ محبت کا تھوڑا سا تجربہ اور شوق ہے وہ  
جانتا ہے قلب و روح کی غذا آدمی کو غذا  
حیوانی و جسمانی سے بے نیاز کر دیتی ہے  
خصوصاً "وہ خوشی و لذت جو ایسے مقصود و  
مطلوب کے حصول پر ہوتی ہے کہ اس کی  
آنکھیں محبوب کے دیکھنے سے ٹھنڈک پاتیں  
ہیں، اس کا قرب و رضا اس کی سب سے  
بڑی نعمت ہوتی ہے، محبوب کے الطاف و ہدایا  
و تحائف اسے ہر وقت سامنے رہتے ہیں،  
محبوب اسے ہر شے سے محبوب ہو اور محبت کاملہ  
کے ساتھ اس کے آرام و اکرام میں مستغرق  
ہو۔

کیا یہ محب کے لئے سب سے بڑی غذا نہیں  
ہو گی؟

کیا مقام ہو گا اس محبوب کے ملنے پر جس  
سے بڑھ کر کوئی بڑا، بزرگ، اعظم، اجمل،  
اکمل اور محسن ہی نہیں، جب محب کا دل  
اس کی محبت میں ڈوبا ہو، اس کی محبت سے  
محب کے دل اور تمام اعضاء جوارح سرشار و  
مالا مال ہوں، اس کی محبت کا ..... محب  
میں راج ہو، یہ شان حضور کو اپنے خالق کے  
ساتھ حاصل ہے کیا ایسا محب دن رات اپنے



بامرہ، مکرم له غاية الاکرام  
 مع المحبة التامة له، أفليس  
 فی هذا أعظم غذاء لهذا  
 المحب؟ فکیف بالجیب الذی  
 لا شیء أجل منه، ولا اعظم  
 ولا أجل ولا اکل، ولا اعظم  
 احسانا اذا امتلأ قلب المحب  
 بحبه وملك حبه جیع اجزاء  
 قلبه وجوارحه وتمکن حبه  
 منه اعظم تمکن وهذا حاله  
 مع حبیبه، أفليس هذا المحب  
 عند حبيب یطعمه ویسقيه  
 لیلاً ونهاراً، ولهذا قال :  
 "انی اظل عند ربی یطعمینی  
 ویسقینی" ولو کان ذلک  
 طعاماً وشراباً للفم لما کان  
 صائباً فضلاً عن کونه مواصلاً  
 وایضاً فلو کان ذلک فی اللیل

محبوب سے کھا پی نہیں رہا ہوتا؟ اسی لئے  
 آپ صلی اللہ علیہ وسلم نے فرمایا میں اپنے  
 رب کے ہاں رات بسر کرتا ہوں وہ مجھے کھلاتا  
 بھی ہے اور پلاتا بھی اب اگر یہ کھانا پینا  
 عملاً "ہو تو روزہ نہیں چہ جائیکہ وصال کا روزہ  
 ہو اور اگر رات کو ایسا ہوتا تو پھر بھی آپ  
 صاحب وصال نہ رہتے یہی وجہ ہے جب  
 صحابہ نے عرض کیا آپ وصال فرماتے ہیں تو  
 آپ نے اس کا انکار نہیں فرمایا بلکہ  
 آپ صلی اللہ علیہ وسلم نے فرمایا میں  
 تمہاری مثل نہیں ہوں میں کھایا اور پلایا  
 جاتا ہوں۔



لم يكن مواسلاً، ولقال لأصحابه

إذا قالوا له أنت تواصل

(لست اواصل)، ولم يقل

(لست كهيتكم)، بل اقرهم

على نسبة الوصال اليه -

وقطع الإلحاق بينه وبينهم

في ذلك بما بينه من الفارق

كما في صحيح مسلم، من

حديث عبد الله بن عمر،

ان رسول الله صلى الله عليه

وسلم واصل في رمضان،

فواصل الناس فنهاهم،

فقل له أنت تواصل فقال

(اني لست مثلكم اني اطعم

واسقى)

۷۲۔ مغرب و عشاء کے درمیان غسل فرماتے

رمضان المبارک کے آخری عشرہ میں مغرب و عشاء کے درمیان آپ صلی اللہ

علیہ وسلم غسل فرمایا کرتے۔



۱۔ امام ابن ابی عاصم نے ام المومنین سیدہ عائشہ رضی اللہ تعالیٰ عنہا کے حوالے سے نقل کیا ہے۔ جب رمضان کا آخری عشرہ شروع ہوتا تو عبادت میں پہلے سے بھی پردہ کر محنت فرماتے۔

واغتسل بین الاذانین اور مغرب و عشاء کے درمیان غسل  
(لطائف المعارف، ۳۴۲) فرماتے۔

یہاں دونوں اذانوں سے مراد مغرب و عشاء ہیں۔  
۲۔ حضرت علی کرم اللہ وجہہ سے آپ صلی اللہ علیہ وسلم کا یہی معمول مبارک ان الفاظ میں مروی ہے۔

كان يغتسل بين العشاءين كل  
ليلة یعنی من العشر الاواخر  
آپ صلی اللہ علیہ وسلم رمضان کے آخری  
عشرہ میں مغرب و عشاء کے درمیان غسل  
فرمایا کرتے۔  
(لطائف المعارف، ۳۴۶)

۳۔ امام ابن ابی عاصم حضرت حذیفہ رضی اللہ عنہ کے بارے میں نقل کرتے ہیں  
انہوں نے ایک رات رمضان المبارک میں آپ کے ساتھ شب بیداری کی۔  
فاغتسل النبی صلی اللہ علیہ وسلم وسترہ حذیفۃ وبقیت  
فضلۃ فاغتسل بها حذیفۃ  
سترہ النبی صلی اللہ علیہ وسلم  
حضور صلی اللہ علیہ وسلم نے غسل فرمایا،  
حضرت حذیفہ رضی اللہ عنہ نے پردہ کیا بقیہ پانی  
سے حضرت حذیفہ نے غسل کیا اور حضور  
صلی اللہ علیہ وسلم نے پردہ فرمایا۔

ایک روایت میں یہ الفاظ بھی ملتے ہیں۔

قام النبی صلی اللہ علیہ وسلم رمضان کی رات میں آپ صلی اللہ علیہ وسلم نے کجور کی شاخوں سے بنے ہوئے حجرہ  
ذات لیلۃ من رمضان فی



حجرۃ من جرید النخل  
فصببت علیہ دلو من  
ماء (اتحاف اہل الاسلام، ۲۱۰)

میں قیام فرمایا اور میں نے پانی کا ڈول آپ پر  
اندھیل دیا۔

شیخ ابن رجب اور امام ابن حجر مکی دونوں نے آخری عشرہ میں آپ صلی اللہ علیہ  
وسلم کے معمولات میں بیان کیا۔

ومنها اغتسالہ صلی اللہ  
علیہ وسلم بین العشاءین،  
(لطائف المعارف، ۳۴۶۰)

مغرب و عشاء کے درمیان غسل فرماتا بھی  
آپ صلی اللہ علیہ وسلم کے معمولات میں  
شامل ہے۔

(اتحاف اہل الاسلام، ۲۱۰)

یہ احادیث اگرچہ ضعیف ہیں مگر اعمال میں حدیث ضعیف مقبول ہوتی ہے اور پھر  
محدثین و فقہاء کرام نے ان سے استدلال کیا اور ان میں بیان کردہ عمل کو اپنا معمول  
بنایا۔ امام ابن جریر اہل علم کا معمول یوں بیان کرتے ہیں۔

كانوا يستحبون ان يغتسلوا  
كل ليلة من ليالي العشر الاخير۔  
(هكذا اصام رسول اللہ، ۱۱۴)

امام ابراہیم نخعی تابعی کا معمول یہ تھا  
يغتسل في العشر كل ليلة۔ آخری عشرہ رمضان میں ہر رات غسل  
کرتے۔ (لطائف المعارف، ۳۴۶۰)

حضرت ایوب السخیانی کے بارے میں منقول ہے وہ تیس اور چوبیس رمضان کی  
رات غسل کرتے نئے کپڑے پہنتے اور فرماتے تیس اہل مدینہ کی رات اور چوبیس



ہماری رات ہے۔ حضرت زین جیش، ستائیس رات کو غسل فرماتے۔  
 خادم رسول حضرت انس بن مالک رضی اللہ عنہ کا معمول یہ ملتا ہے جب رمضان  
 کی چوبیسویں رات آتی۔

اغتسل وتطیب ولبس حلة  
 اغتسل کرتے، خوشبو لگاتے نیا حلہ، تہ بند اور  
 ازار اور دار فاذا أصبح طواها  
 چادر اوڑھتے جب صبح ہوتی تو انہیں طے  
 فلم یلبسها الى مثلها من  
 کر کے رکھ دیتے اور پورا سال ایسے کپڑے  
 قابل۔

(لطائف المعارف، ۳۴۶)

### ۷۳۔ سراققدس دھلاتے

حالت اعتکاف میں آپ صلی اللہ علیہ وسلم کا یہ مبارک عمل بھی ملتا ہے کہ  
 آپ اس طرح لیٹ جاتے کہ سراققدس مسجد سے باہر ہوتا سیدہ عائشہ رضی اللہ تعالیٰ  
 عنہا سراققدس کو دھوتیں اور اسے کنگھی کرتیں۔  
 بخاری میں ام المومنین سے مروی ہے

كان يخرج رأسه من المسجد  
 آپ صلی اللہ علیہ وسلم حالت اعتکاف میں  
 سراققدس مسجد سے باہر نکالتے اور میں اسے  
 وهو معتكف فاغسله۔  
 دھویا کرتی۔

(البخاری، باب غسل المعتكف)

دوسری روایت میں حضرت عروہ سے حضرت عائشہ رضی اللہ عنہا کے بارے میں  
 مروی ہے

ان كانت ترحل النبي صلى الله  
 آپ حضور صلی اللہ علیہ وسلم کے سراققدس  
 کو حالت اعتکاف میں کنگھی وغیرہ کیا کرتیں  
 عليه وسلم وهي حائض و



هو معتكف في المسجد وهي حالاً انكہ یہ اپنے حجرہ میں ہوتیں۔

في حجرتها يناولها رأسه۔  
(البخاری باب المعتكف يدخل رأسه البيت)

امام بدرالدین عینی اس کی تفصیلی کیفیت بیان کرتے ہوئے فرماتے ہیں حجرہ انور کا دروازہ مسجد شریف کی طرف تھا۔ (عمدة القاری، ۱۵۸: ۹۱) میں ہے:

وكانت عائشة تقعد في حجرتها حضرت عائشہ رضی اللہ عنہا اپنے حجرہ میں قبۃ من وراء القبۃ ويقعد رسول الله کے پیچھے اور رسول اللہ صلی اللہ علیہ وسلم صلی علیہ وآلہ وسلم في المسجد خارج حجرہ سے باہر مسجد میں تشریف فرما ہوتے اور الحجرة فيميل رأسه اليها۔ اپنا سر اقدس ان کی طرف جھکا دیتے۔

سراقدس کا دھلانا بھی واضح کر رہا ہے کہ معتكف غسل کر سکتا ہے یہی وجہ ہے کہ امام بخاری نے اس حدیث کو اس عنوان کے تحت ذکر کیا ہے: باب غسل المعتكف (اعتكاف کرنے والا غسل کر سکتا ہے)

اس گفتگو سے یہ بھی آشکار ہو جاتا ہے کہ معتكف غسل جمعہ اور عبادت میں ذوق و شوق کی بحالی کے لئے غسل کر سکتا ہے اور ظاہر ہے یہ مسجد سے باہر ہی ہو گا نہ کہ مسجد کے اندر

شیخ عبدالحق محدث دہلوی معتكف کے غسل جمعہ کے بارے میں لکھتے ہیں۔

اما غسل جمعہ روايتے صریح دراز	غسل جمعہ کے بارے میں اصول
از اصول نہی یا یم حجرۃ کہ در شرح	میں کوئی صریح روایت ہم نے نہیں پائی
اولاً و گفته است کہ بیرون می آید	شرح اور ادنیٰ ہے کہ معتكف
بروئے غسل فرض باشد یا نفل	غسل کے لیے باہر آ سکتا ہے۔
(اشعة اللمعات، ۲: ۱۲۰)	خواہ غسل فرض ہو یا نفل۔

آپ پیچھے تفصیلاً پڑھ چکے ہیں کہ آپ صلی اللہ علیہ وسلم رمضان کے آخری



عشرہ میں مغرب و عشاء کے درمیان غسل فرمایا کرتے اور ظاہر ہے یہ غسل نفلی ہی تھا، حضرت شیخ کے مطالعہ میں یہ معمول اور روایت نہیں آئی تبھی انہوں نے فرمایا میری نظر سے کوئی صریح روایت نہیں گزری لیکن شرح اوراد میں، غسل نفل کی اجازت دی گئی ہے ظاہر ہے ان بزرگوں کے سامنے آپ صلی اللہ علیہ وسلم کا یہی معلوم تھا کیونکہ وہ اجتہادی طور پر ایسی بات کہاں کر سکتے ہیں؟

### ۷۴۔ آخری عشرہ میں پہلے سے برہ کر عبادت میں محنت فرماتے

آپ صلی اللہ علیہ وسلم سارا سال ہی عبادت الہی میں کوئی کمی نہ فرماتے ماہ رمضان المبارک میں دوسرے مہینوں سے برہ کر عبادت فرماتے اور جب رمضان کا آخری عشرہ شروع ہو جاتا تو ان میں تو اور خصوصی عبادت کا اہتمام فرماتے۔  
ام المؤمنین سیدہ عائشہ رضی اللہ عنہا سے مروی ہے

کان رسول اللہ صلی اللہ علیہ وسلم یجتہد فی  
العشر الاواخر ما لا یجتہد  
فی غیرہ۔  
رسول اللہ صلی اللہ علیہ وسلم آخری عشرہ  
میں جتنی محنت فرماتے دوسرے دنوں میں اتنی  
نہ فرماتے۔

(المسلم، باب الاجتہاد فی لعشر الاواخر)

### ۷۵۔ وصال کا روزہ اور آخری عشرہ

پیچھے گزرا کہ آپ صلی اللہ علیہ وسلم بعض اوقات دن کے ساتھ ساتھ رات کا بھی روزہ رکھتے اور یہ وصال کے روزوں کا معمول مبارک بھی اکثر طور پر آخری عشرہ رمضان میں ہوتا تاکہ وہ قلیل سے قلیل لمحات جو کھانے پینے میں لگتے ہیں ان کو بھی عبادت الہی کے لئے وقف کیا جائے شیخ ابن قیم لکھتے ہیں آپ صلی اللہ علیہ وسلم رمضان میں اس قدر عبادت فرماتے۔



حتیٰ انہ کان لیواصل فیہ  
احیاناً لیوفر ساعات لیلہ  
ونہارہ علی العبادۃ -

(صوم النبی، ۵۸)

۷۶۔ کمر کس کر باندھ لیتے

آخری عشرہ میں آپ صلی اللہ علیہ وسلم کی عبادت میں مشغولیت کا یہ عالم تھا کہ  
آپ اپنی کمر مبارک کو کس کر باندھ لیتے جو خوب محنت و جدوجہد کی علامت ہوا کرتا  
ہے۔

صحابہ سے مروی ہے جب رمضان کا آخری عشرہ شروع ہو جاتا تو رسول اللہ صلی  
اللہ علیہ وسلم

وجد و شد المئزر -  
خوب محنت فرماتے اور مبارک کمر کو باندھ  
لیتے۔  
(المسلم، باب الاعتکاف)

شد المئزر کا معنی بیان کرتے ہوئے امام نووی فرماتے ہیں۔

هو الاجتهاد فی العبادات  
زیادۃ علی عادۃ صلی اللہ  
علیہ وسلم فی غیرہ -

(شرح مسلم، ۱: ۳۷۲)

امام عبدالرؤف المناوی نے ترجمہ ان الفاظ میں کیا ہے۔

وهو كناية عن الاجتهاد  
یہ عبادت میں محنت کا بیان ہے۔

فی العبادۃ - (فیض القدیر، ۵: ۱۳۲)



امام ابن حجر کی آخری عشرہ کے معمولات میں بیان کرتے ہیں۔

انہ صلی اللہ علیہ وسلم آپ صلی اللہ علیہ وسلم کرباندہ لیا کرتے۔  
کان یشد المنذر۔

(اتحاف اہل الاسلام، ۲۰۸)

۷۷۔ تمام رات بیدار رہتے

رمضان کی باقی راتوں میں کچھ آرام بھی فرماتے مگر آخری راتوں میں وہ تھوڑا سا  
آرام بھی ترک فرما دیتے اور تمام رات بیدار رہ کر عبادت الہی میں مشغول رہتے۔  
سیدہ عائشہ رضی اللہ عنہا سے مروی ہے رسول اللہ صلی اللہ علیہ وسلم کا معمول  
یہ تھا۔

اذا دخل العشر حی اللیل۔ جب آخری عشرہ شروع ہوتا تو آپ صلی اللہ  
علیہ وسلم تمام رات بیدار رہتے۔

شیخ ابن رجب فرماتے ہیں یہ روایت ان الفاظ سے بھی مروی ہے

واحیا اللیل کلہ۔ تمام رات بیدار رہتے۔

(لطائف المعارف، ۳۳۹)

مسند احمد کی روایت اس کی تائید کر رہی ہے۔

کان صلی اللہ علیہ وسلم رمضان کے بیس دن آپ صلی اللہ علیہ وسلم  
یخلط العشرین بصلاة وفوم نماز و آرام دونوں کرتے لیکن جب آخری  
عشرہ شروع ہوتا تو کمر کس کر باندھ لیا  
فاذا جاء العشر شمر وتشد المنذر کرتے۔

(مسند احمد، ۶: ۱۳۶)

امام ابو نعیم نے حضرت انس رضی اللہ عنہ سے آپ کا یہ معمول نقل کیا ہے۔



كان النبي صلى الله عليه وسلم اذا شهد رمضان قام ونام فاذا كان اربعاء وعشرين لم يذق غمضاً۔

(الحلیہ، ۳۰۶۱۶)

ام المؤمنین سیدہ عائشہ رضی اللہ عنہا سے ہے۔

لم يَأْوِ إِلَى فِرَاشِهِ حَتَّى يَنْسَلِخَ رَمَضَانُ كَزُرْنِي تَحْتَكَ أَنتَ بَسْتَرُكَ أَرَامَ فَرَامَ رَمَضَانَ۔

دوسری روایت میں حضرت انس رضی اللہ عنہ کے الفاظ ہیں۔

وطوي فراشه آپ کا مبارک بستر لیٹ دیا جاتا۔

(اتحاف اہل الاسلام، ۲۰۸)

باقی پیچھے جو گزرا کہ حالت اعتکاف میں بستر اور چارپائی بھی بچھائی جاتی تھی اس سے یہ لازم نہیں آتا کہ آپ صلی اللہ علیہ وسلم ان پر نیند فرماتے ہوں، ممکن ہے امت کے لئے تعلیم ہو کہ متکفین مسجد میں بستر وغیرہ لا سکتے ہیں اور سو بھی سکتے ہیں۔

### ۷۸۔ سارے رمضان کا معمول

بعض روایات سے معلوم ہوتا ہے یہ آپ صلی اللہ علیہ وسلم کا مبارک معمول فقط آخری عشرہ رمضان کا ہی نہ تھا بلکہ پورے رمضان کا تھا۔ امام بیہقی نے فضائل اوقات میں اور امام جلال الدین سیوطی نے جامع الصغیر میں ام المؤمنین سے روایت کے الفاظ یہ نقل کئے ہیں۔

كان اذا دخل رمضان شد جيسه في رمضان شروع ہوتا آپ صلی اللہ



مُزْرَه ثَمَلُمِیَات فَرَا شَه عَلِیہ و سَلَم کَر کَس کَر بَانْدھ لِیْتِے اُور اِس کِے اَخْتَام تَک اَرَام فَرَمَانِہ ہوتے۔  
حتیٰ یَنْسَلِخ۔

(الجامع الصغير، حدیث ۶۶۸۰)

### ۷۹۔ گھر والوں کو بھی بیدار رکھتے

رمضان کی آخری راتوں میں صرف خود ہی بیدار نہ رہتے بلکہ گھر والوں کو بھی بیدار رکھتے ام المومنین سیدہ عائشہ رضی اللہ تعالیٰ عنہا سے ہے جب رمضان کا آخری عشرہ شروع ہو جاتا۔

احیی اللیل والیقظ اہلہ۔ تمام رات قیام فرماتے اور گھر والوں کو بھی بیدار رکھتے۔  
(المسلم، باب الاجتهاد فی العشر)

یہاں اہل سے مراد صرف ازواج مطہرات ہی نہیں بلکہ ہر وہ چھوٹا بڑا مراد ہے جو نماز ادا کرنے کی طاقت رکھتا ہے کیونکہ طہرائی کی روایت میں یہی ہے آخری عشرہ میں آپ صلی اللہ علیہ وسلم ازواج مطہرات کو بیدار کرتے۔

وکل صغیر وکبیر یطیق الصلاة۔ اور اس چھوٹے بڑے کو بیدار کرتے جو نماز پڑھ سکتا ہے۔

(مسند احمد، ۱: ۳۳۳)

حضرت زینب بنت ام سلمہ رضی اللہ تعالیٰ عنہا سے منقول ہے۔

لَم یکن النبی صلی اللہ علیہ وسلم اِذَا بقی من رمضان عشرة ايام یدع احدا من جب رمضان کے دس دن باقی رہ جاتے تو آپ صلی اللہ علیہ وسلم گھر میں جسے نماز کی طاقت ہوتی اسے بیدار فرماتے۔



اهله يطيق القيام الاقامه۔

(فتح الباری، ۴ : ۲۱۸)

### ۸۰۔ اعتکاف فرماتے

رمضان المبارک میں آپ صلی اللہ علیہ وسلم کا ایک نہایت ہی مبارک معمول اعتکاف ہے، ام المومنین سیدہ عائشہ رضی اللہ تعالیٰ عنہا بیان کرتی ہیں نبی اکرم صلی اللہ تعالیٰ علیہ وسلم

كان يعتكف العشر الاواخر من رمضان حتى توفاه الله تعالى ثم اعتكف ازواجه من بعده۔ (بخاری، کتاب الاعتکاف)

رمضان کے آخری عشرہ میں ہمیشہ اعتکاف فرماتے یہاں تک کہ اللہ تعالیٰ نے آپ کو وصال عطا فرمایا آپ کے بعد ازواج مطہرات اعتکاف کیا کرتیں۔

بعده۔ (بخاری، کتاب الاعتکاف)

امام ابن شہاب زہری لوگوں کے اعتکاف نہ کرنے پر کما کرتے۔

عجباً للمسلمین ترکوا الاعتکاف والنبی صلی اللہ علیہ وسلم لم یترکہ منذ دخل المدینۃ حتی قبضہ اللہ۔

افسوس مسلمانوں پر انہوں نے اعتکاف ترک کر دیا حالانکہ حضور صلی اللہ علیہ وسلم نے وصال تک مدینہ منورہ میں اعتکاف ترک نہ فرمایا۔

(فتح الباری، ۴ : ۲۲۹)

### ۸۱۔ پہلے اور دوسرے عشرہ کا اعتکاف

آپ صلی اللہ علیہ وسلم نے ایک مرتبہ آخری عشرہ کے علاوہ رمضان کے پہلے اور دوسرے عشرہ میں بھی اعتکاف فرمایا۔ حضرت ابوسعید خدری رضی اللہ عنہ سے



ہے آپ صلی اللہ علیہ وسلم نے رمضان کا پہلا عشرہ اعتکاف فرمایا پھر دوسرا عشرہ بھی اعتکاف فرمایا اور یہ اعتکاف ایسے ترکی خیمہ میں تھا جس کے دروازے پر بطور پردہ چٹائی تھی۔ آپ صلی اللہ علیہ وسلم نے چٹائی کو مبارک ہاتھ سے پکڑ کر خیمہ کی طرف ہٹایا۔

ثم اطلع رأسه فطم الناس  
فدنوا منه فقال اني اعتكف  
العشر الاول التمس هذه الليلة  
ثم اعتكفت العشر الاوسط  
ثم اتيت فقيل لي انها في  
العشر الاواخر فمن احب منكم  
ان يعتكف فليعتكف -

سراقدس نکال کر صحابہ کو قریب آنے کا فرمایا  
جب وہ قریب آگئے تو فرمایا میں نے یلتہ  
القدر کی تلاش میں پہلا عشرہ اعتکاف کیا پھر  
میں نے درمیانی عشرہ اعتکاف کیا۔ پھر مجھے  
بتایا گیا وہ آخری عشرہ میں ہے تم میں سے جو  
اعتکاف جاری رکھنا چاہتا ہے وہ اسے جاری  
رکھے۔

(المسلم، کتاب الصیام)

ایک مقام پر حضرت ابوسعید خدری رضی اللہ تعالیٰ عنہ سے یہ الفاظ بھی منقول  
ہیں رسول اللہ صلی اللہ علیہ وسلم نے۔

اعتكف العشر الاوسط من  
رمضان يلمس ليلة القدر  
قبل ان تبان له -

یلتہ القدر پر آگاہی سے پہلے اس کی تلاش  
کے لئے درمیانی عشرہ میں بھی اعتکاف فرمایا۔

(عمدة القاری، ۱۱ : ۱۲۳)

جب آپ صلی اللہ علیہ وسلم کو اس پر مطلع کر دیا گیا کہ یلتہ القدر رمضان کے  
آخری عشرہ میں ہے اس کے بعد آپ صلی اللہ علیہ وسلم صرف آخری عشرہ میں



اعتکاف فرمایا کرتے، امام ابن حجر مکی اس روایت کے تحت لکھتے ہیں۔

فاعتكافه في الاوسط لرجائها قبل ان يبين له ذلك فلما تبين له انها في الاخير اعرض عن الوسط۔  
 يئس القدر کی تلاش کے لئے درمیانی عشرہ میں احکاف، اس پر مطلع ہونے سے پہلے تھا جب آپ صلی اللہ علیہ وسلم کو اس پر مطلع کر دیا گیا کہ وہ آخری عشرہ میں ہے تو آپ نے وسط کا اعتکاف ترک فرما دیا۔

(اتحاف اہل الاسلام، ۲۰۱)

### ۸۲۔ شوال میں قضا اعتکاف

ایک دفعہ آپ صلی اللہ علیہ وسلم نے رمضان میں اعتکاف نہ فرمایا ہوا یوں، آپ صلی اللہ علیہ وسلم احکاف کے لئے مسجد میں خیمہ لگایا تو سیدہ عائشہ رضی اللہ عنہا نے آپ سے احکاف کی اجازت چاہی جو مل گئی انہوں نے الگ خیمہ لگایا، حضرت حفصہ رضی اللہ عنہا نے بھی آپ صلی اللہ علیہ وسلم سے احکاف کی اجازت حاصل کر کے خیمہ لگایا، جب یہ ستر حضرت زینب بنت جحش رضی اللہ تعالیٰ عنہا نے دیکھا تو انہوں نے بھی احکاف کے لئے خیمہ لگایا، آپ صلی اللہ علیہ وسلم حسب معمول صبح کی نماز کے بعد اپنے خیمہ میں جلوہ افروز ہونے کے لئے تشریف لائے تو دیکھا آپ کے خیمہ کے ساتھ تین اور خیمے بھی ہیں تو آپ صلی اللہ علیہ وسلم نے خیمے اٹھانے کا حکم دے دیا۔

فترك الاعتكاف ذلك الشهر ثم اعتكف عشرا من شوال۔ اس ماہ رمضان میں اعتکاف نہ فرمایا پھر شوال کے عشرہ میں اعتکاف فرمایا۔

(البخاری، باب اعتكاف النساء)



## اعتکاف ترک فرمانے کی حکمتیں

امام بدرالدین عینی اور دیگر محدثین کرام نے آپ صلی اللہ علیہ وسلم کے ترک اعتکاف کی درج ذیل حکمتیں بیان کی ہیں۔

۱۔ کہیں ان کا یہ عمل کمال اخلاص سے خالی نہ ہو، محض آپ کے قرب اور آپس میں غیرت و رشک کی بنا پر ہو۔

۲۔ مسجد میں ہر قسم کے لوگ اعراب اور منافقین کی آمدورفت تھی خواتین کے لئے آمدورفت میں تنگی و پریشانی نہ ہو۔

۳۔ ان کے خیموں کی وجہ سے مسجد نمازیوں کے لئے تنگ ہو گئی تھی۔

۴۔ چوتھی یہ بیان فرمائی۔

لأنه صلى الله عليه وسلم  
إذا راهن عنده في المسجد  
فصار كأنه في منزله بحضوره  
مع أزواجه وذهب المقصود  
من الاعتكاف وهو التخلي  
عن الأزواج ومتعلقات الدنيا۔

(عمدة القاری، ۱۱ : ۱۳۸)

حافظ ابن حجر عسقلانی نے یہی حکمت ان الفاظ میں بیان کی ہے۔

أوبالنسبة إلى اجتماع النسوة  
عنده يصير كالجالس في بيته  
وربما شغلنه من التخلي لها  
که خواتین کے اجتماع کی وجہ سے ایسا  
محسوس ہونے لگا جیسے آپ صلی اللہ علیہ  
وسلم گھر میں ہی تشریف فرما ہیں اور یہ بات



قصد من العبادۃ فیہ فوت مقصود خلوت میں عبادت کے منافی ہے اور اس سے اعتکاف کا مقصد فوت ہونے کا خطرہ تھا۔  
الاعتکاف -

(فتح الباری، ۴ : ۲۲۳)

اہم نوٹ

اس پر وہ لوگ ضرور غور کریں جو حالت اعتکاف میں بھی اپنے ارد گرد عام زندگی کے ماحول کو قائم رکھتے ہیں جس سے یہ محسوس ہی نہیں ہوتا کہ ان دنوں کچھ معمولات میں تبدیلی آئی ہے، اگر معمولات میں تبدیلی نہیں لانی تو پھر اعتکاف بیٹھنے کی کیا ضرورت؟ آپ نے دیکھا نہیں جب آپ صلی اللہ علیہ وسلم نے وہاں گھر والا ماحول ہی محسوس فرمایا تو اعتکاف ترک فرمادیا حالانکہ آپ صلی اللہ علیہ وسلم پر ماحول اثر انداز نہیں ہو سکتا۔

چونکہ آپ صلی اللہ علیہ وسلم کا مبارک معمول یہ تھا جس عبادت کو ایک دفعہ شروع فرما لیتے کبھی اسے ترک نہ فرماتے اس لئے آپ نے یہ متروکہ اعتکاف کی قضا اعتکف فی آخر العشر من شوال کے آخری عشرہ میں فرمائی۔

شوال -

(البخاری، باب الاعتکاف فی شوال)

۸۳- وصال کے سال بیس دن اعتکاف

اکثر طور پر آپ صلی اللہ علیہ وسلم نے آخری عشرہ اعتکاف فرمایا۔ مگر وصال کے سال آپ نے بیس روز اعتکاف فرمایا یعنی گیارہ رمضان المبارک سے اعتکاف شروع فرما کر آخری رمضان تک جاری رکھا، سیدنا ابو ہریرہ رضی اللہ عنہ سے مروی ہے رسول اللہ صلی اللہ علیہ وسلم ہر رمضان میں دس روز اعتکاف فرمایا کرتے۔



فلما كان العام الذي قبض فيه وصال کے سال آپ صلی اللہ علیہ وسلم نے  
اعتكف عشرين يوما۔  
بیس دن اعتکاف فرمایا۔

(البخاری، باب الاعتكاف في  
العشر الاوسط)

بیس روز اعتکاف کی حکمتیں بیان کرتے ہوئے شارحین حدیث لکھتے ہیں۔  
۱۔ اس سال آپ صلی اللہ علیہ وسلم نے اعتکاف کو اس لئے برپا دیا۔

من اجل انه علم بانقضاء چونکہ آپ صلی اللہ علیہ وسلم اپنے وصال  
اجله اذا استكثر عمل الخير سے آگاہ ہو چکے تھے آپ نے عمل خیر میں  
اضافہ فرما کر امت کو تعلیم دی کہ عمر کے  
لیسن لامته الاجتهاد في العمل آخری حصہ میں عمل خیر میں خوب محنت سے  
اذا بلغوا اقصى العمر ليلقوا کام کیا جائے تاکہ بہتر حال میں باری تعالیٰ کی  
بارگاہ میں حاضری ہو۔  
اللہ علی خیر احوالہم۔

۲۔ دوسری وجہ بعض علماء نے یہ بیان فرمائی کہ رمضان المبارک میں آپ صلی اللہ  
علیہ وسلم کے ساتھ حضرت جبریل امین قرآن کا دور کیا کرتے تھے جس سال آپ کا  
وصال ہوا انہوں نے آپ سے دو دفعہ دور کیا۔

فلذلك اعتكف قدر ما كان اس لئے آپ صلی اللہ علیہ وسلم دو مرتبہ کا  
اعتکاف ایک دفعہ فرمایا۔  
يعتكف مرتين۔

۳۔ امام ابن العربی اس کی وجہ یہ بیان کی کہ آپ صلی اللہ علیہ وسلم نے ازواج  
مطہرات کی وجہ سے جس اعتکاف کو ترک فرمایا تھا اس کی قضا اگرچہ آپ صلی اللہ  
علیہ وسلم نے عشرہ شوال میں کر لی تھی مگر آپ کی خواہش ہوئی کہ قضا رمضان میں  
بھی کرنی چاہئے۔



اعتكف في العام الذي يليه مثل سال میں ہیں دن اعتكاف فرمایا تاکہ  
عشرین ليتحقق قضاء العشر اس کی قضا رمضان ہی میں ہو جائے۔  
فی رمضان۔

۴۔ بعض نے اس عمل مبارک کی حکمت یہ بھی بیان کی ہے کہ یہ مذکورہ اعتكاف کی  
قضا نہ تھی وہ تو شوال میں کر لی تھی یہ اس اعتكاف کی قضا تھی جو اس سے پچھلے سال  
سفر کی وجہ سے رہ گیا تھا۔

انه كان في العام الذي قبله اس سے پہلے سال آپ صلی اللہ علیہ وسلم  
كان مسافراً فلم يعتكف فلما حالت سفر کی وجہ سے اعتكاف نہ فرما سکے تھے  
كان العام المقبل اعتكف عشرین۔ تو آئندہ سال میں آپ صلی اللہ علیہ وسلم  
نے بیس دن اعتكاف فرمایا۔

حافظ ابن حجر فرماتے ہیں یہ وجہ اقویٰ ہے کیونکہ اس کا ذکر حضرت ابی بن کعب  
رضی اللہ عنہ سے مروی اس حدیث میں موجود ہے کہ رسول اللہ صلی اللہ علیہ وسلم  
نے رمضان کے آخری عشرہ میں اعتكاف فرمایا کرتے۔

فما فرعاً ما فلم يعتكف فلما ایک سال ہم نے سفر کیا آپ صلی اللہ علیہ  
وسلم اعتكاف نہ فرما سکے پھر آئندہ سال میں آپ صلی اللہ علیہ وسلم نے بیس یوم اعتكاف  
فرمایا۔ عشرین۔

(فتح الباری ۴، ۲۲۹)

### وصال کا کمال شوق

شیخ عبدالحق محدث دہلوی نے آپ صلی اللہ علیہ وسلم کے اس مبارک عمل کی  
حکمت ان پر محبت الفاظ میں بیان کی ہے۔



از جہت کمال شوق و تہیاد و استعداد      بارگاہ خداوندی کے وصال و  
 بوصول درگاہ بیست      ملاقات کے شوق اور اس کی بہتر  
 وعدہ وصل چوں شود نزدیک      تیاری کسے ایسا کیا کسی نے کہا  
 آتش شوق تیز تر گردد      خوب کہا  
 (اشعۃ اللمعات ۲: ۱۲۰)

جب ملاقات کا وعدہ قریب آتا ہے  
 تو شوق کی آگ مزید بھڑک اٹھتی  
 ہے۔

### ۸۴۔ اعتکاف مسجد میں فرماتے نہ کہ حجرہ میں

حالانکہ آپ صلی اللہ علیہ وسلم کے حجرے مسجد سے ہی متصل بلکہ بقول بعض تابعین کے مسجد کے اندر تھے مگر اس کے باوجود آپ صلی اللہ علیہ وسلم نے ان میں اعتکاف نہ فرمایا حضرت عطاء بن ابی رباح سے جب یہ پوچھا گیا کہ مجاورت اور اعتکاف ایک ہی چیز کے دو نام ہیں یا یہ الگ الگ ہیں انہوں نے جواب میں فرمایا یہ دونوں مختلف ہیں، مجاورت کے لئے مسجد شرط نہیں اور اعتکاف کے لئے مسجد شرط ہے پھر اس پر حضور صلی اللہ علیہ وسلم کا یہ معمول بطور دلیل بیان کیا۔

كانت بيوت النبي صلى الله عليه وسلم في المسجد فلما  
 اعتكف في شهر رمضان  
 خرج من بيوته الى بطن  
 المسجد فاعتكف فيه -  
 (عمدة القاري، ۱۱: ۱۴۱)

حضور صلی اللہ علیہ وسلم کے مقدس حجرے  
 مسجد ہی میں تھے مگر جب آپ صلی اللہ علیہ  
 وسلم رمضان میں اعتکاف فرماتے تو ان سے  
 نکل کر مسجد میں تشریف فرما ہو کر اعتکاف  
 فرماتے۔



## حجرے میں اعتکاف نہیں ہوتا

یہاں اس بات کا ذہن نشین کر لینا نہایت ضروری ہے کہ جس مقام پر اعتکاف کیا جا سکتا ہے وہ مسجد کا ہال، برآمدہ اور صحن ہے کیونکہ انہی پر حقیقتہً ”مسجد کا اطلاق ہوتا ہے اس کے علاوہ وہ حصہ جو مسجد کی ضروریات کے لئے وقف ہوتا ہے مثلاً ”وضو خانہ“ حجرہ امام اور گودام وغیرہ وہ مسجد نہیں بلکہ وہ حکم مسجد میں ہوتا ہے لہذا اس حصہ میں اعتکاف نہیں کیا جا سکتا بلکہ مختلف حالت اعتکاف میں اگر ان حصص میں بلا ضرورت جائے گا تو اعتکاف فاسد ہو جائے گا جب اعتکاف کے لئے مسجد کا ہونا ضروری ہے تو جو لوگ حجروں میں اعتکاف کرتے ہیں ان کا اعتکاف نہیں ہو گا۔

آج کئی لوگ اپنا امتیاز اور پردنوکول قائم رکھنے کے لئے مسجد کے بجائے الگ حجروں میں اعتکاف کرتے ہیں انہیں احساس ہونا چاہئے مسجد سب سے افضل و اعلیٰ مقام ہے کہیں ایسا نہ ہو وہ اللہ کے گھر کی رحمتوں اور برکات سے محروم کر دیئے گئے ہوں جب اللہ کے حبیب صلی اللہ علیہ وسلم حجرہ چھوڑ کر مسجد میں بیٹھتے ہیں تو ہمیں کیا ہو گیا ہے؟

## اعتکاف کے لئے خیمہ لگواتے

اعتکاف چونکہ نام ہی مخلوق سے جدا ہو کر خالق کی چوکھٹ پر بیٹھ جانے کا ہے، آپ صلی اللہ علیہ وسلم کو اگرچہ یہ مقام ہر وقت حاصل ہے مگر امت کی تعلیم کی خاطر باقاعدہ خیمہ میں اعتکاف فرماتے تاکہ اعتکاف کرنے والے کو اپنے رب سے خلوت نصیب ہو اور ایسی یکسوئی مل جائے کہ سارا سال اس کا دل اپنے خالق و مالک کی طرف ہی متوجہ رہے، اس کا دل کسی کار کی طرف ہو مگر دل حقیقی محبوب اور یار کی طرف ہی رہے۔

ام المؤمنین حضرت عائشہ رضی اللہ عنہا سے منقول ہے رسول اللہ صلی اللہ علیہ وسلم رمضان کے آخری عشرہ میں اعتکاف فرمایا کرتے۔



فكنت اضرب له خباء  
(البخاری، باب اعتكاف النساء)  
میں آپ صلی اللہ علیہ وسلم کے لئے خیمہ  
نصب کیا کرتی تھی۔

دوسرے مقام پر فرماتی ہیں۔

كان رسول الله صلى الله عليه وسلم اذا صلى انصرف الى  
وسلم اذا صلى انصرف الى  
بنائمه۔  
رسول اللہ صلی اللہ علیہ وسلم نماز ( فجر ) ادا  
کر کے اپنے مقدس خیمہ میں تشریف فرما  
ہوتے۔

(البخاری، باب من اراد ان يعتكف)

حضرت ابوسعید خدری رضی اللہ عنہ سے ہے کہ آپ نے پہلا عشرہ بھی اعتکاف  
فرمایا۔

ثم اعتكف العشر الاوسط في  
في قبة تركية على سدتها  
حصير قال فاخذ الحصير  
بيده فتحاتها في ناحية القبة  
ثم اطلع رأسه فكلّم الناس۔  
دوسرا عشرہ بھی اعتکاف فرمایا اور یہ اعتکاف  
ترکی خیمہ میں تھا جس کے دروازہ پر چٹائی  
پردہ تھا اس چٹائی کو آپ صلی اللہ علیہ وسلم  
نے ایک طرف کر کے سر اقدس نکال کر  
لوگوں سے کلام فرمایا۔

(موطا امام مالک، کتاب الاعتكاف)

امام ابن ماجہ نے ایک باب قائم کیا ہے جس کا عنوان ہی باب الاعتكاف في خيمته  
في المسجد ہے۔

انہی روایات کی بنا پر اہل سیر نے آپ صلی اللہ علیہ وسلم کا یہ معمول بیان کیا۔  
شیخ ابن قیم آپ صلی اللہ علیہ وسلم کے اس مبارک معمول کا تذکرہ یوں کرتے  
ہیں۔



وكان يأمر بنخاء فيضرب له  
في المسجد يخلو فيه بربه  
عز وجل -  
آپ خیمہ لگانے کا حکم فرماتے جو مسجد میں لگا  
دیا جاتا آپ اس میں اپنے رب کے ساتھ  
خلوت میں رہتے۔

(صوم النبی، ۱۹۴)

ڈاکٹر محمد عبدہ یحیٰی لکھتے ہیں۔

كان اعتكافه في قبة تنصب  
له في المسجد قرب بيته -  
(هكذا صام رسول الله، ۷۳)  
آپ صلی اللہ علیہ وسلم خیمہ میں اعتکاف  
فرماتے جو آپ صلی اللہ علیہ وسلم کے  
مقدس گھر کے پاس نصب کیا جاتا تھا۔

شیخ علیہ محمد سالم حضرت ابو سعید خدری رضی اللہ عنہ سے مروی مذکورہ حدیث  
کے تحت لکھتے ہیں۔

ففي هذا الحديث اعتكافه  
صلى الله عليه وسلم في  
قبة تركية وفي بعض الآثار  
قبة من خوص -  
اس حدیث نے واضح کر دیا کہ آپ صلی اللہ  
علیہ وسلم ترکی خیمہ میں اعتکاف فرماتے تھے  
بعض روایات میں کھجوری خیمہ کا بھی ذکر ملتا  
ہے۔

(مع الرسول في رمضان، ۸۹۰)

شیخ محمد بن عبد اللہ العلوی حاشیہ ابن ماجہ میں قبة تركية کے تحت لکھتے ہیں۔

ای قبة صغيرة من لبود  
یعنی چمڑے کا چھوٹا خیمہ ہوتا تھا۔

(مفتاح الحاج، ۱۲۸)



## خدا را سوچئے

آپ لوگوں نے آپ صلی اللہ علیہ وسلم کا معمول پڑھا کہ اپنے رب اکرم سے خلوت کے لئے خیمہ لگاتے۔ اگرچہ آپ خیمہ کے محتاج نہ تھے مگر اس میں ہمارے لئے تعلیم تھی تم اگر اپنے رب سے یکسوئی چاہتے ہو تو یہ چند دن اس طرح تنہائی میں بیٹھو بس تمہارا رب ہو اور تم، اعتکاف کو میلہ بنانے والے اس پر ضرور غور کریں کہیں لوگوں کو اپنے رب کریم کی طرف متوجہ کرنے کے بجائے غافل تو نہیں کر رہے؟ حضور صلی اللہ علیہ وسلم کے عمل کی پیروی ہی بندے کو رب کا محبوب بناتی ہے اسے چھوڑ کر رب کو نہیں پایا جاسکتا لہذا ضروری ہے لوگوں کو اعتکاف کے موقع پر اجتماعیت کے بجائے تنہائی کا درس دیا جائے تاکہ وہ مقصد اعتکاف کو پا سکیں۔

## ۸۶۔ خیمہ میں نماز فجر ادا کر کے داخل ہوتے

اعتکاف کی ابتدا اگرچہ آپ صلی اللہ علیہ وسلم ہیں رمضان المبارک کی شام کو فرما دیتے، رات مسجد میں ہی بسر ہوتی مگر خیمہ میں اکیس رمضان کی نماز فجر ادا کر کے داخل ہوتے، ام المؤمنین سیدہ عائشہ رضی اللہ تعالیٰ کا بیان ہے۔ رسول اللہ صلی اللہ علیہ وسلم رمضان کا آخری عشرہ اعتکاف کرتے۔

فلکنت اضرب له خباء فیصلی آپ صلی اللہ علیہ وسلم کے لئے خیمہ نصب الصبح ثم یدخلہ۔ کیا جاتا اور اس میں آپ صلی اللہ علیہ وسلم نماز فجر ادا کر کے تشریف فرما ہوتے۔

(البخاری، باب اعتکاف النساء)

دوسری روایت کے الفاظ ہیں رسول اللہ صلی اللہ علیہ وسلم آخری عشرہ رمضان کا اعتکاف فرماتے۔

فاذا صلی الغداة دخل مکانہ جب فجر کی نماز ادا فرما لیتے تو پھر اس مقام الذی اعتکف فیہ۔ (خیمہ) پر تشریف فرما ہوتے یہاں آپ مکث ہوتے۔

(البخاری، باب الاعتکاف فی شوال)



مسلم کے الفاظ ہیں

كان رسول الله صلى الله عليه وسلم اذا اراد ان يعتكف صلى الفجر ثم دخل معتكفه -

(المسلم، کتاب الاعتكاف)

شارح مسلم امام نووی اس کی تشریح کرتے ہوئے لکھتے ہیں۔

انه دخل المعتكف وانقطع فيه وتخلى بنفسه بعد صلوة الصبح لا ان ذلك وقت ابتداء الاعتكاف بل كان من قبل المغرب معتكفا لا بثأ في جملة المسجد فلما صلى الصبح انفراد -

نماز فجر کے بعد جائے اعتکاف میں داخل ہو جاتے، تمام لوگوں سے منقطع ہو کر تنہائی میں تشریف لے جاتے اس کا مفہوم یہ نہیں ہے کہ آپ صلی اللہ علیہ وسلم نماز فجر کے بعد اعتکاف شروع کرتے بلکہ اعتکاف تو مغرب کے بعد شروع کرتے مگر مسجد میں ٹھہرے رہتے فجر کی نماز ادا کر کے تنہائی میں تشریف لے جاتے۔

(شرح مسلم، ۱: ۳۷۱)

### تنہائی اور خلوت کی تائید

بیچے آپ صلی اللہ علیہ وسلم کا یہ مبارک معمول گزرا کہ آپ اعتکاف کے لئے خیمہ لگایا کرتے مذکورہ احادیث اس کی تائید کر رہی ہیں، ان میں انفراد (آپ جدا ہو جاتے) اور دخل معتكفہ (آپ جائے اعتکاف میں داخل ہو جاتے) کے الفاظ اسی بات کی نشاندہی کر رہے ہیں۔



محمد بن کرام نے لفظ معتکف کا معنی ان الفاظ میں بیان کیا ہے  
کہ اس سے مراد

الموضع الذی کان یخلو فیہ وہ مقام ہے جس میں اعتکاف کرنے والا  
لوگوں کی نگاہوں سے غائب اور خلوت میں  
چلا جاتا ہے۔  
عن اعمین الناس۔

(حاشیہ مشکوٰۃ، ۱۸۳)

انہی روایات کے پیش نظر اہل سیر نے آپ صلی اللہ علیہ وسلم کا یہ معمول بیان  
کیا۔

وکان صلی اللہ علیہ وسلم آپ صلی اللہ علیہ وسلم جائے اعتکاف میں  
یدخل معتکفہ اذا صلی فجر آخری عشرہ کے پہلے دن نماز فجر کے بعد  
داخل ہوتے۔

الیوم الاول من العشر۔

(مع الرسول فی رمضان، ۹۰)

ممکن ہے آپ صلی اللہ علیہ وسلم کے اس معمول کی حکمت یہ ہو کہ چونکہ رات  
کو مسجد نمازیوں سے خالی ہو جاتی ہے لوگوں کا آنا جانا کم ہو جاتا ہے اس لئے معتکف  
رات کو خیمہ سے باہر رہ سکتا ہے اور دن کو لوگوں کا آنا جانا زیادہ ہو جاتا ہے اس لئے  
وہ خیمہ میں نخل و مقیم رہے۔

۸۷۔ حسب ضرورت گفتگو فرماتے

دوران اعتکاف حسب ضرورت آپ صلی اللہ علیہ وسلم کا دیگر لوگوں سے  
ملاقات اور گفتگو فرمانے کا معمول بھی تھا۔

۱۔ حضرت ابوسعید خدری رضی اللہ تعالیٰ عنہ کے حوالے سے گزرا۔ آپ نے  
درمیانی عشرہ بھی اعتکاف فرمایا ہم بھی آپ کے ساتھ اعتکاف میں تھے ہمیں خیمہ سے  
سراقدس نکال کر فرمایا۔



فَقِيلَ لِي إِنَّهَا فِي الْعَشْرِ الْآخِرِ      مجھے آگاہ کیا گیا ہے یلۃ القدر آخری عشرہ  
فَمَنْ أَحَبَّ مِنْكُمْ أَنْ يَتَكَلَّفَ      میں ہے تم میں سے جو اعتکاف جاری رکھنا  
فَلْيَتَكَلَّفْ (المسلم، کتاب الصیام)      چاہتا ہے جاری رکھے۔

### ۸۸۔ حسب ضرورت ملاقات فرماتے

مفتیوں کے علاوہ ملاقات فرماتا بھی ثابت ہے آپ کی اہلیہ محترمہ ام المؤمنین  
حضرت صفیہ رضی اللہ عنہا کے بارے میں ہے۔

جاءت رسول الله صلى الله عليه وسلم تزوره في  
اعتكافه في المسجد في العشر  
الآخرة من رمضان فتحدثت  
عنده ساعة ثم قامت فقام  
النبي صلى الله عليه وسلم  
معهما يلقبها حتى إذا بلغت  
باب المسجد عند باب امر  
سلمة۔

وہ آپ صلی اللہ علیہ وسلم کے پاس آخری  
عشرہ کے اعتکاف میں مسجد میں زیارت کے  
لئے حاضر ہوئیں، تھوڑی دیر تک گفتگو ہوتی  
ری جب وہ واپس جانے کے لئے اٹھیں تو  
آپ صلی اللہ علیہ وسلم بھی ان کو الوداع  
کرنے کے لئے ساتھ چلے یہاں تک کہ وہ  
مسجد کے دروازے تک پہنچ گئیں جو باب  
حضرت ام سلمہ رضی اللہ عنہا کے قریب  
ہے۔

(البخاری، باب هل يخرج المعتكف)

### حضرت صفیہ کے آنے کی وجہ

حالت اعتکاف میں آپ صلی اللہ علیہ وسلم سے ملاقات کے لئے حضرت صفیہ



رضی اللہ عنہا کے آنے کی حکمت بھی محدثین نے بیان کی کہ یہ ..... زعماء  
یہود کے رئیس کی صاحبزادی تھیں وہاں سے گرفتار ہو کر آئیں آپ صلی اللہ علیہ  
وسلم نے آزاد فرما کر اپنے عقد میں لے لیا۔

لقد عز عليها فراق رسول الله  
صلی اللہ علیہ وسلم فاستو  
حشت لبعده فجاءته تسعی  
تو ان پر آپ صلی اللہ علیہ وسلم کی جدائی  
شاق گزری اور دوری کی وجہ وحشت زدہ ہو  
گئیں اس لئے وہ آپ صلی اللہ علیہ وسلم کی  
زیارت اور ملاقات کے لئے حاضر ہوئیں۔

لزيارته والانس به رضوان الله

عليها ما ابرها و اصدقها۔

(هكذا اصام ، ٤٦)

روایت ہشام بن یوسف میں ہے کہ اس موقع پر دیگر ازدواج مطہرات بھی  
ملاقات کے لئے حاضر ہوئی تھیں۔ (عمدة القاری - ۱۱: ۱۵۱)

حضرت صفیہ رضی اللہ عنہا کو گھر تک چھوڑنے جانے کی حکمت محدثین نے بیان  
کرتے ہوئے کہا۔

ان خروجه صلى الله عليه  
وسلم مع صفية محمول  
على انه خروج لم يكن  
له بد منه لانه كان ليلاً فلم  
يا من عليها۔  
حضرت صفیہ رضی اللہ عنہا کے ساتھ آپ  
صلی اللہ علیہ وسلم کا نکلنا ایسا تھا جس کے بغیر  
چارہ نہ تھا کیونکہ رات کا وقت تھا اور آپ  
صلی اللہ علیہ وسلم نے ان کے بارے میں  
عدم تحفظ محسوس فرمایا۔

(الاعتكاف ، ٦٣)

حافظ ابن حجر فرماتے ہیں ایک حکمت یہ بھی ہو سکتی ہے۔



ان بیوت رفقتها کانت اقرب من منزلها فخشي النبي صلى الله عليه وسلم عليها۔  
 باقی ازواج مطہرات کے گھر ان کے گھر سے قریب تھے ان کا دور تھا اس لئے آپ صلی اللہ علیہ وسلم نے ان کا تنہا جانا مناسب نہ سمجھا۔

(فتح الباری، ۴: ۲۲۴)

ام المؤمنین سیدہ عائشہ رضی اللہ تعالیٰ عنہا سے مروی ہے۔

كان يخرج رأسه من المسجد وهو معتكف فاعسله۔  
 آپ صلی اللہ علیہ وسلم حالت اعتکاف میں سر اقدس مسجد سے باہر نکالتے اور میں اسے دھویا کرتی تھی۔  
 (البخاری، باب غسل المعتكف)

یعنی حالت اعتکاف میں نہ تو اتنی سختی ہے کہ انسان بات ہی نہ کرے اور نہ اتنی کھلی چھٹی ہے کہ اس کا مقصد ہی فوت ہو جائے اس لئے یہاں دو باتوں کا خیال رکھنا نہایت ضروری ہے۔

۱۔ یہ ملاقات اور گفتگو حسب ضرورت ہی ہونی چاہئے نہ کہ عام معمول کے مطابق۔  
 آپ صلی اللہ علیہ وسلم کے اس مقدس معمول سے اتنا تو ثابت کرنا عین اسلام ہے کہ معتکف حسب ضرورت کسی سے گفتگو کر سکتا ہے یا کسی سے مل سکتا ہے مگر اس سے جماعتی کانفرنسوں، جلسوں جلوسوں اور میٹنگوں پر ثبوت فراہم کرنا اسلام پر ظلم اور زیادتی کے سوا کچھ نہیں۔

۲۔ آپ صلی اللہ علیہ وسلم کا حضرت صفیہ رضی اللہ عنہا کو ان کے گھر تک چھوڑ آنے سے واضح ہو جاتا ہے کہ معتکف ہر وہ کام کر سکتا ہے جس کے بغیر چارہ نہ ہو اور وہ کام مسجد میں نہ ہو سکتا ہو اور معتکف کے علاوہ کوئی دوسرا اسے انجام بھی نہ دے سکتا ہو۔ اس لئے فقہا کرام نے یہ تصریح کی ہے۔

كل ما لا بد له منه ولا يمكن  
 ہر وہ عمل جس کے بغیر چارہ نہ ہو اور مسجد



فعله في المسجد فله الخروج اليه ولا يفسد اعتكافه -  
 میں اس کی ادائیگی ممکن نہ ہو تو ایسی صورت  
 میں معکف باہر جا سکتا ہے اس لئے اعتکاف  
 فاسد نہ ہو گا۔

(الاعتکاف، ۵۹)

### ۸۹۔ بستر اور چارپائی

خیمہ میں آپ صلی اللہ علیہ وسلم کے لئے بستر یا چارپائی بھی بچھائی جاتی، حضرت  
 عبداللہ بن عمر رضی اللہ تعالیٰ عنہما بیان کرتے ہیں جب آپ صلی اللہ علیہ وسلم  
 اعتکاف فرماتے تو

طرح له فراشه او يوضع له سريرہ۔  
 آپ کے لئے بستر یا چارپائی بھی بچھائی جاتی  
 تھی۔

(ابن ماجہ، ۱۲۸)

### آپ کا مقام اعتکاف

مذکورہ روایت میں آپ کے مقام اعتکاف کی نشاندہی بھی کی گئی ہے۔

يوضع له سريرہ وراء اسطوانة التوبة۔ (ابن ماجہ ۱۲۸)  
 آپ صلی اللہ علیہ وسلم کے لئے ستون توبہ  
 کی پچھلی طرف چارپائی بچھائی جاتی تھی۔

یہ ستون ریاض الجنۃ میں ہے، صحابی رسول حضرت ابولبابہ رضی اللہ عنہ سے  
 غلطی ہو گئی تو انہوں نے اپنے آپ کو اس ستون کے ساتھ باندھ لیا اور قسم کھائی۔

لا يفكه الا رسول الله صلى الله عليه وسلم وان يتوب الله عليه۔  
 جب تک رسول اللہ صلی اللہ علیہ وسلم نہیں  
 کھولیں گے اور اللہ تعالیٰ توبہ قبول نہیں  
 فرمائے گا میں یہاں سے نہیں جاؤں گا۔



اللہ تعالیٰ نے ان کی توبہ قبول فرمائی، رسول اللہ صلی اللہ علیہ وسلم نے اپنے ہاتھوں سے انہیں کھولا اس وجہ سے اس مبارک ستون کا نام ستون توبہ ہے اسے ”ستون ابولبابہ“ بھی کہا جاتا ہے۔

### محل اعتکاف اور ستون سریر

مذکورہ روایت سے صرف اتنا پتہ چلتا ہے کہ محل اعتکاف ستون توبہ کی پچھلی طرف تھا لیکن اس کی خصوصی نشاندہی کے لئے ترکوں نے ستون سریر بنایا جو اس مقام پر ہے یہاں آپ صلی اللہ علیہ وسلم اعتکاف فرمایا کرتے اور وہ ستون روضہ اقدس کی جالی میں مرجع زیارت ہے، شیخ عطیہ محمد سالم رقمطراز ہیں۔

ولیوجد الآن اسطوانة  
تسمى اسطوانة السریر  
تقع شرقی الروضة فی اول  
المشیک الموجود علی الحجرة  
(مع الرسول فی رمضان - ۹۰)

اب اس مقام پر جو ستون ہے اس کا نام ”اسطوانة السریر“ ہے وہ ریاض الجنۃ کی مشرقی جانب حجرہ نبوی کی پہلی جالی میں ہے۔

### صحابہ اس مقام کی زیارت کرواتے

صحابہ کرام نے اس مقام کو نہ صرف یاد رکھا بلکہ اپنے شاگردوں کو اس مقام کی نشاندہی کرتے اور اس کی زیارت کرواتے حضرت عبداللہ بن عمر رضی اللہ عنہما کے شاگرد رشید حضرت امام نافع رحمۃ اللہ تعالیٰ کا بیان ہے۔

قد رأی عبداللہ بن عمر  
المکان الذی یعتکف فیہ  
مجھے حضرت عبداللہ بن عمر رضی اللہ عنہ نے  
اس مقدس مقام کی زیارت کرائی۔ یہاں



رسول اللہ صلی اللہ علیہ  
اللہ تعالیٰ کے حبیب صلی اللہ علیہ وسلم  
اعتکاف فرمایا کرتے۔

وسلم من المسجد۔

(مسلم، کتاب الاعتکاف)

۹۰۔ کھانا وہیں تناول فرماتے

آپ صلی اللہ علیہ وسلم حالت اعتکاف میں فقط تجدید وضو وغیرہ کے لئے حجرہ انور  
میں تشریف لے جاتے لیکن کھانا وہاں تناول نہ فرماتے بلکہ مسجد میں ہی مقام اعتکاف  
میں تناول فرماتے۔

ام المؤمنین سیدہ عائشہ رضی اللہ عنہا فرماتی ہیں رسول اللہ صلی اللہ علیہ وسلم  
فقط حاجت انسانی کے لئے گھر تشریف لاتے اس کے تحت شیخ عطیہ محمد سالم لکھتے ہیں۔

اما طعامہ وشرابہ فکان  
یؤتی بہ الیہ فی معتکفہ۔ آپ کے لئے کھانا مقام اعتکاف میں ہی لایا  
جاتا تھا۔

(مع الرسول فی رمضان، ۹۲)

ڈاکٹر محمد عبدہ بمانی رقمطراز ہیں آپ صلی اللہ علیہ وسلم حاجت طبعی اور تجدید  
وضو وغیرہ کے لئے گھر تشریف لے جاتے۔

اما طعامہ وشرابہ فکان  
یأتیہ الی معتکفہ فی المسجد لیکن کھانا مسجد میں ہی آپ کے محل اعتکاف  
میں لایا جاتا تھا۔

(ہکذا اصام رسول اللہ، ۷۴)

۹۱۔ شب قدر کی فضیلت بیان فرماتے

اللہ تعالیٰ نے قرآن مجید میں شب قدر کی فضیلت بیان کرتے ہوئے فرمایا۔



ليلة القدر خير من الف شب قدر، ہزار ماہ سے افضل ہے۔

شہر۔ (القدر)

یعنی ہزار سال کی عبادت کے برابر نہیں بلکہ بڑھ کر ثواب ہے۔  
آپ صلی اللہ علیہ وسلم بھی اس کی فضیلت اور قدر و منزلت بیان فرمایا کرتے۔  
۱۔ حضرت ابو ہریرہ رضی اللہ عنہ سے ہے نبی کریم صلی اللہ علیہ وسلم نے فرمایا۔

من قام ليلة القدر ايماناً و احتساباً غفر له ما تقدم من  
جس نے حالت ایمان اور اپنا احتساب کرتے ہوئے شب قدر میں قیام کیا اور اس کے سابقہ گناہ معاف کر دیئے جاتے ہیں۔  
ذنبہ۔

(البخاری، فضل ليلة القدر)

۲۔ حضرت عبادہ بن صامت رضی اللہ عنہ سے ہے رسول اللہ صلی اللہ علیہ وسلم نے فرمایا۔

من قامها ابتغاءها ثم وقعت له غفر له ما تقدم من ذنبه وما تأخر۔  
جس نے اس کی تلاش کے لئے قیام کیا پھر اسے نصیب ہو گئی تو اس کے اگلے پچھلے گناہ معاف کر دیئے گئے۔

(مسند احمد، ۵: ۳۱۸)

۳۔ حضرت ابو ہریرہ رضی اللہ عنہ سے مروی ہے آقا دو جہاں صلی اللہ علیہ وسلم نے رمضان المبارک کا ذکر اور اس کی فضیلت بیان کرتے ہوئے فرمایا اس میں ایک ایسی رات ہے جو ہزار ماہ سے افضل ہے۔

من حرم خيرها فقد حرم۔  
جو اس کی خیر سے محروم رہا وہ محروم کر دیا گیا۔  
(النسائی، فضل شهر رمضان)



۴۔ حضرت سلمان فارسی رضی اللہ عنہ سے منقول خطبہ حبیب خدا صلی اللہ علیہ وسلم میں بھی یہ کلمات ہیں کہ رمضان المبارک میں ایک ایسی رات ہے جو ہزار مہینہ سے افضل و بہتر ہے۔

فیه لیلۃ خیر من الف شہر  
(صحیح ابن خزمیہ)  
اس میں ایک رات ہے جو ہزار ماہ سے بہتر کر ہے۔

۵۔ حضرت انس رضی اللہ عنہ سے ہے رحمت کائنات صلی اللہ علیہ وسلم نے فرمایا تم پر رمضان المبارک سایہ ظن ہو رہا ہے اس میں ایک ایسی رات ہے جو ہزار ماہ سے افضل ہے۔

من احرمها فقد حرم الخیر  
کلہ ولا یحرمها الا محروم۔  
جو اس سے محروم رہا وہ تمام خیر سے محروم کر دیا گیا اور اس سے سوائے محروم کے کوئی محروم نہیں رہتا۔

(اتحاف اہل الاسلام ۲۱۹۰)

۶۔ حضرت عبداللہ بن عباس رضی اللہ تعالیٰ عنہما سے روایت ہے رسول اللہ صلی اللہ علیہ وسلم نے فرمایا۔

ان اللہ ینظر لیلۃ القدر  
الی المؤمنین من امۃ محمد  
فیغفونہم ویرحمہم الا  
اربعا۔  
شب قدر میں اللہ تعالیٰ حضور صلی اللہ علیہ وسلم کی امت کے اہل ایمان پر نظر رحمت فرما کر انہیں معاف فرماتا ہے اور ان پر رحم کرتا ہے مگر ان چار آدمیوں پر نظر رحمت نہیں فرماتا۔

شرابی، والدین کا نافرمان، کاہن اور صلہ رحمی قطع کرنے والا۔

(اتحاف ۲۳۳۱)

۷۔ حضرت انس رضی اللہ تعالیٰ عنہ سے ہے رسول اللہ صلی اللہ علیہ وسلم نے فرمایا شب قدر میں حضرت جبرئیل، جماعت ملائکہ کے ساتھ زمین پر آتے ہیں اور ہر ذکر



الہی کرنے والے کے لئے دعا کرتے ہیں خواہ وہ حالت قیام میں ہو یا حالت قعود میں ہو۔ (شعب الایمان للسیوطی)

### ۹۳۔ شب قدر کی علامات بیان فرماتے

آپ صلی اللہ علیہ وسلم شب قدر کی فضیلت کے ساتھ ساتھ اس کی علامات بھی بیان فرماتے۔

۱۔ حضرت ابی بن کعب رضی اللہ عنہ نے فرمایا شب قدر، رمضان کی تیس رات ہے، حضرت زبیر بن عوف رضی اللہ عنہ نے پوچھا اس پر کیا دلیل ہے تو فرمایا۔

بالعلامة التي اخبرنا بها  
رسول الله صلى الله عليه  
وسلم انها تطلع يومئذ  
لا شعاع لها كأنها طست -  
اس علامت کی بنا پر جس کی اطلاع ہمیں  
رسول اللہ صلی اللہ علیہ وسلم نے دی اس  
دن اس کا سورج بغیر شعاعوں کے طلوع ہوتا  
ہے گویا وہ طشت کی طرح ہوتا ہے۔

(المسلم، باب فضل ليلة القدر)

مسند احمد کے الفاظ ہیں۔

واية ذلك ان الشمس يصبغ  
الغدمن تلك الليلة تفرق  
ليس لها شعاع -  
اس کی علامت یہ ہے کہ اس کی صبح کا  
سورج بغیر شعاعوں کے طلوع ہوتا ہے۔

حضرت ابو ہریرہ رضی اللہ عنہ سے ہے ہم آپ صلی اللہ علیہ وسلم کی خدمت  
اقدس میں شب قدر کے بارے میں گفتگو کر رہے تھے آپ صلی اللہ علیہ وسلم نے  
فرمایا۔

ایکم یذکر حین طلع القمر تم میں سے کس کو یاد ہے اس رات چاند



پیالہ کی مانند طلوع ہوا تھا۔

وہو مثل شق جفنة۔

(المسلم، کتاب الصیام)

حضرت عبادہ بن صامت رضی اللہ عنہ سے ہے رسول اللہ صلی اللہ علیہ وسلم

نے فرمایا شب قدر کی علامت یہ ہے

وہ نہایت ہی صاف روشن ہوتی ہے اس میں

صافية بلجة كان فيها قمرًا

چاند چمکدار نہ اس میں ٹھنڈک اور نہ گرمی

ساطعًا لا برد فيها ولا حر ولا

اور اس میں صبح تک ستارے نہیں مارے

يحل موكب ان يري به

جاتے۔

فيها حتى تصبح۔

(الفتح الرباني، ۱۰: ۲۶۶)

حضرت جابر بن عبد اللہ رضی اللہ عنہ سے ہے رسول اللہ صلی اللہ علیہ وسلم نے

فرمایا مجھے شب قدر سے آگاہ کیا گیا پھر اسے بھلا دیا گیا یہ آخری عشرہ میں ہے۔

یہ رات صاف شفاف ہوتی ہے نہ اس میں

وهي ليلة طلقة بلجة لامارة ولا

گرمی اور نہ ٹھنڈک ہوتی ہے اس میں چاند

باردة كان فيها قمر ابيض كواكبها

ہونے کے باوجود ستارے واضح ہوتے ہیں

لا يخرج شيطانها حتى يخرج

اس دن طلوع آفتاب بغیر شیطان کے ہوتا

فجرها (صحیح ابن خزیمہ ۳: ۳۳)

ہے۔

حضرت عبد اللہ بن عباس رضی اللہ عنہما سے ہے رسول اللہ صلی اللہ علیہ وسلم

نے شب قدر کے بارے میں فرمایا۔

رات نہایت معتدل اور صاف ہوتی ہے نہ

ليلة سمحة طلقة لاحارة

گرم اور نہ ٹھنڈی، اس دن کا سورج سرخی

ولا باردة تصبح شمسها

مائل طلوع ہوتا ہے۔

صبيحتها ضعيفة حمراء

(مسند طيالسي ۲۴۹)



حضرت ابو عقرب اسدی کہتے ہیں ہم حضرت عبداللہ بن مسعود رضی اللہ عنہ کی خدمت میں حاضر ہوئے اس وقت وہ اپنے گھر کی چھت پر تھے ہم نے یہ کہتے ہوئے سنا۔

صدق اللہ ورسولہ اللہ تعالیٰ اور اس کے رسول نے سچ فرمایا۔

جب نیچے تشریف لائے تو ہم نے عرض کیا اے ابو عبدالرحمن آپ کہہ رہے تھے اللہ اور اس کے رسول نے سچ فرمایا اس کی کیا حکمت تھی؟  
فرمانے لگے: شب قدر ”سبع اواخر“ کے نصف میں آتی ہے۔

وذلك ان الشمس تطلع يومئذ  
بيضاء لا شعاع لها فنظرتها  
فوجدتها كما حدثت فكبرت۔  
اس دن سورج سفید طلوع ہوتا ہے اس کی شعاعیں نہیں ہوتیں میں نے اسے آج دیکھا تو اسے اس طرح پایا تو میں نے اللہ کی برہمائی بیان کی۔

(مصنف ابن ابی شیبہ، ۳: ۷۳)

حضرت واثلہ بن اسحق رضی اللہ عنہ سے ہے رسول اللہ صلی اللہ علیہ وسلم نے شب قدر کی رات کے بارے میں فرمایا۔

ليلة بلجة لا حارة ولا باردة  
ولا سحب فيها ولا مطر ولا  
ريح ولا يرمى فيها بنجم۔  
وہ رات روشن ہوتی ہے نہ گرم نہ ٹھنڈی نہ اس میں بادل ہوتے ہیں نہ ہوا اور نہ اس میں ستارے ٹوٹتے ہیں۔

اور اس کے دن کے بارے میں فرمایا۔

تطلع الشمس لا شعاع لها۔  
سورج بغیر شعاعوں کے طلوع ہوتا ہے۔

(المعجم الکبیر للطبرانی، ۲۲: ۵۹)



### ۹۳۔ شب قدر پانے کا طریقہ بیان فرماتے

امت پر آپ صلی اللہ علیہ وسلم کی شفقت و رافت کا یہ عالم کہ آپ نے شب قدر پانے کا طریقہ بھی بیان فرما دیا۔

حضرت ابو ہریرہ رضی اللہ عنہ سے ہے رسول اللہ صلی اللہ علیہ وسلم نے فرمایا۔

من صلی العشاء الاخيرة في جماعته في رمضان فقد ادرك  
جس نے تمام رمضان میں نماز عشاء باجماعت ادا کی اس نے شب قدر پالی۔

ليلة القدر۔

(صحیح ابن حزمہ، ۳ : ۳۳۳)

حضرت انس بن مالک رضی اللہ عنہ سے مروی ہے نبی اکرم صلی اللہ علیہ وسلم نے فرمایا۔

من صلی المغرب والعشاء في جماعة فقد اخذ من ليلة  
جس نے شب قدر میں عشاء اور فجر جماعت کے ساتھ ادا کی اس نے شب قدر سے خوب حصہ پالیا۔

القدر بنصيب وافر۔

(الکامل، ۴ : ۸۲)

امام ابوالشیخ اصبہانی نے سند ضعیف سے حضرت ابو ہریرہ رضی اللہ عنہ سے روایت کیا رسول اللہ صلی اللہ علیہ وسلم نے فرمایا۔

من صلی العشاء الاخرة جماعة في رمضان فقد ادرك ليلة  
جس نے تمام رمضان میں عشاء باجماعت ادا کی اس نے شب قدر کو پالیا۔

القدر۔

(غایۃ الاحسان، ۵۸)



امام ابن ابی الدنیا نے حضرت امام ابو جعفر محمد بن علی رضی اللہ عنہ سے مرسلہ نقل کیا ہے۔ رسول اللہ صلی اللہ علیہ وسلم نے فرمایا۔ جس نے رمضان المبارک پایا، دن کو روزہ رکھا رات کو قیام کیا، اپنی نگاہ شرمگاہ، زبان اور ہاتھ کی حفاظت کی، باجماعت نماز ادا کی، جمعہ میں جلدی حاضر رہا۔

استكمل الاجر وادرك ليلة  
القدر وفاز بجائزة الرب۔  
اس نے اجر کامل طور پر پایا، شب قدر اور  
رب اکرم سے انعام حاصل کرنے میں  
کامیاب ہو گیا۔

(غایۃ الاحسان، ۵۸)

### ۹۳۔ تلاش شب قدر کی تلقین فرماتے

اپنے صحابہ کو لیلۃ القدر کی جستجو و تلاش اور اس کے حصول کی تلقین فرمایا کرتے۔

۱۔ ام المومنین سیدہ عائشہ رضی اللہ عنہا سے ہے رسول اللہ صلی اللہ علیہ وسلم نے فرمایا۔

تحر واليلة القدر في العشر  
الاواخر من رمضان۔  
رمضان کے آخری عشرہ میں شب قدر پانے  
کی کوشش کرو۔

(البخاری، ۲۰۱۷)

۲۔ حضرت عبداللہ بن عباس رضی اللہ عنہما سے ہے رحمۃ اللعالمین صلی اللہ علیہ وسلم نے فرمایا۔

التمسوها في العشر الاواخر  
من رمضان۔  
شب قدر کو رمضان کے آخری عشرہ میں  
تلاش کرو۔

(البخاری، ۲۰۲۱)



۳۔ حضرت عبداللہ بن عمر رضی اللہ عنہما سے ہے سرور عالم صلی اللہ علیہ وسلم نے فرمایا۔

من کان متحریہا فلیتحہا  
فی السبع الاواخر۔  
جو شب قدر تلاش کرنا چاہے وہ اسے رمضان کی آخری سات راتوں میں تلاش کرے۔

(بخاری، ۲۰۱۵)

### ۹۵۔ لیلۃ القدر کا معمول

آپ صلی اللہ علیہ وسلم لیلۃ القدر میں تمام رات قیام فرماتے خوب عبادت و دعا کا اہتمام فرماتے آپ صلی اللہ علیہ وسلم نے فرمایا۔

من قام لیلة القدر ایمانا و  
احتسابا غفر له ما تقدم من  
جس نے حالت ایمان اور رضا الہی کے لئے  
شب قدر میں عبادت کی اس کے سابقہ گناہ  
معاف کر دیئے جائیں گے۔

ذنبہ۔ (بخاری و مسلم)

بلکہ آپ صلی اللہ علیہ وسلم اس کی تلاش کی خاطر دس راتیں (آخری عشرہ) قیام فرماتے، پیچھے گزر چکا ہے کہ اپنی مبارک کمر کس کر باندھ لیتے اور شب و روز عبادت الہی میں محنت و جدوجہد فرماتے حتیٰ کہ وصال کا روزہ رکھ لیتے تاکہ جو وقت کھانے پینے کے لئے استعمال ہوتا ہے وہ عبادت الہی میں گزرے۔

اس طرح حضرت علی کرم اللہ وجہہ سے مروی ہے کہ نبی اکرم صلی اللہ علیہ وسلم

کان یوقظ اہله فی العشر  
الاخیر من رمضان۔  
رمضان کے آخری عشرہ میں اپنے گھروالوں کو بیدار فرماتے۔

(فتح الباری، ۴: ۲۱۸)



## ۹۶۔ دعا کی تعلیم دیتے

ام المؤمنین سیدہ عائشہ رضی اللہ عنہا سے ہے میں نے رحمۃ اللعالمین صلی اللہ علیہ وسلم کی خدمت اقدس میں عرض کیا یا رسول اللہ ارایت ان وافقت لیلۃ القدر آپ صلی اللہ علیہ وسلم اس بارے میں کیا فرماتے ہیں اگر میں لیلۃ القدر پا لوں تو اس میں کیا پڑھوں۔

آپ صلی اللہ علیہ وسلم نے فرمایا عائشہ ان کلمات سے اللہ تعالیٰ کے حضور دعا کرو اور مانگو۔

اللہم انک عفوت حب العفو فاعف عنی۔ اے اللہ تو معاف فرمانے والا ہے معافی دینے کو پسند فرماتا ہے پس مجھے معاف فرما دے۔

(الترمذی، کتاب الدعوات)

## دعا کی تشریح

رسول اللہ صلی اللہ علیہ وسلم کی سکھائی ہوئی دعا کی مختصر تشریح بھی ملاحظہ کر لیجئے۔

عفو: اللہ تعالیٰ کا اسم گرامی ہے اس کا معنی ہے بندوں کے گناہوں سے درگزر فرمانے والا اور ان سے ان کے گناہوں کے اثرات ختم فرما دینے والا۔

حب العفو: معافی دینے کو پسند فرماتا ہے۔ یعنی اپنے بندوں کو معافی دینا پسند فرماتا ہے اور یہ بھی پسند فرماتا ہے کہ بندے ایک دوسرے کو معاف فرما دیں جو بندہ چاہتا ہے کہ اسے اللہ تعالیٰ معافی دے وہ اس کے بندوں کو معافی دینا سیکھے یعنی دوسروں کو معاف کر کے یہ عرض کرے۔ اے اللہ میں نے بندہ ہو کر دوسروں کو معاف کر دیا ہے تو خالق و مالک ہے مجھے معاف فرما، آپ صلی اللہ علیہ وسلم کا مبارک فرمان ہے۔



لا یرحم لا یرحم  
جو کسی پر رحم و شفقت نہیں کرتا اس پر رحم  
نہیں کیا جاتا۔

تم مہربانی کرو اہل زمین پر  
خدا مہربان ہوگا فرش بریں پر

اور اگر بندہ ناتواں و محتاج ہو کر کسی کو معاف نہیں کرتا تو وہ کس منہ سے اللہ  
تعالیٰ سے معافی مانگنے لگ جاتا ہے تو اللہ تعالیٰ کو عذاب کی بنسبت معافی دینا محبوب  
ہے، حبیب خدا صلی اللہ علیہ وسلم یوں دعا کیا کرتے۔

اعوذ برضال من سخطک  
و عفوک من عقوبتک۔  
میں تیری ناراضگی سے تیری رضا میں پناہ  
چاہتا ہوں اور تیرے عذاب سے تیرے  
غودر گزر میں پناہ چاہتا ہوں۔  
(المسلم، باب ما یقال فی الركوع)

### اس دعا کی جامعیت

حضور صلی اللہ علیہ وسلم کی یہ بتائی ہوئی دعا اس قدر جامع ہے کہ دنیا و آخرت  
کی کوئی شے اس سے باہر و خارج نہیں واقعہ "جس شخص کو اللہ تعالیٰ کی طرف سے  
معافی کا انعام و مژدہ مل جائے اس کے دونوں جہاں سنور گئے اسی لئے آپ صلی اللہ  
علیہ وسلم ہمیشہ اللہ تعالیٰ سے عافیت کی دعا کرتے۔

اللہم انی اسألك العافیة  
(المسلم، کتاب الذکر)  
اے اللہ میں تجھ سے عافیت مانگتا ہوں۔

حضرت عبداللہ بن اونی رضی اللہ عنہ سے ہے آپ صلی اللہ علیہ وسلم نے تعلیم  
دیتے ہوئے فرمایا۔

لا تاتمنوا لقاء العدو واسألوا  
دشمن سے ملنے کی تمنا مت کرو، اللہ



تعالیٰ سے عافیت مانگتے رہا کرو۔

اللہ العافیۃ

(البخاری، کتاب الجہاد)

ایک صحابی کو یہ دعا مانگنے کی تعلیم دی۔

اے اللہ مجھے میرے بدن میں عافیت عطا فرما  
میرے جسم میں اور میری آنکھوں میں عافیت  
عطا فرما۔

اللہم عافنی فی بدنی اللہم

عافنی فی جسدی اللہم

عافنی فی بصری۔

(المسلم، کتاب الذکر)

حضرت ابوہریرہ رضی اللہ عنہ سے ہے حضرت ابوبکر صدیق رضی اللہ عنہ منبر  
نبوی پر تشریف فرما ہوئے، حضور صلی اللہ علیہ وسلم کا مبارک تذکرہ کیا اور رو دیئے  
حتیٰ کہ تین دفعہ ایسے کیا پھر فرمایا۔

لوگوں کو اس دنیا میں معافی اور عافیت سے  
بڑھ کر کوئی شے نہیں دی گئی لہذا تم اللہ  
عزوجل سے انہی کو مانگا کرو۔

ان الناس لم یعطوا فی هذه

الدنيا شیئاً افضل من العفو

والعافیۃ فسلوہما اللہ عزوجل۔

(مسند حمیدی، ۱-۵)

حضرت ابوبکر صدیق رضی اللہ عنہ کے بارے میں منقول ہے آپ فرمایا کرتے۔

مجھے عافیت ملے اور اس پر میں شکر ادا کروں  
میرے لئے یہ اس سے بہتر ہے کہ میں کسی  
معیبت میں مبتلا ہو جاؤں اور صبر کروں۔

لان اعافی فاشکرا حب الی

من ان ابتلی فاصبر۔

(فتح الباری، ۶۰ : ۱۵۶)

حضرت یحییٰ بن معاذ رحمۃ اللہ تعالیٰ کا ارشاد گرامی ہے۔

لیس بعارف من لم یکن غایۃ وہ صاحب معرفت ہو ہی نہیں سکتا جس کی



امله من الله سبحانه وتعالى اپنے رب سبحانہ و تعالیٰ سے آخری اور  
العفو۔ انتہائی امید معافی کی نہ ہو۔

(لطائف المعارف، ۳۷۱)

حضرت مطرف رحمہ اللہ تعالیٰ یہ دعا کیا کرتے۔

اللهم ارض عنا فان لم ترض اے اللہ ہم سے راضی ہو جا اگر راضی نہیں  
عنا فاعف عنا۔ ہوتا تو ہمیں معاف فرما دے۔

(اتحاف اہل الاسلام، ۲۳۳)

حضرت صلہ بن الہیثم ساری رات عبادت الہی میں بسر کرتے اور سحری کے وقت  
یہ دعا کرتے۔

اللهم انی اسألك ان تجیرنی اے اللہ میں آپ سے دوزخ سے نجات کی  
من النار ومثلی یجترئ ان دعا کرتا ہوں اور مجھ جیسا آپ سے جنت کا  
یسألك الجنة۔ سوال کرنے کی کیسے جرات کر سکتا ہے؟

(لطائف المعارف، ۳۸۴)

اللہ تعالیٰ نے قرآن مجید میں اپنے بندوں کا یہی وصف بیان کرتے ہوئے فرمایا۔

کالوا قلیلاً من اللیل وہ رات کو بہت کم سوتے ہیں (عبادت میں  
ما یمہجعون وبالا سحرہم مشغول رہتے ہیں) اور بوقت سحری اپنے  
یستغفرون۔ رب سے معافی مانگتے ہیں۔

گویا ان کا سبق یہ ہے کہ جس کے گناہ کثیر و عظیم ہیں وہ رضا کے بجائے معافی کا  
خواستگار بنے۔



ان كنت لا اصلح للقرب  
فشانكم عفو عن الذنب

(اگرچہ مجھ میں محبوب کے قرب کی صلاحیت نہیں مگر معافی دینا تو اس کی شان کریمی ہے)

شیخ ابن ربیع لکھتے ہیں کہ بعض صلحا اپنے رب اکرم کے حضور یوں دعا کرتے۔

اللهم ان ذنوبي قد عظمت  
فجلت عن الصفة وانها  
صغيرة في جنب عفو فاعف  
عني -

اے اللہ میرے جرائم بلاشبہ اتنے بڑے ہیں کہ بیان سے باہر ہیں مگر تیرے عفو و درگزر کے مقابلہ میں ان کی کوئی حقیقت نہیں لہذا مجھے معاف فرما دے۔

ایک بزرگ کی دعا کے یہ کلمات ہوا کرتے تھے۔

جرمی عظیم و عفو کبیر  
فاجمع بین جرمی و عفو  
یا کریم -

میرے جرائم عظیم مگر تیرا عفو کبیر ہے اے کریم میرے جرم اور اپنے عفو دونوں کو اکٹھا فرما کر فیصلہ فرما دے۔

(لطائف المعارف، ۳۷۰)

قاضی عطیہ محمد سالم آپ صلی اللہ علیہ وسلم کی اس دعا کے بارے میں لکھتے ہیں۔

وهذا الدعاء في ايجازه جامع  
كل الخير باعجازه لان من  
رزق عوض في بدنه ونفسه

یہ دعا مختصر ہونے کے باوجود تمام بھلائیوں کو معجزہ شامل ہے کیونکہ جسے بدن و نفس میں حساب اور عقاب سے عافیت نصیب ہوگی وہ



ومن الحساب والعقاب      سعادت دارین سمیٹنے میں کامیاب ہو گیا۔  
فیفوز بسعادة الدارین -

(مع الرسول فی رمضان، ۹۶)

### دیگر معمولات پر اسے ترجیح دی جائے

چونکہ یہ دعا آپ صلی اللہ علیہ وسلم کا عطا کردہ وظیفہ ہے شب قدر میں اس کو دیگر معمولات پر ترجیح دینی چاہئے لہذا بارگاہ الہی کی طرف امیدوار بن کر دل کو متوجہ کر کے نہایت ہی اخلاص اور آہ و زاری سے کثرت کے ساتھ یہ دعا کی جائے، بعض اہل معرفت کا تو یہ قول ہے کہ دعا اس رات نقلی عبادت سے بھی افضل ہے حضرت سفیان ثوری رحمۃ اللہ تعالیٰ فرماتے ہیں۔

الدعاء فی تلك الليلة احب      میرے نزدیک اس رات میں دعا کرنا نقلی نماز  
الی من الصلوة -      سے افضل ہے۔

(لطائف المعارف، ۳۶۷)

اگرچہ جمہور علماء کی رائے یہ ہے کہ آپ صلی اللہ علیہ وسلم نے اس رات دعا کے ساتھ قیام کا بھی حکم دیا ہے ہاں وہ عمل افضل ہو گا جس میں کثرت کے ساتھ دعا ہو مثلاً کثرت دعا اس نماز سے افضل ہو گی جو دعا سے خالی ہو گی۔ شیخ ابن رجب آپ صلی اللہ علیہ وسلم کا معمول ذکر کرتے ہوئے لکھتے ہیں۔

فیجمع بین الصلاة والقراءة      آپ صلی اللہ علیہ وسلم نماز، تلاوت قرآن،  
والدعاء والتفکر وهذا افضل      دعا اور تفکر سب کو بجالاتے اور آخری عشرہ  
الاعمال واکملها فی لیالی العشر      رمضان ..... اور دیگر اوقات میں یہی  
اعمال افضل واکمل ہیں۔

وغیرہا۔      لطائف، ۳۶۸



## معافی کی تعلیم میں حکمت

آپ صلی اللہ علیہ وسلم نے اس مقدس و مبارک موقع پر بندوں کو اپنے رب اکرم سے معافی مانگنے کی تعلیم دی، شارحین حدیث نے اس کی حکمت بیان کرتے ہوئے فرمایا کہ بندوں نے رمضان المبارک میں، اس کے آخری عشرہ اور لیلۃ القدر میں خوب عبادت میں محنت و جدوجہد کی ہوتی ہے کہیں ان کی نگاہ اپنے اعمال پر نہ چلی جائے انہیں بجائے اپنے اعمال پر نظر رکھنے کے اپنے رب کی رحمت و فضل پر نظر رکھ کر معافی کا خواستگار ہونا چاہئے کیونکہ کون ہے جو اپنے رب کی بارگاہ کے شایان شان عمل بجالا سکے اور اس کی کسی ایک نعمت کا شکریہ ادا کر سکے، انسان تو اس کی نعمتوں کو شماری نہیں کر سکتا چہ جائیکہ ان کا کماحقہ شکریہ بجالائے۔

شیخ ابن رجب اس کی حکمت پر گفتگو کرتے ہوئے لکھتے ہیں۔

انما امر بسؤال العفو فی لیلۃ  
القدر بعد الاجتهاد فی الاعمال  
فیہا و فی لیالی العشر لان  
العارفین یجتہدون فی الاعمال  
ثم لا یرون لانفسہم عملاً  
صالحاً ولا حالاً ولا مقالاً  
فیرجعون الی سوال العفو  
کحال المذنب المقصر۔

آپ صلی اللہ علیہ وسلم نے شب قدر اور آخری عشرہ میں عبادت و ریاضت میں محنت و جدوجہد کے بعد غم و درگزر کا سوال کرنے کا حکم و تعلیم اس لئے دی کہ اہل معرفت اعمال میں محنت کے باوجود اپنے کسی عمل، حال اور مقال پر نظر نہیں رکھتے بلکہ کوتاہی کرنے والے گناہ گار کی طرح وہ اپنے رب سے معافی مانگتے ہیں۔

(لطائف المعارف، ۳۷۱)

حافظ ابن حجر مکی رقمطراز ہیں۔



انما امر صلی اللہ علیہ وسلم  
 بسؤال العفو فی لیلة القدر  
 بعد الاجتهاد فی الاعمال فیہا و  
 فی لیل العشر اثیاراً للمقام  
 الاعظم الاکمل والعمل الاستی  
 الارتفاع وهو بذل الوسع فی  
 العمل مع عدم رؤیتہ والاعتداد  
 بہ والتعویل علیہ لشہودہ  
 لتقصیر وعدم وفائہ لما یحب  
 لتلك الاعمال وینبغی لها من  
 الکمال والاعتبارات فمن  
 تأمل ذلک انه لیس لنفسه  
 عمل ولا قال ولا حال فیرجع  
 الی سوال العفو کحال المذنب  
 المقتصر۔ (اتحاف اہل الاسلام، ۲۳۳)

### ۴۔ مسجد میں قیام کا معمول

شب قدر کی تلاش کے لئے گھر میں بھی قیام کیا جاسکتا ہے مگر افضل و مستحب یہ  
 ہے کہ اس کے لئے قیام مسجد میں کیا جائے کیونکہ آپ صلی اللہ علیہ وسلم کا معمول  
 یہی تھا ہے۔

رسول اللہ صلی اللہ علیہ وسلم نے شب قدر  
 اور رمضان کی آخری راتوں میں ریاضت و  
 مجاہدہ کے بعد معافی مانگنے کی تعلیم کے ذریعے  
 بڑے کامل مقام اور ارفع و بلند عمل کی  
 طرف متوجہ کیا ہے اور وہ یہ ہے کہ اعمال  
 میں پوری محنت کرنے کے باوجود ان پر نظر  
 اعتماد، بھروسہ اور ٹھمنڈ نہ کیا جائے کیونکہ ان  
 کا کیا مقام ہے اور جو شکر لازم ہے اس کی  
 ادائیگی ان کے ساتھ ہو ہی نہیں سکتی بلکہ  
 ان سے اعلیٰ اور کامل عمل ہونا چاہئے جو ان  
 میں غور کرے گا وہ جان لے گا میرا نہ کوئی  
 عمل ہے نہ حال و قال لہذا وہ گناہ گار بندے  
 کی طرح معافی مانگنے والا بن جائے گا۔



ابوداؤد اور ترمذی میں حضرت ابوذر غفاری رضی اللہ عنہ سے مروی ہے ہم نے حضور صلی اللہ علیہ وسلم کے ساتھ رمضان کے روزے رکھے آپ صلی اللہ علیہ وسلم نے ہمارے ساتھ قیام نہ فرمایا حتیٰ کہ جب سات راتیں باقی رہ گئیں تو آپ صلی اللہ علیہ وسلم نے ہمارے ساتھ قیام فرمایا۔ تیسویں رات کا ایک تہائی حصہ چوبیس کو قیام فرمایا پچیس کو نصف رات تک قیام فرمایا، ہم نے عرض کی یا رسول اللہ بقیہ حصہ بھی قیام فرمائیں تو آپ صلی اللہ علیہ وسلم نے فرمایا، آدمی جب امام کے ساتھ کچھ رات نماز ادا کرتا ہے تو اس کی بقیہ رات بھی عبادت میں شمار ہو جاتی ہے، چھبیس کو آپ نے قیام نہ فرمایا، ستائیس کو قیام فرمایا۔

بعث الی اہلہ واجتمع الناس اور اپنے گھر والوں کو جمع کر کے اتنا قیام فرمایا  
فقام بنا حتیٰ خشینا ان یفوتنا کہ ہمیں سحری فوت ہونے کا خوف لاحق  
ہوا۔

الفلاح

(ابوداؤد، ۱۳۷۵)

پھر کسی رات ہمارے ساتھ قیام نہ فرمایا۔ نسائی میں یہ اضافہ ہے

انہ قام لیلة السابع والعشرين ستائیس رات کو تمام رات قیام فرمایا (حتیٰ کہ  
کلھا حتیٰ تسحر واصلوا الفجر سحری کا وقت ہوا) سحری کی اور نماز فجر ادا  
کی۔

مسند احمد میں حضرت ابوذر رضی اللہ عنہ سے ہی مروی ہے آپ صلی اللہ علیہ وسلم نے تیس رات کو ہمارے ساتھ ایک تہائی رات تک قیام فرمایا پھر فرمایا۔

لا احسب ما تطلبون الا وراءکم میں محسوس کرتا ہوں جس کی تمہیں تلاش  
ہے وہ بعد میں آنے والی ہے۔

پھر آپ صلی اللہ علیہ وسلم نے پچیس رات کو نصف رات تک قیام کیا اور  
فرمایا۔ تمہارا مطلوب بعد میں ہے۔



ثم قمنا معه ليلة سبع و  
عشرين حتى أصبح وسكت -  
پھر ہم نے ستائیس کو آپ کے ساتھ صبح تک  
قیام کیا اس کے بعد آپ نے خاموشی اختیار  
فرمائی۔

ڈاکٹر فاروق حمادہ اس حدیث کے تحت رقمطراز ہیں۔

وبهذا الحديث نستدل على  
ان احياء الليلة يكون في  
المسجد ويكون باجتماع الناس  
فيها صغيرهم وكبيرهم  
من يستطيع ذلك -  
اس حدیث سے ہم یہ استدلال کر سکتے ہیں  
کہ شب قدر میں قیام مسجد میں ہونا چاہئے  
اس میں لوگ جمع ہونے چاہیں خواہ وہ بڑے  
ہوں یا چھوٹے۔

(ليلة القدر، ۱۰۴)

### ۹۸۔ غسل کا معمول

جیسا کہ پیچھے گزرا آپ صلی اللہ علیہ وسلم رمضان المبارک کے آخری عشرہ  
خصوصاً شب قدر میں مغرب کے بعد غسل فرمایا کرتے۔ حضرت انس بن مالک اور  
حضرت زین عیش رضی اللہ تعالیٰ عنہما دونوں فرمایا کرتے شب قدر ستائیس رات  
ہے۔

فاذا كان تلك الليلة فليغسل  
احدكم ويفطر على لبن و  
ليؤخر فطره الى السحر -  
جب یہ رات آئے تو غسل کرو اور دودھ  
سے افطار کرو اور افطار کے کھانے کو سحری  
تک موخر کر دو۔

(مصنف عبد الرزاق، ۲۵۳، ۴)



فقط دودھ پر افطار اس لئے تاکہ بیدار رہنا آسان ہو۔  
حضرت ابراہیم نخعی تابعی کے بارے میں ہے۔

يغتسل كل ليلة في العشر الاواخر في رمضان۔  
وہ رمضان المبارک کے آخری عشرہ میں ہر رات غسل کیا کرتے۔

(مصنف عبدالرزاق ۴: ۲۵۴)

امام محمد بن جریر الطبری اسلاف کا معمول بیان کرتے ہیں۔

كانوا يستحبون ان يغتسلوا كل ليلة من ليال العشر الاواخر في رمضان۔  
وہ آخری عشرہ رمضان میں ہر رات غسل کیا کرتے تھے۔

(مصنف عبدالرزاق ۴: ۲۵۴)

### خوشبو اور بہتر لباس

صحابہ اور تابعین کا یہ بھی معمول ملتا ہے کہ شب قدر کے موقع پر خوشبو لگاتے اور اچھا لباس پہنتے اور حضرت ثابت بنانی تابعی بیان کرتے ہیں حضرت حمیم داری رضی اللہ عنہ نے

حلة اشتراها بالف درهم وكان يلبسها في الليلة التي ترجى فيها ليلة القدر۔  
ہزار درہم کا حلہ خرید رکھا تھا اسے اس رات زیب تن فرماتے جس میں شب قدر کی امید ہوتی۔

حضرت انس بن مالک رضی اللہ عنہ کے بارے میں منقول ہے جب چوبیس رات آتی (ان کے نزدیک یہی شب قدر ہے) غسل کرتے خوشبو لگاتے

ولبس حلة وازاراً ورداء فاذا خوبصورت حلہ، تہ بند اور چادر پہنتے اور صبح



اصبع طواهما فلم يلبسهما  
الى مثلهما من قابل -  
کے وقت ان کو طے لگا کر رکھ دیتے پھر اس  
طرح کے کپڑے آئندہ سال نہ پہنتے۔

حضرت ایوب السخیانی تابعی کے بارے میں ہے وہ تیسویں رات کو شب قدر  
جانتے اس میں غسل فرماتے، خوشبو لگاتے۔

ویلیس ثوبین جدیدین و  
اور دونوں کپڑے نئے پہنتے۔  
یستعجم -

(مصنف عبدالرزاق ۴: ۲۵۰)

شیخ حافظ ابن رجب ان معمولات کو نقل کرنے کے بعد لکھتے ہیں۔

فتبین بهذا انه يستحب في  
الليالي التي ترجى فيها ليلة القدر  
التنظف والتزين والطيب  
بالغسل والطيب واللباس  
الحسن كما يشرع في الجمع و  
الاعیاد وكذلك يشرع اخذ  
الزينة بالثياب في سائر الصلوات  
كما قال تعالى خذوا زينتكم  
عند كل مسجد -

اس سے واضح ہو جاتا ہے کہ جن راتوں میں  
شب قدر کی امید ہو ان میں نظافت، زینت،  
خوشبو، غسل اور خوبصورت لباس مستحب ہے  
جیسا کہ جمعہ اور عیدین میں اسی طرح بقیہ  
نمازوں میں لباس اچھا ہونا چاہئے اللہ تعالیٰ کا  
فرمان ہے ہر نماز کے وقت زینت اختیار  
کرو۔

(لطائف المعارف، ۳۴۷)



## ۹۹۔ قیام میں تمام گھروالوں کو شریک کرنا

شب قدر کے موقع پر تمام گھروالوں حتیٰ کہ باشعور بچوں کو بیدار کرنا مستحب ہے جیسا کہ پیچھے گزرا آپ صلی اللہ علیہ وسلم رمضان کا آخری عشرہ اور خصوصاً "شب قدر" میں تمام اہل کو بیدار فرماتے سیدنا علی رضی اللہ عنہ سے مروی ہے رسول اللہ صلی اللہ علیہ وسلم

كان يوقظ اهلہ فی العشر الاواخر من رمضان۔  
رمضان المبارک کے آخری عشرہ میں اپنے تمام گھروالوں کو بیدار رکھتے۔

(مصنف عبدالرزاق ۲۵۱:۴)

حضرت ابوذر رضی اللہ عنہ سے ہے جب ستائیس رات آئی تو رسول اللہ صلی اللہ علیہ وسلم نے۔

بعث الی اهلہ واجتمع الناس  
اپنے گھروالوں کو بلا بھیجا اور لوگوں کو بھی جمع فرمایا۔  
(ابوداؤد، ۱۳۷۵)

امام اسود، ام المومنین سیدہ عائشہ رضی اللہ عنہا کے بارے میں بیان کرتے ہیں۔

كانت توقظنا ليلة ثلاث و  
عشرین۔  
آپ تیسویں رات میں ہمیں بیدار رکھا کرتیں۔

(مصنف ابن ابی شیبہ ۷:۳)

حضرت عبداللہ بن عباس رضی اللہ عنہما سے ہے۔

یرش الماء علی اهلہ ليلة  
ثلاث وعشرین۔  
آپ تیسویں رات اپنے گھروالوں پر بیدار کرنے لئے پانی چھڑکتے۔

(مصنف ابن ابی شیبہ ۷:۳)



## لیلۃ القدر تا قیامت باقی ہے

اس پر اجماع ہے کہ لیلۃ القدر تا قیامت باقی ہے ہاں فقط اس کی تعین اٹھالی گئی ہے نسائی میں حضرت ابوذر غفاری رضی اللہ عنہ سے مروی ہے میں نے آپ صلی اللہ علیہ وسلم سے عرض کیا یا رسول اللہ مجھے شب قدر کے بارے میں آگاہ فرمائیے فرمایا وہ رمضان میں آتی ہے میں نے عرض کیا کیا وہ حضرات انبیاء علیہم السلام کے ساتھ ہوتی ہے۔

فاذا قبضوا رفعت امی الی  
یوم القيامة؟

جب ان کا وصال ہوا تو ساتھ اسے بھی اٹھا لیا گیا ہے یا یہ قیامت تک باقی ہے۔

آپ صلی اللہ علیہ وسلم نے فرمایا۔

بل ہی الی یوم القيامة

بلکہ یہ تا قیامت باقی ہے۔

(النسائی)

امام عبدالرزاق حضرت محمد اللہ بن - عنس سے نقل کرتے ہیں میں نے حضرت ابوہریرہ رضی اللہ عنہ سے عرض کیا کچھ لوگ کہتے ہیں۔

ان لیلۃ القدر رفعت

شب قدر اٹھالی گئی ہے۔

آپ نے فرمایا۔

کذب من قال ذلك

ایسا کہنے والا کاذب اور جھوٹا ہے۔

(فتح الباری ۴-۲۱۲)

حضرت عبداللہ بن شریک سے ہے کہ حجاج نے شب قدر کا تذکرہ اس انداز میں کیا گویا وہ اس کا انکار کر رہا ہے تو صحابی رسول حضرت زین حبیش رضی اللہ عنہ نے اسے پتھر مارنے کا ارادہ فرمایا مگر لوگوں نے روک لیا۔ (غایۃ الاحسان ۴۸)

قاضی عیاض رحمۃ اللہ علیہ شرح مسلم میں رقم طراز ہیں:



تمام قابل اعتماد علماء متقدمین و متاخرین کا  
اس پر اتفاق ہے کہ شب قدر تا قیامت  
باقی ہے۔ کیونکہ اس کی تلاش پر احادیث  
صریح صحیحہ وارد ہیں۔

اجمع من يعتد به من العلماء  
المتقدمين والمتاخرين على ان  
ليلة القدر باقية دائمة الى  
يوم القيامة للاحاديث الصريحة  
اي الصريحة في الامر بطلبها  
(المجموع للامام النووي ٢، ٣٥٨)

### بعض لوگوں کا رد

کچھ روافض نے شب قدر کا انکار کرتے ہوئے اس روایت سے استدلال کیا جو  
حضرت عبادہ بن صامت رضی اللہ عنہ سے مروی ہے، رسول اللہ صلی اللہ علیہ وسلم  
ہمیں شب قدر کے بارے میں اطلاع دینے کے لئے تشریف لائے اس وقت دو مسلمان  
آہں میں جھگڑ رہے تھے آپ صلی اللہ علیہ وسلم نے فرمایا میں شب قدر کے بارے  
میں اطلاع دینے آیا تھا مگر

فلاحی فلان وفلان فرفعت  
فلاں فلاں آپس میں جھگڑ رہے تھے تو  
اسے اٹھایا گیا۔  
(موطا مالک، ۱: ۳۲۰)

تو یہ روایت واضح کر رہی ہے کہ شب قدر اٹھالی گئی ہے لیکن یہ استدلال  
درست نہیں کیونکہ اسی حدیث کے آخری الفاظ اس کی تردید کر رہے ہیں آپ صلی  
اللہ علیہ وسلم نے فرمایا۔

وعسى ان يكون خيرا لكم  
فالتسوها في التاسعة والسابعة  
الخامسة۔ (بخاری، فضل ليلة القدر)  
یہ غلطی ہونا تمہارے لئے بہتر ہے تم اسے نہ  
سات اور پانچ رات میں تلاش کرو۔



تو "رفعت" کا معنی شب قدر کا اٹھایا جانا نہیں بلکہ اس کی تعین کا اٹھایا جانا ہے  
حافظ ابن حجر عسقلانی شرح بخاری میں اس روایت کے تحت لکھتے ہیں۔

المرداد انه انسى علم تعيينها مراد یہ ہے کہ اس سال اس کی تعین کا علم  
فی تلك السنة۔ اٹھایا گیا۔

(فتح الباری ۴ : ۲۰۸)

آگے چل کر لکھتے ہیں۔

اذا تقرران الذي ارتفع علم تعيينها تلك السنة۔  
یہ بات ثابت ہے کہ اس سال اس کی تعین کا علم اٹھایا گیا تھا۔

(فتح الباری، ۴ : ۲۱۷)

۱۰۰۔ شب قدر اور علم نبویؐ

متعدد احادیث واضح طور پر اس بات کی نشاندہی کرتی ہیں کہ اللہ تعالیٰ نے آپ  
صلی اللہ علیہ وسلم کو شب قدر کی تعین کا علم عطا فرمایا تھا اور فقط ایک سال اس کی  
تعین کا علم اٹھایا تھا۔

۱۔ اگر لوگ دیگر راتوں میں نماز ترک نہ کر دیں تو میں آگاہ کردوں

حضرت عبداللہ بن انیس رضی اللہ عنہ سے مروی ہے میں نے آپ صلی اللہ علیہ  
وسلم کی خدمت اقدس میں عرض کیا یا رسول اللہ مجھے اس رات کے بارے میں آگاہ  
فرمائیے۔

تبتغی فیہا لیلۃ القدر جس میں شب قدر تلاش کی جائے۔

آپ صلی اللہ علیہ وسلم نے فرمایا۔

لولا ان تترک الناس الصلاة اگر لوگ اس کے علاوہ راتوں میں نماز ترک



الآنك الليلة لا خبرتك  
نہ کریں تو میں تجھے اس کے بارے میں آگاہ  
کرتا۔

امام ہنسی اس کے بارے میں لکھتے ہیں۔

اسنادہ حسن  
اس روایت کی سند حسن ہے۔

(مجمع الزوائد، ۳: ۱۷۸)

امام طبرانی نے بھی اسے المعجم الکبیر میں سند حسن کے ساتھ روایت کیا ہے۔  
(غایۃ الاحسان: ۵۳)

یہ حدیث واضح کر رہی ہے کہ آپ صلی اللہ علیہ وسلم نے شب قدر کا علم رکھنے  
کے باوجود لوگوں کو اس کی حکمت کے تحت آگاہ نہ فرمایا کہیں لوگ دیگر راتوں میں  
عبادت ترک نہ کر دیں۔

۲۔ اگر اجازت ہوتی تو میں آگاہ کر دیتا

حضرت مرہم رضی اللہ عنہ سے ہے میں نے منی میں جمرہ وسطیٰ کے پاس حضرت  
ابوزر رضی اللہ عنہ سے شب قدر کے بارے میں پوچھا تو فرمانے لگے۔

ماکان احد باسأل عنہا منی جس قدر شب قدر کے بارے میں میں نے  
آپ صلی اللہ علیہ وسلم سے پوچھا ہے اس  
قدر کسی نے نہیں پوچھا۔

میں نے آپ صلی اللہ علیہ وسلم سے عرض کیا یا رسول اللہ مجھے شب قدر کے  
بارے میں آگاہ فرمائیے وہ رمضان میں ہوتی ہے یا غیر رمضان میں، آپ صلی اللہ علیہ  
وسلم نے فرمایا۔

بل ہی فی رمضان یہ رمضان میں ہوتی ہے۔

میں نے عرض کیا یا رسول اللہ سنا ہے یہ انبیاء کے ساتھ ہوتی ہے جب ان کا  
وصال ہوتا ہے تو کیا اسے اٹھایا جاتا ہے یا یہ قیامت تک باقی رہتی ہے۔ آپ صلی



اللہ علیہ وسلم نے فرمایا۔

بل ہی الی یوم القیامۃ یہ قیامت تک باقی ہے۔

میں نے عرض کیا یا رسول اللہ یہ رمضان کے کس حصہ میں ہوتی ہے فرمایا اسے عشرہ اول اور عشرہ اخیر میں تلاش کرو، اس کے بعد کچھ دیر اور باتیں ہوتی رہیں میں نے عرض کیا یا رسول اللہ۔

فی اسی العشرین ہ ان دونوں عشروں میں سے کس میں ہوتی ہے۔

فرمایا اسے آخری عشرہ میں تلاش کرو۔

لا تسألنی عن شیء بعدھا اب اس کے بعد مجھ سے کچھ نہ پوچھو۔

کچھ دیر ٹھہر کر میں نے عرض کیا یا رسول اللہ مجھے آگاہ فرما دیجئے آپ مجھ سے اتنے خفا ہوئے کہ اس قدر کبھی خفا نہیں ہوئے اور فرمایا۔

ان اللہ لو شاء لا اطلعکم علیہا التمسوها فی السبع اگر اللہ تعالیٰ پسند فرماتا تو تمہیں اس سے آگاہ فرما دیتا تم سات آخری راتوں میں تلاش کرو۔

الاواخر۔

امام حاکم نے اسے روایت کر کے فرمایا یہ شرائط مسلم پر صحیح روایت ہے، امام ذہبی نے امام حاکم کے اس حکم کو ثابت رکھا۔ (المستدرک ۱: ۴۳۷) امام اوزاعی سے مروی روایت میں یہ کلمات ہیں۔

ان اللہ لو اذن لی لاخبرتکم بها فالتمسوها فی العشر الاواخر فی احدی السبعین ولا تسألنی عنہا بعد مرتک هذه۔ اللہ تعالیٰ نے اگر مجھے اس کے بتانے کی اجازت دی ہوتی تو میں ضرور اس کے بارے میں آگاہ کر دیتا تم اسے آخری عشرہ میں تلاش کرو اس کے بعد مجھ سے سوال نہ کرو۔



پھر آپ صلی اللہ علیہ وسلم صحابہ سے منگو فرماتے گئے تھوڑی دیر کے بعد میں نے عرض کیا۔

اقتسم عليك يا رسول الله يا رسول الله آپ کو قسم مجھے بتائیں وہ کونسی ساتویں میں ہے۔

لتخبرني اى السبعين هي ؟  
اس پر آپ صلی اللہ علیہ وسلم سخت ناراض ہوئے اور فرمایا  
لا اهلك هي تكون في السبع تیری ماں نہ ہو یہ آخری ساتواں میں ہے۔  
الاواخر

(موارد النظم، ۹۲۶۰)

محدث بزار کے الفاظ یہ ہیں۔

الم انهل عنها لواءن لی کیا میں نے تجھے اس سے منع نہیں کیا تھا  
نبأتک بها۔ اگر میرے لئے رب کی طرف سے اجازت  
ہوتی تو میں تجھے اس کے بارے میں ضرور  
آگاہ کر دیتا۔ (کشف الاستار، ۱۰۳۵)

یہاں تو آپ صلی اللہ علیہ وسلم نے واضح فرما دیا کہ مجھے اس کا علم ہے لیکن  
آگے بتانے سے منع فرما رکھا ہے۔

۳۔ صحابی کا اس قدر سوال کرنا

حضرت ابوذر رضی اللہ عنہ کا آپ صلی اللہ علیہ وسلم سے شب قدر کے بارے  
میں اس قدر سوالات کرنا بھی واضح کر رہا ہے کہ وہ جانتے تھے کہ رسول اللہ صلی اللہ  
علیہ وسلم اس سے آگاہ ہیں ورنہ اتنی دفعہ عرض نہ کرتے۔

۴۔ صحابی کو آگاہ فرمانا

حضرت عبداللہ بن انیس رضی اللہ عنہ سے مروی ہے میں نے آپ صلی اللہ علیہ



وسلم کی خدمت اقدس میں عرض کیا یا رسول اللہ میں کافی دور ایک دیہات میں رہتا ہوں بحمد اللہ وہاں نماز ادا کرتا ہوں۔

فمرنی بلیلة انزلها الى هذا المسجد۔  
مجھے آپ حکم دیں میں کون سی رات مسجد نبوی میں آپ کی خدمت میں آ کر بسر کیا کروں؟

آپ صلی اللہ علیہ وسلم نے فرمایا۔

انزل ليلة ثلاث عشرين رمضان کی تیسویں رات آیا

یہ صحابی ہمیشہ تیسویں رمضان کو مسجد نبوی میں آ کر شب بیدار کرتے۔ لوگوں نے ان کے صاحبزادے سے پوچھا بتاؤ آپ کے والد گرامی اس رات کیا کرتے تھے؟ تو انہوں نے بتایا وہ عصر کے بعد مسجد نبوی میں داخل ہو جایا کرتے۔

فلا يخرج الا لحاجة حتى صلى  
الصبح فاذا صلى الصبح وجد  
دائته على باب المسجد فجلس  
عليها ولحق بباديته۔  
اور صبح تک مسجد سے بغیر کسی حاجت کے باہر نہ آتے، فجر کی نماز ادا کر کے اپنی سواری پر سوار ہو کر اپنے دیہات چلے جاتے۔

(ابوداؤد، ۱: ۱۹۶)

اس کے تحت فوائد بیان کرتے ہوئے شیخ عبدالرحمن حسن المیدانی رقمطراز ہیں۔

فهذا يشعر ضمناً بان الرسول  
صلى الله عليه وسلم  
قد دلّه على افضل ليالى العشر  
الاخير من رمضان وهى ليلة۔  
یہ حدیث ضمناً اس بات سے آگاہ کر رہی ہے کہ رسول اللہ صلی اللہ علیہ وسلم نے ان کو رمضان کے آخری عشرہ کی افضل رات کے بارے میں آگاہ فرمایا اور وہ شب قدر ہی



القدر۔

(الصيام ورمضان ۱۹۲)

حافظ ابن عبدالبراس حدیث کے بارے میں رقمطراز ہیں۔

اماحديث عبد الله بن انيس حضرت عبد الله بن انيس الجهنى رضى الله عنه  
الجهنى فهو مشهور۔ والى حدیث مشہور کے درجہ پر فائز ہے۔

(التمهید ۲ : ۲۰۵)

اسی صحابی سے یہ بھی مروی ہے کہ میں چھوٹا تھا بنو سلم کے لوگوں کی ایک مجلس  
میں شریک تھا انہوں نے کہا کون ہے جو رسول اللہ صلی اللہ علیہ وسلم سے لیلۃ القدر  
کے بارے میں پوچھے میں نے کہا یہ کام میں کروں گا یہ اکیس رمضان کی بات ہے میں  
نے اس دن مغرب کی نماز حضور صلی اللہ علیہ وسلم کی اقتدا میں ادا کی اور آپ کے  
حجرہ انور کی چوکھٹ پر کھڑا ہو گیا آپ صلی اللہ علیہ وسلم تشریف لائے مجھے اندر داخل  
ہونے کا فرمایا پھر آپ نے رات کا کھانا کھایا جب فارغ ہوئے تو فرمایا میرے نعل لاؤ  
میں نے پیش کئے میں بھی آپ کے ساتھ چلا راستہ میں فرمایا۔

کان لك حاجة تمہیں کوئی کام تھا؟

میں نے عرض کیا ہاں یا رسول اللہ۔

ارسلنى اليك رهط من بنى مجھے آپ کی خدمت میں بنو سلمہ کے لوگوں  
سلمة يسألونك عن ليلة القدر نے بھیجا ہے تاکہ شب قدر کے بارے میں  
معلوم کروں۔

آپ صلی اللہ علیہ وسلم نے پوچھا آج کونسی رات ہے میں نے عرض کیا آج  
رمضان کی بائیسویں رات ہے فرمایا۔

هي الليلة ثم رجع فقال و فرمایا یہی رات پھر فرمایا آئندہ رات یعنی



القابلة يرمي ليلة ثلاث وعشرين - رمضان کی تیسویں رات ہے۔

(ابوداؤد ۱۹۶۱۱)

### جھنی کی رات

چونکہ اس صحابی کا تعلق جھنی قبیلہ سے تھا لہذا یہ رات اہل مدینہ کے ہاں لیلۃ الجھنی (جھنی کی رات) کے نام سے مشہور ہوئی۔

امام ابن عبد البر رمضان کی تیسویں رات کے بارے میں لکھتے ہیں۔

هذه الليلة تعرف بليلة الجھنی مدینہ طیبہ میں یہ رات لیلۃ الجھنی کے نام سے معروف ہے۔  
بالمدينة۔

(اتحاف اہل الاسلام ۲۲۵)

مسند ابن راہویہ میں ہے کہ قبیلہ بنو یماضہ میں سے ایک صحابی تھے جنہوں نے عرض کیا یا رسول اللہ میں دور رسات میں رہتا ہوں مجھے شب قدر کے بارے میں فرمائیے تاکہ میں بھی آپ کی خدمت اقدس میں حاضر ہو جایا کروں تو آپ صلی اللہ علیہ وسلم نے فرمایا۔

انزل ليلة ثلاث وعشرين - تم تیسویں رمضان کو آجایا کرو۔

(مسند اسحاق بن راہویہ)

اگر تعین کا علم نہ ہوتا تو آپ صلی اللہ علیہ وسلم تیسویں کا تعین نہ فرماتے۔

### شب قدر اور اہل مدینہ کا معمول

روایات میں یہ بھی ملتا ہے کہ اہل مدینہ رمضان کی تیسویں رات کو شب قدر کے طور پر منایا کرتے تھے یعنی اس میں خصوصی عبادت اور دعا کا اہتمام کیا کرتے تھے ابن رجب امام شافعی کا قول نقل کرتے ہیں کہ غالب گمان یہی ہے کہ شب قدر تیسویں رمضان ہے پھر لکھتے ہیں۔



وهذا قول اهل المدينة و  
حكاہ سفیان الثوری عن  
اهل مكة والمدينة -

(لطائف المعارف، ۳۵۸)

شب قدر کے بارے میں مختلف بزرگوں کے معمولات بیان کرتے ہوئے امام  
اعظم ابو حنیفہ اور امام مالک رضی اللہ عنہما کے استاذ حضرت ایوب السخیانی رضی اللہ  
عنه کے بارے میں کہتے ہیں۔

وكان ایوب السخیانی یغتسل  
لیلة ثلاث وعشرين واربع  
وعشرين ویلبس ثوبین جدیدین  
و لیستجمر ویقول لیلة ثلاث  
وعشرين هی لیلة اهل المدينة  
والتي تليها ليلتنا یعنی للبصرین۔

(لطائف المعارف، ۳۴۶)

آگے چل کر لکھتے ہیں۔

كان حمید وایوب وثابت  
یحتاطون فیجمعون بین  
اللیلتین اعنی لیلة ثلاث و

اربع (لطائف المعارف، ۳۵۹)

حضرت حمید، حضرت ایوب اور حضرت ثابت  
احتیاطاً تیسویں اور چوبیسویں دونوں رات  
میں شب بیداری کیا کرتے تھے۔



حافظ ابن حجر مکی اہل مدینہ کے بارے میں لکھتے ہیں۔

ان قول اهل المدينة وحكاہ  
مُنفیان الثوری عن اهل  
مكة ایضاً انها لیلة ثلاث و  
عشرین وعلیه مكحول وکانت  
عائشة وابن عباس یوقطان  
اهلهما فیها۔

(اتحاف اہل الاسلام، ۲۲۵)

### ۵۔ ایک اور صحابی کو مطلع فرماتا

مذکورہ صحابی کے علاوہ بھی ایک صحابی کو یلۃ القدر کے بارے میں آگاہ فرمایا  
مسند احمد میں حضرت عبداللہ بن عباس رضی اللہ عنہما سے ہے ایک شخص نے خدمت  
اقدس میں حاضر ہو کر عرض کیا یا نبی اللہ صلی اللہ علیہ وسلم میں بوڑھا آدمی ہوں مجھ  
پر روزے رکھنا دشوار ہیں۔

فمرنی بلیۃ لعل اللہ تعالیٰ  
یوفقنی فیہا لیلة القدر  
آپ صلی اللہ علیہ وسلم نے فرمایا۔  
علیک بالسابعة  
(مسند احمد)

مجھے ایسی رات بتا دیں جس میں اللہ تعالیٰ  
مجھے شب قدر عطا فرمادے۔

تم ساتویں رات عبادت کرو۔

حافظ ابن حجر مکی نے اس روایت کو صحیح قرار دیا اور فرمایا لفظ سابعہ میں دو احتمال



ہیں اس سے سابقہ تیسویں یا آئندہ ستائیسویں بھی مراد ہو سکتی ہے تو ممکن ہے اس سے مراد بھی تیسویں رات ہی ہو۔ (اتحاف - ۲۲۶)  
امام بیہقی نے اس روایت کے بارے میں فرمایا۔

ورجالہ رجال الصحيح  
اس روایت کے رجال، صحیح کے رجال ہیں۔  
(مجمع الزوائد، ۳: ۱۷۶)

شیخ ابن رجب کا اس پر تبصرہ یہ ہے۔  
واسنادہ علی شرط البخاری اس کی سند امام بخاری کے شرائط پر ہے۔

## ۶۔ حضرت سفیان بن عیینہ کا قول

بخاری میں حضرت سفیان بن عیینہ کا قول منقول ہے۔

ما کان فی القرآن ما ادراک  
فقد اعلمہ وما قال یدریک  
فانہ لم یعلمہ۔  
قرآن میں جس چیز کا بیان ”ما ادراک“ کے ساتھ ہے اس کا آپ صلی اللہ علیہ وسلم کو علم عطا کیا گیا ہے اور جس کا ذکر ”یدریک“ کے ساتھ ہے اس کا علم آپ کو نہیں۔

(البخاری، باب فضل لیلۃ القدر)

شیخ ابوحاتم رازی سے ان کا یہ قول ان الفاظ میں منقول ہے۔

کل شیء فی القرآن وما ادراک  
فقد اخبر بہ وما یدریک فلم  
یخبر بہ۔  
جس کا ذکر قرآن میں وما ادراک سے ہے اس پر آپ صلی اللہ علیہ وسلم کو مطلع کیا گیا ہے اور جس کا تذکرہ یدریک سے ہے اس کی خبر آپ صلی اللہ علیہ وسلم کو نہیں دی گئی۔

(عمدة القاری، ۱۱: ۱۳۰)

حافظ ابن حجر اس قول کے تحت رقمطراز ہیں۔



و مقصود ابن عینۃ اندہ صلی اللہ علیہ وسلم کان یعرف تعیین لیلۃ القدر۔

امام ابن عینۃ کا مقصود یہ ہے کہ آپ صلی اللہ علیہ وسلم شب قدر کو معین طور پر جانتے تھے۔

(فتح الباری، ۴ : ۱۳۰)

### دوسرے حصہ کا رد

مذکورہ ضابطہ کے پہلے حصہ کو تسلیم کیا گیا ہے مگر دوسرے حصہ کو کامل طور پر نہیں بلکہ جزوی طور پر تسلیم کیا گیا ہے محدثین کرام نے اس پر سوال اٹھایا ہے قرآن مجید کی یہ آیت مبارکہ

وما یدریک لعلہ یزکی اور تمہیں کیسا علم شاید! وہ ستمرا ہو۔

ناہیاً صحابی رسول حضرت عبداللہ بن ام مکتوم رضی اللہ عنہ کے بارے میں نازل ہوئی ہے اور آپ صلی اللہ علیہ وسلم ان کے حال سے واقف تھے حافظ ابن حجر فرماتے ہیں۔

وقد تعقب هذا الحصر بقوله تعالى لعلہ یزکی فانہا نزلت فی ابن ام مکتوم وقد علم صلی اللہ علیہ وسلم بحالہ وانہ ممن تزکی ونفعته الذکری۔

اس حدیثی پر اللہ تعالیٰ کے ارشاد گرامی "وما یدریک لعلہ یزکی" سے اعتراض کیا گیا ہے کہ یہ آیت مبارکہ صحابی رسول حضرت عبداللہ بن ام مکتوم رضی اللہ عنہ کے بارے میں نازل ہوئی اور آپ صلی اللہ علیہ وسلم ان کے بارے میں خوب جانتے تھے کہ وہ ان لوگوں میں سے جو تزکیہ پانے والے اور نصیحت سے نفع اٹھانے والے ہیں۔

(فتح الباری ۴ : ۲۰۶)

یعنی ان کا یہ کہنا کہ یہاں "وما یدریک" کا لفظ آیا ہے اس کا علم حضور صلی اللہ علیہ وسلم کو عطا نہیں کیا گیا محل نظر ہے کیونکہ مذکورہ آیات میں "وما یدریک" ہے



حالانکہ آپ صلی اللہ علیہ وسلم کو اس کا علم تھا۔

### ۷۔ محدثین کی تائید

یہ بات تو مسلمہ ہے کہ اس سال شب قدر کی تعیین کا علم اٹھایا گیا لیکن محدثین نے یہاں یہ سوال اٹھایا ہے کہ کیا اس کے بعد آپ صلی اللہ علیہ وسلم کو اس کی تعیین کا علم تھا یا نہیں؟

امام بدرالدین عینی اور حافظ ابن حجر عسقلانی دونوں نے ان الفاظ میں سوال ذکر کیا ہے۔

لما تقدر ان الذی ارتفع علمه  
تعینها فی تلك السنة فهل  
اعلم النبی صلی اللہ علیہ  
وسلم بعد ذلك بتعینها

جب یہ بات ثابت ہے کہ اس سال شب  
قدر کی تعیین کا علم اٹھایا گیا ہے تو کیا اس  
کے بعد حضور صلی اللہ علیہ وسلم اس کا  
معیّن طور پر علم رکھتے ہیں۔

اور دونوں نے جواب میں حضرت سفیان بن عیینہ کے حوالے سے کہا۔

انه اعلم بعد ذلك بتعینها  
اس سال کے بعد آپ صلی اللہ علیہ وسلم کو  
شب قدر کی تعیین کا علم تھا۔

(عمدة القاری، ۱۱: ۱۳۸)

(فتح الباری، ۴: ۲۱۷)

اور قریب کے عظیم محدث شیخ عبد اللہ الصدیق النماری اس مسئلہ پر رقمطراز ہیں۔

قلت والصیح انه صلی اللہ  
علیہ وسلم کان یعلمها۔  
صحیح یہی ہے کہ آپ صلی اللہ علیہ وسلم شب  
قدر کے بارے میں علم رکھتے تھے۔

(غایۃ الاحسان، ۵۳۰)



الغرض ان سات شواہد سے یہ بات آشکار ہو جاتی ہے کہ سرور عالم صلی اللہ علیہ وسلم کو شب قدر کا معین طور پر علم تھا، اس کا انکار ہرگز مناسب نہیں۔

### اشکال کا جواب

یہاں ایک اشکال وارد ہوتا ہے اس کا جواب بھی دینا ضروری ہے اشکال یہ ہے شیخ محمد بن نصر نے حضرت واہب المغاضی سے نقل کیا کہ انہوں نے حضرت زینب بنت ام سلمہ رضی اللہ عنہما سے عرض کیا۔

هل كان رسول الله صلى الله عليه وسلم يعلم ليلة القدر؟  
کیا رسول اللہ صلی اللہ علیہ وسلم شب قدر کے بارے میں جانتے تھے۔

انہوں نے فرمایا۔

لا لو علمها لما اقام الناس  
نہیں اگر جانتے ہوتے تو لوگوں سے دیگر  
غیرھا۔ راتوں میں قیام نہ کرواتے۔

(فتح الباری، ۴: ۲۱۷)

حافظ ابن حجر عسقلانی اس کے جواب میں رقمطراز ہیں کہ ان کا یہ قول محض اجتہاد ہے حتمی بات نہیں کیونکہ

لاحتمال ان يكون التعب و قد  
بذلك ايضاً فيحصل الاجتهاد  
في جميع العشر۔  
یہ بھی تو احتمال ہے کہ اس ذریعہ سے بھی عبادت کی جائے تاکہ پورے عشرہ میں عبادت الہی میں محنت و جدوجہد رہے۔

(فتح الباری، ۴: ۲۱۷)

### ارشاد نبوی سے تائید

حافظ ابن حجر کی رائے پر حضور صلی اللہ علیہ وسلم کا یہ ارشاد گرامی شاہد ہے



جب حضرت عبداللہ بن انیس رضی اللہ عنہ نے آپ صلی اللہ علیہ وسلم سے عرض کیا یا رسول اللہ مجھے یلتہ القدر کے بارے میں آگاہ فرمائیے تو آپ صلی اللہ علیہ وسلم نے فرمایا۔

لولا ان تترك الناس الصلاة اگر لوگ اس رات کے علاوہ میں عبادات  
الاتك الليلة لا خبرتك ترک نہ کر دیں تو میں شب قدر پر مطلع کر  
دوں۔

(مجمع الزوائد، ۱۲۸۱۳)

یعنی مخفی رکھنے کا مقصد یہی ہے کہ لوگ زیادہ سے زیادہ بارگاہ خداوندی میں حاضری کی سعادت حاصل کرتے رہیں۔

#### ۱۰۔ رمضان کی آخری رات کی فضیلت بیان فرماتے

آپ صلی اللہ علیہ وسلم جیسے رمضان المبارک کی پہلی رات کی فضیلت بیان فرماتے اس طرح اس کی آخری رات کی عظمت و عزت کو بھی اجاگر فرماتے، حضرت عبداللہ بن عباس رضی اللہ عنہما سے مروی ہے رسول اللہ صلی اللہ علیہ وسلم نے فرمایا، رمضان کی ہر رات افطار کے وقت لاکھوں افراد کو دوزخ سے آزاد کیا جاتا ہے جب جمعہ کا دن آتا ہے تو اس کی ہر گھڑی میں اس قدر افراد کو آزاد کیا جاتا ہے۔

فاذا كان اخر ليلة من شهر رمضان اعتق الله في ذلك اليوم بعد ما اعتق من اول الشهر الى اخره۔  
جب رمضان کی آخری رات آتی ہے تو اللہ تعالیٰ اس دن میں اتنی مقدار لوگوں کو دوزخ سے آزاد فرماتا ہے جس قدر تمام مہینہ میں اس نے آزاد فرمائے۔

(لطائف المعارف، ۳۸۰)

حضرت ابو ہریرہ رضی اللہ عنہ سے ہے رسول اللہ صلی اللہ علیہ وسلم نے فرمایا۔ رمضان کے حوالے سے میری امت کو پانچ ایسی چیزیں عطا ہوئیں ہیں جو کسی بھی امت



کو حاصل نہیں ہوئیں۔

- ۱۔ ضائم کے منہ کی بو اللہ تعالیٰ کو کستوری سے بھی زیادہ پسند ہے۔
- ۲۔ افطار تک روزہ دار کے لئے ملائکہ بخشش مانگتے ہیں۔
- ۳۔ ہر دن اس کے لئے یہ کہتے ہوئے جنت سجائی جاتی ہے کہ عنقریب میرے بندے اس میں آئیں گے۔
- ۴۔ شیاطین کو رمضان میں جکڑ دیا جاتا ہے۔
- ۵۔ ویغفرلہو فی اخر لیلة فیہ امت کو اس کی آخری رات میں معاف کر دیا جاتا ہے۔

عرض کیا گیا یا رسول اللہ

اھی لیلة القدر؟ کیا یہ لیلة القدر ہے؟

آپ صلی اللہ علیہ وسلم نے فرمایا۔

لاولکن العامل انہا یوفراجرہ نہیں مزدور جب اپنا عمل مکمل کر لیتا ہے تو اذاقضی عملہ (مسند احمد ۲: ۲۵۲) اسے پورا اجر دے دیا جاتا ہے۔

بعض اوقات آخری رات رمضان المبارک کی انتیس ہوتی ہے اس کے بارے میں آپ صلی اللہ علیہ وسلم نے فرمایا۔

یعتق اللہ فیہا مثل جمیع من اعتق فی کل الشہر۔ اللہ تعالیٰ اس میں اتنی مقدار دوزخی آزاد فرماتا ہے جتنی مقدار تمام مہینہ میں فرماتا ہے۔

(مع الرسول فی رمضان، ۹۹)

آپ صلی اللہ علیہ وسلم نے اول عشرہ کو رحمت، درمیانے کو مغفرت اور آخری کو دوزخ سے آزادی بھی قرار دیا۔



## وداع رمضان اور صحابہ و تابعین کا معمول

اسلاف کے بارے میں منقول ہے وہ رمضان المبارک کے حصول کے لئے چھ ماہ دعا کرتے اور اس کے گزرنے پر چھ ماہ قبولیت کی دعا کرتے رہتے۔

۱۔ حضرت علی رضی اللہ عنہ کے بارے میں منقول ہے جب رمضان المبارک کی آخری رات آتی تو اعلان کرواتے۔

من هذا المقبول فنهنيه ومن  
هذا المحروم فنعزيه  
جس کی عبادات قبول ہو گئیں ہم انہیں  
مبارک باد دیتے ہیں اور جو محروم رہا اس  
سے تعزیت کرتے ہیں۔

حضرت عبداللہ بن مسعود رضی اللہ عنہ سے ان کلمات کے علاوہ یہ الفاظ بھی منقول ہیں۔

ايها المقبول هينًا لك، ايها  
المردود جبر الله مصيبتك -  
عبادت قبول ہونے کے لئے مبارک ہو اے  
رد ہو جانے والے اللہ تعالیٰ تیری پریشانی کا  
ازالہ کرے۔

(لطائف المعارف، ۳۷۷)

حضرت کعب رضی اللہ عنہ فرمایا کرتے جس نے اس عزم اور ارادہ سے رمضان کے روزے رکھے۔

انه اذا افطر بعد رمضان  
ان لا يعصى الله دخل الجنة  
بغير مسألة ولا حساب -  
کہ وہ رمضان کے بعد اللہ تعالیٰ کی نافرمانی  
نہیں کرے گا تو وہ بغیر حساب کتاب جنت  
میں داخل ہو گا۔

لیکن جس نے اس عزم سے روزے رکھے۔

اذا افطر بعد رمضان عصى  
ربه فصيامه عليه مردود -  
رمضان کے بعد اپنے رب کی نافرمانی کروں گا  
اس کے روزے اس کے منہ پر مار دیئے۔



جاتے ہیں۔

(لطائف المعارف، ۳۸۵)

حضرت عمر بن عبدالعزیز رضی اللہ عنہ اختتام رمضان پر تمام شہروں میں ایک مراسلہ روانہ فرماتے جس میں لوگوں کو استغفار اور صدقہ الفطر کی تاکید کی جاتی کیونکہ صدقہ الفطر روزہ دار سے سرزد ہونے والی کوتاہیوں کا ازالہ کرتا ہے اور استغفار روزہ میں واقع ہونے والی کمیوں کے ازالہ کا سبب ہے اور ساتھ یہ تلقین کرتے، لوگو تم بھی اپنے جد امجد حضرت آدم علیہ السلام کی طرح اپنے رب کے حضور ان کلمات سے معافی مانگو۔

ربنا ظلمنا انفسنا وان لم تغفر لنا  
وترحمنا لنكونن من الخاسرين۔  
اے ہمارے رب ہم نے اپنی ذاتوں پر ظلم  
کیا اور اب اگر آپ معاف و رحم نہیں  
فرمائیں گے تو ہم گھائے والے ہیں۔

(الاعراف، ۲۳)

اور جس طرح حضرت نوح علیہ السلام نے دعا کی تم بھی اس طرح مانگو۔

وَالَا تَغْفِرْ لِي وَتَرْحَمْنِي اَكُنْ  
مِنَ الْخَاسِرِينَ۔  
اگر مجھے معاف نہ فرماتے اور مجھ پر رحم نہ  
فرماتے تو میں خاسر ہوں۔

(ہود، ۴۷)

اسی طرح مانگو جیسے سیدنا ابراہیم علیہ نے اللہ تعالیٰ سے مانگا۔

وَالَّذِي اطَّاعَ اَنْ يَغْفِرَ لِي  
خَطِيئَتِي يَوْمَ الدِّينِ۔  
میں اس سے امید رکھتا ہوں وہ روز قیامت  
میرے گناہ معاف فرمادے گا۔

(الشعراء، ۸۲)

سیدنا موسیٰ علیہ السلام کے کلمات سے دعا کرو۔

رَبِّ اِنِّي ظَلَمْتُ نَفْسِي فَاغْفِرْ لِي  
تو مجھے معاف فرمادے۔  
اے میرے رب میں نے اپنی ذات پر ظلم کیا

(القصص، ۱۶)



اور حضرت یونس علیہ السلام کی ..... طرح دعا کرو۔

لا اله الا انت سبحانک انی  
کنت من الظالمین۔  
تیرے سوا کوئی عبادت کے لائق نہیں تیری  
ذات پاک ہے میں ظلم کرنے والوں میں سے  
ہوں۔

(الانبیاء ، ۸۷)

واقعہ ”استغفار“ روزہ میں واقع ہونے والے داغوں اور سوراخوں کو جوڑنے کا  
کام دیتی ہے، حضرت ابو ہریرہ رضی اللہ عنہ سے ہے غیبت روزے کو پھاڑ دیتی ہے اور  
استغفار اسے جوڑ دیتی ہے۔

فمن استطاع منکم ان یجئ  
بصوم مرقع فلیستغفر۔  
تم میں سے جو چاہتا ہے وہ پیوند شدہ روزہ  
کے ساتھ آئے وہ استغفار کثرت سے کرے۔

### کیسے تھے وہ لوگ

رمضان المبارک ہی نہیں اسلاف ہر عمل کی قبولیت کے لیے نہایت ہی خوفزدہ و  
پریشان ہوتے ہیں وجہ ہے رمضان المبارک کی قبولیت کے لئے چھ چھ ماہ دعا کرتے  
رہتے، اللہ تعالیٰ نے قرآن مجید میں اپنے بندوں کی ایک صفت یہ بھی بیان کی ہے۔  
وَالَّذِينَ يُؤْتُونَ مَا آتَوْا و  
تَلَوْبَهُمْ وَجِلَةٌ اِنَّهُمْ اِلَى  
وہ لوگ جو خدا کی راہ میں دیتے ہیں تو جو کچھ  
دیتے ہیں اسی طرح دیتے ہیں کہ ان کے دل  
ڈرتے ہیں کہ انہیں خدا کی طرف پلٹنا ہے۔  
رَبَّهُمْ رَاجِعُونَ۔

(المومنون ، ۵۸)

حضرت علی کرم اللہ وجہہ سے منقول ہے آپ لوگوں سے فرمایا کرتے۔

کونوا بقبول العمل اشد اهتمامًا  
منکم بالعمل الم تسمعوا اللہ  
عمل میں اہتمام کرنے سے اس کی قبولیت  
کے لئے زیادہ اہتمام کرو کیا تم نے اللہ تعالیٰ



عزوجل يقول انما يتقبل الله من المتقين -  
 کا فرمان نہیں سنا اللہ صاحب تقویٰ سے قبول فرماتا ہے۔

صحابی رسول حضرت فضالہ بن عبید رضی اللہ عنہ اپنے بارے میں فرمایا کرتے۔  
 لان اکون اعلو ان الله قد  
 تقبل مني مثقال حبة من  
 خردل احب الى من الدنيا  
 وما فيها لان الله يقول ان يتقبل  
 الله من المتقين -  
 اگر مجھے علم ہو جائے اللہ تعالیٰ نے میرے  
 عمل کو دانے کی مقدار قبول فرما لیا ہے تو یہ  
 مجھے دنیا و مافیہا سے زیادہ محبوب ہے کیونکہ  
 اللہ تعالیٰ کا فرمان ہے اللہ تعالیٰ صاحب تقویٰ  
 سے قبول فرماتا ہے۔

(لطائف المعارف، ۳۷۵)

حضرت مالک بن دینار تابعی کا ارشاد گرامی ہے۔

الخوف على العمل ان لا يتقبل  
 اشد من العمل -  
 عمل کے نہ قبول ہونے کا خوف عمل سے  
 بڑھ کر ہونا چاہئے۔

شیخ عبدالعزیز بن ابی رواد بیان کرتے ہیں ہم نے اسلاف کو عمل صالح کے بارے  
 میں یوں پایا کہ اس میں خوب محنت اور اہتمام سے کام لیتے۔

فاذا فعلوه وقع عليهم الهم  
 اقبل منهم ام لا -  
 اور کرنے کے بعد انہیں یہ غم لاحق ہو جاتا  
 کیا یہ قبول بھی ہو گا یا نہیں؟

حضرت عمر بن عبدالعزیز رضی اللہ عنہ عید کے دن خطبہ میں فرماتے لوگو تم نے  
 تمیں دن اللہ تعالیٰ کی رضا کے لئے روزے رکھے، تمیں راتیں تراویح ادا کیں۔  
 وخرجتم اليوم تطلبون من  
 آج تم اللہ تعالیٰ سے یہ دعا کرنے نکلے ہو کہ  
 الله ان يتقبل منكم -  
 وہ تمہارے اعمال کو قبول فرمائے۔



حضرت وہیب بن الورد رحمہ اللہ تعالیٰ نے عید کے روز کچھ لوگوں کو خوب ہنستے ہوئے دیکھا تو فرمایا اگر ان کی عبادات کو قبول کر لیا گیا ہے۔

فما هذا فعل الشاکرین تو یہ شکر گزاروں کا عمل و طریقہ نہیں اور اگر ان کی عبادات کو قبول نہیں کیا گیا۔

فما هذا فعل الخائفین تو یہ عمل خوف رکھنے والوں کا نہیں۔

امام حسن بھری فرمایا کرتے تھے اللہ تعالیٰ نے ماہ رمضان کو اپنی مخلوق کے لئے زینہ بنایا ہے تاکہ لوگ اس کی اطاعت و فرمانبرداری کر کے سبقت لے جائیں تو جنہوں نے سبقت حاصل کر لی وہ کامیاب ہو گئے اور جو پیچھے رہ گئے وہ خائب و خاسر ہو گئے۔

فالعجب من الالعاب الضاحل فی اليوم الذی یفوز فیہ المحسنون ویخسر فیہ المبطلون تعجب ہے اس شخص پر جس نے لہو و لعب میں زندگی بسر کر دی اور ہنس رہا ہے آج نیکی کرنے والے کامیاب اور جھٹلانے والے خائب و خاسر ہیں۔

شیخ ابن رجب لکھتے ہیں کہ اسلاف میں سے ایک بزرگ عید کے دن نہایت غمگین تھے ان سے کہا گیا آج تو خوشی و سرور کا دن ہے لیکن تم اس حال میں ہو فرمایا تم سچ کہہ رہے ہو۔

ولکنی عبد امرئ مولای ان اعمل لہ عملاً فلا ادری اقبلہ منی ام لا۔ میں تو ایک بندہ ہوں جسے اس کے مولیٰ و آقا نے عمل کا حکم دیا اب میں نہیں جانتا یہ قبول بھی ہے یا نہیں؟

(لطائف المعارف، ۳۷۶)

آپ کی ظاہری حیات میں زیادہ مرتبہ رمضان انتیس کا ہوا

آپ صلی اللہ علیہ وسلم نے اس دنیا میں جو نو رمضان پائے ان میں سے زیادہ



مرتبہ رمضان انتیس دنوں کا ہوا، کم ہی رمضان تیس کے ہوئے، حضرت عبداللہ بن مسعود رضی اللہ عنہ سے ہے۔

لما صمنا مع النبی صلی اللہ علیہ وسلم تسعاً وعشرین  
اکثر مما صمنا معه ثلاثین۔

(ابوداؤد - ۳۱۸)

## ۱۰۲۔ عید رات میں شب بیداری کا معمول

جس طرح رمضان المبارک کے آخری عشرہ میں آپ صلی اللہ علیہ وسلم قیام فرماتے اس طرح عید رات کو بھی قیام فرماتے اور اپنی امت کو بھی اس کی تلقین فرمائی، آپ صلی اللہ علیہ وسلم کے معمولات میں یہ بھی ملتا ہے کہ آپ عید رات بھی جائے اعتکاف میں رہتے اور وہاں ہی سے صبح عید گاہ تشریف لے جاتے۔

کان صلی اللہ علیہ وسلم رسول اللہ صلی اللہ علیہ وسلم جائے اعتکاف  
یخرج الی مصلی العید من  
معتکفہ۔

(مع الرسول فی رمضان، ۱۰۷)

اس معمول کے پیش نظر بعض مالکی علماء کی رائے یہ ہے کہ معتکف کو نماز عید تک جائے اعتکاف میں ہی رہنا چاہئے حتیٰ کہ وہ جائے اعتکاف سے عید گاہ جائے اور نماز عید ادا کر کے پھر گھر جائے حافظ ابن حجر عسقلانی نے یہ رائے ان الفاظ میں نقل کی ہے۔

المعتکف لا یتیم اعتکافہ حتیٰ یعتکف کا اعتکاف تب پورا ہو گا جب وہ گھر



یغذوالی المصلی قبل انصرافہ جانے سے پہلے عید گاہ جائے گا۔  
الی بیتہ۔

(فتح الباری، ۲: ۳۵۸)

امام ابراہیم نخعی تابعی، صحابہ اور تابعین کا معمول بیان کرتے ہوئے فرماتے ہیں۔  
كانوا يستحبون للمعتكف فقط معتكف کے لئے یہ مستحب ہے کہ وہ رات  
ان یبیت لیلۃ الفطر فی مسجد مسجد میں ہی بسر کرے حتیٰ کہ عید گاہ کی  
طرف وہاں ہی سے جائے۔  
حتى یكون خروجه منه۔  
(فقه الصوم، ۲: ۹۲۴)

امام ابن ابی شیبہ نے مصنف میں ایک باب قائم کیا جس کا عنوان ”من کلن  
بحب ان یغذو المعتكف كما هو من مسجده الى المصلی“ ہے۔  
حضرت ابوامامہ رضی اللہ عنہ سے مروی ہے رسول اللہ صلی اللہ علیہ وسلم نے  
فرمایا۔

من قام لیلتی العیدین محتسبا جس نے عیدین کی راتوں میں رضائے الہی  
للہ لم یمت قلبہ یوم تموت کی خاطر قیام کیا اس کا دل اس دن نہیں  
القلوب۔ مرے گا جب دل مریں گے۔

(ابن ماجہ باب فمین قام لیلتی العیدین)

۲۔ امام ابوالقاسم امبہانی نے کتاب الترغیب میں حضرت معاذ بن جبل رضی اللہ تعالیٰ  
عنہ سے روایت کیا رسول اللہ صلی اللہ علیہ وسلم نے فرمایا۔

من احیا اللیالی الخمس وجبت جس نے یہ پانچ راتیں قیام کیا اس کے لئے  
لہ الجنة۔ جنت ثابت ہو گئی۔



ترویہ کی رات، عرفہ کی رات، عید الفطر کی رات، عید الاضحیٰ کی رات اور شبِ برات۔

۳۔ امام طبرانی نے المعجم الکبیر اور اوسط میں حضرت عبادہ بن صامت رضی اللہ عنہ سے روایت کیا حبیب خدا صلی اللہ علیہ وسلم نے فرمایا۔

من احیا لیلۃ الفطر و لیلۃ الاضحیٰ لم تمت قلبہ یوم تموت القلوب۔  
جس نے عید الفطر اور عید الاضحیٰ کی رات عبادت اور قیام کیا اس کا دل مردہ نہیں ہو گا جس دن دل مردہ ہو جائیں گے۔

۴۔ ابن عساکر نے حضرت انس رضی اللہ عنہ سے مروی ہے رسول اللہ صلی اللہ علیہ وسلم نے فرمایا۔

ان الله لیطلع فی العیدین الارض فابرزوا من المنازل فلحقکم الرحمة۔  
اللہ تعالیٰ عیدین کے موقعہ پر زمین پر خصوصی توجہ فرماتا ہے اپنے گھروں سے (نماز کے لئے) نکلو تاکہ تمہیں رحمت حاصل ہو۔

۵۔ حضرت عمر بن عبدالعزیز رضی اللہ عنہ نے اپنے بصرہ کے گورنر کو لکھا۔  
علیک باربع لیال من السنة فان الله یفرغ فیہن الرحمة افراغاً۔  
سال میں چار راتیں ایسی ہیں جن میں اللہ تعالیٰ خوب رحمت و کرم برساتا ہے۔

رجب کی پہلی رات، نصف شعبان کی رات، عید الفطر کی رات اور عید الاضحیٰ کی رات۔

۶۔ حضرت امام شافعی کا ارشاد گرامی ہے ہمیں اسلاف سے یہ بات پہنچی ہے کہ پانچ راتوں میں دعائیں قبول ہوتی ہیں۔

جمعہ کی رات، عید الفطر کی رات، عید الاضحیٰ کی رات، پہلی رجب کی رات اور



نصف شعبان کی رات۔ (غایت الاحسان - ۶۱)

### عید رات میں تکبیر الہی

اللہ تعالیٰ ہمیں حکم فرماتا ہے جب رمضان کے روزے مکمل کر لو تو اللہ تعالیٰ کے اس انعام پر بڑھائی بیان کرو۔  
ارشاد فرمایا۔

ولتکملوا العدة ولتکبروا الله  
مت کو مکمل کرو اور اس انعام و ہدایت پر  
اللہ تعالیٰ کی بڑھائی بیان کرو۔  
علی ما ہد اکم۔

(البقرہ)

ڈاکٹر سید بن حسین العقابی بزرگوں کا معمول بیان کرتے ہیں۔

وکان ابن المسیب وعروة و  
حضرت ابن مسیب، حضرت عروہ، حضرت ابو  
ابوسلمہ و ابوبکر یکبرون لیلۃ  
سلمہ اور حضرت ابوبکر عید رات کو مسجد میں  
الفطر فی المسجد یجہرون  
بلند آواز سے تکبیر پڑھا کرتے تھے۔  
بالتکبیر۔ (فقہ الصوم و فضل رمضان  
۹۱۷:۲)

اہم نوٹ

ہم عید کا چاند دیکھتے ہی شہر اور اس کی مارکیٹوں کا رخ کرتے ہیں۔ عید کی ساری رات خریداری یا دیگر لہو و لعب میں گزار دیتے ہیں اس رات کی فضیلت سے ہم بے خبر ہیں حالانکہ اوپر گزرا عید رات ان مقدس راتوں میں سے ہے جس میں اللہ تعالیٰ اپنے بندوں کو نوازتا ہے، یہ مغفرت و بخشش کی رات ہے، اس میں غفلت کے بجائے اپنے رب کے حضور میں حاضری دینی چاہئے اور اپنے رب کی بڑھائی بیان کرتے رہنا چاہئے۔



## انعام خداوندی کا دن

آپ صلی اللہ علیہ وسلم نے عید الفطر کے دن کو انعام الہی کا دن قرار دیا ہے، امام طبرانی نے المعجم الکبیر میں اور شیخ حسن بن سفیان نے اپنی مسند میں حضرت سعید بن اوس انصاری سے نقل کیا کہ میرے والد گرامی نے بیان کیا رسول اللہ صلی اللہ علیہ وسلم نے فرمایا جب عید الفطر کا دن آتا ہے تو ملائکہ مختلف راستوں پر کھڑے ہو کر آواز دیتے ہیں، اے مسلمانوں اپنے رب کریم کے در پر آؤ وہ تم پر بھلائی اور اجر جزیل کے ساتھ احسان فرمائے گا۔

لقد امرتم بقیام اللیل  
فصمتم وامرتم بصیام النهار  
فصمتم واطعتم ربکم فاقبضوا  
جبرجوا نزلکم۔

تمہیں قیام لیل کا حکم دیا گیا تم نے قیام کیا،  
تمہیں دن کو روزہ رکھنے کا حکم ملا تم نے  
روزے رکھے، اپنی پروردگار کی طاعت کی  
اب اپنی انعامی سندیں حاصل کرو۔

جب لوگ عید کی نماز ادا کر لیتے ہیں آواز دینے والا یہ خوشخبری دیتا ہے۔

الا ان ربکم قد غفر لکم فارجعوا  
الی رحالکم فہو یوم الجائزۃ۔

سنو تمہارے پروردگار نے تمہیں معاف فرما  
دیا اب تم اپنے گھروں کی طرف جاؤ تو آج کا  
دن انعام کا ہے۔

یہ حدیث اگرچہ سنداً "ضعیف" ہے مگر بیہقی اور ابوالشیخ نے حضرت ابن عباس رضی اللہ عنہما سے اس کا شاہد نقل کیا ہے۔ (غایت الاحسان - ۶۴)

اور وہ یہ ہے حضرت عبداللہ بن عباس رضی اللہ عنہما سے ہے رسول اللہ صلی اللہ علیہ وسلم نے فرمایا عید الفطر کے دن فرشتے زمین پر آکر راستوں میں کھڑے ہو کر یہ آواز دیتے ہیں جسے جن و انس کے علاوہ تمام مخلوق خدا سنتی ہے۔  
وہ کہتے ہیں اے امت محمدیہ :-

اخرجوا الی رب کریمو یعطی  
اپنے رب کریم کی بارگاہ میں حاضر ہو جاؤ وہ



الجذیل ویغفر الذنب العظیم تمہیں اجر جزیل عطا فرمائے اور تمہارے بڑے گناہ معاف فرمادے۔

جب لوگ عید گاہ میں حاضر و جمع ہو جاتے ہیں تو اللہ تعالیٰ ملائکہ سے فرماتا ہے،  
اے میرے ملائکہ

ماجزاً الاجیر اذا عمل عملہ؟ مزدور جب عمل کرے تو اس کا کیا اجر ہے؟  
وہ عرض کرتے ہیں اے ہمارے معبود اور آقا اس کو پورا اور کامل اجر دیا جاتا  
چاہئے، اللہ تعالیٰ فرماتے ہیں۔

انی اشہدکم انی قد جعلت ثوابہم من صیامہم و قیامہم رضائی  
میں خوشخبری دیتا ہوں میں ان روزوں کا ثواب اور ان کا قیام میری رضا اور میری  
مغفرت و بخشش کے لئے ہے جاؤ تمہیں معافی و مغفرتی انصرفوا مغفور لکم۔ دے دی گئی ہے۔

### تمہارے گناہوں کو نیکیوں سے بدل دیا

حضرت انس رضی اللہ عنہ سے ہے رسول اللہ صلی اللہ علیہ وسلم نے فرمایا شب قدر کو جبریل امین فرشتوں کی جماعت کے ساتھ زمین پر اترتے ہیں اور ذکر الہی میں مشغول و مستغرق لوگوں کے لئے دعا رحمت کرتے ہیں خواہ وہ حالت قیام میں ہوں یا حالت قعود میں، اور جب عید الفطر کا دن آتا ہے تو اللہ تعالیٰ ان ذکر کرنے والوں پر ملائکہ میں فخر کرتے ہوئے فرماتا ہے اے میرے فرشتو ان میرے بندوں اور غلاموں نے میرا فریضہ پورا کیا ہے اور آج دعا کے لئے نکلے ہیں۔

وعزتی وجلالی وکرمی وعلوی مجھے اپنی عزت، اپنے جلال، اپنے کرم، اپنے  
وارتفاع مکانی لاجینہم علو اور اپنے بلند مقام کی قسم میں ان کی  
دعائیں قبول فرماتا ہوں۔

اور فرماتا ہے جاؤ میں نے بخش دیا۔



و بدلت سیتا تکم حسنات میں نے تمہاری برائیوں کو نیکیوں سے بدل دیا ہے۔

تو وہ گناہوں سے پاک صاف ہو کر واپس لوٹتے ہیں۔ (شب الایمان للہستی)

### یوم عید اور معمولات نبوی

اللہ تعالیٰ کا ارشاد گرامی ہے۔

قل بفضل اللہ وبرحمته  
فبذلك فليفرحوا هو خير  
مما يجمعون۔

اے حبیب صلی اللہ علیہ وسلم اعلان فرما دو اللہ کے فضل اور اس کی رحمت کے حصول پر خوشی کیا کرو یہ اس تمام سے بہتر ہے جو تم جمع کر رہے ہو۔

(یونس، ۵۸)

اس موقع پر خوشی کا اظہار اللہ تعالیٰ کو پسند ہے یہی وجہ ہے اس دن روزہ رکھنا اللہ تعالیٰ کو ناپسند ہے اور اللہ تعالیٰ کی معافی سے اعراض کی وجہ سے حرام ہے۔

### ۱۰۳۔ اچھے کپڑے پہننا

امام شافعی اور امام بغوی نے امام جعفر بن محمد سے انہوں نے اپنے دادا سے روایت کیا۔

ان النبی صلی اللہ علیہ وسلم  
کان یلبس برد حبرة فی کل  
عید۔

رسول اللہ صلی اللہ علیہ وسلم ہر عید کے موقع پر دھاری دار یعنی کپڑے کے لباس زیب تن فرمایا کرتے۔

(الصیام و رمضان، ۳۵۷)

شیخ ابن قیم لکھتے ہیں۔

وکان یلبس للخروج الیہما آپ صلی اللہ علیہ وسلم عید کے لئے اچھا



لباس پہنتے آپ کے پاس عیدین اور جمعہ کے لئے حلہ تھا کبھی دبیز چادریں اور کبھی ایسی چادر بھی اوڑھی جس میں دھاری دار سرخ خطوط تھے بعض لوگوں نے اسے سراسر سرخ سمجھا ہے جو درست نہیں۔

اجمل ثيابہ وکان له حلة  
يلبسها للعیدین والجمعة و  
مرة کان یلبس برودین اخضرین  
ومرة بردا احمر لیس هو  
احمر بحتا کما یظنه بعض  
الناس فانه لو کان كذلك  
لم یکن بردا وانما فيه خطوط  
حمر کالبرودا الیمنیة فھی  
احمر باعتبار ما فيه من  
ذلك۔

(زاد المعاد، ہدیۃ فی صلاۃ العیدین)

حضرت عبداللہ بن عمر رضی اللہ عنہما کے بارے میں ہے

یلبس احسن ثيابہ فی العیدین عیدین میں اچھے کپڑے پہنا کرتے تھے۔

(فتح الباری، ۲: ۴۳۹)

امام حسن رضی اللہ عنہ سے مروی ہے رسول اللہ صلی اللہ علیہ وسلم نے ہمیں حکم فرمایا ہم عید کے روز یہاں تک ہو سکے عمدہ کپڑے پہنیں۔

وان نتطیب باجود ما نجد اور عمدہ خوشبو لگائیں۔

(المستدرک للحاکم)

حضرت امام مالک رحمہ اللہ تعالیٰ فرماتے ہیں میں نے اہل علم صحابہ اور تابعین



کے بارے میں سنا ہے۔

يَسْتَعْبُونَ الطَّيِّبَ وَالزَّيْنَةَ فِي  
وہ نماز عید کے لئے خوشبو اور زینت کو  
محبوب جانتے۔  
کل عید۔

۱۰۴۔ غسل فرماتے

حضرت عبداللہ بن عباس رضی اللہ عنہما سے ہے۔ رسول اللہ صلی اللہ علیہ وسلم  
يَغْتَسِلُ يَوْمَ الْفِطْرِ وَيَوْمَ الْاَضْحَىٰ عِيدَ الْفِطْرِ اَوْ عِيدَ الْاَضْحَىٰ كَمَا مَوَّعَهُ عَلَى غَسَلِ  
(ابن ماجہ، باب الاغتسال فی العیدین) فرماتے۔

حضرت نافع، حضرت عبداللہ بن عمر رضی اللہ عنہما کے بارے میں نقل کرتے  
ہیں۔

كَانَ يَغْتَسِلُ يَوْمَ الْفِطْرِ قَبْلَ اَنْ  
عید گاہ میں جانے سے پہلے غسل کیا کرتے۔  
يَخْدُوَ اِلَى الْمَصْلَىٰ۔

(مصنف عبدالرزاق)

حضرت سعید بن مسیب فرماتے ہیں عید الفطر میں تین سنن ہیں۔

الْمَشْيُ اِلَى الْمَصْلَىٰ وَالْاَكْلُ قَبْلَ  
عید گاہ کی طرف پیدل چلنا، نکلنے سے پہلے کھانا  
اور غسل کرنا ہے۔  
الْخُرُوجُ وَالْاِغْتِسَالُ۔

(ارواء الغلیل، ۱۰۴۱۲)

۱۰۵۔ نماز عید الفطر سے پہلے کچھ کھانا

آپ صلی اللہ علیہ وسلم کا یہ مبارک معمول بھی ملتا ہے کہ آپ صلی اللہ علیہ  
وسلم کچھ نہ کچھ تناول فرما کر نماز عید الفطر کے لئے تشریف لے جاتے اور عید الاضحیٰ



کے موقع پر نماز ادا فرمانے کے بعد تناول فرماتے۔

حضرت انس رضی اللہ تعالیٰ عنہ سے مروی ہے رسول اللہ صلی اللہ علیہ وسلم

لا یغدو یوم الفطر حتی یا کل عید الفطر کے لئے تشریف لے جاتے تو پہلے  
تمرات و یا کلہن و ترا۔ طاق کھجوریں تناول فرماتے۔

(البخاری باب الاکل یوم الفطر)

شیخ ابن حبان اور حاکم نے حضرت انس رضی اللہ عنہ کے یہ الفاظ نقل کئے  
ہیں۔

ما خرج یوم فطر حتی یا کل عید الفطر کے موقع پر 'پانچ' سات یا کم و بیش  
تمرات ثلاثاً او خمساً او سبعا کھجور تناول فرما کر نماز کے لئے تشریف لے  
جاوے۔

او اقل من ذلك او اکثر و ترا

(المستدرک)

حضرت بریدہ رضی اللہ عنہ سے ہے نبی کریم صلی اللہ علیہ وسلم

لا یغدو یوم الفطر حتی یا کل عید الفطر کے لئے کچھ نہ کچھ تناول  
یوم الاضحیٰ حتی یرجع۔ فرماتے اور عید الاضحیٰ کے موقع پر واپس  
تشریف لا کر تناول فرماتے۔

(الترمذی، ابن ماجہ)

مسند احمد میں یہ اضافہ بھی ہے عید الاضحیٰ سے واپس تشریف لانے کے بعد۔

فی اکل من اضحیتہ اپنی قربانی کا گوشت تناول فرماتے۔

(۱) شیخ ابن ابی جمرہ رحمہ اللہ تعالیٰ نے اس کی حکمت یہ بیان کی ہے کہ لزوم روزہ کے  
بعد لزوم افطار کا حکم ہے۔

استحب تعجیل الفطر مبادرۃً لہذا اللہ تعالیٰ کے حکم (افطار) کو جلدی بجا



الی امتثال امر اللہ تعالیٰ - لانا مستحب ٹھہرا۔

(۲) شیخ مہلب نے اس کی حکمت یہ بیان کی ہے۔

ان لا یظن ظان لزوم الصوم  
حتی یصلی العید فکانہ اراد  
سد هذه الذریعة -

ماکہ کوئی یہ گمان نہ کرے نماز عید تک روزہ  
رکھنا ہے گویا آپ نے سد ذرائع کے طور پر  
یہ عمل فرمایا۔

(فتح الباری ۲ : ۴۴۷)

(۳) شیخ ابن منیر رقمطراز ہیں آپ صلی اللہ علیہ وسلم نے عیدین میں وقت مشروع میں  
تناول فرمایا۔

لاخراج صدقتها الخاصة  
بهما فاجراج صدقة الفطر  
قبل الغدا الى المصلی واخراج  
صدقة الاضحية بعد ذبحها۔

عیدین میں صدقہ کا وقت مخصوص ہے  
عید الفطر میں پہلے ہے اس لئے آپ نے پہلے  
تناول فرمایا اور عید الاضحیٰ میں بعد میں ہے  
اس لئے وہاں بعد میں تناول فرمایا۔

(فتح الباری ۲ : ۳۵۹)

بعض مالکی علماء کی رائے

بعض مالکی علماء کی رائے یہ ہے کہ چونکہ آپ صلی اللہ علیہ وسلم جائے اعتکاف  
سے ہی عید گاہ تشریف لے جاتے تھے کہیں کوئی یہ محسوس نہ کرے کہ عید تک آپ  
صلی اللہ علیہ وسلم حالت روزہ میں ہوتے ہیں اس لئے آپ کچھ نہ کچھ تناول فرماتے  
حافظ ابن حجر نے یہ رائے ان الفاظ میں نقل کی ہے۔

قال بعض المالكية لما كان  
المعتكف لا يتم اعتكافه حتى

بعض مالکی علماء فرماتے ہیں معتکف کا اعتکاف  
تب مکمل ہوتا ہے جب وہ گھر لوٹے سے پہلے



یغدوالی المصلی قبل انصرافه  
 الی بیتہ خشی ان یعتمد فی هذا  
 الجزء من النهار باعتبار  
 استصحاب الصائم ما یعتمد  
 من استصحاب۔

جائے اعتکاف سے ہی عید گاہ جائے۔ تو  
 خوف تھا کہ کوئی پہلے کی طرح آج بھی نماز  
 عید تک روزہ ہی محسوس نہ کرے اس لئے  
 آپ صلی اللہ علیہ وسلم نے تناول فرما کر فرق  
 فرمادیا۔

(فتح الباری ۲/۳۵۸)

### ۱۰۶۔ کھلے میدان میں نماز ادا کرنا

آپ صلی اللہ علیہ وسلم مسجد میں نماز عید ادا نہیں فرمایا کرتے تھے بلکہ کھلے  
 میدان میں نماز عید الفطر ادا فرماتے۔

حضرت ابوسعید خدری رضی اللہ عنہ سے ہے رسول اللہ صلی اللہ علیہ وسلم  
 یخرج یوم الفطر والاضحی عید الفطر اور عید الاضحی کے لئے آپ صلی  
 اللہ علیہ وسلم عید گاہ میں تشریف لے جاتے۔

(بخاری و مسلم)

حضرت عبداللہ بن عمرو رضی اللہ عنہما سے ہے آپ صلی اللہ علیہ وسلم عید کے  
 روز عید گاہ کی طرف تشریف لے جاتے آپ کے آگے صحابی نیزہ اٹھا کر چلتے، جب  
 آپ صلی اللہ علیہ وسلم عید گاہ میں پہنچ جاتے تو آپ کے سامنے گاڑ دیا جاتا، آپ  
 اسے سترہ بنا کر نماز پڑھاتے۔

ذلك ان المصلی کان فضاء لیس  
 فیہ شی یستتر بہ۔

اس لئے کہ عید گاہ کھلے میدان میں تھی اور  
 اس میں سامنے کوئی پردہ یا دیوار نہ تھی۔

(ابن ماجہ)



نماز عید کھلے میدان میں ادا کرنا سنت ہے البتہ اگر کوئی عذر ہو مثلاً "جگہ نہیں یا بارش وغیرہ ہے تو پھر مسجد میں ادا کی جا سکتی ہے حضرت ابو ہریرہ رضی اللہ عنہ سے مروی ہے۔

اصابہم مطر فی یوم عید فصلى  
بہم النبی صلی اللہ علیہ وآلہ  
عید کے روز بارش ہو گی تو رسول اللہ صلی  
اللہ علیہ وسلم نے مسجد میں نماز عید پڑھا  
دی۔

وسلم صلاة العید فی المسجد

(ابوداؤد، باب یصلی بالناس فی المسجد)

کھلے میدان میں نماز عید ادا کرنے کی حکمت بیان کرتے ہوئے ڈاکٹر محمد عبدہ یحیٰی  
رقطراز ہیں۔

ان یجتمع اهل البلد اکثرهم  
فی مکان واحد یکبرون اللہ  
ویشکرونہ ویتعارفون فیہا  
بینہم ویتبادلون التهنئة بالعيد  
رمز عبادتہم ویوم اجتماعہم  
وتراحہم وتعاونہم علی البر  
والتقوی۔

تمام اہل شہر یا اکثر ایک ہی جگہ جمع ہو کر  
اپنے اللہ کی برہمائی بیان کریں، اس کا شکریہ  
ادا کریں اس میں متعارف ہوں، ایک  
دوسرے کو عید کی مبارک دیں، ان کی  
عبادات اور ان کے اجتماع پر، ایک دوسرے  
سے نیکی اور تقویٰ پر تعاون کا عہد کریں۔

(ہکذا صام رسول اللہ، ۲۰۶)

حضرت شاہ ولی اللہ دہلوی رحمہ اللہ تعالیٰ اس کا مقصد یوں بیان کرتے ہیں۔

ان کل امة لا بد لها من عرضة  
ویجتمع فیہا اهلہا لتظهر شوکتہم  
ہر قوم کے لئے کوئی میدان ہوتا ہے جس میں  
وہ جمع ہوتے ہیں تاکہ ان کی شرکت و کثرت



کا اظہار ہو یہی وجہ ہے رسالت مآب صلی اللہ علیہ وسلم آتے جاتے راستہ تبدیل فرماتے تاکہ ہر طرف کے لوگ مسلمانوں کی شرکت سے آگاہ ہو جائیں۔

وتعلم كثرتهم ولذلك كان  
النبي صلى الله عليه وسلم  
يخالف في الطريق ذهاباً وإياباً  
ليطلع أهل كلتا الطريقين على

شركة المسلمين -

(حجة الله البالغة)

شیخ عبدالرحمن حسن المیدانی ان احادیث مبارکہ کا تذکرہ کرتے ہیں جن میں ہے کہ آپ صلی اللہ علیہ وسلم کھلے میدان میں نماز عید ادا فرماتے اور اس میں خواتین سمیت ہر ایک کو شرکت کا حکم فرماتے اس کے بعد لکھتے ہیں۔

یہ احادیث واضح کر رہی ہیں کہ اسلام میں عید کے موقعہ پر سب سے بڑا خوشی کا مظاہرہ نماز عید ہے جس کے اجتماع میں تمام چھوٹے بڑے، مرد اور خواتین حتیٰ کہ صاحب حیض عورتیں بھی شامل ہوتی ہیں، رسول اللہ صلی اللہ علیہ وسلم نے ایسی خواتین کو فرمایا نماز سے الگ رہو مگر مسلمانوں کے ساتھ دعا میں ضرور شریک ہوں اور جس کے پاس حجاب نہیں وہ دوسری خاتون سے مانگ لے، یہ ارشاد گرامی کس قدر عید کے اجتماع میں خواتین کی شرکت کا تقاضا کرتا ہے۔

دلت هذه الا حادith على ان  
اعظم مظاهر العيد في الاسلام  
صلاة العيد الجامعة للمسلمين  
كباراً وصغاراً نساء ورجالاً حتى  
البنات الابكار والحیض وقال  
الرسول صلى الله عليه وسلم  
بشان الحيض فاما الحيض فيعتزلن  
الصلاة ويشهدن الخير و  
دعوة المسلمين ومن لا جلاب

لها تستر به تستعير جلابا



حرصاً من الرسول على شهودهن

العید -

(الصيام در رمضان ۲۵۱)

۱۰۷۔ تمام خواتین کو شرکت کا حکم

نماز عید کے اجتماع کی اہمیت کا اندازہ اس بات سے بھی کیجئے کہ آپ صلی اللہ علیہ وسلم تمام خواتین کو اس میں شرکت کا خصوصی حکم فرماتے خواہ وہ حالت حیض میں کیوں نہ ہوں، ہاں ایسی خواتین کو حکم ہوتا کہ وہ نماز میں شریک نہ ہوں لیکن دعا و اجتماع میں ضرور شرکت کریں حضرت ام عطیہ رضی اللہ عنہا سے ہے۔

رسول اللہ صلی اللہ علیہ وسلم نے ہمیں عیدین میں نکلنے کا حکم دیا حتیٰ کہ تمام خواتین کو حکم تھا خواہ بوڑھی ہوں، صاحب حیض ہوں یا پردہ دار خواتین۔ ہاں حیض والی خواتین نماز سے الگ رہتیں خیر اور دعا میں شریک ہوتیں۔

امروا رسول اللہ صلی اللہ علیہ وسلم ان تخرجن فی الفطر والاضحی العواتق والحیض وذوات الخدور فاما الحیض فیعزلن الصلوة ویشھدن الخیر ودعوة المسلمین۔

میں نے عرض کیا یا رسول اللہ اگر کسی کے پاس جلیباب نہ تو پھر فرمایا کوئی دوسری بہن اسے دے دے۔ (المسلم)

امام ابن ماجہ اور بیہقی نے حضرت عبداللہ بن عباس رضی اللہ عنہما سے نقل کیا رسول اللہ صلی اللہ علیہ وسلم

كان يخرج نساءه وبناته فی العیدین (ابن ماجہ، باب خروج النساء) اپنی تمام ازواج مطہرات اور صاحبزادیوں کو نماز عید میں شریک فرماتے۔



### ۱۰۸۔ پیدل چل کر جانا

آپ صلی اللہ علیہ وسلم عید گاہ کی طرف پیدل تشریف لے جاتے حضرت عبداللہ بن عمر رضی اللہ عنہما سے ہے رسول اللہ صلی اللہ علیہ وسلم  
 کان یخرج الی العید ماشياً و عید گاہ پیدل تشریف لے جاتے اور پیدل ہی  
 یرجع ماشياً۔

(ابن ماجہ، باب الخروج الی العید)

حضرت علی کرم اللہ وجہہ سے منقول ہے۔

ان من السنة ان تاتی العید انما عید کے لئے پیدل جانا سنت ہے۔  
 ماشياً۔ (الترمذی)

حضرت سعد القرظ رضی اللہ عنہ سے مروی ہے

ان النبی صلی اللہ علیہ وسلم حضور صلی اللہ علیہ وسلم نماز عید کے لئے  
 کان یاتی العید ماشياً پیدل تشریف لے جاتے۔

(ابن ماجہ)

### ۱۰۹۔ آمدورفت میں راستہ بدلنا

آپ صلی اللہ علیہ وسلم عید کے لئے جس راستہ پر تشریف لے جاتے واپسی اس  
 پر نہ ہوتی بلکہ دوسرے راستہ کو شرف بخشنے حضرت جابر رضی اللہ عنہ سے مروی ہے۔

کان النبی صلی اللہ علیہ وسلم آپ صلی اللہ علیہ وسلم جب عید کے لئے  
 اذا خرج الی العید یرجع فی تشریف لے جاتے تو واپس دوسرے راستہ  
 غیر الطريق الذی خرج فیہ سے تشریف لاتے۔

(البخاری)



حضرت ابو ہریرہ رضی اللہ عنہ سے ہے رسول اللہ صلی اللہ علیہ وسلم کا مبارک معمول تھا۔

اذا خرج الى العيد يرجع في غير الطريق الذي خرج فيه۔  
(المسلم)

جب آپ صلی اللہ علیہ وسلم نماز عید کے لئے تشریف لے جاتے تو اس راستہ پر واپسی نہ ہوتی بلکہ کسی دوسرے سے واپس آتے۔

شیخ ابن قیم اس مقدس معمول کی حکمتیں بیان کرتے ہوئے رقمطراز ہیں۔

وقيل يسلم على اهل الطريقين  
وقيل لينال بركة الفريقان  
وقيل ليتق حاجة من له حاجة  
عنهما وقيل ليظهر شعائر  
الاسلام في سائر الفجاج والطرق  
وقيل ليغيب المنافقين برويتهم  
عزة الاسلام واهله وقياهم  
شعائره وقيل لتكثر شهادة  
البقاع فان الذاهب الى المسجد  
والمصلي احدي خطوفيه ترفع  
درجة والاخرى تحط خطيئة  
حتى يرجع الى منزله وقيل  
وهو الاصح انه لذلك كله و

تاکہ دونوں راستہ والوں کو سلام کا شرف بخشیں بعض نے کہا تاکہ دونوں اطراف کے لوگوں کو برکت حاصل ہو جائے، بعض کے نزدیک اس کی وجہ یہ تھی تاکہ ہر کوئی اپنی حاجت عرض کر سکے بعض نے کہا تاکہ تمام راستوں میں شعائر اسلامی کا غلبہ ہو جائے بعض نے کہا تاکہ مسلمانوں کی عزت دیکھ کر اہل نفاق جل اٹھیں بعض نے کہا تاکہ کثرت کے ساتھ مقامات گواہ بن جائیں کیونکہ مسجد و عید گاہ کی طرف ہر قدم اٹھانے پر گناہ کی معافی اور درجہ کی بلندی ہوتی ہے اور اصرح یہ ہے کہ مذکورہ اور ان کے علاوہ بھی متعدد حکمتیں پیش نظر تھیں۔



لغيره من الحكم التي لا يخلو

فعله عنها۔

(زاد المعاد هديه في صلاة العيدين)

حافظ ابن حجر عسقلانی اس کی متعدد حکمتیں بیان کرتے ہوئے لکھتے ہیں۔

تاکہ دونوں اطراف کے لوگ آپ کے گزرنے کے شرف کو برابر طور پر حاصل کر لیں، اس سے برکت پالیں اور وہ خصوصی مہک پائیں جو آپ صلی اللہ علیہ وسلم کے گزرنے سے راستہ کو حاصل ہو جایا کرتی تھی۔

قیل ليسوى بينهما في منزلة

الفضل بمروره او في التبرك

به او يشور ائحة المسك من

الطريق التي يمر بها لانه كان

معروفاً بذلك

(فتح الباری، ۲: ۹۱۲)

ڈاکٹر محمد عبدہ یحیٰی نے حکمت یہ بیان کی ہے کہ راستہ اس لئے بدل لیتے۔

تاکہ زیادہ سے زیادہ لوگوں کی طرف گزر کر انہیں عید کی مبارک دی جائے انہیں سلام کا شرف عطا کیا جائے تاکہ ان کے دل اور سینوں میں خوشی کی مزید لہر دوڑ جائے۔

ليمر باكثر عدد من الناس

فيهنهم بالعيد ويسلم عليهم

ليسرهم بذلك ويشع الفرح

في انفسهم۔

(هكذا اصام رسول الله، ۲: ۶)

۱۱۰۔ عید گاہ میں نماز عید سے پہلے اور بعد میں نماز نہ پڑھنا

آپ صلی اللہ علیہ وسلم عید گاہ میں فقط نماز عید ادا فرماتے اس سے پہلے اور بعد



میں کوئی نماز ادا نہ فرمایا کرتے۔

حضرت عبداللہ بن عباس رضی اللہ عنہما سے منقول ہے نبی اکرم صلی اللہ علیہ وسلم نماز عید کی فقط دو رکعتیں ادا فرماتے۔

لم یصل قبلہا ولا بعدہا۔ ان سے پہلے اور بعد میں کوئی نماز نہ پڑھتے۔

(البخاری، باب الخطبۃ بعد العید)

حضرت ابوسعید خدری رضی اللہ عنہ سے مروی حدیث سے واضح ہوتا ہے کہ آپ صلی اللہ علیہ وسلم واپسی پر گھر میں دو رکعات نماز ادا فرماتے۔

انہ کان لا یصلی قبل العید شیئا فاذا رجع الی منزله صلی رکعتین۔ آپ عید گاہ میں نماز عید سے پہلے کوئی نماز ادا نہ فرماتے ہاں جب گھر واپس تشریف لاتے تو دو رکعتیں ادا فرماتے۔

(ابن ماجہ باب فی الصلوۃ قبل العید)

### ۱۱۔ بغیر اذان و تکبیر کے نماز

آپ صلی اللہ علیہ وسلم نماز عید کی جماعت اذان اور تکبیر کے بغیر کرواتے۔ حضرت جابر بن سمرہ رضی اللہ عنہ سے ہے۔

صلیت مع النبی صلی اللہ علیہ وسلم العید غیر مرة ولا مرتین بغیر اذان ولا اقامۃ۔ میں نے آپ صلی اللہ علیہ وسلم کے ساتھ متعدد دفعہ بغیر اذان و تکبیر کے نماز عید ادا کی۔

(المسلم، کتاب صلاۃ العیدین)

مسند بزار میں حضرت سعد بن ابی وقاص رضی اللہ عنہ سے مروی ہے رسول اللہ صلی اللہ علیہ وسلم



صلی العید بغیر اذان والاقامة بغیر اذان و اقامت نماز عید ادا فرماتے۔

(الصیام ورمضان، ۳۲۸)

حضرت عبداللہ بن عباس رضی اللہ عنہما کا بیان ہے۔

لم یکن یؤذن یوم الفطر عید الفطر اور عید الانحی کے موقعہ پر اذان  
ولا یوم الاضحیٰ - نہیں دی جاتی تھی۔

### ۱۱۲۔ نماز کی ادائیگی خطبہ سے پہلے

آپ صلی اللہ علیہ وسلم جمعہ میں خطاب پہلے ارشاد فرماتے مگر عیدین میں نماز کی  
ادائیگی پہلے ہوتی اور خطاب بعد میں فرمایا کرتے۔

حضرت ابوسعید خدری رضی اللہ عنہ سے مروی ہے رسول اللہ صلی اللہ علیہ  
وسلم عیدین کے موقعہ پر عید گاہ تشریف لاتے تو۔

فیبدأ بالصلوۃ (المسلم کتاب صلاۃ العیدین)  
سب سے پہلے نماز ادا فرماتے۔

دوسری روایت کے الفاظ ہیں۔

اول شیء یبدأ به الصلاۃ جس سے آپ نے ابتداء فرمائی وہ نماز تھی۔

حضرت جابر بن عبداللہ رضی اللہ عنہ سے ہے رسول اللہ صلی اللہ علیہ وسلم  
عید گاہ تشریف لائے۔

فصلی فبدأ بالصلوۃ تو آپ نے سب سے پہلے نماز پڑھائی۔

(المسلم، صلاۃ العیدین)

حضرت عبداللہ بن عمر رضی اللہ عنہما سے حضور صلی اللہ علیہ وسلم، حضرت ابوبکر  
اور حضرت عمر رضی اللہ عنہما کا معمول یوں منقول ہے۔



یصلون العید قبل الخطبة تمام خطبہ سے پہلے نماز عید ادا فرماتے۔

(المسلم، کتاب صلاة العیدین)

حضرت عبداللہ بن عباس رضی اللہ عنہما کا بیان ہے میں نے حضور صلی اللہ علیہ وسلم، حضرت ابوبکر، حضرت عمر اور حضرت عثمان رضی اللہ عنہم کی اقتدا میں نماز عید ادا کی۔

كلهم كانوا يصلون قبل الخطبة تمام کے تمام نماز عید خطبہ دینے سے پہلے  
(البخاری باب الخطبة بعد العید) پڑھاتے۔

### ۱۳۔ نماز میں سورۃ ق اور القمر کی تلاوت

حضرت عمر فاروق رضی اللہ عنہ فرماتے ہیں میں نے حضرت ابوداؤد لیشی رضی اللہ عنہ سے پوچھا۔

ما كان يقرأ به رسول الله صلى الله عليه وسلم في الاضحي والفطر۔  
رسول اللہ صلی اللہ علیہ وسلم نماز عید الاضحیٰ اور فطر میں قرآن کا کونسا حصہ تلاوت فرمایا کرتے؟

تو انہوں نے بتایا۔

كان يقرأ فيهما ق والقمران المجید واقتربت الساعة والنشأ  
ان میں آپ صلی اللہ علیہ وسلم ق و القرآن المجید اور اقتربت الساعة تلاوت فرمایا کرتے۔

القمر۔ (المسلم)

حضرت عبداللہ بن عباس رضی اللہ عنہما سے ہے آپ صلی اللہ علیہ وسلم ایک رکعت میں ”سبح اسم ربك الاعلیٰ“ اور دوسری رکعت میں ”هل اتاك حلت الفلشہ“ تلاوت فرماتے۔ (ابن ماجہ - باب القراءة فی العیدین)



### ۱۴۔ خطاب نماز کے بعد فرماتے

نماز عید ادا فرمانے کے بعد آپ صلی اللہ علیہ وسلم خطاب فرماتے۔  
حضرت ابوسعید خدری رضی اللہ عنہ سے ہے عید گاہ میں آپ صلی اللہ علیہ وسلم  
تشریف لا کر سب سے پہلے نماز عید پڑھاتے پھر لوگوں کی طرف متوجہ ہوتے تمام لوگ  
اپنی اپنی جگہ بیٹھ جاتے۔

فیعطہم ویوصیہم ویأمرہم      آپ صلی اللہ علیہ وسلم انہیں وعظ، نصیحت  
(المسلم، کتاب صلاۃ العیدین)  
اور متعدد تعلیمات سے نوازتے۔

حضرت جابر رضی اللہ عنہ سے ہے میں نے کئی دفعہ حضور صلی اللہ علیہ وسلم کی  
اقتداء میں نماز عید پڑھنے کا شرف پایا ہے آپ صلی اللہ علیہ وسلم پہلے نماز عید بغیر  
اذان و اقامت کے پڑھاتے اس کے بعد حضرت بلال رضی اللہ عنہ کے کاندھے پر  
ہاتھ رکھے کھڑے ہو کر خطاب فرماتے۔

فامر بتقوی اللہ وحث علی      لوگوں کو اللہ کا تقویٰ اس کی اطاعت و  
الطاعة ووعظ الناس و      فرمانبرداری اور انہیں وعظ و نصیحت ارشاد  
ذکرہم۔      فرماتے۔  
(النسائی)

### ۱۵۔ خطبہ کے درمیان بیٹھنا

جس طرح آپ صلی اللہ علیہ وسلم خطبہ جمعہ کے دوران کچھ دیر کے لئے بیٹھ  
جاتے اسی طرح عید کے خطبہ کے دوران بھی کچھ دیر کے لئے بیٹھ جاتے۔  
مسند بزار میں حضرت سعد بن ابی وقاص رضی اللہ عنہ سے ہے آپ صلی اللہ  
علیہ وسلم نماز عید الفطر اذان و اقامت کے بغیر پڑھاتے۔

وكان یخطب خطبتین قائمًا      جب خطبہ ارشاد فرماتے تو ان کے درمیان



یفصل بینہما بجلستہ۔ بیٹھ کر فصل فرماتے۔

(الصیام ورمضان، ۳۴۸)

## ۱۱۶۔ خطاب میں تکبیر کی کثرت

آپ صلی اللہ علیہ وسلم خطاب کے دوران تکبیر (اللہ تعالیٰ کی کبریائی) کی کثرت فرماتے، آپ صلی اللہ علیہ وسلم کے موزن حضرت سعد رضی اللہ عنہ سے مروی ہے رسول اللہ صلی اللہ علیہ وسلم۔

یکبر بدین اضعاف الخطبۃ ویکثر التکبیر فی خطبۃ العیدین۔ عیدین کے خطبہ میں کثرت کے ساتھ اللہ تعالیٰ کی بڑھائی بیان فرماتے۔

(ابن ماجہ، باب الخطبۃ فی العیدین)

حضرت ام عطیہ رضی اللہ عنہا کا بیان ہے ایام مخصوصہ میں جو خواتین ہوتیں انہیں بھی عید کے اجتماع میں شرکت کا حکم تھا۔

الحیض یخرجن لیکن خلف الناس یکبرن مع الناس۔ وہ بھی اجتماع میں شریک ہوتیں تمام کے پیچھے بیٹھتیں۔ جب لوگ تکبیر پڑھتے تو ان کے ساتھ وہ بھی اللہ کا نام بلند کرتیں۔

(ابوداؤد، باب خروج النساء)

شیخ عبدالرحمن حسن المیدانی اس حدیث کے تحت لکھتے ہیں۔

فیسن الاقتداء بالنبی فی ہذا معلوم ان شعار التکبیر ہو شعار المسلمین فی العید۔ تکبیر کہنے میں آپ صلی اللہ علیہ وسلم کی اقتداء کرنی چاہئے اور یہ حقیقت ہے کہ عید کے موقعہ پر تکبیر کہنا مسلمانوں کا شعار ہے۔

(الصیام ورمضان، ۳۵۸)



## ۷۱۔ خواتین کے اجتماع سے الگ خطاب

عیدین کے موقعہ پر آپ صلی اللہ علیہ وسلم مردوں کے اجتماع میں خطاب فرمانے کے بعد 'خواتین کے اجتماع میں تشریف لے جاتے اور انہیں الگ خطاب فرماتے۔ حضرت جابر بن عبد اللہ رضی اللہ عنہ کا بیان ہے رسول اللہ صلی اللہ علیہ وسلم نے عید الفطر کی نماز پڑھائی اور پھر لوگوں کو خطاب فرمایا، جب آپ صلی اللہ علیہ وسلم اس سے فارغ ہوئے۔

فاتی النساء فذكرهن وهويتوكاً  
على يد بلال و بلال باسط  
ثوبه يلقي فيه النساء الصدقة  
(البخاری، باب موعظة الامام النساء  
يوم العيد)  
تو خواتین کے اجتماع میں تشریف فرما ہوتے  
بلال سے ٹمک لگائے آپ صلی اللہ علیہ وسلم  
نے انہیں خطاب فرمایا بلال چادر پھیلائے  
ہوئے تھے اور خواتین اس میں صدقات ڈال  
رہی تھیں۔

### چند اہم معلومات

۱۔ حضرت بلال رضی اللہ عنہ کو ساتھ اس لئے لے جایا گیا کہ وہ آپ صلی اللہ علیہ وسلم کے خازن اور ناظم مالیات تھے حافظ ابن حجر عسقلانی لکھتے ہیں۔  
لان بلالاً كان خادم النبي صلى  
الله عليه وسلم ومتولى  
قبض الصدقة۔  
حضرت بلال رضی اللہ عنہ حضور صلی اللہ علیہ وسلم کے خصوصی خادم اور وصولی صدقات کے انچارج ہوا کرتے تھے۔

(فتح الباری ۲ : ۳۷۳)

۲۔ حضرت بلال رضی اللہ عنہ نے جو صدقات اس موقعہ پر جمع کئے وہ صدقہ فطر نہیں تھا بلکہ یہ نفلی صدقات تھے کیونکہ بخاری کی روایت میں موجود ہے کہ ابن جریج نے حضرت عطاء سے پوچھا۔



## زکاة يوم الفطر

کیا صدقہ فطر تھا؟

تو انہوں نے فرمایا۔

لاولكن صدقة يتصدقن حينئذ  
(البخاری، باب موعظۃ الامام)  
یہ صدقہ نہیں تھا بلکہ اس موقع پر نفلی صدقات دیئے گئے۔

۳۔ وہ عطیات تمام کے تمام آپ صلی اللہ علیہ وسلم معاشرہ کے فقراء و مساکین میں تقسیم فرما دیتے تھے۔ حضرت ابن عباس رضی اللہ عنہما کا بیان ہے۔

فقسمه على فقراء المسلمين  
(البداء، باب الخطبة يوم العيد)  
آپ صلی اللہ علیہ وسلم تمام صدقات مسلمان فقراء پر تقسیم فرما دیتے۔

الغرض ہماری طرح گھر نہیں لے جایا کرتے بلکہ تمام تقسیم فرما کر گھر تشریف لے جاتے۔

اللہ تعالیٰ ہمیں بھی یہ توفیق دے کہ لوگوں سے ہم جس کی خاطر رقوم اور چندہ حاصل کرتے ہیں اس پر خرچ کریں نہ کہ اپنی ذات پر خرچ کر دیں۔ اللہ تعالیٰ کا وہ ارشاد عالی ہر وقت سامنے رہنا چاہئے۔ جو لوگ یتامی کا مال ناجائز کھاتے ہیں وہ اپنے پیٹوں میں آگ بھرتے ہیں۔

## ۱۸۔ عید پر مبارکبادی

عید کے روز ایک دوسرے کو مبارک باد کہتے ہوئے دعا دینا بھی ثابت ہے امام ابن عدی نے حضرت واثلہ رضی اللہ عنہ سے نقل کیا میں عید کے روز حضور صلی اللہ علیہ وسلم کی خدمت میں حاضر ہوا اور عرض کیا۔

تقبل الله منا ومنك  
اللہ تعالیٰ ہمارا اور آپ کا عمل قبول فرمائے۔

آپ صلی اللہ علیہ وسلم نے سن کر فرمایا۔



نعم تقبل الله منا ومنك ہاں اللہ تعالیٰ ہم سب کی طرف سے قبول فرمائے۔

اس روایت کی سند ضعیف ہے کیونکہ اس کی سند میں محمد بن ابراہیم شامی ہیں جو ضعیف ہیں۔ (فتح الباری - ۲: ۳۵۷)  
لیکن اس کی تائید صحابہ کے معمول سے ہوتی ہے۔

حافظ ابن حجر عسقلانی فرماتے ہیں ہم نے محامیات میں سند حسن کے ساتھ حضرت جبر بن نفیر سے نقل کیا ہے۔

کان اصحاب رسول اللہ صلی اللہ علیہ وسلم اذا التقوا  
يوم العيد يقول بعضهم  
لبعض تقبل الله منا ومنك  
(فتح الباری ۲: ۳۵۷)

اس روایت کو امام سیوطی نے بھی "وصول لا مالی باصول التہنئی" میں حسن قرار دیا ہے۔

شیخ ابن تیمیہ سے عید کے روز مبارک باد کہنے کے بارے میں سوال ہوا تو انہوں نے بھی صحابہ کا یہی معمول نقل کرتے ہوئے کہا۔

اما الابتداء بالتهنئة فليس  
سنة مأمور ابها ولا هو  
ايضا ممانهي عنه فمن فعله  
فله قدوة ومن تركه فله  
قدوة (مجموع الفتاوى ۲۴: ۲۵۳)

مبارک باد دینا نہ تو سنت اور مامور ہے اور نہ ایسی چیز ہے جس سے منع کیا گیا مبارک دینے اور چھوڑنے والے دونوں کے پاس دلیل ہے۔



شیخ قتوبی، جو اہر میں لکھتے ہیں سال، ماہ اور عید کی آمد پر لوگ ایک دوسرے کو جو مبارک دیتے ہیں اس میں کوئی حرج نہیں۔

لم ار لاحد من اصحابنا كلامًا  
فی التهنئة بالعيد والاعوام  
والاشهر كما يفعله الناس۔

(زرقانی علی المواہب، ۱۱، ۲۲۳)

### ۱۱۹۔ صدقہ فطر کی تعلیم

اسلام نے ہر مرحلہ خصوصاً خوشی کے موقع پر غریاء، یتامی اور مساکین کو یاد رکھنے کی تعلیم دی ہے۔ عید الفطر کے موقع پر آپ صلی اللہ علیہ وسلم نے اہل سلام کو صدقہ فطر ادا کرنے کی تلقین فرمائی، اچھے میزبانوں کا طریقہ بھی یہی ہوتا ہے کہ اپنے مہمان کا ہدایا اور تحائف کے ساتھ رخصت کیا کرتے ہیں، رمضان المبارک ہمارے پاس اللہ تعالیٰ کی طرف سے بطور مہمان آتا ہے ہمیں چاہئے ہم اسے تحائف کے ساتھ الوداع کہیں، صدقہ الفطر اس کے تحائف میں شامل ہے۔

آپ صلی اللہ علیہ وسلم صدقہ فطر کی ادائیگی کے لئے دو دن عید الفطر سے پہلے خطبہ ارشاد فرماتے۔

حضرت عبداللہ بن ثعلبہ اپنے والد سے بیان کرتے ہیں۔

خطب رسول اللہ صلی اللہ  
علیہ وسلمہ الناس قبل الفطر  
رسول اللہ صلی اللہ علیہ وسلم نے عید الفطر  
کے دو دن پہلے صدقہ فطر کی ادائیگی کے  
بارے میں خطبہ ارشاد فرمایا۔

بیمومین فامربصدقہ الفطر

(البوداؤد، باب من روی نصف صاع)

حضرت عبداللہ بن عباس رضی اللہ عنہما سے مروی ہے۔



فرض رسول اللہ صلی اللہ علیہ وسلم نے فطرانہ  
 علیہ وسلم زکوۃ الفطر۔  
 لازم فرمایا ہے۔

(ابوداؤد، باب زکوۃ الفطر)

حضرت عبداللہ بن عمر رضی اللہ عنہما روایت کرتے۔

فرض رسول اللہ صلی اللہ علیہ وسلم نے لوگوں پر  
 علیہ وسلم زکوۃ الفطر من  
 رمضان کے اختتام پر 'صدقہ فطر لازم فرمایا  
 ہے۔

رمضان علی الناس۔

(المسلم)

حضرت عبداللہ بن عباس رضی اللہ تعالیٰ عنہما سے ہے کہ رسول اللہ صلی اللہ  
 علیہ وسلم نے صدقہ فطر لازم کرتے ہوئے فرمایا کہ صدقہ فطر

طہرۃ للصائم من اللغو و  
 الرفث وطمعۃ للمساکین۔  
 روزہ دار کے لغو اور فحش کلامی کے لئے  
 طہارت اور مساکین کے لئے طعام کا ذریعہ  
 ہے۔

(ابوداؤد، باب زکوۃ الفطر)

حضرت عبداللہ بن عمر رضی اللہ عنہما سے ہے رسول اللہ صلی اللہ علیہ وسلم نے  
 صدقہ فطر کا حکم دیتے ہوئے فرمایا۔

اغنواہم عن طواف هذا الیوم  
 (الصیام در رمضان، ۳۹۹، بحوالہ بیہقی) آج فطر کو اسی طرح دو کہ انہیں کسی سے  
 مانگنا نہ پڑے۔

گھر کے ہر فرد کی طرف سے

صدقہ فطر گھر کے ہر فرد کی طرف سے ادا کرنا لازم ہے خواہ وہ بڑا ہو یا چھوٹا بچہ  
 خواہ وہ مرد ہو یا خاتون۔ حضرت عمرو بن شعیب اپنے دادا سے بیان کرتے ہیں۔ رسول



اللہ صلی اللہ علیہ وسلم نے مکہ کی گلیوں میں یہ اعلان کروایا صدقہ فطر ہر مسلمان پر لازم ہے۔

ذکر اوانثی حرا و عبد صغیر خواہ وہ مرد ہے یا عورت خواہ وہ آزاد ہے یا غلام خواہ وہ چھوٹا ہے یا بڑا۔  
(الترمذی) اوکبیر۔

حضرت عبداللہ بن عباس رضی اللہ عنہما کے بارے میں ہے انہوں نے رمضان کے آخر میں لوگوں سے فرمایا اپنے روزوں کا صدقہ دو کیونکہ رسول اللہ صلی اللہ علیہ وسلم نے یہ صدقہ ہر ایک پر لازم فرمایا ہے۔  
حرا و مملوک ذکر اوانثی خواہ وہ آزاد ہے یا غلام خواہ وہ مرد ہے یا عورت خواہ وہ چھوٹا ہے یا بڑا۔  
صغیر اوکبیر۔

### اس کی مقدار

اگر کھجور یا جو ہوں تو ان کا ایک ایک صاع اور اگر گندم ہو اس کا نصف صاع لازم ہوتا ہے۔ حضرت عبداللہ بن عباس رضی اللہ عنہما سے ہے رسول اللہ صلی اللہ علیہ وسلم نے صدقہ فطر کی مقدار بیان کرتے ہوئے فرمایا۔  
هذه الصدقة صاعاً من تمر یا صدقہ ایک صاع ہوتا ہے اگر کھجور یا جو ہوں اور اگر گندم ہو تو نصف صاع۔  
وشعیرا ونصف صاع من قمح۔

(ابوداؤد باب من روی نصف صاع)

### ادائیگی کا وقت

صدقہ فطر کی ادائیگی رمضان المبارک میں کسی وقت بھی کی جاسکتی ہے۔ ہاں نماز عید الفطر ادا کرنے سے پہلے پہلے اس کی ادائیگی ضروری ہے حضرت عبداللہ بن عمر



رضی اللہ عنہما ہے رسول اللہ صلی اللہ علیہ وسلم نے  
امر بزكاة الفطران تؤدى . لوگوں کے نماز عید کے لئے نکلنے سے پہلے  
قبل خروج الناس الى الصلاة اس کی ادائیگی کا حکم فرمایا۔

(البخاری)

حضرت عبداللہ بن عباس رضی اللہ عنہما سے منقول ہے رسول اللہ صلی اللہ علیہ وسلم  
نے فرمایا صدقہ فطر تمہارے روزے میں کئے جانے والے لغو کاموں اور فحش کلام کا  
ازالہ کرتا ہے اور مساکین کا سبب طعام ہے۔

فمن اداها قبل الصلاة فهي  
زكاة مقبولة ومن اداها بعد  
الصلاة فهي صدقة من  
الصدقات۔

(ابوداؤد، باب زكاة الفطر)

آپ صلی اللہ علیہ وسلم کے صحابہ کا یہ معمول ملتا ہے۔


كانوا يعطون قبل الفطر  
ليوم او يومين۔

(البخاری)

حضرت نافع، حضرت عبداللہ بن عمر رضی اللہ عنہما کے بارے میں بیان کرتے  
ہیں۔

يؤديها قبل ذلك باليوم  
واليومين۔ (ابوداؤد، باب متى يؤدى)۔ آپ عید الفطر سے ایک دو دن پہلے صدقہ فطر  
ادا کر دیتے تھے۔





# علم نبویؐ اور مقشابہات

وسعت علم نبویؐ

منشی محمد خان قلداری

دارالسلام اسلام آباد

جاسم اسلام آباد اور ایچی اورنگ سواتی ۰۳۰۰ ۳۳۳۳۳۳۳۳

# حضورؐ نے متعدد نکاح کیوں فرمائے؟

منشی محمد خان قلداری  
شیخ محمد علی صاحبزادہ

دارالسلام اسلام آباد

جاسم اسلام آباد اور ایچی اورنگ سواتی (۰۳۰۰ ۳۳۳۳۳۳۳۳)

مختلف جان رحمت پہ لاکھوں سلام

# شرح سلام رضا

منشی محمد خان قلداری

دارالسلام اسلام آباد

جاسم اسلام آباد اور ایچی اورنگ سواتی (۰۳۰۰ ۳۳۳۳۳۳۳۳)

نبی اللہ صلی اللہ علیہ وسلم کو حضورؐ کی ہر بات پر

# صحابی کی وصیتیں

تالیف  
منشی محمد خان قلداری

دارالسلام اسلام آباد

۲۰۵ جاسم اسلام آباد اور ایچی اورنگ سواتی (۰۳۰۰ ۳۳۳۳۳۳۳۳)



امیر کتار ان اسلامیہ



# مفتی محمد سعد خان قادری

کادینی، علمی اور تحقیقی لٹریچر

آثار رسول ﷺ کی عظمتیں  
حضور ﷺ رمضان کیسے گزارتے؟  
صحابہ کی وصیتیں  
رفعت ذکر نبوی ﷺ  
کیا رسول اللہ نے اجرت پر بکریں چرائیں؟  
حضور ﷺ کی رضائی مائیں  
ترک روزہ پر شرعی وعیدیں  
عورت کی امامت کا مسئلہ  
عورت کی کتابت کا مسئلہ  
منہاج النخو  
منہاج المنطق  
معارف الاحکام  
ترجمہ فتاویٰ رضویہ جلد پنجم  
ترجمہ فتاویٰ رضویہ جلد ششم  
ترجمہ فتاویٰ رضویہ جلد ہفتم  
ترجمہ فتاویٰ رضویہ جلد ہشتم  
ترجمہ فتاویٰ رضویہ جلد نہم  
ترجمہ فتاویٰ رضویہ جلد دہم  
ترجمہ اشعۃ الملعات جلد ششم  
ترجمہ اشعۃ الملعات جلد ہفتم  
صحابہ اور محافل نعت  
صحابہ کے معمولات  
خواب کی شرعی حیثیت  
حضور ﷺ کے والدین کے بارے میں اسلاف کا مذہب  
علم نبوی ﷺ اور امور دنیا  
علم نبوی ﷺ اور منافقین  
نظام حکومت نبوی ﷺ  
وسعت علم نبوی ﷺ

معراج حبیب ﷺ خدا  
شاہکار ربوبیت ﷺ  
ایمان والدین مصطفیٰ ﷺ  
حضور ﷺ کا سفر حج  
امتیازات مصطفیٰ ﷺ  
در رسول ﷺ کی حاضری  
ذخائر محمدیہ ﷺ  
محفل میلاد پر اعتراضات کا علمی محاسبہ  
فضائل نعلین حضور ﷺ  
شرح سلام رضا  
نور خدا سیدہ حلیمہ کے گھر  
نماز میں خشوع خضوع کیسے حاصل کیا جائے  
حضور ﷺ نے متعدد نکاح کیوں فرمائے  
اسلام اور تحدید ازواج  
اسلام میں چھٹی کا تصور  
مسک صدیق اکبر عشق رسول ﷺ  
شب قدر اور اسکی فضیلت  
صحابہ اور تصور رسول ﷺ  
مشاققن بجل نبوی ﷺ کی کیفیت جذب و مستی  
اسلام اور احترام والدین  
والدین مصطفیٰ ﷺ کے بارے میں صحیح عقیدہ  
والدین مصطفیٰ ﷺ جنتی ہیں  
نسب نبوی ﷺ کا مقام  
عصمت انبیاء  
اسلام اور خدمت خلق  
تحریک تحفظ ناموس رسالت کی تادیبی کامیابی  
فضیلت درود و سلام

آئیے قرب مصطفیٰ ﷺ پائیں  
شرح، آج سک مٹراں دی  
حضور ﷺ کے آباء کی شانیں  
والدین مصطفیٰ ﷺ کا زندہ ہو کر ایمان لانا  
مزاج نبوی ﷺ  
علماء نجد کے نام اہم پیغام  
اللہ اللہ حضور کی باتیں (ایک بڑا حادثہ کا مجموعہ)  
جسم نبوی ﷺ کی خوشبو  
کیا سگ مدینہ کہلوانا جائز ہے  
ہر مکاں کا اجالا ہمارا نبی ﷺ  
مقصد اعتکاف  
سب رسولوں سے اعلیٰ ہمارا نبی ﷺ  
صحابہ اور بوسہ جسم نبوی ﷺ  
مسئلہ ترک رسول اللہ کے کسی عمل تک فرمانے کی حکمتیں  
محبت اور اطاعت نبوی ﷺ  
آنکھوں میں بس گیا سراپا حضور ﷺ کا  
نعل پاک حضور ﷺ  
صحابہ اور علم نبوی ﷺ  
روح ایمان، محبت نبوی ﷺ  
امام احمد رضا اور مسئلہ ختم نبوت ﷺ  
تفسیر سورۃ الکواثر  
تفسیر سورۃ القدر  
قصیدہ بردہ پر اعتراضات کا جواب  
امامت اور عمامہ  
تفسیر سورۃ الضحیٰ والم نشرح